
पहला अध्याय 
प्रबंध 
५ 


विक्रम की पद्रहवी, सोलहवी तथा सत्रहवी शताब्दी मे उत्तर भारत मे 
भक्तिधम की प्रधानता थी। कितनी ही दृष्टियो से इस भक्तियुग का विशेष 
हत्व है और इस महत्वपूर्ण युग मे भी मी रॉबाई का विशिष्ट स्थान है। यह 

राजपूतो की वीरता कायुग था--महा राणा सागा और प्रताप,वी रश्रेष्ठ जयम लू 
और पुत्ता,राव जोधा जी और मालदेव जैसे मालधनी वीरो की कीर्ति से सारा 

राजपूताना गूंज रहा था--और मीरा इस युगके रणबॉकुरे राठौर राव जोधा 
जी की प्रपौनत्री,वी र जयमल की बहिन तथा सीसौदियो के सूर्य महा राणा सागा 
की ज्यष्ठ पुत्रवध्‌ थी; यह कबी र, दादू, नानक, रेदास तथा नरसी मेहता जैसे 

ईदबरपरायण भकक्‍तों का युग था और मीरा एक महान्‌ भक्त थी; यह एक 

अवतारी युग था जब गोसाई तुलसीदास आदि कवि मह॒षि वाल्मीकि के, 

गौराग महाप्रभ्‌ श्री चेतन्‍्यदेव भगवान कृष्ण के, महात्मा हरिदास श्री ललिता 

सखी के और गोसाई हित हरिवश भगवान मुरलीवर की मुरली के अवतार 

समझे जाते थे और मीरा द्वापर युग की ब्रज-गोपी की अवतार प्रसिद्ध थी; यह 
हरिदास, तानसेन', बेजू बावरे तथा सूरदास जैसे गायको का युग था और 
मीरॉबाई एक अलोकिक गायिका थी, यह सूरदास, तुरूसीदास, विद्यापति 
तथा कबीर ज॑से महाकवियों का युग था और मीरा एक जन्मजात कवि 
थी। सारांश यह कि मीरॉबाई इस यूग का गौरव बढाने वाला एक 
महान आत्मा थी। 


४ मीरॉबाई 
ष्रे 


आलवारो के पावन कंठ से निकली हुई भक्ति-धारा श्री रामानुज, मध्व, 
विष्णुस्वामी और निम्बाक जैसे आचार्यों की प्रतिभा-सरस्वती के सयोग से 
एक बाढ-सी उमड कर दक्षिण भारत को रसमय करती हुईं उत्तर की ओर 
बढ़ी और कुछे ही समय मे बगाल और मध्यदेश भी इस भक्ति-घारा के 
प्रवाह से रसमय हो उठा। काशी मे स्वामी रामानद अपनी द्वादश शिष्य- 
मंडली के साथ 'जात-पॉत पूछ नहि कोई, हरि को भज सो हरि को होई।' 
का प्रचार कर रहे थे और पावन-भूमि ब्रज मे एक ओर महाप्रभु वल्‍्लभाचार्य 
अपने शिष्यो के साथ बाल-गोपाल-भकित का प्रसार कर रहे थे, दूसरी ओर 
चेतन्यदेव के प्रिय शिष्य रूप, सनातन और जीव गोस्वामी माधुये-भाव की 
भक्ति-भावना से रस की धारा बहा रहे थे। देवयोग से यह समय भी भक्ति- 
धर्म के प्रसार मे विशेष सहायक प्रमाणित हुआ--विजेता यवनों से पददलित 
औरपीडित निराश हिन्दू जनता के लिये ईश्वर की भक्ति के अतिरिक्त और 
चारा ही क्‍या था ? परन्तु यह भक्ति-बारा राजपूताने की मरुभूमि मे अपना 
मार्ग खोजने मे असम थी। वहाँ अब भी तलवार के पानी और रक्‍त के रग 
की होली खेली जाती थी, वहाँ अब भी मुडमाली को मुडमाल चढ़ाया जाता 
था। राम और कृष्ण के स्थान पर वहाँ भाले और बर्छी की. पूजा होती 
थी, सरयू और यमुना के स्थान पर वहाँ के वीर पुजारी शोणित के स्रोत मे 


स्‍्तान कर अपना जीवन क्ृतार्थ करते थे और सुने रे निबंल के बल राम 
के स्थान पर वहाँ 


तन तलवारों, तिलछियो, तिछू तिछ ऊपर सीब। 
आला घावाँ ऊठसी, छिन इक ठहर नकीब ॥ 

१. इसवीर का शरीर तलवार के घावों से टुकड़े-टुकड़े हो गया है और 
तिल-तिल पर सिला हुआ है। हे चारण ! तुम थोड़ी देर के लिए अपनी वीर 

के गीत गाये जाते थे। सच तो यह है कि भक्ति-धर्म की अग्नि-परीक्षा के 
लिये राजस्थान की मरुभूमि ने जौहर की आग जला रक्खी थी । परतु यह 
आग जहाँ प्रचडतम रूप से प्रज्वलित हो रही थी वही अचानक भक्ति-धर्मे 
का झडा फहरा उठा। पत्थर पर दूब जमने की जो कहावत प्रसिद्ध है उसे 
चरिताथ होते देख डोगो के आइचर्य की सीमा न रही । अस्सी धावों के चिह्न 
जिसकी वीरता के अदभुत साक्षी थे उन्ही राणा सागा की प्रचंड तलवार क 
ठीक नी चे है| हरि-मक्ति की एक अमर बेलि पल्‍लवित हो उठी । कौन जनता 
था कि खड्ग देवता के सबसे बडे पुरोहित महाराणा सागा की पृत्रवध्‌ और 
उसके (खड्ग देवता के) सबसे बडे पुजारी वीरश्रेष्ठ जयमल की बहन 
अचानक ही गा उठेगी . 

श्री गिरधर आगे नाचूंगी ॥टेक।। 

नाच नाच पिय' रपिक रिप्ाऊँ, प्रेमी जन क्‌ जाचूँगी। 
परतु साँवरे के रग मे रेग। हुई उस प्रेम-प्रतिमा की स्वर लहरी ने केवल 
मरुभूमि राजस्थान को ही नही, सम्पूर्ण उत्तर-पश्चिम भारत को अपनी 
पावन सक्ति-धारा से अभिसिचित कर दिया। 

राजस्थान में जिस धर्म ओर सस्क्ृति का प्रभाव था वह॒ तलवार और 
रक्‍त-वारा की कठोर भित्ति पर स्थित थी, परतु भक्ति-धर्मं की नीब में 
मानव हृदय कोे। कोमल भावनाये निहित थी। इसीलिये बगाल की भावुक 
प्रकृति ने भक्ति-मार्ग का पूर्ण स्वागत किया और वही इस कामिनी-जनो- 
चित धर्म की पूर्ण प्रतिष्ठा हुई। बगाल के पुरुष---चैंतन्‍्य और चडीदास--- 
मे राधा भाव की पूर्णता मिलती है। दूसरी ओर राजस्थान की स्त्रियां तक-- 
कर्मदेव,, जवाहर बाई इत्यादि--तलूवार लेकर रक्त की नदियाँ बहाया 
करती थी। इसी वैषम्य के कारण बगाल में राजपूत धर्म की प्रतिप्ठा न हो 
सकी और राजस्थान में भक्ति-धर्म कभी पलल्‍लवित न हो सका। परन्तु राज- 
वाणी बंद्र करो, नहीं तो यह वीर गीले घावों से उठ कर अभी फिर रण के 
लिए चला जायगा। 

स्थान के जलवाय में उत्पन्न होकर वहाँ की सस्क्ृति और धर्म मे पलकर, 
पुरुषोचित मावनाके वातावरण में रहकर भी मी रॉ ने मावुय भाव की भक्ति 
का जो चरम विकास प्रर्दाशित किया, वह मानव जाति के इतिहास मे एक 
अद्भुत घटना है। व्रगाल जैसे सुदूर प्रात से आकर जिन रूप, सनातन और 
जीव गोस्वामी ने ब्रजभूमि में माधुय भाव की रस-धारा उमदा दी थी, उन्हें 

ही मोरा की भक्ति-भावता के सम्मुख नत-मस्तक होना पडा था। मीरा 
ओर जीव गोस्वामी के सम्बन्ध में जो जनश्र॒ुति प्रसिद्ध है. वह सम्भव है 
वास्तविक सत्य न भी हो, परन्तु रूपक के रूप में उसकी सत्यता असदिग्ध 
है। सूर आदि कवियों ने म्रमरगीत के द्वारा ज्ञान आर योग से भक्ति की 
जो श्रेष्ठता प्रमाणित करने का प्रयास किया, उसे साधारण जनता ने 
योगी और महाज्ञाती जीव गोस्वामी को भकक्‍त मीरा के सामने निरुत्तर 
दिखाकर इम जनश्रुति द्वारा अत्यत सरल रीति से प्रमाणित कर दिया। 
मीरा भमक्ति-मावना की प्रतोक है, उनका जीवन ही मक्ति-साधना है और 
उनकी कविता मे उसकी चरम सिद्धि है। 


रे 


मीरॉबाई का इतिहास आर जीवन-बत्त हिन्दी के अन्य महाकब्यो 

की भाँति एकदम अनिश्चित नही है। यह सच है कि हम निश्चित रूप से 
१. कहा जाता है कि मीरों वुन्दावन में भक्त-शिरोमणि जीव गोस्वामी 

के दर्शन के लिए गई थीं। गोस्वामी जी सच्चे साधु थे ओर स्त्रियों की छाया 
तक से भागते थे, इसीलिए भीतर से ही कहला भेजा कि हम स्त्रियों से नहीं 
सिलते। इस पर मीरौंबाई ने उत्तर दिया कि मैं तो समझती थी बुन्दावन में 
श्रीकृष्ण जी ही एक मात्र पुरुष है परंतु यहाँ आकर जान पड़ा कि उनका एक 
और प्रतिद्वंदी पेदा हो गया है। मोर का ऐसा माधुय-भाव से युक्त प्रेमपूर्ण 
उत्तर सुन कर जीव गोस्वासी नंगे पैर बाहर निकछ आए ओर बड़े ही प्रेम 

से सीरॉबाई से मिले। 

यह तो कह सकते कि मोरॉबाई किस सवत्‌ में अवतरित हुई, अथवा कब 
ओर कंपे उन्होने यह नश्वर देह छोडी, परन्तु यही तो सब कुछ जानना 
नही है। जो जानना आवश्यक है वह तो यह है कि वे किस यूग, किस वश, 
किस वातावरण मे अवतरित हुईं, उनकी शिक्षा और दीक्षा किस प्रकार 
की हुई; उनके जीवन में कितने सघर्ष किस रूप मे उपस्थित हुए और 
उन संघर्षों को उन्‍होंने किस रूप में कितनी सफलता के साथ झेला। 
मीरा के सम्बन्ध मे इवत सभी आवश्यक बातों का निश्चित ज्ञान प्राप्त करना 
कुछ कठिन नही है। देवयोग से वे राजपूताने के एक प्रसिद्ध राजकुल मे 
उत्पन्न हुई और एक अतिप्रसिद्ध राजकुल मे उनका विवाह हुआ। राजस्थान 
के इतिहास मे उनके पितृकुल और इवसुर कुल की वीरता स्वर्ण अक्षरों 
मे अकित है, उनकी शिक्षा-दीक्षा और जीवन-सघर्ष का इतिहास उनके पदो 
में मिलता है, उनके जीवन के सौन्दर्य, सफलता और विजय का इतिहास 
साहित्य और जनश्रुतियों मे बिखरा पडा है। यदि थोडी कल्पना और अनुमान 
का सहारा लिया जाय तो मीरॉबाई का इतिहास और जीवन-वृत्त निश्चित 
रूप से उपस्थित किया जा सकता है। अनुमान शब्द सुनकर चौकने की 
आवश्यकता नही। जहाँ सत्य की खोज के लिए अन्य कोई साधन अप्राप्य 
है, वहाँ अनुमान ही एकमात्र सहारा है। 


दूसरा अध्याय 
आधार सामग्री 

अंत: साक्षय--मी रॉ के जीवन वृत्त-विचार के लिए, सबसे पहले, उनके 
नाम से प्रसिद्ध पदो की ओर ध्यान जाता है। मीरा की रचनाओ मे ऐसे पद 
पर्याप्त सख्या मे मिल जाते है जिनमे उनकी जीवन-सम्बन्धी बातो का स्पष्ट 
निर्देश मिलता है। परन्तु उनकी प्रामाणिकता असदिग्ध नहीं है। उन पदों 
में प्रधात रूप से दो विषयों का निर्देश मिलता है--एक तो सत रेदास तथा 
उनके शिष्यों के सत्संग का प्रभाव ओर मीरों की वराग्य प्रवृत्ति, दूसरे 
राणा द्वारा किए गए असफल अत्याचारों का वर्णन। काव्य-वस्तु की दृष्टि 
से विचार करने पर उन पदों का मीरों द्वारा लिखा जाना असम्भव नहीं है। 
गोसाई तुलसीदास ने भी कवितावली और विनयपत्रिका मे ऐसे छद और 
पद पर्याप्त संख्या मे लिखे है जिनमे उनकी जीवन सम्बन्धी बातो का स्पष्ट 
निर्देश मिलता है और उनकी प्रामाणिकता में किसी को भी सदेह नही है। 
परन्तु मीरा के इन पदो के सम्बन्ध मे सदेह होना स्वाभाविक है। कुछ पद 
तो ऐसे है जो मीरों के लिखें हो ही नही सकते। एक उदाहरण लीजिए। 


स्हॉरेसिर पर सालिगरास, राणाजी म्हारों काई करसी।॥।टेक॥ 
मीरा सू राणा ने कही रे, सुण मीरा मोरी बात । 

साधो की सगत छोड दे रे, सखियाँ सब सकुचात ॥१॥ 

मीरा ने सुन यो कही रे, सुन राणा जी बात। 

साध तो भाई बाप हमारे, सखियोँ क्यूँ घब्ररात॥२॥ 

जहर का प्याला मेजिया रे, दीजओ मीरा हाथ। 

अमृत करके पी गई रे, भछी करें दीनानाथ ॥।३॥ 

मीरा प्याला पी लिया रे, बोली दोउ कर जोर। 

ते तो मारण की करी रे, मेरो राखणहारों ओर ॥४॥ 

आधे जोहड' कीच है रे, आव जोहड़ हौज। 

आधे मीरा एकली रे, आधे राणा की फौज ॥५॥। 

काम क्रोध को डाल के रे, सील लिये हथियार। 

जीती मीरा एकली रे, हारी राणा की धार ॥६॥ 

काचगिरी का चौतरा रे, बेठे साध पचास। 

जिनमे मीरा ऐसी दमके, लेख तारों मे परकास ॥७॥। 

[मीरा की शब्दावली, वेलवेडियर प्रेस सस्करण पुृ० ४०-४१] 
इस पद की ध्वनि कुछ ऐसी है जो इसे मीरॉ-रचित होने मे सदेह उपस्थित 
करती है। विशेषकर अतिम दो चरन काचगिरी का चौतरा रे इत्यादि तो 
मीरा की लेखनी से उदभूत हो ही नही सकते । इसी प्रकार मीरा तथा उनकी 
सास और ननद की बातचीत जिन पदो मे दी गई है, उनके मी रॉ-रचित होने 
में पूर्ण सदेह है। एक उदाहरण देखिए 

[ऊदा | भाभी' मीरा कुल ने लगाई गाल , 

ईडर गढ का आया जी ओलबा'। 
[मीरा |] बाई ऊदा थॉरे म्हॉरे नातो नाहि, 
बासो बस्या का आया जी ओलंबा ॥१॥ 
[ऊदा | भाभी मीरा का साथाँ का सग निवार, 
सारो सहर थॉरी निनन्‍दा कर 
[ मीरा | बाई ऊदा करे तो पडया झख मारो, 
मन लछागो रमता राम सूँ॥र२। [वही पृ० ३७-३८ | 
वे पद तो नौटकियों के पद्चबद्ध वार्ताछाप जेसे जान पडते है। इनका 
मीरा द्वारा लिखा जाना किसी प्रकार सम्भव नही जान पड़ता। 
१९, बड़ा तालाब या झील। २. फोज। ३. बिल्‍्लोर। ४. कलंक । 
५. उलाहना। ६. तुम्हारे घर आकर रही इसी से उलाहना मिला । 

अंत'साक्ष्य के इन पदो मे एक विशेष बात यह है कि इनमे एक ही बात 
कितने ही पदो मे कितने ही तरह से कही गई है। राणा के विष का प्याला 
भेजने का उल्लेख लूगभग डेढ दर्जन पदों मे मिलता है। इसी प्रकार सतगुर 
के रूप मे रैदास का उल्लेख भी लगभग आधे दर्जन पदो मे है। इस पुनरुक्ति 
से दो ही निष्कर्ष निकाले जा सकते है--या तो मीरों के पास विषय का इतना 
अभाव था कि वे एक ही बात को अनेक प्रकार से कहने को बाध्य थी, अथवा 
उन्होने दो ही एक पद इस विपय पर लिखे होगे, बाद मे अन्य कवियो ने न 
जाने किस भावना से प्रेरित हो इसी विषय पर कितने ही पद कुछ परिवर्तन 
और परिवधन के साथ मीरॉ के नाम से लिखकर प्रचलित कर दिया। पिछली 
सम्भावना ही अधिक जान पहती है क्योकि यह विषय कुछ ऐसा है जिस पर 
विषयाभाव होने पर भी मीरा ने पुतरुक्ति न की होगी। फिर इन पदो में कही 
कही सॉप-पिटारा' भेजने तथा सूल-सेज' पर सुछाने का भी उल्लेख मिलता 
है। यथा * 


मीरा मगन भई हरि के गृण गाय ॥टेका। 

सॉप पिटारा राणा भेज्या, मीरा हाथ दियो दाय ॥। 

न्हाय धोय जब देखण लागी, सालिगराम गई पाय ।। 

जहर का प्याला राणा भेज्या अमृत दीन्ह बनाय।॥। 

न्हाय धोय जब पीवण लागी, हो अमर अँचाय।। 

सूल सेज राणा ने भेजी, दीज्यों मीरा सुलाय।॥। 

साँस भई मीरा सोवण लागी, मानो फूल बिछाय ॥। 

[मीरा की शब्दावली वेलवेडियर प्रेस संस्करण पृ० ६४] 
और भी राणा जी म्हॉरी' प्रीत पुरबली मै क्या करू ॥टेक।। 


>ट ८ ५८ >< 9९ १८ 
विष का प्याला भेजिया जी जावो मीरा पास। 


कर चरणामृत पी गई, म्हॉरे राम जी के विस्वास | 

पेयाँ. बासक भेजिया जी, ये है चन्दन हार। 

नाग गले मे पहिरिया, म्हॉरो मह॒लाँ भयो उजार।॥।५॥। 

[मीरा की शब्दावली, वेलवेडियर प्रेस संस्करण पृ० ६५] 
परन्तु सॉप पिटारा तथा सूल सेज' का उल्लेख न तो नाभादास के छप्पय मे 
है और न प्रियादास के कवित्तों मे। नाभादास ने केवछ एक ही छप्पय मीरा 
के सम्बन्ध मे लिखा था, इसलिए सम्भव है कि स्थानाभाव के कारण वे 
इनका उल्लेख न कर पाए हों, परतु प्रियादास को तो स्थान का अभाव न 
था। उन्होने तो दश कवित्तों मे कितनी ही बातो का उल्लेख किया है और 
यदि उनके समय मे मीरा के पास सॉप पिटारा' भेजने तथा उनको सूर 
सेज' पर सुलाने की कथा का प्रचार होता अथवा उपयुक्त दोनों पद मीरों के 
ही लिखे होते तो वे इनका उल्लेख करना कभी न भूलते। फिर रघ्राजसिह 
रचित भक्‍तमाला मे जो विविध जनश्रुतियों का अत्यधिक विस्तार मिलता है 
उसमे भी सॉप पिटारा' और सूल सेज' का उल्लेख नही है। इससे यह बात 
निश्चित रूप से प्रमाणित हो जाता है कि उपर्युक्त दोनो पद मीरा की रचना 
नही है, वरन्‌ मीरा की मृत्यु के बहुत दिनो पदचात्‌ प्रियादास के समय के 
उपरात, जब भक्‍त मी रॉ के सबध मे नए-नए कथा-प्रसगो और गीत तथा पदो 
की सुष्टि ही रही थी,उस समय उनके किसी भक्‍त ने इन पदो की रचना करके 
जनता मे प्रचलित करा दिया,जो कालांतर मे मीरॉ-रचित माने जाने रंगे। 
फिर उपयुक्त दोनो पदो मे पहले मे पिटारे का सॉप शालिग्राम की मूर्ति बन 
जाता है, परतु दूसरे मे बासक (वासुकि नाग ) चंदन हार के रूप में परिवर्तित 
होकर महल में उजाला करता है। ये दोनो परस्पर विरोधो बाते सत्य नही 
हो सकती । इनमे एक तो अवश्य ही असत्य है और अधिक सम्भव है कि दोनो 
ही असत्य हो। सच तो यह है कि दोनो ही पद मीरों के लिखे नही है। 

मध्यकालीन उत्तर भारत मे प्रमुख भक्तों और महापुरुषो की स्मृति अनेक 
गीतों, कथा-वार्ताओं और प्रसंगों तथा रूपकों द्वारा जीवित रखी जाती थी। 


१. सनन्‍्दृक, पिटारा। २. वासुकि नाग, सॉप। 

कवि और गायक गीतो और पदो मे उन महात्माओ की कीर्ति गाते फिरते थे , 
वृद्धणजण उनके सम्बन्ध मे अनेक कथा और प्रसंग उत्सुक श्रोताओं को सुनाते 
रहते थे और संगीत अथवा नौटकियों के छदबद्ध वात लापों मे उनके जीवन 
के प्रमुख प्रसग रूपको के रूप मे प्रदर्शित किये जाते थे । गोपी चन्द, प्‌ रन भक्त, 
और हकीकत राय के रूपक पजाब मे अब तक प्रचलित है सयकत प्रांत के 
पूर्वी भाग मे अब तक योगी फकीर गोपीचद और भरथरी के गीत गा-गा 
कर भीख माँगते है। राजस्थान मे मीरॉबाई के जीवन से सम्बन्ध रखनेवाले 
कितने ही रूपक प्रचलित रहे होगे जो पर्वों और त्योहा रो के अवसर पर जनता 
के सामने खेले जाते होगे। साथ ही रमते योगी और फकीर, गायक और 
चारण उनके सबंध मे विविध प्रकार के गीत और पद गा-गा कर जनता को 
मुग्ध करते रहे होगे। स्त्रियो मे मीरा का विशेष रूप से अधिक प्रचार था। 
कालातर मे कितने ही गीत और पद, रूपको के कितने ही छदबद्ध वार्तालाप 
मीरा के नाम से जनता मे प्रचार पा गए होगे। यह कोरा अनुमान ही नही 
है, इसका एक प्रत्यक्ष प्रमाण साहित्य र॒त्नाकर' नामक सग्रह-ग्रथ में निछता 
है। गुजरात के श्री कह्ान जी घर सिह ने साहित्य-रत्नाकर' नामक दो जिल्दो 
मे हिन्दी की प्राचीन कविताओ का सग्रह प्रकाशित किया जिसकी तृतीयावृत्ति 
१९२६ ई० मे हुई। इसके प्रथम भाग मे पृ० ४ १७-१८ पर मीरॉबाई के नाम 
से तीत छंद, १ दोहा और दो कवित्त दिए गए है जिनमे दोनो कवित्त इटावे 
के प्रसिद्ध कवि देव जी की रचनाएं है जो सम्भवतः मीरों की प्रशसा मे लिखे 
गये थे। देव कवि के ताम पर भी कितने कवित्त और सवेया उसमे सगहीत है 
जिससे जान पडता है कि देव-रचित इन कवित्तों को संग्रहकर्त्ता मी रॉ-रचित ही 
समझता था। ठीक इसी प्रकार की भूले मीरों के इन पदो के सम्बन्ध मे भी 
हुई है। वेलवेडियर प्रेस से प्रकाशित मीराँबाई की शब्दावली मे मीरॉबाई 
और कुटुम्बियों की कहा-सुनी' के अंतर्गत जो छंदबद्ध वार्ताल्ाप मिलते है, वे 
सम्भवतः मीरॉबाई के जीवन-संबधी रूपको और नौटकियों के अवशेष हैं 
और अन्य पद भी इसी प्रकार भूल से उनकी रचना में स्थान पा गए है। 
अस्तु,जिन पदो में मीरा की जीवन संबंधी बातो का स्पष्ट निर्देश मिलता 

अंत.साक्ष्य के वे पद अधिकाश मीरा की रचनाएं नही है। परन्तु इस 
कार के सभी पदों को सहसा अप्रामाणिक मानना भी ठीक नहीं है। 
छ पद तो मीरा के ही लिखे जान पडते है, परन्तु निश्चित रूप से कुछ कहा 
ही जा सकता। उदाहरण के लिए देखिए : 
राणा जी मै तो गोविद का गृण गास्याँ॥।ठेक।। 
चरणामृत का नेम हमारे, नित उठ दरसन जास्याँ॥ १॥ 
हरि मन्दिर मे निरत करास्याँ, घू घरिया धमकास्याँ ॥।२॥ 
राम का नाम जहाज चलास्याँ, भवसागर तर जास्याँ ।।३॥। 
यह संसार बाड़ का कॉटा, ज्यों सगत' नही जास्याँ।॥४॥ 
मीरा के प्रभु गिरधर नागर, निरख परख गुण गास्याँ ॥५॥। 

[ मीराबाई की शब्दावली, वेलवेडियर प्रेस संस्करण पु० ६६ | 
परह पद मीराँ का ही लिखा जान पडता है। इस प्रकार के कुछ पद सम्भवतः 
प्ीराँ ने लिखे होगे, परन्तु ज्यो-ज्यो उनकी कीति बढने लगी, त्यो त्यो उनके 
पम्बन्ध में नई-तई जनश्रुतियों का प्रचार बढने लगा और उन्ही के अनुरूप 
मीरा के नाम से नए-नए पदो का प्रचार भी होने छग गया। इन नए पदों 
से मीरा के पदो को छॉँट निकालना यदि असम्भव नही तो कठिन अवश्य 
है। अतः इन पदों को अत.साक्ष्य के रूप मे स्वीकार करना ठीक नही है, 
फिर भी इनसे बहि' साक्ष्य का उपयोग तो किया ही जा सकता है और यही, 
उपयोग उपयुक्त भी है। 

अंतःसाक्ष्य के इन पदो के अतिरिक्त शेष अगणित पदों में मी रॉ की भक्ति- 

भावना का अद्भुत प्रवाह मिलता है जिनमे उनकी जीवन सम्बन्धी बातों का- 
निर्देश नही है। इनमे कुछ पद तो ऐसे भी है जिनमे कवि ने अपनी भक्ति 
भावना के आवेश में अपने जीवन की ओर भी सकेत किया है। यथा: 

तेरो कोई नहिं रोकणहार मगन होइ मीरॉ चली। टेक 

लाज, सरम कुल की मर्जादा सिर से दूर करी। 

मान अपमान दोऊ धर पटके निकसी हूँ ज्ञान गली॥१॥ 

सेज सुखमणा मीरा सोहै, सुभ है आज घरी। 
तुम जाओ राणा घर अपणे, मेरी तेरी नाहि झरी॥४॥ 
[मीरा मनन्‍्दाकिनी पद १०९ पृ० ५१] 
अथवा-- आ शी रे मेरे नेनत बान पड़ी ॥टेक।। 
चित चढ़ी मेरे माधुरी म्रत, उर बिच आन अडी ॥ १॥। 
हि मी न >> 
मीरा गिरधर हाथ बिकानी, लोग कहै बिगडी !।४।। 
[ मीराबाई की पदावली वे प्रे० पृ ० २० ] 
परन्तु मीरा के पदो मे उनके आध्यात्मिक विकास का जो क्रमिक इतिहास 
मिलता है वह वास्तव में महत्वपूर्ण है। मीरों के पदो का सूक्ष्म विश्लेषण 
करने पर हमें चार-पॉच विशिष्ट धाराओ के पद मिलते है। सबसे पहले 
नाथ सम्प्रदाय के योगियो के प्रभाव से प्रभावित होकर मीरा के कितने ही पद 
जोगी के सम्बन्ध मे मिलते हैं। एक प्रसिद्ध उदाहरण देखिए * 
जोगी मत जा मत जा, पाय परूँ मै चेरी तेरी हो । 
प्रेम भगति को पेडो ही न्‍्यारो, हमके गेल बता जा। 
अगर चंदन की चिता रचाऊँ, अपण हाथ जला जा । 
जरूू जल भई भस्म की ढेरी, अपने अग लगा जा। 
मीरा कहे प्रभु गिरधर नागर, जोत मे जोत मिला जा। 
[मीराबाई की शब्दावली पृ० ९८ | 
फिर संतों के प्रभाव से प्रभावित संसार और जीवन की नव्वरता प्रकट करने 
वाले भजन के पद मिलते है। एक उदाहरण देखिए: 
भज मन चरन केवल अबिनासी ।॥।टेक ॥। 
जेताइ दीसे धरनि गगन बिच, तेताइ सब उठि जासी |। 
क्रहा भयो तीरथ ब्रत कीन्‍्हें, कहा लिए करवत कासी ॥ १॥। 
इस देही का गरब न करता, माटी में मिल जासी। 
यो ससार चहर की बाजी, सॉझ पडचों उठि जासी ॥२॥ 
[मीरा श० वे० प्रे०पू० १०२] 

फिर आगे बढ कर उसी प्रभाव से प्रभावित रहस्योन्मुख विरह के पद 
मिलते है। यथा: 

हेरी मै तो प्रेम दिवानी मेरो दरद न जाणे कोय ॥टेक 

सूली ऊपर सेज हमारी, किस विध सोणा होय 

गगनु मेंडल प॑ सेज पिया की, किस बिध मिलणा होय ॥ १॥ 

[मी० छाब्दा० वे० प्रे० पृ०४ ] 
तीसरे भागवत के प्रभाव से प्रभावित श्रीकृष्ण-छीला और विनय के पद 
मिलते है जो सूरदास के पदो से समानता रखते है। उदाहरण के लिए देखिए : 

मेरो मन बसिगों गिरवर लाकू सो॥टेक॥। 

मोर मुकुट पीताम्बरों, गल बैजंती माल। 

गउबवन के संग! डोलूत हो जसुमति' को लाल॥१॥ 

[मी० शब्दा० बे० प्रे० पृ० ९| 
और विनय के पद : 

मन रे परसि हरि के चरण टेक ॥। 
सुभग सीतल कॉवल कोमल, त्रिबिध ज्वाला हरण। 
जिस चरण प्रहलाद परसे, इद्र पदवी धरण॥१॥ 

[मी० शब्दा० वे० प्रे० पृ० २] 
विनय और लीला के पदो के अतिरिक्त विरह के पद भी मिलते है जिनमे 
क्ृष्ण-काव्य के विप्ररूम्भ श्ुगार की झलक मिलती है। यथा . 

डारि गयो मनमोहन पासी ॥टेक ॥ 
आँबा की डालि कोइल इक बोले. मेरो मरण अरु जग केरी हाँसी। 
बिरह की मारी मै बन बन डोलू, प्रान तजूं करवत ल्‍्यू कासी। 
मीरा के प्रभु हरि अबिनासी, तुम मेरे ठाकुर मैं तेरी दासी॥ 
[मी० की पदावली हिं० सा० सम्मेलन स० पृ० ३४-३५ ] 
अत मे कृष्ण के प्रेम मे तन्‍्मय' होकर मीरॉ मिरधरलारूमय हो जाती है 
और उनके कठ के उल्लास भरे पद फूट निकलते है जिनमे माधुर्य भाव की 
सुदर अभिव्यक्ति मिलती है। यथा: 

मेरे तो गिरधर गोपाल, दूसरों न कोई। 
जाके सिर मोर मुकुट मेरो पति सोई।॥। 
अथवा कहाँ कहाँ जाऊँ तेरे साथ कन्हैया। 
वसी केरे बर्जया कन्हैया। 
बुन्दाबन को कुज गलिन में गह्टे लीनो मेरो हाथ कन्हैया ।।इत्यादि 
[ राग कल्पद्र॒म प्रथम भाग पृ ० ६६१ ] 
इन विविध प्रकार के पदों में मौरों के जीवन पर विविध प्रभाव और 
उसके परिणाम-स्वरूप उनके आध्यात्मिक जीवन के विकास-क्रम का सदर 
इतिहास मिलता है। सत-प्रभाव से प्रभावित होकर ससार की नश्वरता और 
ईव्वर-भक्ति को सारता प्रकट करती हुई उनको प्रतिभा रहस्पोन्मुखी हो 
उठती है, फिर भागवत के प्रभाव से कृष्ण-लीला, विनय के पद ओर विप्ररूम्भ 
श्गार से प्रारम्भ होकर उनके पदों में उस तन्‍्मयता ओर प्रेम का परिचय 
मिलता है जो आध्यात्मिक अनभूति का चरम विकास है और जो साहित्य मे 
गोपी-भाव अथवा राधा-भाव के नाम से प्रसिद्ध है। 


र्‌ 

बहि:साक्ष्य--मी रॉबाई के जीवन-ब॒त्त-सम्बन्धी बहि साक्ष्यों मे सबसे 
अधिक प्रामाणिक ग्रथः नाभादास-रचित' भकतमाल है, जिसकी रचना स० 
१६४२ के पीछे किसी समय हुई थी। उस समय तक मी रॉबाई को मरे अधिक 
दिन नही हुए थे---शायद सब मिलाकर बीस वर्ष भी न बीत पाए थे। इसलिए 
उससे मी'रॉ के सम्बन्ध मे निकट सत्य जानने की पूरी सम्भावना थी। परन्तु 
दुर्भाग्य से भक्तमाल' मे मीरों के सम्बन्ध मे केवल एक ही छप्पय मिलता है। 
परन्तु वह एक ही छप्पय इतना अर्थगर्भित और गम्भीर है कि उससे कवि के 
जीवन पर पर्याप्त प्रकाश पड़ता है। वह छप्पय इस प्रकार है: 


लोक लाज कुल शखला तजि मीराँ गिरधर भजी। 
सदश गोपिका प्रेम प्रकट कलियुर्गाह दिखायो ! 
निर अकुश अति निडर रसिक जस रसना गायो॥ 

दुष्टनि दोष बिचारि मृत्यु को उद्यम कीयो। 

वार न बॉकों भयो, गरलरू अमृत ज्यों पीयो॥ 

भक्ति निसान बजाय के, काहू ते नाहिन छजी। 

लोक-लाज कुल श्ुखला तजि मीरा गिरधर भजी ॥। 
इसमें मीरा की भक्ति-भावना की प्रशसा की गई है। ग'रूू अमृत ज्यों 
पीयो' मे एक अलौकिक घटना का उल्लेख किया गया है जो बिलकुल असम्भव 
भी नहीं कहा जा सकता। 

'भकक्‍तमाल, के परचात्‌ गुसाईं हित हरिवश के प्रसिद्ध विद्वान्‌ शिष्य हरी- 
राम ब्यास की बानी के पदो मे कुछ समकालीन भक्‍तो का उल्लेख है जिनमें 
मोरॉबाई भी एक है। एक पद इस प्रकार है'-- 

बिहार्राहि स्वामी बिन को गावे ? 

बिनु हरिबसहि राधिकावल्‍रूभ को रस रीति सुनावे ? 

रूप. सनातन बिन्‌ का वन्दा विपिन माधुरी पावे ? 

क्ृष्णदास बिन गिरधर जू को को अब लाड लडावे? 

मीराबाई बिनु को भक्तनि पिता जान उर लछाबे!? 

स्वारथ परमारथ जेमल बिनु को सब बधु कहावें? 

परमानद दास बिन को अब लीला गाय सुनावे? 

सूरदास बिनु पद रचना को कौन कबिहि कहि आवे? 
इस पद की' ध्वनि से ऐसा जान पडता है कि इसकी रचना उस समय हुई 
थी जब इसमे उल्लिखित सभी भक्त स्वर्ग सिधार चुके थे। परतु इसमे वर्णित 
सभी भक्त व्यास जी के समकालीन थे और उनसे व्यास जी का परिचय भी 
अवश्य रहा होगा। इस पद मे हादिकता फूट-क्ट कर भरी है जिससे स्पष्ट 
पता चलता है कि भकक्‍तो की जिन विशेषताओ का उल्लेख इसमे किया गया 
है वे केवल सुनी-सुनाई नही कवि की स्वय अनुभूत है। व्यास जी स० १६२२ 
के आसपास' किसी समय गूसाई हित हरिवश के शिष्य हुये थे, इसके पहले वे 
ओड्छा के महाराज मधुकर शाह के राजगुरु थे। अस्तु, रूप,सनातन, क्ृष्णदा स, 
मीरॉबाई, जेमल, परमानददास और सूरदास आदि भक्‍तो का परिचय उन्होने 

स० १६२२ के आसपास अथवा कुछ बाद मे प्राप्त किया होगा । मीराँबाई के 
अतिरिक्त अन्य सभी भक्‍तो का स० १६२२ तक जीवित रहने का निशचय-सा 
है, अस्तु इस पद से यह निष्कर्ष निकालना अनुचित न होगा कि मीराबॉई 
भी स० १६२२ के आसपास तक जीवित थी। 

हरि-भकक्‍तो को पिता समझकर हृदय से लगाना मीरॉबाई की ही विशे- 
षता थी। मीरों के चरित्र की यह पवित्रता और उच्चता, सरलता और 
विनम्नता उनके काव्य मे प्रतिविम्बित हुई है । 

'चौरासी वैष्णवन की वार्ता में भी मीरॉबाई के सम्बन्ध में कुछ बाते 
मिलती है। यह प्राचीन वार्ता ग्रंथ गुसाई गोकुलनाथ द्वारा स० १६२५ मे 
लिखा माना जाता है। इसकी प्रामाणिकता के सम्बन्ध में विद्वानों को सदेह 
रहा है। अभी कुछ ही दिनो पहले विद्या-विभाग कॉकरोली से प्रकाशित 
प्राचीन वार्ता रहस्य द्वितीय भाग की भूमिका में इस ग्रव को प्रामाणिक 
प्रमाणित करने की चेप्टा की गई है, और इन वार्ताओ के सबंध में कुछ नई बाते 
भी बतलाई गई है। चौरासी वेष्णवन की बारता' तथा दो सो बावन वैष्णवन 
की वार्ता के तीन सस्करण माने जाते है। मूल रूप मे इन वार्ताओं का जन्म 
मौखिक कथन और प्रवचन द्वारा हुआ। श्री गोकुलनाथ जी कथा-प्रवचनो में 
बैठक चरित्र, धरू वार्ता और सेवको से सम्बन्ध रखने वाले चरित्र (वार्ता के 
प्रसग ) वर्णन करते थे।' इस प्रथम सस्करण का समय सं० १६४२ से १६४५ 
तक माना गया है। इसके कुछ समय पदचात्‌ संग्रह की साहजिक मानवीय 
ल्प्सा वृत्ति ने उन्हे सुरक्षित रखने के लिए अव्यवस्थित लिखित' स्वरूप 
दिया जिसका समय स० १६९४ से १७३५ तंक माना जाता है। यह द्वितीय 
सस्करण था जिसमें ८४ और २५२ वेण्णवो का वर्गीकरण किया गया 
और गोकुलूनाथ जी के शिष्य हरिराम ने वार्ताओं मे गोकुलनाथ जी का नाभ 
निर्देश किया। तीसरा सस्करण श्री हरिराय जी के समय' में हुआ। इसी 
समय हरिराय ने भाव प्रकाश नामक टिप्पण भी लिखा। इस प्रकार वार्ताओं 
को प्रामाणिक प्रमाणित अवश्य किया गया परतु इतिहास और जीवन-चरित्र 
के लिये इसकी उपयोगिता नगण्य है। इसका कारण यह है कि ये वार्ता-ग्रथ 


जीवनी खड १९ 


बहुत कुछ पुष्टि मार्ग के पुराण है जिनमे अलौकिक और अतिमानुषिक बातो 
का समावेश है केवल एक उदाहरण पर्याप्त होगा। श्री आचाये जीं महा- 
प्रभून के सेवक क्ृष्णदास मेघन छत्री तिनन्‍्की-वार्ता' के प्रथम प्रसंग में 
मिलता है -- 

'बहुर बद्विकाश्रम से आगे पधारे जहाँ जीव की गम्य नाही है। तहाँ बेद- 
ब्यास जी कौ स्थान है तहाँ पधारे। तब कृष्णदास सो कह्यौ जो तू ठाडो रहियो। 
तब श्री आचाये जी महाप्रभू आगे पधारे। तब वेदव्यास जी साम्है आये। सो 
श्री आचार्य जी महाप्रभून कौ अपने धाम में ले आये। पाछे वेदव्यास जी ने 
श्री आचार्यजी महाप्रभून सो कह्यो जो तुम ने श्री भागवत की टीका कीनी है 
सो मोको सुनावो। तब श्री आचार्य जी महाप्रभून ने जुगल गीत के अध्याय 
को एक इलोक कह्यौ। सो इलोक . 

वाम वाहु कृत वाम कपोलो वलितशभ्रूर धराधित वेणु। 

कोमलागुलि निराश्चित मार्ग गोप्यईरयति यत्र मुकुन्द.॥। 
या इलोक कौ व्याख्यान कह्यों सो तीन दिन से सम्पूर्ण भयौ। तब वेदब्यास 
जी ने वीनती करी जो मै या भागवत के व्याख्यान की अब धारना करि सकर 
नाही ताते अब क्षमा करौ। पाछे श्री आचार्य जी महाप्रभून ने वेदव्यास जी 
सो कह्यौ जो तुम वेदात के ऐसे सूत्र कहा कीये जो मायावाद पर अर्थ रूग्यो। 
तव व्यास जी ने कह्यौ जो मैं कहा करूँ मोकों आज्ञा ही ऐसी हुती जो ऐसे 
अर्थ करियो। तब श्री आचार्य जी महाप्रभून ने कही जो मे ब्रह्मवाद पर अर्थ 
कियो है सो व्यास जी को सुनायों सो व्यास जी सुनकर बहुत प्रसन्न भए।' 

[चौरासी वैष्णवन की वार्त्ता, डाकोर सस्करणसं० १९६०प० ८ | 
इस वैज्ञानिक युग में इस प्रसग की सत्यता पर कोई विश्वास नही कर 
सकता। वार्ताकार ने बल्‍्लभ सम्प्रदाय वालो की प्रशंसा मे ऐसे कितने ही' 
प्रसंगो की अवतारणा की है; परंतु जो इस सम्प्रदाय से अलग थे और 
जिसका प्रभाव इस सम्प्रदाय के उत्कर्ष में बाधक प्रमाणित हो रहा था अथवा 
हो सकता था उनकी निन्‍दा और अपमान करना भी इस ग्रथ का एक उद्देश्य 
जान पड़ता है। वृन्दावन के रूप-सनातन के प्रभाव से ब्रज-मडल मे बल्लभ 


२० मीराॉबाई 


सम्प्रदाय की बडी क्षति हो रही थो और परद्चिमी भारत--राजस्थान और 
गृजरात--मे मोराँबाई के व्यक्तित्व के कारण इस सम्प्रदाय के उत्कर्ष में 
बाधा पड रही थी। इसो लिये इनको अपदस्थ करने के लिए जहॉ-तहाँ इनका 
उल्लेख किया गया है। परतु इससे भी एक लाभ ही हुआ। साम्प्रदायिक 
सकीर्णता के कारण वार्ता में मीरॉबाई की महत्ता प्रकट करने वाले 
अलौकिक ओर अद्भत प्रसगो का सकेत भी नहीं है, केवल लोौकिक प्रसग 
ही उसमे वर्णित है और यद्यपि इनमें मीरा का अपमान करने का ही प्रयत्न 
किया गया है, फिर भो सावधानी से उपयोग करने पर बहुत कुछ उपयोगी 
सामग्री मिल सकती है। चौरासी वेष्णवन की वार्ता में मौरॉबाई से सम्बन्ध 
रखने वाले निम्नलिखित अवतरण मिलते है --- 

(१) गोविन्द दुबे साचोरा ब्राह्मण तिनकी वार्ता 

और एक समे गोविन्द दुबे मीरॉबाई के घर हुते तहाँ मीरॉबाई सो भग- 
बद्घार्ता करत अटके। तब श्री आचाये जी ने सुनी जो गोविन्द दुबे मीरॉबाई 
के घर उतरे है सो अठके है, तव श्री गुसाई जी ने एक इंठोक लिखबि पठायो 
सो एक ब्रजवासी के हाथ पठायौ तब वह ब्रजवासी चल्योौ सो वहाँ जाय पहुँचे, 
ता समय गोविन्द दुबे सन्ध्याबदन करते हुते, तब ब्रजवासी ने आय के वह पत्र 
दीनो सो पत्र बॉचि के गोविन्द दुबे तत्काल उठे, तब मीरॉबाई ने बहुत 
समाधान कीयो, परि गोविन्द दुबे ने फिर पाछे देखो। 

[प्रसग २चौ० बे ० की वा०, डाकोरसं० १९३०, पृ० १२६-१२७] 

(२) अथ मीरॉबाई के पुरोहित रामदास तिनकी वार्ता 

सो एक दिन मीरॉबाई के श्री ठाकुर जी के आगे रामदास जी कीर्त॑न 
करत हुते सो रामदास जी श्री आचार्य जी महाप्रभून के पद गावत हुते, तब 
मीरॉबाई बोली जो दूस रो पद श्री ठाकुर जी कौ गावो तब रामदास जी ने कह्मो 
मीरॉबाई सो जो अरे दारी राड यह कौन को पद है। यह कहा तेरे खसम को 
मूंड है जो जा आज से तेरी मुहडौ कबहूँ न देखूँगी। तब तहाँ ते सब कुटुम्ब 
को ले के रामदास जी उठि चले तब मीरॉबाई नें बहुतेरो कह्यो परि रामदास 
जी रहे नाही। पाछे फिरि के वाकी मूख न देख्यों। ऐसे अपने प्रभून सो 

अनुरक्‍त हुते। सो वा दिन ते मीरॉबाई को मुख न देख्यौ, वाकी, वृत्ति छोड 
दीनी, फेर वाक्के माँव के आगे होय के निकसे ताही। मीरॉबाई ने बहुत ब॒ला- 
ये परि वे रामदास जी आये नाही। तब घर बैठ भेट पठाई सोई फेरि दीनी 
और कट्मो जो रॉड तेरो श्री आचाये जी महाप्रभून उपर समत्त्व नाही जो 
हमको तेरी वृत्ति कहा करनी है। 

[प्रसंग १ चौ० बै० की वा० डाकोर स० १९३० पृ० १३१-१३२] 

(३) अथ कृष्णदास अधिकारी तिनकी वार्ता 

सो वे कृष्णदास शूद्र एक बेर द्वारका गये हुते सो श्री रणछोर जी के 
दर्शन करिके तहाँ ते चले सो आपन मीरॉबाई के गाँव आये सो वे क्ृष्णदास 
मीरॉबाई के घर गये तहाँ हरिवश ब्यास आदि वे विशेष सह वैष्णव हुते सो 
काहू को आये आठ दिन काहू को आये दस दिन काहू को आये पद्रह दिन 
भये हुते तिनकी बिदा न भई हुती और कृष्णदास ने तो आवत ही कही जो 
हु तो चलगौ। तब मीरॉबाई ने कही जो बेठो तब कितनेक मोहर श्रीनाथ जी 
को देन लागी सो कृष्णदास ने न छीनी और कह्मौ जो तू श्री आचाये जी 
महाप्रभून की सेवक नाही होत ताते भेट हम हाथ ते छवेगे नाही सो ऐसे 
कहिंके कृप्णदास उहाँ से उठि चले। 

[प्रसग १ चौ० बै०की वा० डाकोर स० १९६० | 

इन उद्धरणों से हम तीन प्रकार के निष्कर्ष निकाल सकते है। पहला 
निष्कर्ष मीरॉबाई के समय के सम्बन्ध में है। पहले उद्धरण के प्रसगानुसार 
मीरा श्री बल्लभाचार्य की समकालीन ठहरती है। बल्लभाचाय की मृत्यु 
स० १५८७ मे हुई थी; अत यह प्रसग इसमे पहले किसी समय का होगा-+- 
सम्भवत स० १५८० से १५८५ के बीच किसी समय का जान पडता है। 
उस समय मीरॉबाई उस अवस्था को प्राप्त कर चुकी थी जब कि गोविन्द 
दुबे जैसे महाप्रभु के पटु शिप्यो को भी उनसे भगवद्ार्ता करते हुए 
अटकना पडता था। अस्तु, उस समय मीरा की अवस्था २५ वर्ष से कम 
न रही होंगी, अतएव उनका जन्म काल स० १५५५ और १५६० के बीच 
मे ठहरता है। तीसरे उद्धरण से वे कृष्णास अधिकारी, हित हरिवश और 

व्यास की समकालीन ठहरती है। कृष्णास आवकारी का समय स० १५५४ 
से १६३४ तक और हितहरिव्ण का स० १५०९ से १६५९ तक माना गया 
है; अस्तु मीरों का समय निश्चित रूप सेस० १०५७ से म० १०६० के बीच 
में जान पढ़ता है। तीसरे उद्धरण से पता चलता है कि जय क्ृष्णदास 
अविकारी मीरा के घर पहुँचे उम समय वहाँ ।हत हरिवश के साथ ही साथ 
व्यास भी थे। ये व्यास (हरीराम व्यास) पहले ओडछा महाराज के राजगुरु 
और एक प्रभिद्ध चास्त्रार्थी विद्वान थे। स० १६२२ के आनपास गुसाई 
हित हरिवज्ञ से जास्त्रार्थ करने जाकर उनके जिप्य हो गए थे। हित हरिवश 
और व्यास की एक साथ उपम्धिति यह प्रमाणित' करती है कि तोसरे उद्धरण 
का प्रसण स० १६२२ के पच्चात्‌ किसी समय का है, यह भी असम्भव नहीं 
है कि ये दोनो महात्मा देव सयोग से अछूग-अलूग एक ही समय मौरॉबाई 
के घर पहुँचे हो जैसे कि क्ृष्णदास भी पहुँच गये थे; परतु सं० १६२२ से 
पहले व्यासजी वैष्णव प्रसिद्ध न थे और न इस प्रकार किसी के घर पहुंचते 
ही थे क्योंकि तब तक उनका एकमात्र उद्देश्य शास्त्रार्थ करना हुआ 
करता था। परतु इस प्रसंग मे वे वेप्णत्र लिखे गए है, अतएव यह प्रसग 
निश्चित रूप से स०» १६२२ के पहचात्‌ किसी समय का है। इस 
प्रकार मीरॉबाई का स० १६२२ के बाद तक जीवित रहने का प्रमाण मिल 
जाता है। 

दूसरा निष्कर्ष मीराँ की शिक्ष-दीक्षा और उनकी प्रकृति से सम्बन्ध 
रखता है। इन अवतरणो से पता चजऊुता है कि बल्लभ सम्प्रदाय वालो के 

१. विद्या-विभाग कांकरो जी से प्रकाशित प्राचीन वार्त्ता रहस्य द्वितीय 
भाग में जो कृष्णदास अधिकारी की वार्ता दी गई है, उसके प्रथम प्रसंग में 
हरिवंश और व्यास का उल्लेख नहीं मिलता जेसा कि डाकोर से प्रकाशित 
संस्करण में मिलता है। उसी ग्रन्थ के गुजराती अंश के अनुसार कृष्णदास 
और सीराँबाई की मिलन-तिथि सं० १५८२ के पदचात्‌ सं० १५८३ के आस 
पास निश्चित की गई है। यदि प्राचीन वार्ता रहस्य का पाठ प्रामाणिक 


जीवनी खड २३ 


उचित और अनुचित सभी प्रकार के प्रभाव डालने पर भी मीराँ कभी 
उस सम्प्रदाय में दीक्षित नहीं हुईं। उनकी शिक्षा इस कोटि की हुई थी 
कि वे बिना किसी' बाधा के साधु-सतो की सगति करती और भगवद्ार्ता 
करती हुई बडे-वडे सतो और विद्वानों से मोरचा लेती थी। उनकी प्रकृति 
बहुत ही स्वतन्त्र जान पडती है जिससे वे किसी सम्प्रदाय विशेष से न रह 
सकती थी। फिर भी वे अत्यन्त उदार थी और अन्य भक्‍तो और सतो की 
भाँति उनमे साम्प्रदायिक सकीर्णता न थी। जब कि पुरोहित रामदास एक 
जरा सी बात पर गालियो की बौछार करते है, उस समय मीरों उन्हे घर बैठे 
भेट भेजती है। जहाँ कृष्णदास अधिकारी मीरों का अपमान करना ही 
अपना कत्तंव्य और धर्म समझते थे, वहाँ मीरा ने उनका उचित आदर 
किया और श्रीनाथ जी के लिए भेट भी भेजना चाहा। यह उनके चरित्र 
की महानता सूचित करती है। 

तोसरा निष्कर्ष मीरॉबाई के कीति के सम्बन्ध में है। तीसरे अवतरण 
में जब क्ृष्णदास मीरा के घर पहँचते है तब वहाँ हितह॒रिवश और व्यास 
जैसे विख्यात वैष्णव मिलते है जो सम्भवत. मीरॉ की कीति सुनकर उनके 
दर्शन के निमित्त आए जान पडते है। गसाई हित हरिवश सस्क्रत के अच्छे 
विद्वान, भाषा के प्रसिद्ध कवि और राधावललभी सम्प्रदाय के प्रवर्तेक थे 
और व्यास जी भी सस्क्ृत के प्रकाड पडित और भाषा के सुकवि थे। स्वयं 
कृष्णदास भी मोराँ के घर उनका अपमान करने ही नही गए थे वरन्‌ उनका 
उद्देश्य भी हरिवश और व्यास की भाँति मीरों का दर्शन करना ही जान 
पडता है। 

दो सौ बावन वैष्णवन की वार्ता में मीरॉबाई का उल्लेख बहुत ही 
कम है। गुसाई विट्ठछदास की सेविका अजब कुवर बाई की वार्ता से पता 
चलता हे कि मीराँबाई की ससुराल मेवाड मे थी और उनकी किसी देवरानी 


ठहराया जाय तो मौराँ के सं० १६२२ तक जीवित रहने का प्रमाण इस 
प्रसंग से नहीं मिल सकता । 

का नाम अजब कुँवर बाई था। इसके अतिरिक्त मेरता ग्राम के निवाप्ती 
हरिदास बनिया की वार्ता मे किसी 'जेमर की बेन का उल्लेख मिलता 
है जो गुमाई जी की शिप्या हो गई थी। इस 'बेन' को कुछ विद्वानों ने 
मीरॉबाई ही मान लिया है, परतु भरी भाति विचार करने पर यह बात 
ठीक नहीं जान पडती। मीरॉबाई जयमल की चचरी' त्रहन अवश्य थी 
परन्तु परदे में रहनेवाली तथा गसाई विटठछूनाथ की शिप्या होने वाली यह 
राजा जेमल की बेन' मीरॉबाई के अतिरिक्त कोई अन्य बहन रही होगी: 
क्योकि मीरॉबाई तो अपने ससुराल में भी परदा न करती थी और गोविन्द 
दुबे, रामदास पुरोहित, कृप्णास अधिकारी आदि सभी से निर्भव भगवद्ठार्ता 
करती थी ओर वे कभी भी वल्लभ सप्रप्रदाय' में दीक्षित नहीं हुई जैसा कि 
'चौरासी वेष्णवन की वार्ता से स्पप्ट हे । 

वार्ताओं के परचात्‌ प्रुवदान की भक्‍त नामावली (सचना-फाल 
स० १६९८) में मीरो का उल्लेख तो अवश्य मिलता हे, परन्तु उनके 
सम्बन्ध से किसी महत्वपूर्ण घटना या प्रसग का वर्णन नहीं हे, ने तो उससे 
कोई आवश्यक निष्कर्ष ही निकाछा जा सकता हे, केबल चार दोहो 
मे नाभादास के प्रसिद्ध छप्पय की प्रतिध्वनि की गई हे। वे दोहे इस 
प्रकार है :--- 


लाज छॉडि गिरिधर भजी, करी न कुछ कुल कानि। 
सोई मीरा जग विदित, प्रकट भक्ति की खानि।॥ 
ललिता हूँ लइ बोलिके, तासो हो अति हेल। 
आनंद सो निरखत फिरत, वृन्दावन रस खेत॥ 


है आए 





'धयाकमक विकार, 


१, श्री गुसाई जी के सेवक अजब कुँवर बाई तिनकी वार्ता--- 
सोबे अजब कुंबर बाई मेवाड़ में रहेती हती मी रॉबाई की देरानी हती | 


२. डॉ० रामकुमार वर्मा, हिन्दी साहित्य का आलोचनात्मक इतिहास 
पृ० ६८९५। 

नृत्यताः नूपुर बॉध के, गावत ले करतार। 

विमल हीय भक्‍तन मिल्यो, तृुत सम गनयो संसार।। 

बधूनि विष ताकौ दयो, करि विचार चित आन। 

सो विष फिर अम्नत भयो, तब छागे पछतान॥ 
लाज छोडकर गिरधर लाल की भक्ति और विषपान--ये दोनो वाते 
'भक्‍तमाल' के समान इसमें भी वर्णित है। रसक्षेत्र व॒न्दाबन में मीरों 
का निवास और प्रेम तथा भक्ति के उमग से नाचता और गाना--इनमे 
एक नवीन और उपयोगी सामग्री मिलती है। इसके अतिरिक्त इनमे भी 
मीरा की भक्ति-भावना की प्रशसा की गई है। आगे चलकर देव कवि 
ने मीरा की माधर्य भाव की अविचल भक्ति की बडी सुन्दर अभिव्यजना 
दो कवित्तों में की। प्रियादास ने 'भक्तमाऊर' की टीका में १० कवित्त 
लिख कर मीरा के सम्बन्ध मे प्रचलित सभी जनश्रुतियों का सग्रह किया 
जो रघराजसिह-रचित भक्‍तमाल' में अति विस्तार के साथ मिलता है। 
इन सबका विचार जनश्रुतियों के अतगंत किया जायगा। 


रे 


इतिहास और जनश्रुति--सत्रहवी शताब्दी के साहित्य मे मीरॉवबाई 
का थोडा बहुत उल्लेख तो मिल जाता है, परन्तु उस समय के लिखे गए 
मुसलमानों के इतिहास-ग्रथ तथा राजस्थान की ख्यातो में मीरा का नाम 
भी नही है। सम्भवत. स्त्री होने अथवा वीर राजपूती धर्म का परित्याग कर 
भक्ति-धर्मं का स्वागत करते के कारण वे इतिहास की दृष्टि में उपेक्षित 
प्रमाणित हुई; परन्तु मीरों तो अपनी भक्ति-भावना के प्रभाव से उस 
अविचल कीति की स्वामिनी बनी जो इतिहास की अपेक्षा नही करती 
वरन्‌ समस्त राष्ट्र और जाति को सर्म्पत्ति वन जाता है और जिसे साधारण 
जनता कविता और गीतो, कथा और कहानियो, चमत्कृत कार्यो और अलौ- 
किक प्रसगो के रूप में सवंदा स्मरण करती रहती है। साराण यह कि इतिहास 
की सीमा पार कर मीरों काव्य और जनश्रुति का विषय बन गई। 

मोराबाई के सम्बन्ध मे उत्तरी भारत के लगभग सभी प्रातों मे अनेक 
जनश्रुतिया प्रचलित है। राजस्थान, गजरात, महाराष्ट्र, मध्यप्रदेश तथा 
सुदूर बंगाल तक मे मीरों के सव ध में अवेक कथाये कही जाती है। उनकी अपूर्व 
भक्ति-भावना और जीवन-सौन्दर्य से प्रभावित होकर के वियो ने, भकतो ने और 
साधारण जनता ने कितनी ही कथाओं की सृष्टि की जो मोखिक-परम्परा से 
आज तक चलो आ रही है और जिन्हें साहित्य में जनश्नति की सज्ञा प्रदान 
की गई है। 

इन जनश्रुतियों के पीछे तोत-चार प्रमूच भावनाएँ काम करती दिखाई 
पड़ती है। पहली भावता नियति के अन्यायों के प्रति कत्रि-हदय का असतोष 
है। यह वही अमतोप है जिससे प्रेरित होकर कवियों ने "नाम चतुरानन पैं 
चुकते चले गये” कह कर विधाता तक को सबर छो हे। नियति सर्वदा से 
महापुरुषों के प्रति अन्याय करती आई है। | जन गोस्वामी तुलसीदास ने ' कलि- 
कुटिलजीव निस्तार हित' ऐसे रामचरित मानस का निर्माण किया जिसके एक 
अक्षर के उच्चारण मात्र से करोदों पायो का प्रश्षालन हो जाता है, उन्होंने 
कहा जाता है, स्वय किसी पीडा से परितप्त हो बडे कप्ट से प्राण छोडा था। 
उस, महान्‌ कवि और आत्मा के प्रति नियति का यह कितना कठोर उपहास 
है। कवि-हृदय नियति के ऐसे अन्यायो को सहन नही कर पाता और उस पर 
परदा डाल देने के लिए ऐसी कथाओ को सृष्टि करता है जो भौतिक सत्य न 
होने पर भी काव्य-त्याय की दृष्टि से परम सत्य जान पडती है। मीरों की 
मृत्यु के सम्बन्ध में भी एक इसी प्रकार की कथा प्रसिद्ध है। कहा जाता है कि 
मीरों को मनाकर चित्तौड लोटा लाने के लिए मेवाड के महाराणा ने कुछ 
ब्राह्मण द्वारका भेजे थे। वे विप्रगण मीरों से मेवाड़ छौट चलने का आग्रह करने 
लगे ओर द्वार पर धरना देकर बेठ गए मोरां अपने इप्टदेव श्री रणछोर जी 

१० यह शब्द अंग्रेजी के पोईटिक जस्टिस का अनुवाद है। हमारे 
प्राचीन नाट्य-शास्त्रों में जो सुखंंत नाटक लिखने की प्रथा है उसके मल में 
भी काव्य-न्याय का सिद्धान्त दिखाई पड़ता है। 

से आज्ञा लेने मंदिर मे गई और वही म्‌ति के सामगे नाचती-गाती उसी मे 
विलीन हो गई। वैज्ञानिक दृष्टिकोण से विचार करने पर यह एक असम्भव 
घटना प्रतीत होती है। किसी व्यक्ति का अचानक एक पत्थर की मूर्ति में 
विलीन होना तो कभी देखा नही गया परन्तु जब हम मीरों के सम्पूर्ण जीवन 
पर विचार करते है, उनके माधूयं भाव की तीव्रता का अनुभव करते है, 
उनके उत्कट विश्वास को ध्यान में लाते है, तब अपनी कवित्त्वपूर्ण प्रतिमा 
की स्फति मे नाचती-गाती हुई मी रॉ का अपने इष्टदेव की मूर्ति मे समा जाना 
ही परम सत्य जान पडता है। कम से कम काव्य की दृष्टि से इससे बढकर 
दूसरा कोई सत्य नहीं है। 





| स्टकाम्यराय अनार १११ कक, 


१. जिन पदों को गएती हुई मीरा रणछोर जी की म्‌ति में समा गई थीं 
वे पद इस प्रकार हैं 
हरि तुम हरो जन की भीर ॥टेका। 
द्रोपदी की लाज राख्यो तुम बढ़ायो चीर॥१॥ 
भकक्‍त कारन रूप नरहरिं धरद्यो आप सरीर॥२॥। 
हिरनकस्यप भारि लीन्हो धरयो ताहिन धीर॥३॥ 
बूड़ते गजराज राख्यो कियो बाहर नौर॥४॥ 
दास सीरों लालू गिरधर दुख जहाँ तहाँ पीर॥५॥। 
२्‌ 
साजन सुध ज्यों जाने त्यो लीजे हो। 
तुम बिन मेरे और न कोई कृपा रावरी कीजे हो॥ 
दिवस न भूख रन नहि निद्रा यो तन पलू पल छीजे हो । 
मीरों कहे प्रभु गिरधर नागर सिलि बिछरन नह कीजे हो ॥। 
मोरों जिस मूर्ति सें समा गई थी वह म्‌रति अब डकोर इलाके गुजरात सें 
है और उनका चीर अब तक भी भगवत भक्तों को रणछोर जी के बगल में 
निकला हुआ दिखाई देता है। 
[मीरॉबाई का जीवन चरित्र. , .मु० देंवीप्रसाद रक्षित, पृ० २७] 

राण्ट्र के प्रसिद्ध वेप्णव कवि महीपति ने अपने काव्य-ग्रव भव्ति- 
विजय' (रचना काल स० १८१९-२० ) में मीरा की जो कथा छिखी है वह 
भौतिक जीवन के सत्य के प्रति एक भारी जअसनोप की भावना से पूर्ण हे। 
जिनका अविचल निश्चय था कि: 

मेरे तो गिरधर गोपाल दूसरा ने कोई। 
जाके मिर मोर म॒कुठ मेरो पति सोर्द।। 

और जिन्होंने स्पप्ट चब्दो में लिखा था फि 

कानुडे न जाणी मोरी प्रीत, वाई हु तो वाल कुंवारी रे। 
उन वाल कुवारी मीरों का उदयपुर के राजकुमार भोजराज के साथ विवाह 
कसा ? ऐतिहासिक सत्य होने पर भी यह काव्य का सत्य नहीं हो सकता। 
इसोलिए तो कवि ने मीरों को कुबारी ही रखा है। 'मवित-विजय' की कथा 
वे; अनुसार मीरा मेवाइ के एक परम वेप्णव राणा की क्यों थी | जय कन्या 
केवल एक दिन की थी, राणा ने उसे भगवान्‌ कृष्ण की मति हे चरणों में 
डाल दिया। बारहवे दित उस कन्या का मीराबा्ट नाम पटठा | मर ने बचपन 
मे ही गिरध्रलाल की मूर्ति से विवाह कर लिया था। अपने छा किक विवाह 
का वह स्वंदा विरोध करती रही। ईब्वस्परायण पिला ने उसका विरोध 
स्वीकार कर उसका विवाह नहीं किया। परन्तु छोक-निन्‍्दा तो अपना कार्य 
करती ही रही। मीरों के कौमाय तथा साधु सतो की निरतर सगत से जनता मे 
भारी असतोष फेल गया था। अत मे लोक्मत से विवश होकर राण; ने मीरा 
का विवाह करने का निदचय कर लिया, परन्तु मीरों इसके लिए |कर्सी प्रकार 
भी प्रस्तुत न हुई। और कोई चारा न देखकर राणा ने रानी द्व। रा विष का 
प्याला मीरा के छिए भेजा। भगवान्‌ पर अपनी' भावनाओं को एफांग्र कर 
मीरों अपनी माता के सासने ही हलाहल-पान कर गई। विप-पान का 
उस पर कोई भी प्रभाव न पडा, वरन्‌ गिरबर छा (मति) का मस विव् 
हो गया। राणा को जब ज्ञात हुआ कि उन्होंने अपनी मर्खला के कारण अपने 
इंप्टदेव भगवान को ही हलाहुछ-पान कराया ते। उनके। दस की सीमा न रही। 
अत में मीरा के विनय से भगवान्‌ फिर अपने इ्यामल स्वरूप में परिणत हो 

गए, केवल मीरा का गौरव चिह्न बनाए रखने के लिए आज भी गिरवरलारल 
की मूर्ति के कठ मे एक विवर्ण-चिक्तू मिलता है। 
दूसरी ओर एक बगाली लेखक ने मौरॉ की जो कथा 'भमारतीय विदुषी 
मे लिखी है, उसमे वे केवल भक्‍त ही नहीं, वरन्‌ शकुतला की भाँति 
प्रेम और सौन्दर्य की भव्य प्रतिमा भी है; उनकी स्वर छहरी में अद्भृत आकर्षण 
है; उनका आतिथ्य आदशं है; वे पुण्य के समान निर्दोष और सती नारियो 
के समान पति की आज्ञानवरतिनी है। साराश यह कि वे आदर्श ईश्वर भक्त 
ही नही, शील, गृण और सौन्दय मे भी अद्वितीय है, उनमे समस्त कामिनी- 
जनोचित गुणो और सौन्दर्य का अद्भूत आकर्षण है। 
मध्यप्रदेश के कवि-हृदय ने न तो ऐतिहासिक सत्य के प्रति असतोष प्रकट 
किया, न मीरों को आदश नारी के रूप मे चित्रित किया, वरन्‌ उसने भागवत 
से मीरा की एक उपमा ढुंढ॒ निकाली--ब्रज-गोपी । ब्रज की गोपियाँ भी मीरों 
के समान विवाहित थी, परतु भगवान्‌ श्रीकृष्ण के प्रति उनका स्वीकोया का- 
सा प्रेम था। मीरा की भक्ति-भावना भी ठीक उसी कोटि की थी। सबसे 
पहले भवत कवि नाभादास ने ही यह साम्य ढंढ निकाला था। भक्तमाल मे 
वे मीराँ के सम्बन्ध मे लिखते है -- 
सदृश गोपिका प्रेम प्रकट कलियुगहि दिखायों। 
निर अकुश अति निडर रसिक जस रसना गायो।। 
फिर देव कवि के दो कवित्तों मे इस उपमा का कवित्वपूर्ण विकास हुआ। 
कवि ने मीरा के मुख से कहलवाया है .-- 
कोई कहौ कुलटा कुलीन अकुलीन कहौ, 
कोई कहो रकिनि कलरकिनि कुनारी हौ। 
कसो नरकछोक, परलोक, वरलोकनि मे, 
लीन्ही मै अलीक लीक-लीकनि ते न्‍्यारी हो ॥ 





१. रामजी लाल दर्मा द्वारा मल बंगला से अनुवादित । इस ग्रंथ सें 
भारत की प्रसिद्ध विद्वान्‌ और गुणी स्त्रियों का जीवन चरित्र वणित है। 

तन जाऊ, मन जाऊ देव गहजन जाऊ, 
प्रात किन जाउ टेक टरति ने टारी हो। 
वन्दावनवारी बनवारी की मक्कुट वारी, 
पीतपट बारी वहि म्रति प॑ बारी हो॥ 
कंसी फुल्वध्‌ ? कुल कसो ? कुलूबध्‌ कोन ? 
तू है यह कौन पूछ काहू कुलटाहि री। 
कहा भयो तोहि, कहा काहि तोहि तोहि मोहि, 
कीधो और का हुँ ओर कहा न तो काहि री || 
जातिही जाति कैसी जाहि को है जाति चेरी, 
नो सो हो रिसानी मेरी मो सो ने रिसाहि री। 
लाज गहु, लाज गहु' लाज गहिये को रही, 
पच हँसिहै री हो तो पंचन ते बाहिरी ॥ 
परतु इतने से भी जनता के कवि-हृदय को संतोष न हुआ। अस्तृ, सादश्य की 
इस भावता को और आगे बढाकर उसने मीरा को ब्ज-गोपी का अवतार 
निश्चित किया। मीरों के ताम से प्रसिद्ध किलने ही पदों में इस बात की ओर 
सकेत मिलता है। यथा'-- 
मेरे प्रीतम प्यारे राम ने लिख भेज री पाती॥टेक॥ 
स्याम सनेसो कबहुन दीस्हों, जान बूझ मुझ बाती ॥ 
भर >< ५ 
तुम देख्याँ बिन कल न परत है, हियो फटत मेरी छाती।। 
मीरा कहे प्रभु कब रे मिलोगे पूर्व जनम के साथी।। 
[ मी० दाब्दा० वे० प्रे० पृू० २१] 
ओर भी राणा जी म्हॉरी प्रीत पुरब॒लली मै क्या करूँ। 
राम नाम बिन घड़ी न सुहावे, राम मिले मेरा हियरा ठराय || 
[मी० शब्दा०, पृ० ३५ ] 
और भी हे ली म्हाँसू हरि बिन रहो न जाय। 
है [969 9८ 

पूर्व जन्म की प्रीत पुराणी, सो क्यू छोडी जाय। 
मीरा के प्रभु गिरधर नागर और न आवे म्हॉरी दाय॥। 
[मी० शब्दा०, पृ० ३८ | 
और एक पद मे तो स्पष्ट रूप से लिखा मिलता है कि 
प्रब जनम की मै हैँ गोपी का अधबिच पड गयो झोलो रे । 
तेरे कारण सब जग त्यागो, अब मोहे कर सो लो रे॥। 
मीरा के प्रभु गिरवर नागर, चेरी भई बिन भोलो रे॥। 

(राग कल्पद्र म, प्रथम भाग, पृ ० ३२७ | 
इतना ही नही इस बीसवी शताब्दी के वेज्ञानिक युग में भी गुजरात के प्रसिद्ध 
विद्वान और लेखक काका साहब कालेलकर ने मीरॉबाई को राधा जी का 
अवतार माना है। जन्माष्टमी का उत्सव नामक निबंध मे वे लिखते है-- 
“गोपिकाओ के प्रेम को मीराँबाई ने स्पष्ट कर दिखाया है। जब-जब धर्म पर 
से लोगों की श्रद्धा हट जाती है, तब तब उसको फिर से स्थिर कर देने के 
लिए मुक्त पुरुष इस विश्व मे अवतार धारण करते है, और अपने प्रत्यक्ष 
अनुभव और जीवन के द्वारा छोगो मे धर्म के प्रति श्रद्धा उत्पन्न करते है। 
इसी तरह जब लोगो को गोपियो की शुद्ध भक्ति के विषय मे अश्वद्धा उत्पन्न 
हुई, तब गोपियो में से एक ने--शायद राधा जी ने--मीराबाई का अवतार 
लेकर प्रेमधर्म की स्थापना की।” 

[जीवन साहित्य प्रथम भाग प्र ० सस्करण सन्‌ १९२७ जन्माष्टमी का उत्सव 
प्‌० ३८ |] 

यदि कवि-हृदय ने मीराँ को अवतार निश्चित किया तो भकक्‍तो ने उन पर 
देवत्व का आरोप किया और उनके सम्बन्ध मे अलौकिक और अतिमानृषिक 
प्रसंगो का प्रचार किया। मीरों के नाम से प्रसिद्ध पदों मे पिटारे मे भेजा 
हुआ साँप कभी शालिग्रांम की मूर्ति बन जाता है, कभी चंदनहार बन कर 
महलों मे उजाला करता है; सूल सेज मीरा के लिए पुष्प शैया और विष का 
प्याला साकार अमृत बन जाता है। मृ० देवीप्रसाद ने लिखा है कि कोई 
लोग यह कहते हैं कि राणा ने मीरॉ के लिए जो विष का प्याला भेजा था 

उस विष का मीरों पर कुछ असर न हुआ बल्कि द्वारिका जी में रणछोर जी 
के मुँह से झाग निकले थे। एक पद ऐसा भी मिलता है कि विप जा प्याल्ा 
पीकर मीरों सो जातो है ओर उन्हे जगाने के लिए गरुड पर नदकर स्वयं 
उनके श्याम आते है -- 


राणे जी विपरा प्याला मोकल्पा दीजो मीरा रे हाथ । 
मैं तो। चरणामृत कर पो गई अब थे जाशे म्हारा नाथ॥। 
मीरा विष का प्याला पो गईं सोती खूटी तान। 
म्हॉरों दरद दिवाणा साँवरों म्होने दोड जगावे आन ॥। 


गरुढह चढि हरि अब आए मीरा के पास। 

आनद तूर बजाइ के पूरी मन की आस | 
[राग कल्पद्रुम, द्वितीय भाग, पृ ० ६७१] 
'माइलस्टोन्स इन गूजराती छिटरेचरा (376507603 था एपुंछाशा 
8॥06 »८७०) के रचयिता क्ृष्णछाल मोहनलाल अबेरी ने गजरात में 
प्रचलित जनश्रुतियों के आधार पर लिखा है कि जव राणा ने देखा कि मीरॉ पर 
विष का कुछ भी प्रभाव न पडा तब उन्होंने स्वयं तलबार से मीरों का अत 
करना चाहा, परतु उनके तछवार उठाते ही एक साथ चार-चार मीराबाई 
दिखाई पडी और वे निश्चय ही न कर सके कि वास्तविक मीरा कोन सी है। 
मेकालिफ (७४, /(०७८०प) ने द लीजेड आव मीरॉबाई (79० ॥.68- 
670 ० १४७ 3०3) में लिखा है कि राणा ने मीरा को तलवार के घाट 
उतारना चाहा, परतु क्षत्रिय होकर अबला की हत्या करना महापातक समझ 
करमीरोॉको तालाब मे डूब मरने की आज्ञा दी। सर्वंदा बडो की आज्ञानवर्तिनी 
मीरा अपने गिरधरलाल का ध्यान करती हुई पुप्कर में कूद पडी, परतु वहाँ 
भी वे इब न सकी, एक दिव्य पुरुष ने उन्हे पुष्कर के किनारे लगा दिया और 
आज्ञा दी कि वुन्दाबन जाकर भगवान कृष्ण का गुणगान करे। कुछ जन- 


'िककथाा 0 कष्यायए॥ प्रक्लंसाहाएऐम्फकरम: उ्ास॥हड ॥00एबाफ फामामंपपह उत्तम उसाइक-;कममद 

श्रुतियों के अनुसार वे दिव्य पुरुष स्वय मीरा के गिरधर नागर थे इसी प्रकार 
गिरधर लाल की मूर्ति की प्राप्ति तथा मीरों और गिरधर लाल के विवाह के 
सम्बन्ध मे भी अलौकिक कथाएँ प्रचलित है। इन जनश्रुतियों के पीछे देवी- 
करण (70०7०2४०४ ) की भावना काम करती दिखाई पडती है। 

कवित्व और देवत्व के आरोप के अतिरिक्त कुछ ऐसी जनश्रुतियाँ भी 
प्रचलित है जिनमे लौकिक भावना प्रधान है। इन जनश्रुतियों मे सत्य और 
असत्य का कुछ ऐसा सम्मिश्रण है कि उन पर सहसा विश्वास करना भी 
उचित नही है और असत्य कह कर उनकी उपेक्षा भी नही कीं जा सकती। 
अत स्थान, काल और पात्र की सगति मिलाकर उनका पूर्ण विवेचन किए 
बिता कुछ कहना ठीक नही है। मी रॉ के सम्बन्ध मे ऐसी कितनी|ही जनश्रृतिर्यों 
का प्रचार है जिनमे मुख्य चार जनश्रुतियो का यहाँ विवेचन किया जायगा। 

सबसे पहले तानसेन को साथ लेकर मृगल-सम्राट्‌ अकबर का मीरा 
के दर्शन के लिए मेवाड-गमन की कथा पर विचार करना है। इस जनश्रुति 
का प्राचीनतम उल्लेख ब्रियादास कृत भक्‍तमाल' की टीका मे मिलता है: 

रूप की निकाई भूप अकबर भाई हिये 
लिये सग तानसेन देखिबों को आयो है। 
निरखि निहाल भयो छबि गिरधारी लालू, 
पद सुखजाल एक तब ही चढ़ायो है॥ 
बाद में रघुराजसिह कृत भकतमाल' मे इसका बहुत अधिक विस्तार मिलता 
है जो सबका सब अलौकिक और असत्य है। मुसलमान इतिहासकारो के अनु- 
सार अकबर स० १६२४ मे मेवाड पर चढाई करने के लिए ही पहले-पहल वहाँ 
गया था और स०१६२० के लगभग सम्राट ने रामचन्द्र बघेला से तानसेन को, 
प्राप्त किया था। अतएवं स० १६२० से पहले अकबर का तानसेन के साथ 
मेवाड जाना असम्भव ही था। परतु जहाँ तक खीज हुई है, उससे यह निश्चित है 
कि मीरों इस समय से बहुत पहले ही, सम्भवत अकबर के जन्म (सं० १५९९) 
से भी पहले मेवाड छोड चुकी थी और उस समय द्वारका में निवास 
करती थी। अस्तु, स्थान और काल की दृष्टि से यह जनश्रुति असगत ठहरती 
रे 

है। कुँवर कृष्ण ने अपने निबंध में यह अनुमान रूगराया है कि सम्राट अकबर 
ने मेवाड मे नही गुजरात (द्वारका ) में जाकर स० १६२९ मे मोरों का दर्शंत 
किया था, परन्तु यह जनश्रुति के विरुद्ध है और केवल अनुमान मात्र है। 
अकबर ने मीरा के दर्शन के लिए कभी मेवाड-यात्रा नही की ओर ने कभी 
उनके दर्शन ही किए | प्रियादास ने जो लिखा है वह सम्भवत, असत्य नही भी 
हो सकता , परन्तु इस जनश्नुति में सत्य की मात्रा लेशमात्र भी नहीं हे। यदि 
प्रियादास के उपयुक्त कवित्त का यह अर्थ है कि मीरों की रूप की निकाई 
देखने के लिए तानसेन के साथ सम्राट्‌ अकबर मेवाड़ आया था, तो यह 
असत्य ही नही उपहासास्पद भी है क्योकि अकबर जब पेंदा हुआ 
(स० १५९९ ) था, उस समय मीरा की अवस्था चाडीस वर्ष की थी ओर जिन 
समय मुगल-सम्राट ने किसी कामिती की रूप की निकाई देखने की इच्छा 
उत्पन्न होने की अवस्था प्राप्त की होंगी, उस समय मीरा योवन की अतिम 
सीढी पार कर साठ वर्ष की वृद्धा हो गई होंगी । अतः साठ बर्य की बद्ध। मीरों 
की रूप की निकाई देखने के लिए बीस वर्षीय अकबर का गप्त बेश में मेवाड़ 
जैसे सुदूर प्रदेश की यात्रा करना हास्याम्पद नहीं तो ओर क्या है ? उपर्युक्त 
कवित्त का एक दूसरा यह अर्थ भी हो सकता है कि सम्राट अकबर मीरों के 
दृष्टदेव गि रधर लाल के रूप की निकाई देखने आया था ओर उसने वही देखा 
भी जैसा कि दूसरे चरण से स्पष्ट है कि भूप गिरधर छाल की छवि देखकर 
निहाल हुआ ओर मी रॉ के इष्टदेव गिरधर छाल की मूति के चरणों मे एक 
सुखजाल भेट चढाया। जान पडता है कि स० १६२४ मे मेवाड-विजय के 
उपरात चित्तौड के रक्षक वी रश्रेप्ट जयमल (जिसकी वीरता ने सम्राट को 
मुश्ध कर रखा था ) की बहुत मीराँबाई की अद्भुत कीति-गाथा सुनकर उनके 
प्रति अपनी श्रद्धाजलि प्रकट करने के निभित्त गुणग्राही अकबर मीरा के 
नाम से प्रसिद्ध मदिर में उनके इष्टदेब की' मूर्ति के दर्शन के लिए गया 


सिरथापरदातजाा६ ठरपकेए एन कदलवाउसपपाता जा फिफमबब ]2एमाक वा 


१० परिषद्‌ निबंधावली द्वितीय भाग (प्रकाशक हिन्दी परिषद्‌, प्रधाग 
विश्वविद्यालय ), प्रथम निबंध । 

होगा और उसी के आधार पर जनता मे यह प्रसिद्धि हो गई होगी कि सम्राट 
अकबर मीरा के दर्शत के लिए आया था। 

सम्राट अकबर का भक्तो के दर्शन के लिए ग॒ृष्त वेश से यात्रा करने की 
और भी कितनी' कथाएँ प्रसिद्ध है। महात्मा हरिदास के दर्शन के लिए 
तानसेन' के साथ मुगल सम्राट का निधृवन जाना प्रसिद्ध ही है। दो सौ 
बावन वैष्णवन की वार्ता' मे बादशाह अकबर का गोविन्द स्वामी का 
गाना सुनने के लिए गोकुल मे यशोदा घाट पर जाने और उनका भेरव 

राग सुनने की कथा मिलती है' और छीतस्वामी की वार्ता मे बादशाह 
अकबर का छिपकर जन्माष्टमी के पालना का दर्शन करने गोकुल 
आने का प्रसग मिलता है। इन सब जनश्रुतियो में सत्य की मात्र 
लेश भर भी नही है. केवल भक्‍तो के महत्व-प्रदर्शन के लिए ये गढ लिए 
गए है। 

मीरॉबाई और जीव गुसाई के सम्बन्ध मे जो कथा प्रचलित है वह अत्यन्त 

महत्वपूर्ण है क्योंकि उसमे मीरा के गूढ और रहस्यमय सिद्धान्त की स्पष्ट 
व्याख्या मिलती है। इस कथा के अनेक रूप प्रचलित है। परन्तु सबसे 

१. दो सो बावन वष्णवन की वार्ता (डाकोर संस्करण सं० १९६०) 
गोविन्द स्वामी की वार्ता, प्रसंग १५, पृ० ११। 

२. दो सौ बावन वेष्णवन की वार्ता' (डाकोर संस्करण सं० १९६० 
छीत स्वामी की वार्ता प्रत्न॑ंध ३,पृ० १९। 

३. मु० देवी प्रसाद मोराँबाई का जीवन चरित्र पु० २९ पर इस कथा 
को इस प्रकार लिखते है। (मीरॉ), एक दफे मथुरा ही कर वुन्दावन को 
गई थीं वहां एक ब्रह्मचारी बोला कि मे स्त्री का मुँह नहीं देखता हूं, मोरॉबाई 
ने कहा वाह महाराज अभी तक स्त्री पुरुष से ही उलझे हैं अर्थात्‌ समद्ष्टि 
नहीं हुए हैं! (यह ब्र॒द्मचारी ओर कोई नहीं हमारे प्रसिद्ध जीव गोस्वामी 
ही हैं।) 

श्री सीतारास दरण भगवान प्रसाद जी रूपकला अपने ग्रन्थ 

प्रचलित कया यह है कि मीरा वुर्दावन में भक्त शिरोमणि जीव गोस्वामी 
के दर्शन के छिए गई | गोस्वामी जी सच्चे साथ थे ओर स्त्रियों की छाया तक 
से भागते थे, इसलिए भीतर से ही कहा भेजा कि हम स्वियों से नहीं मिल्तते। 
इस पर मीरॉबाई ने उत्तर दिया कि मैं तो समसती थी कि वृन्दावन मे 
श्रीकृष्ण ही एक पुरुष है, परन्तु यहा आकर जान पढ़ा कि उनका एक और 
प्रतिददद्वी पैदा हो गया है। मीरा का ऐसा माधूर्य-भाव संयुक्त प्रेमपूर्ण 
उत्तर सुनकर जीव गुसाई नगे पैर बाहर निकछ आए ओर बड़े ही प्रेम मे 
उनसे मिक्के। इस कथा का भी उल्लेख सबसे पहले प्रियादास के कवित्तों मे 
मिलता है। यथा . 

वुन्दावन आई जीव गुसाई ज्‌ सो मिल शिली, 

तिया मुख देखियो को पन' ले छटायो है। 

शी मीरॉबाई जो' में पृ० ४३-४४ पर लिखते हैं कि मीराँबाई ने प्रसिद्ध 
महात्मा रूप तथा सनातन गोस्वामी के दर्शन क्रिए और जीव गोस्वामी के 
दर्शनों की अभिलाबा प्रकट को। परन्तु जब सुना कि वे स्त्रियों का मुख 
देखना तो दूर रहा उन्हें अपने आश्रम में घुसने तक नहीं देते, तब उन्होंने 
एक पत्रिका लिख भेजी कि श्री व॒न्दावन तो श्री बिहारी जी का रंगमहल 
रह॑स्पकुंज हैं, और वास्तव में यहाँ तो सब की सब केवल स्त्रियाँ ही हैं। 
पुरुष तो एक ब्रजबिहारोी श्री कृष्णचन्द्र आनन्दकन्द महाराज मात्र ही 
हैं। आप विख्यात विवेकी विश महात्मा होते हुए भी अपने आपको यदि 
पुरुष मानते हों तो थीं जो श्री अन्तःपुरी में आपने स्थान अधिकार किया 
है, इस निडर साहस की इस आदइचर्यंमय धृष्ठता की सूचना स्वामिनी 
श्री राधिका महारानी जी की सेवा में अभी अभी क्‍यों नहीं पहुँचाई जावे ? 
सो आप शौघ्रतर बताने की कृपा कीजिए कि सच हो आप अपने तई पुरुष 
सानते है ? ” इस पत्रिका को पढ़ कर गोस्वामी जी की समझ में आ गया 
कि मीरों कोई सामान्य व्यक्ति नहीं हैं; वरन्‌ द्वापर की गोपी की अवतार 
हैं। तत्कालही जीव गुसाई नंगे पांच चलकर मौरांबाई जी से आ सिले। 

और नाभादास के छप्पय में भी इसका सकेत मिलता है। जब कि 

वे कहते हे 
भक्त निसान बजाय के काहू ते नाहिन छजी। 

और गोडीय वेष्णवो मे भी इस जनश्रुति का प्रचार है, अतर केवल इतना 
ही है कि वहा जीव गोस्वामी के स्थान पर उनके चाचा रूप गोस्वामी का 
नाम लिया जाता है। शिशिर कुमार घोष रचित ला्ड गौराग और सेल्वेशन 
फॉर ऑॉल' (॥.०व एए०००8 ० 5%[ए०7००7 $07 ४४]) के प्रथम 
भाग की भूमिका पृ० ४० पर लिखा है: 

जब राजपूत राजकुमारी मीरॉबाई, जिन्होने भगवान कृष्ण के प्रेम में 
सब कुछ त्याग दिया था, श्री गौराग (चेतन्य महाप्रभु ) के एक प्रमुख भक्त 
वृन्दावन निवासी प्रख्यात रूप गोस्वामी के दर्शन के लिए गईं तो एक 
श्रेष्ठमत सन्‍्यासी होने के नाते रूप गोस्वामी ने उनसे मिलना इस कारण 
अस्वीकार कर दिया कि उन्हे किसी स्त्री का मुख देखने का अधिकार न था। 
वस्तुत. मीराबाई एक परम सुन्द री युवर्त। राजकुमारी थी और मीरो की भक्ति- 
भावना मे उन्हे अधिक विश्वास न था। रूप गोस्वामी का सदेश सुनकर 
मीरा ने उत्तर दिया तब क्या वे पुरुष है। यदि ऐसा है तो उन्हे वृन्दा- 
बन में घुसने का कोई अधिकार नही। पुरुषों का यहाँ प्रवेश नही है। यदि 
ब॒न्दावन की अधिष्ठात्री देवी की उतकी यहाँ उपस्थिति की सूचना मिल 
जाएगी तो वे उन्हें यहाँ से निर्वासित कर देंगी। क्या गोस्वामी महात्मा 
यह नही जानते कि समस्त विश्व मे एक ही' पुरुष है और वे भेरे प्रियतम 
क्ृष्णकन्हैया है और उनके अतिरिक्त सभी नारी है। अब रूप गोस्वामी 
को विदित हो गया कि मीरॉबाई वस्तुतः कृष्ण की परम भक्त है और उन्होने 
उनसे मिलना स्वीकार किया।”' 


-सलाक कपमाानार। सयालापलपा अिकाउर परकारााक १त#रदी उसराकततलिाएसाय अशाानापा ६०१यकक. 

स्थान ओर काल की दृष्टि मे विचार करने पर मीरा आर जीत गोस्वाग्री 
की इस जनश्रुति में कोई असंगति नहीं दिखाए पड़ती क्योंकि मीरॉबाई 
वृन्दावन जाना और वहा कुछ दिनो निवास करना प्रमाणित ही है और उस 
समय व॒न्द्रावन में जीव गोसाई भी उपस्थित थे आर उनकी विद्वत्ता की कीर्ति 
भी फंल रही थी। परतु वास्तविक असगति पात्र की द्टि से विचार करे 
पर प्रकट होता हैं। जाब गारतामा अवस्धा मे मारा स बहत छाट थे। डॉ 
सुीलकुमार डे ने संस्कृत काव्य-शास्त्र के इतिहास से लिखा है कि बगाल 
में ऐसी प्रसिद्धि है कि जीव गोस्वामी का जन्म शाके १४४५ (स० १५८०) 
ओर मृत्यु जाके १५४० (सं० १६७५) में हुई थी। कुछ विद्वानों का ऐसा 
० 8700 श्षपा808 (वीक 0293), रिपा20, छा 7५0९८ 0 76 

भी मत है कि उनकी जन्म तिथि सं० १५७० है। चाहे जो भी हो जीव 
गोस्वामी का जन्म समय स० १५७० से पहले नही बाद मे ही पड़ता है और 
इस प्रकार वे मीरॉ से दस अथवा उससे भी कुछ अधिक वर्ष छोटे प्रमाणित 
होते है। फिर मीरॉ जब वृन्दाबन गई थी उस समय उनकी अवस्था भी 
चालीस वर्ष से कम ही थी। अत. तीस वर्ष से भी कम अवस्था वाले संन्यासी' 
के ददंन के लिए चालीस वर्ष की प्रौढ़ वयस्का भक्त का जाना कुछ असगत 
सा जान पडता है जब कि उसी समय और उसी स्थान पर जीव के दोनो परम 
विख्यात भक्त और विद्वान्‌ चाचा रूप और सनातन भी उपस्थित थे। यह सच 
है कि आगे चलकर जीव गोस्वामी विद्वत्ता, भकति और कीर्ति तीनो ही में 
अपने दोनो चाचा से बाजी मार ले गए थे, परंतु जिस समय (सं० १५९६- 
१६००) मीराँबाई व॒न्दाबन मे थी उस समय जीव' एक नवयुवक संन्यासी 
मात्र थे और रूप, सनातन पचास वर्ष के ध्रौढ भक्त और प्रख्यात विद्वानू 
थे। अतः मीराँबाई का रूप गोस्वामी के दर्शनों के लिए जाना अधिक सुसंगत 
और सम्भव जान पड़ता है जैसा कि शिशिरकुमार घोष ने लिखा है। जान 
पडता है कि जीव गोस्वामी की अधिक कीर्ति फैलने के कारण ही रूप के 
स्थान पर जीव का नाम प्रचलित हो गया। 

मीराँबाई और गोसाई तुलसीदास के बीच जो परमार्थी पत्र-व्यवहार 
की कथा असिद्ध है वह न तो प्रियादास की टीका में ही मिलती है और न 
रघराज सिह कृत 'भक्तमारू में ही उसका उल्लेख है। जान पड़ता है कि 
गोसाईचरित, के चरियता बाबा वेणीमाधव दास ने ही पहले पहल इसकी 
कल्पना की । गुसाई चरित' में लिखा है :--- 

सोरइ से सोरह लगे, कामद गिरि ढिग वास। 
सुचि एकांत प्रदेस महँ, आये सूर सुदास ॥ 


'एसपकारा अकारमहा अतथावरत इटावा अइनाम5ा0 वयस्क 

के पाति गये जब सर कबी । उर में पत्र॒राय के स्याम छबी 


तब आयो मेवाड़ ते, विप्र ताम सुखपादछ। 
मीराबाई पत्रिका छायो प्रेम प्रबाल।। 
पढ़ि पाती, उत्तर लिलें, गीत कबिल बनाय। 
सब तजि हरि भजिवों भलो, कहि हिय विप्र पठाय ।। 


अर्थात्‌ मीरॉबाई का पत्र छेकर सुखपाल नामक ब्राह्मण स० १६१६ में 
मेवाड़ से आया। पीछे मीरॉबाई ने पत्रम क्या छिखा और गृसाई तुलसीदास 
ते उसके उत्तर में क्‍या लिख भेजा यह भी निश्चित रूप से पता छगा दिया 
१. मीराँबाई का पत्र इस प्रकार का कहा जाता है : 

श्री तुलसी सुख निधान, दुख हरन गुसाई । 

बार्राह बार प्रणाम करूं, अब हरो सोक समुदाई॥! 

घर के स्वजन हमारे जेते, सबन उपाधि बढ़ाई । 

साधुस्संग अर भजन करत, मोहि देत कलेस महाई ॥। 

बालपने ते मोरा कीन्हीं गिरधर लालू मिताई। 

सो तो अब छुटठत नहि क्‍यों हूँ, लगी लूगत बरियाई॥ 

मेरे सात पिता के सम हो, हरि भकतन सुखदाई। 

हमको कहा उचित करिबो है, सो लिखियो सम्‌ुझाई ॥। 


२: सीरों के पत्र के उत्तर में गुंसाई तुलसीदास ने निम्नलिखित 

पद लिखा था : 

जाके प्रिय न राम वेदेही। 

तजिये ताहि कोटि बेरी सम, जद्यपि परम सनेही ४ 

तज्यो पिता प्रकह्लाद, विभीषण बन्ध्‌, भरत महतारी। 

बलि गुर तज्यो, कन्त व्रज बनिता, भये सब संगलूकारी ॥ 

नातो नेहू रास सों मनियत, सुहुद सुसेव्य जहां छो। 

अंजन कहा आँख जो फूटे बहुक कहाँ 'कहां लो ॥ 

गया। परन्तु इस पत्र-व्यवहार की सत्यता पर विश्वास करना किसी प्रकार 
भी सम्भव नही है। बाबा बेणीमाधव दास ने अपने चरित-नायक की महत्ता 
प्रमाणित करने के लिए उस युग के सभी लब्धप्रतिष्ठ भक्तो और कवियों 
का तुलसी से संबंध स्थापित करने के लिए कथाएँ गढी है जिनमे रगभग सभी 
की सभी स्थान, काल और पात्र की दृष्टि से विचार करने पर असगत और 
असम्भव जान पड़ती है। महाकवि केशवदास एक ही रात मे राम-चंद्विका 
जैसे बृहत्‌ महाकाव्य की रचना करके अस्सी घाट पर गुसाई जी के दर्शन के 
निमित्त आते है, मुसलमान कवि रसखान को तीन वर्ष तक मानस की कथा 
सुननी पडती है, टट्टी सम्प्रदाय के प्रवतेक भक्त शिरोमणि महात्मा हरि- 
दास को गुसाई जी से अपना पद शुद्ध कराने निधुवन और वुन्दाबतन छोड़कर 
अयोध्या आना पडता है और इतना ही नही स्वय महात्मा सूरदास को ७६ 
वर्ष की बुद्धावस्था में अधेपन और बुढापे की उपेक्षा कर अपना सूरसागर 
दिखाने अपने से अवस्था में बहुत छोटे तुलसीदास जी के यहाँ काशी आना 
पड़ता है। मेवाड जैसे सुदूर श्रात मे रहने अथवा मेवाड़ राजवश की कुलवधू 
होने के कारण ही मीरा पर बाबा जी की कुछ विशेष कृपा हुई कि उन्हें स्वयं 
परामशं लेने काशी नही आना पडा, बरन्‌ सुखपाल विप्र द्वारा एक पत्रिका भेज 
कर ही वे छुट्टी पा गईं। साराश यह कि सूर, मी रॉ, हरिदास, केशव, रसखान 
और सम्राट अकबर आदि सभी से गुसाई तुलसीदास को श्रेष्ठतर और महत्तर 
तुलसी सों सब भांति परम हित, पृज्य प्रान ते प्यारो। 
जासों बढ़े सनेह राम पद, एतो मतो हमारो॥ 
कुछ लोगों का सत है कि इस पद के साथ निम्नलिखित सवेया भी 

गुसाई जी ने लिखा था : 

सो जननी सो पिता सोइ भ्रात, सो भामिन सो हित मेरो। 

सोइ सगो सो सख!। सोइ सेवक, सो गुर सो सुर साहिब चेरो ॥ 

सो तुलसी प्रिय प्रान समान, कहां लों बताइ कहौ बहुतेरो । 

जो त॑जि गेह को देह को नेह, सनेह सों राम की होथ सनेरो ॥ 

प्रमाणित करते के लिए ये मव कथाएँ गद छी गई है, पर टनमे सत्य की माता 
लेश भर भी नहीं हैं। 

स्थान, काल और पात्र की दृष्टि से विचार करने पर यह जनश्रुति 
असत्य और असगत ठहरती है। यदि सच ही मीराबाई को कभी ऐसे पत्र 
भेजने की आवश्यकता पडी होगी, जेसा कि जनभति मे प्रसिद्ध है, तो क 
समय स ० १५९० के आसपास अथवा उससे पहले ही हो सकता था जब वि 
उनके देवर राणा विक्रमादित्य का अमात्य बीजावर्गी उनपर अनेक अत्याचार 
कर रहा था । स ० १५९१ के पहले ही मीरों ने मेवाड त्याग दिया था क्योंकि 
उस व चित्तौड मे जो साका हुआ था उसमे मीरावाई न थी। अतः इस पत्र 
का समय अधिक से अधिक स० १५९१ हो सकता है, परतु गूसाई-चरित' 
में यह तिथि १६१६ दी गई है जब कि मीरों सम्भवतः मेवाड में थी भी नही। 
यदि यह भी मान लिया जाय कि सं० १५१९ ०-९१ के आसपास मीरा ने कोई 
पत्र भेजा था तब भी इस जनश्रुति की संगति नही बैठ पाती क्योंकि उस समय 
तक तुलसीदास पैदा ही हुए थे, क्योकि विद्वानों ने बहुमत से उनका जन्म 
स० १५८९ स्थिर किया है। यदि तुलसीदास जी का जन्म स० १५५४ भी 
मान लिया जाय जैसा कि बाबा बेणीमाधघवदास ने लिखा है तब भी स० 
१६९० तक उन्होने कोई ऐसा कार्य नही किया था जिससे मेवाड जैसे सुदृर 
प्रात मे उनकी कीति पहुँच सके। यदि मीरों को सचमुच ही ऐसा पत्र भेजना 
था तो वे पास ही में महाप्रभु वल्‍्लभाचाय, गुसाई विट्ठलूनाथ, महात्मा 
सूरदास, गुसाई हित हरिवंश, श्री हरिदास अथवा ऐसे ही किसी और महात्मा 
के पास भेज सकती थी जिन्होंने उस समय तक काफी कीर्ति प्राप्त कर ली 
थी और मेवाड़ के पास ही' ब्रजमंडल के निवासी थे। कुंवर कृष्ण ने बाबा 
वेणीमाधवदास के कथन को सत्य और सुसंगत प्रमाणित करने के लिए अपने 
निबंध मीराँबाई-जीवन और कविता" में यह अनुमान' रूमाया है कि जब 


काका सलफजना तमफरना 22याए उयकासए-तलहरार दया: लेतइपएदसन-आजपतकजजा 


१. परिषद्‌ निबंधावलो, द्वितीय भाग (हिन्दी परिषद्‌, प्रयाग विदेव- 
विद्यालय द्वारा प्रकाशित) प्रथम निबंध । 

ब्रजभूमि मे मुगल पठानो के रण-वाद्य वजने रूगे तो सम्भवत. सं० १६१२- 
१३ के आसपास (मीरॉ) पुन. चित्तौर की ओर रवाना हुई। . . . सम्भवतः 
इसी समय उन्होने सुखपाल के हाथ पत्रिका भेजी होगी जो उन्हे (गुसाई 
तुलसीदास जी को) स० १६१६के बाद मिली सकी थी।' इस अनुमान में 
कुछ भी सत्य नही है क्योकि मीराँ वृन्दाबन से सीधे द्वारका चली गई थी। 
उनके फिर मेवाड लौट आने का कोई प्रमाण नही मिलूता। यदि यह भी 
सान लिया जाय कि स० १६१२-१३ के आसपास मीरा फिर मेवाड छौट 
आई थी, तब भी उनपर स्वजनो' द्वारा अत्याचार किये जाने का कोई प्रमाण 
नही मिलता जिससे प्रेरित होकर वे इस प्रकार का पत्र गूसाई जी के पास 
भेजती। जैसा कि आगे चलकर विचार किया गया है, सं० १६११ में चित्तौड़ 
मे मीरा के गिरधर नागर की मूर्ति प्रतिष्ठित कराई गई थी, फिर उनके साथ 
दुव्यंबहार कैसे हो सकता था। साराश यह कि ये सभी अनुमान असंगत है 
और मीरॉबाई के परमार्थी पत्र-व्यवहार मे लेशमात्र भी सत्य नही है, केवल 
गूसाई तुलसीदास की महत्ता प्रमाणित करने के लिए उनके भक्तों द्वारा 
कल्पित जान पड़ती है। 
इसी प्रकार मीरा के रेदास की शिष्या होने की जनश्रुति भी केवल 
रेदास की महत्ता बढाने के लिए गढी जान पड़ती है। इस जनश्रुति का मूल 
आधार मीराॉ-के नाम से प्रसिद्ध कुछ स्फूट पद है :-- 
१ .मेरो मन लागो हरि जी सू, अब न रहूँगी अटकी। 
गुरु मिलिया रेदास जी, दीन्ही ज्ञान की गुटकी ॥। 
(मी० शब्दा वे० प्रे०, पृ० २५) 
२. गुरु रेदास मिले मोहि पूरे, धुर से कलूम भिड़ी। 
सतगुरु सेन दई जब आकें, जोत में जोत' रली॥ 
३ . रदास सत मिले मोहि सतग्ररु दीन्हा सुरति सहदानी ! 
४.मीरा ने गोविन्द मिल्या जी, गुरु मिलया रेदास॥ 

और गजरात मे मीरा का एक पद प्रसिद्ध है '-- 

हु झाँस पखावज वेणु बाजिया, झादरनों झनकार। 

काशी नगर ना चोक मा मने गृरु मिलिया रोहिदास || 

परतु प्रियादास की टीका मे मीरा को रेंदास की शिप्या नही लिखा गया है, 
वरन्‌ उनकी पितामही सास राणा सागा की माता झाली रानी रत्नकुवरि को 
प्रियादास ने सत रैदास की शिष्या' लिखा है। यदि मी रो भी रदास की शिष्य 
होती तो प्रियादास इसका उल्लेख करना कभी न भूलते। रघु राज सिह 
रचित भकक्‍तमाला' मे भी मीरों रेदास की शिप्या नही है, केवल इन पदो परे 
ही मीरॉ रैदास की शिष्या जान पडती है जो सम्भवत: रंदास के शिप्यो को 
रचनाएं है। गूजरात मे रविदासी सम्प्रदाय का बहुत अधिक प्रभाव पहुने 
भी था और अब भी है। जब मीरॉबॉई की कीति गुजरात में बहुत अधिक 
फलने छगी--क्योकि गुजरात मे मीरा के पदो का उतना ही प्रचार है जितना 
सयुवत प्रांत मे तुलसी और सूर के पदो का---तब अपने ग्‌ रु क्रा महत्व घोषित 
करने के लिए रौदास के दिष्यो ने सम्भवतः मीरों के ताम से इस प्रकार के 
पद लिखकर प्रचलित करा दिए। 

स्थान और काल की दृष्टि से मीरॉ रेदास की शिष्या नही हो सकती। 
रंदास काशी के निवासी और सत कबीर के समकालीन थे और उनका समय 
सं० १४५५ से १५७५ के आसपास माना गया है। रैदास कर मृत्यु के समय 
मीरों की अवस्था अधिक से अधिक १८ वर्ष की हो सकती थी और उस समय 
तक उनके पतिदेव भी जीवित थे। अतः सं० १५७५ के पहले तक मीरा 
का काशी के चोक मे संत रंदास का गुरु रूप में प्राप्त करना असम्भव जान 
पड़ता है और १२० वर्ष की वुद्धावस्था मे रैदास का काशी से मेवाड़ की यात्रा 
करना तो एक दम असम्भव कल्पना है। अस्तु, स्थान और काल के विचार 
से मीरा और रेदास का एक दूसरे के सम्पर्क मे आना सम्भव ही नही था। 

१. वसनन्‍्त चितौर मांझ राती एक झाली नाम, नाम बिन काम खाली, 
आनि हिष्य भई है। प्रियादास की टीका में रंदास के संबंध में सिरूता है। 

फिर सिद्धात की दृष्टि से मीरॉ रेदास की शिष्या नही हो सकती। चौरासी 
वेष्णवन की वार्ता से स्पष्ट है कि मीराँ की प्रकृति बहुत ही स्वतत्र और 
उदार थी। कितना ही प्रयत्न करने पर भी वल्लभाचाय के शिष्य उन्हें 
अपने सम्प्रदाय मे न छा सके थे। सच तो यह है कि मीराँ की भक्ति-भावना 
साम्प्रदायिकता की सीमा से बहुत परे थी। यह सम्भव है कि अपनी उदार 
और विनम्र भावता के कारण उन्होने सभी सम्प्रदाय वालो की सत्संगति की 
होगी और बहुत सम्भव है कि अपनी पितामही सास झाली रानी के पास आने 
जाने वाले रैदास के शिष्यो के सम्पक मे भी वे आई हो, और उनसे प्रभावित 
भी हुई हों, परतु किसी सम्प्रदाय-विशेष अथवा गुरु विशेष की शिष्या बनकर 
रहना उनकी प्रकृति के अनुकूल न था। 

मीरा के सबध मे और भी कितनी जनश्रुतियाँ प्रचलित है। ये सभी' 
कथाएँ न जाने किन-किन प्रशस्त और सकीणं भावनाओं से प्रेरित होकर 
लिखी गई थी कि इनमे सत्य और असत्य, देवत्व और मनुजत्व, कवित्व ओर 
अकवित्व की परस्पर विरोधी भावनाओ का सम्मिश्रण मिलता है। एक ओर 
तो मीरों भगवान्‌ श्रीकृष्ण की अनन्य प्रेमिका, रास निपुणा ब्रज-गोपी' की 
अवतार मानी जाती है, दूसरी ओर काशी नगर के,चौक मे सत रेंदास को 
अपना गुरु बनाती है, एक ओर तो साक्षात्‌ गरड़ वाहनारूढ़ भगवान्‌ श्रीकृष्ण 
ही उन्हे जगाने के लिए आते है, दूसरी ओर उन्हें एक साधारण-सा परामर्श 
लेने के लिए सहस्त्रों मील दूर काशी को पत्र-वाहक दौड़ाना पडता है। अस्तु, 
सभी जनश्षृतियो पर सहसा विश्वास कर लेना बूद्धिमान व्यक्ति के लिए 
सम्भव नही है। उन्हे स्थान, काल, पात्र की कसौटी पर कसकर स्वीकार 
करना चाहिए। 


४ 


आधुनिक खोज----मीरॉबाई के जीवन चरित्र संबंधी सबसे उपयोगी 
सामग्री आधुनिक काल के खोजों मे प्राप्त हुई है। मीरॉबाई के पितृकुल 
इवशुरकुल तथा उनके जीवन-चरित के सम्बन्ध में जनश्नुतियाँ बिल्कुल ही, 

मौन थी; आधुनिक खोज से इन पर पूर्ण प्रकाश पड़ा। राजस्थान के इति- 
हास के साथ ही साथ मीरॉबाई का इतिहास भी आधुनिक यग की खोज है, 
जिसका प्रथम सम्बद्ध रूप कनेल जेम्स टाड ((५00076 [४४४८5 ०00) ने 
अपने एनाल्स ऐड ऐन्डीक्विटीज ऑव राजस्थान! (47फ78 ४० 
कैपांतुपांएढ४ ० रिश्ुं5४०7 ) में उपस्थित किया। इस अपूव भअ्रंथ मे 
राजपूती वीरता और गौरव का सच्चा रूप तो अवश्य मिलता है, परंतु इसमे 
कुछ ऐतिहासिक भ्रातियाँ भी मिलती है; मीरॉबाई का इतिहास इसका एक 
उदाहरण है। मेवाड के पराक्रमी राणा कुम्भकर्ण (कुम्भा) ने अपनी अनेक 
विजयो के उपलक्ष में एक जयस्तम्भ अथवा कीतिस्तम्भ बनवाया था। 
उसीके पास एक ही ऊंची कुर्सी पर आदि वाराह और कुम्भस्वामी के दो 
मंदिर पास ही पास बने मिलते है; इनमे बडा आदि बाराह का मन्दिर राणा 
कुम्भा का और छोटा कुम्भस्वामी का मन्दिर मीराबाई का कहा जाता है। 
सम्भवतः इसी के आधार पर करन ल टाड ने मीरॉ को राणा कुम्भा की रानी 
स्थिर किया। ठाड ही के आधार पर गजेटियर मे भी मीरॉबाई रावदूदा 
जी की पुत्री और राणा कुम्भा की रानी लिखी गई है, और हिन्दी साहित्य 
,.  €&प्0०798 क्राक्राफांटत 8 १&प९7४/ ० फ्रंट फिवाए 67 
८०४०७, (॥6 #79 0 ४76 2975 ० ६४७7"... (78 32. एघ5 
6 आठ ०९॥४०४७४८९ एलं7ट258 रण गैलल प्रध्वाठ स्‍07 7टबपा॑ए बाते 
70728702८ [96फए. 
खैगाब्वोड गाते #ऋणतवुप्ाप्ट8 छा रित्ींड67, 
2, 2०० उ०क99, ४7४6 टांविटडं 800. रिक्त, 7207 पता 
4]5 इच९८८९८वटव 78 7444 ब्याप दांव 77 4488, जझ्लञदढ ए०8$ 3 सादा 
ए 876७४ ए80प7 ग्णवें ८४०००, 3४वें & ए&6"ए इप्टटटडडपिो 7पो2/, . . 
जा$ड लांवद इठएा एड डिद्याओ, ज0 इप्रटटटलवेटव हर, 76 डांजाए) 
788 379, (26 ठिप्रशव6० ण फक्राट76० 520९ &0वं (7९ 0प770 ५88 
शिपव5 शरत्० रशगाजाडलवे करंगाएटा। 28६ ६०४०७  (जशॉ6726 ४76 

के प्रथम इतिहास लेखक शिवसिह सेगर' तथा मीरों के प्रथम जीवन चरित 
लेखक कातिकप्रसाद खतन्री ने भी मीरॉबाई को राणा कुम्भा की रानी' माना 
था। इस अ्राति के निराकरण होने के बहुत दिनो बाद तक लोगो को इस बात 
पर विश्वास बना रहा कष्णलाल मोहनलाल झवेरी ने १९१४ ई० तक में 
(यद्यपि १८९८ मे मु० देवीप्रसाद ने इस भ्राति का निराकरण कर दिया या ) 
मीराँ को राणा कुम्भा की रानी माना है और उसका समय सं० १४६० से 
१५२७ तक स्थिर किया है, और १९३३ तक मे बंगाल के प्रसिद्ध सिनेमा- 


८४४०७ 86८0 0०707 2:65 48 78776), 82ए6 |9 त9प8४7067 
78 डद्व॑ं 0 ऋाद्ाए7288986 ६0 ७79 ्रिपाता279 800 ए98 पिंड 
प6 एए2:व९द%ि/7767 0० (76 |6702८ ]५ए7०४ 2८. 
(व०4709प/ (७०22८॥/287) 
१. सीराँबाई का विवाह सं० १४७० के करीब राना मोकलदेव के 
पुत्र राना कुम्भकर्ण चित्तौर नरेश के साथ हुआ था। सं० १४७५ सें 
ऊदाराना के पुत्र ने रानी को मार डाला। | शिर्वासह सरोज, पृ० ४७५] 
२. माइलस्टोन्स इन गुजराती लिटरेचर' के पृ० ३१-३५ में कृष्णलाल 
मोहनलाल झवेरी ने मीरों को राणा कुम्भा की रानी बताने के दो कारण 
दिये हैं। १ कबीर के नाम से प्रसिद्ध कुछ पद्यों में मीरॉबाई का उल्लेख 
मिलता है। यथा: 
साधु की [संगति पाई, जाकी पुरत कमाई। टेक 
साधु की संगत सन्त के वचन अवधड़ रही बताई ७ 
धना, सन, रेदास नाम नीसरी-सीराँ बाई। 
कहंत कबीरा सुन मेरे मनवा ज्योत में ज्योत मिलाई॥ 
और भी--नाराष्यण सु लग रहो भाई। 
गनका गीध अजामिल तारयो और तारयो मीराँबाई॥। 
कबीर की मृत्यु १५७५ सं० में हुई थी अतः मीरों की सृत्यु इनसे पहले ही 
हो जाना चाहिए अतः भौरों का समय कबीर के साथ ही पड़ता है। गुजरात 

निर्देशक देवकी बोसने अपनी फिल्म कृति राजरानी मीरा मे मीरों को राणा 
कुम्भा की रानी के रूप मे ही चित्रित किया है। 

इस भ्राति का निराकरण सबसे पहले मु० देवीप्रसाद ने किया था जिन्‍्होने 
मारवाड और मेवाड मे दरयाफ्त' कर मीरॉबाई का एक प्रामाणिक जीवन- 
चरित लिखा। इसमे कितनी ही नई बातों का उल्लेख किया गया है जो 
प्रियादास की टीका और टाड के राजस्थान में नहीं थी। फिर महाराणा 
सांगा नामक इतिहास ग्रंथ के रचयिता हर विलास सारदा ने भी ठाड के 
मत का खंडन किया और मी रॉबाई को महा राणा सागा के ज्येष्ठ पुत्र भोजराज 
की पत्नी निश्चित किया। कर्नल टाड ने इतनी असंगत बात लिखी थी कि 
में ऐसी प्रसिद्धि है कि मौरों नरसी मेहता की समकालीन थी। नरसी मेहता 
का जन्मकाल सं ० १४७० के आसपास माना जाता है, अस्तु, सौरों का समय 
विक्रम की १५वीं और १६वीं शताब्दी ठहरता है। परन्तु उपयुक्त दोनों 
विक्रम की १५वों ओर १६वीं शेताब्दी ठहरता पे। परन्तु उपयुक्त दोनों 
पद कबीर की रचनाएँ नही है, उनके किसी भक्त की रचना जान पड़ता है 
दूसरे मौरों नरती की समकालीन नहीं थी उनसे लगभग सो वर्ष पीछे 
हुई थीं। 

१. “सोयह बिलकुल गलत है क्योंकि राणा कुंभा तो मौराबाई के पति 
कुंवर भोजराज के परदादा थे और मौरॉबाई के पद होने से २५ या ३० बरस 
पहिले मर चुके थे। मालूम नहों कि यह भूल राजपुताने के ऐसे बड़े तवारीख 
लिखने वाले से क्‍यों कर हो गई है। . . . . « मीरॉबाई का नाम मेडतनी 
है ओर महाराणा कुंभा जी का इंतकाल सं० १५२५ में हुआ है उस वक्‍त 
तक मौरॉबाई के दादा दृदा जी को मेड़ता सिल्ा ही नहीं था इसलिए 
मौराँ बाई राणा कुंभा की राणी नहीं हो सकतो। 

--[मीरॉबाई का जीवन चरित्र, पृ० ३ १-३२] 

. 00. ॥046 ४988 ४28०० ॥्त&77' 0७४ 85 ६० 26 ४76 

उसका निराकरण बहुत पहले ही हो जाना चाहिए था। चौरासी वेष्णवन की 
वार्ता से मीरा का समय निश्चित करना कुछ कठिन न था। परंतु जान पड़ता 
है कि लोगो ने इस ओर विशेष ध्यान ही नही दिया। फिर आगे चलकर मी रॉ- 
बाई के नाम से प्रसिद्ध कुम्भस्वामी के मन्दिर में स० १५०५ का एक प्रशस्ति 
मिलती है जिसके अनुसार यह निश्चित हो जाता है कि यंह मदिर भी उन्ही राणा 
कुम्भा का बनवाया हुआ है जिन्होने कीतिस्तम्भ और आदि बाराह का मदिर 
बनवाया था। जान पडता है कि मीरॉबाई इसी सदिर मे पृुजापाठ और भजन 
किया करती थी, इसी कारण जनता मे वह मी रॉबाई का मदिर प्रसिद्ध हो गया । 

मीरॉबाई के इतिहास की खोज करनेवालो मे महामहोपाध्याय' डा० 
गौरीशकर हीराचद ओझा का नाम बडे आदर से लिया जाता है। मीरा के 
इ्वसुर कुल और पितृकुल का विस्तृत और अत्यत प्रामाणिक विवरण उन्होने 
अपने उदयपुर राज्य का इतिहास' और जोधपुर का इतिहास' मे दिया है। 
“उदयपुर राज्य का इतिहास” पृ० २३५८-५९ पर मीरॉबाई के सम्बन्ध मे वे 
लिखते है : 

“कुबर भोजराज और उसकी स्त्री मीरॉबाई--राणासागा का ज्येप्ठ 
कुबर भोजराज था, जिसका विवाह मेडते के राव बीरमदेव के छोटे भाई 
लीटित व7 8. 4524 (3 42. 467), ४४7८ (७७४7४ श/8700/90/6८० 

१. कुम्भस्वामिन आलय व्यरचयछीकुम्भकर्णो नप:। 

डे 

रत्नसिह की पृत्री मीरॉबाई के साथ सं० १५७३ (१५१६०) मे हुआ था। 
परतु कुछ वर्षो बाद महाराणा की जीवित दशा में ही भोजराज का देहात 
हो गया, जिससे उसका छोटा भाई रत्नसिह युवराज हुआ। 
५ हर रे 
“मीरॉबाई मेड़ते के राठोर राव दूदा के चतुथ पुत्र रत्नसिह की जिसको 
दूदा ने निर्वाह के लिए १२ गाव दे रक्‍्खे थे, इकलौती पुत्री थी। उसका जन्म 
कुडकी गाव मे विक्रमी सं० १५५५ (१४९८ ई०) के आसपास होता माना 
जाता है। बाल्यावस्था मे ही उसकी माता का देहात हो गया, जिससे राव 
दूदा ने उसे अपने पास बुलवा लिया और वही उसका छारून-पारून हुआ । 
विक्रमी सं० १५७२ (१५१५ ई० मे राव दूदा के देहात होने पर वीरमदेव 
भेड़ते का स्वामी हुआ। गद्दी पर बठने के दूसरे साल उसने उसका विवाह - 
महाराणा सागा के कुवर भोजराज के साथ कर दिया। विवाह के कुछ वर्षो 
बाद यूवराज भोजराज का देहात हो गया। यह घटना किस सवत्‌ मे हुई यह 
निश्चित रूप से ज्ञात नही हुआ, तो भी सम्भव है कि यह विक्रमी स० १५७५ 
(१५१८ ई०' और १५८० (१५२३६०) के बीच किसी समय हुई हो।” 
मीरॉबाई के पितृकुछ के सम्बन्ध मे आज तक जितनी खोज हो सकी है 
उसके अनुसार वे राव दूदा की वंशज ठहरती है। जोधपुर के संस्थापक राव 
जोधा जी की छ रानियो मे पाँचवी सोणगिरी राती चम्पा के दो पुत्र बरसिह 
और राव दूदा थे। राव दूदा बडे ही पराक्रमी थे। छोटी अवस्था में ही उन्होने 
राठौर के परम गत्रु मेघा सघल का बध किया था जिसका पराक्रय अजेय 
समझा जाता था। सं० १५१८ में अपने सहोदर बड़े भाई बरसिह के साथ 
उन्होने मेडता और उसके आस पास के सेकडो गाँव विजय कर अपने पिता 
के राज्य में मिलाया। स० १५४५ में मरते समय राव जोधा ने मेडता की 
जागीर रानी चम्पा के दोनो पुत्न--बरसिह और राव दृदा--को दिया 
फलतः स० १५४५ में बरसिह जोधावत ने मेडता राज्य की सस्थापना की। 
कहा जाता है कि बर्रासह और राव दूदा दोनों भाइयो मे पटी नही और राव 
दूदा अपने सौतेले भाई बीका जी के पास वीकानेर चले गये। बर्रासह बड़े ही 

लडाके थे और आस-पास के मु सलमानी रियासतो मे वे प्रायः लूट मार किया 
करते थे। स० १५४८ में अजमेर के शासक मल्ल खाँ ने धोखे से बरासह को 
बदी बना लिया। यह समाचार पाते ही राव दूदा अपने ज्येप्ठ पुत्र बीरम 
देव को मेडता का राज्य सँभालने के लिए छोडकर जोधपुर के महाराज 
सातलदेव की सहायता से पीपाड के पास मल्ल खाँ को परास्त किया | बरसिह 
कारामुक्त तो अवश्य हुए परन्तु कुछ ही दिनो बाद स० १५४९ में उनकी 
मृत्य हो गईं। कहा जाता है कि कारागृह मे ही मुसलूमानो ने उन्हे जहर दे 
दिया था। बरसिह की मृत्यु के उपरान्त मेडते का आधा राज्य राव दूदा को 
मिला और आधे भाग पर बरसिह के पुत्र सीहाजी का अधिकार रहा। सीहा 
जी निरबंछ शासक थे और उनमे अजमेर तथा नागौर के मुसलूमान शासकों 
से युद्ध करने की सामथ्य न थी। अतएव स० १५५२ मे वे सम्पूर्ण मेडता 
अपने चाचा राव दूदा के लिए छोड स्वय रीया चले गए । 

राव दूदा के छ : पुत्रों मे राव वीरमदेव सबसे बडे थे जिनके ग्यारह पृत्रो 
मे सबसे बडा चित्तौर का रक्षक वीरश्रेष्ठ जयमल था। दूदा जी के चतुर्थ 
पुत्र राव रत्न सिह थे जिन्हे गुजारे के लिए बारह गाँव मिले थे । इन्ही बारह 
गाँवों में से एक कुडकी नामक गाँव मे मीरॉबाई का जन्म हुआ जो अपने 
पिता की इकलौती बेटी थी । बचपन मे ही मातृहीन हो जाने के कारण मीरा 
अपने पितामह राव दूदा के साथ मेडता मे ही रहने लगी जहाँ उनसे छोटे 
चचेरे भाई जयमल भी रहते थे। राव दूदा चतुर्भूज भगवान के भक्त एक 
परम वेष्णव थे। मेडते में उनका बनवाया हुआ चतुर्भूज जी का प्रसिद्ध 
मदिर अब तक मौजूद है। सं० १५७२ मे राव दूदा की मृत्यु के परचात्‌ 
बीरमदेव मेडता के शासक हुए जिन्होने १५७३ में मीरॉबाई का विवाह 
महाराणा साँगा के ज्येष्ठ कुंवर युवराज भोज के साथ कर दिया | स० १५८४ 
में खनवाँ के युद्ध मे महाराणा साँगा की प्राजय हुई और उसी युद्ध मे मीरों 
के पिता रत्नसिह भी वीरगति को प्राप्त हुए । 

'मकक्‍त नामावली' के सम्पादक राधाक्ृष्ण दास मेवाड मे मीरॉबाई के 
नाम से भ्रसिद्ध मन्दिर को मूतिशून्य देख, उनके इष्टदेव गिरघर लारू की 

मूति की खोज करते हुए आमेर पहुँचे और वहाँ उस मूर्ति को श्री जगत- 
शिरोमणि जी के नाम से प्रतिष्ठित पाया। कहा जाता है कि जब राजा मान- 
सिह ने चित्तौर विजय किया था तब इन्हे (श्री गिरधर लाल की मूर्ति को) 
साथ लाए थे और अपने पुत्र कुबर जगत सिंह की अकाल मृत्यु पर जगत 
दिरोमणि के नाम पर इनकी स्थापना की थी । ढंढते ढुंढते श्री गरुड जी 
की सगमरमर की मूर्ति की चौकी पर एक लेख खुदा मिल्ा--सं० १६११ 
फागु सुदी साता भाव सघ का (? ) सुत्रधार वोहीथ ईसर की से और उन्ही 
गरुड़ जी के चौखट पर बाहर की ओर एक दूसरा लेख भी मिला---सि० 
१७१९ मि० सावन सुदी ८ . .. दाससे बेटा, . .दुबे नेण”। इन 
लेखो के आधार पर सम्पादक ने यह अनुमान लगाया कि सं० १६११ में 
चित्तौड मे मी रॉबाई के इष्टदेव की मूति स्थापित की गई और स० १७१९ मे 
वही मूर्ति आमेर मे प्रतिष्ठित हुई। मु० देवी प्रसाद को मीरॉबाई के गिरधर 
लाल की मूर्ति मेडता में चतुर्भूज जी के मदिर मे मिली थी। इन दोनों 
मूतियों मे मेडता की मूर्ति ही मीरॉबाई की अपनी मूर्ति जान पड़ती है। स ० 
१६११ के गिरधरलाल की जो मूर्ति मीरॉबाई के मदिर मे चित्तौड़ मे स्थापित 
हुई थी, यह सम्भवत मीरॉबाई की अपनी मूर्ति नही थी, वरन्‌ उसी प्रकार 
की नव-निर्मित कोई दूसरी ही मूति थी। स० १६११ में मीरा सम्भवतः 
मेवाड मे नही द्वारका मे थी, और मेवाड मे उस भक्ति और प्रेम की अतिमूर्ति 
मीरों के प्रति श्रद्धाजलि प्रकट करने के लिए तत्कालीन महाराणा उदयसिह 
ने मीरॉबाई से पूजा-स्थल मे, जहाँ कभी उनके गिरधर लाल की मूत्ति प्रति- 
ष्ठित थी, एक नई मूर्ति की स्थापना की होगी। कहा भी है कि-- 

१. मीरॉबाई मेड़ते में जिस महल में रात को गिरधर हाल जी कौ 
मूरति को श्रृंगार करके उसके आगे गाया बजाया और नाच करती थीं वह 
अब चतुभुंज जी के मन्दिर में शामिल है और गिरधर लाल जी की वह मू्‌रति 
भी इसी मन्दिर में मौजूद है। 

[मीरॉबाई का जीवन चरित्र, पृ ० १७] 

कहें गोरख कहे भरथरी, कहें गोपीचद गौड़ । 
सिद्ध गयाँ ही पूजिया, सिद्ध रह्माँ की ठौड ॥ 
जनश्रुतियों मे किसी राणा द्वारा मीरा पर अत्याचार किये जाने की कथा 

मिलती है। मीरों के मेवाड-निवास के संक्षिप्त काल मे तीन राणा हुए-- 
महाराणा सांगा (स० १५८४ तक ) राणा रत्नसिह (सं० १५८४-८८ ) 
और राणा विक्रमादित्य (सं० १५८८-१५९२) । अब प्रश्न यह उठता है 
कि इन तीन राणाओ मे किस-किसने कब-कब क्या-क्या अत्याचार किए ? 
इंतिहासको का मत है कि राणा विक्रमादित्य ने ही मीरॉ को सारे कष्ट 
दिए थे। महाराणा सांगा अपने विविध यूद्धों मे इतने व्यस्त रहा करते थे 
कि इन घरेल तथा छोटी-छोटी बातो पर ध्यान देने का उन्हे समय भी 
न मिलता था। खनवाँ के यूद्ध मे पराजित होने के कुछ ही दिनो बाद 
सं० १५८४ मे महाराणा की मृत्यु हो गई। राणा रत्नसिह के समय मे भी 
मीरॉ पर अधिक अत्याचार नही हुए, सम्भव है कि लोक लज्जावश साधु-सतो 
की सगति मे कुछ बाधा पहुँचाई गई हो। रत्नसिह एक प्रजावत्सल और 
सुयोग्य शासक थे, परन्तु स ० १५८८ मे बूँदी के राव सूरजमल से कुछ झगड़ा 
हो जाने के कारण उनकी मृत्यु हो गई और रणथम्भौर से छाकर राणा 
विक्रमादित्य मेवाड के राजसिहासन पर बिठाए। विक्रमादित्य की अवस्था 
उस समय चौदह वर्ष की थी (जन्म सं० १५७४)। कहा जाता है कि 
राणा विक्रमादित्य ने मीरा को बहुत कष्ट दिए। विक्रमा दित्य के समय में सारे 
सामत और सारी प्रजा उनसे असतुष्ट थी। जान पड़ता है कि एक बालक 
और साथ का निबेल शासक पाकर उसके अमान्य बीजवर्गी ने राणा की 
ओट ले सभी सामतो का अपमान किया होगा और उसी ने मीरा पर भी 
अत्याचार किए होगे। प्रसिद्ध भी है कि-- 

बीजावर्गी बानियो, दृजो गूजर गौड़। 

तीजो' मिले जो दाहमो, करे टापरो चौड़ ॥ 
मीरा पर जो-जो अत्याचार किए गए वह एक चौदह-पद्रह वर्ष के बच्चे की 
सूझ नही हो सकती, चाहे वह बच्चा राजदरबार मे ही क्यो न पका हो। अस्तु, 

राणा की ओट लेकर बीजावर्गी ने ही मीरा पर अत्याचार किए थे। मीरों को 
जो बिष दिया गया था, वह भी इसी बीजावर्गी की करामात थी। मु० देवी- 
प्रसाद ने लिखा है, आखिर जब राणा जी ने देखा कि रोक-टोक से कुछ 
फायदा न हुआ तो अपने मुसाहब की सलाह से जो बीजावर्गी जात का महा- 
जन था, मीरॉबाई के मारने की तजबीज की, पहिले फूलो की डालियो मे 
साप-बिच्छ छ॒पा-छुपा कर भेजे और फिर एक प्याला जहर हलाहल का तैयार 
करके उसी महाजन को दिया कि भाभी जी को पिला आवे। “आगे फिर 
लिखा है कि मीरॉबाई ने उस मुसाहब को सराप दिया कि तेरे कुल मे 
औहलाद हो तो माया न हौ और जो माया हो तो औछाद न हो। कहते है कि 
इस सराप का असर कुल कौम पर पडा। जोधपुर मे जो बीजवर्गी बनिये है 
वे भी यही कहते है कि मीरॉबाई के सराप से अब तक हमारी औछाद और 
आमदनी मे तरक्की नहीं होती है। मेवाड के बीजावर्गी तो तीन तेरा हो 
गए है और जब ही से राजो में इस कौम का ऐतबार जाता रहा है और 
कही किसी बीजावर्गी को राज का काम नहीं मिलूता।”' 

अस्तु, साधारण लोगों मे जो प्रसिद्ध है कि राणा ने मीरा पर अत्याचार 
किए, वह सत्य नही है। वास्तव में महाजन जाति का बीजावर्गी ही इन सब 
अत्याचारो के मूल मे था। 

मीरॉबाई के नाम के सम्बन्ध मे कुछ विद्वानों का अनुमान है कि वह 
नाम मीरॉ का वास्तविक नाम न था केवल सतो द्वारा दिया गया उपनाम 
मात्र था जो आगे चलकर इतना अधिक प्रचलित हो गया कि मीरों का 
वास्तविक नाम एकदम विस्मृत हो गया। इस अनूमान का कारण मीरॉ- 
बाई नाम की असाधारणता है। डॉ० पीताम्बरदत्त बड़थ्वाल के मता- 
नूसार मीरो , शब्द का प्रयोग 'कबीर-प्रंथावी' में तीव स्थानो पर और 
दादू की बानी मे एक स्थान पर मिलता है । अन्यत्र कही भी इस शब्द का 

१. मौरॉबाई का जीवन-चरित्र पृु० ११-१२। 

प्रयोग नही मिलता। मीरॉ' शब्द की व्यूत्पत्ति करते हुए डॉ० बडथ्वाल इस 
निष्कर्ष पर पहुँचे है कि यह शब्द फारसी का है, सस्क्ृत का नहीं। अस्तु, 
उनका यह अनुमान अनुचित नही है कि मीरा की भक्ति भगवान्‌ से प्रभावित 
होकर किसी सत--विशेषकर मुसलमान सत--ने उन्हे यह नाम दिया हो । 
मीरा जैसी माधुय भाव की भक्ति करने वाली को मीरॉवाई अर्थात्‌ भगवान्‌ 
की पत्नी नाम दिया जाना असम्भव नही है, परन्तु जो बात सम्भव नही जान 
पडती वह यह है कि मी रॉ ने इस नाम को अगीकार किया और केवल अंगीका र 
ही नही किया वरन्‌ अपने पदो मे मीरों नाम की छाप भी रूगाई। फिर एक 
और भी प्रदइन खड़ा होता है कि मीरा को यदि यह नाम किसी सत द्वारा 
दिया गया होगा तो पर्याप्त यश मिलने के' पश्चात्‌ ही दिया गया होगा, पहले 
नहीं; अतएवं यह नाम मिलने से पहले मीरा ने जो पद लिखे थे, जो रचनाएँ 
की थी, उसमें किसी नाम की छाप रूगी थी और उन पदो का क्‍या 
हुआ ? 

रही मीरॉ नाम की असाधारणता--तो यह नाम साधारण है अथवा 
आसाधारण इसका विचार इस दृष्टि से नहीं करना चाहिए कि भारतीय 
साहित्य मे यह नाम और शब्द नही मिलता; भारतीय साहित्य मे रैदास' 
नानक और पीपा आदि शब्द और नाम ही कहा मिलते है ? बह नाम तो 
असाधारण तभी कहा जा सकता है जब उस समय अथवा उससे पहले के राज- 
पूत समाज में इस प्रकार का न मिले। यदि यह कहा जाय कि मीरा शब्द का 
मूल संस्क्ृत नही फारसी है, तो राजपूतो के नाम सभी संस्कृत मूल के ही' 
होते थे ऐसा कोई नियम नही है। राजपूतो के सेकड़ो नाम असाधारण है और 
उन सब नामो का सबध ससस्‍्क्ृत मूल से जोडना असम्भव-सा है। उदाहरण 
के लिए नेणसी की ख्यात से कुछ नाम देखिए--भूणाग सी, कान्‍्हर देव, 
बाप्पा, रावल, खीवाँ, कीता, अढू, चेंडा, काधल, मॉजा, कल्ला, शेखा, 
कल्लू, कम्मा, कचरा, डूंगर सिह इत्यादि । राजपूतो मे कितनी ही जातियाँ 
शक और सिथियन मूल की है और उनके नाम भी सस्क्ृत मूल के नहीं 
मिलते। रणथम्भौर के पराक्रमी राणा हमीर का नाम भी कहा जाता है कि 

फारसी अमीर' शब्द का रूपातर है अस्तु, राजपूतों के नामो की असाधा रणता 
देखते हुए मीरॉ' नाम की असाधारणता बहुत कम हो जाती है। 

उस समय के राजपृत-समाज मे मीरा नाम असाधारण तो नही जान पडता 
राजपूत स्त्रियों का नाम इतिहास-ग्रथो तथा ख्यातों मे बहुत कम मिलता 
है, इससे कहना कठिन ही है कि मीरा नाम साधारण था अथवा असा- 
धारण, परन्तु पुरुषों के नामों पर ध्यान देने से यह अनुमान लगाया जा 
सकता है कि मीरॉ नाम असाधारण नही था। नैणसी की ख्यात मे 'मेरा' 
नाम लगभग आधे दर्जन व्यक्तियो का मिलता है। मडोर के राणा मोकल 
को राणा खेता के पासबानिये खातण के पुत्र चाचा व मेरा ने मारा। नरसिह 
के पुत्र सूरा के वंश मे सूरा के तृतीय पुत्र कल्ला के पुत्र का नाम भी मेरा 
था। इसी प्रकार बावसूई के चौहानो मे सीहा रूदा के पुत्र का नाम भी मेरा 
था। ऊपरकोट के सोढो के वंश मे धारावषं के पुत्र दुजंनसाल की वशावली 
में भी मेरा' नाम मिलता है। इस प्रकार राजपूतो मे मेरा' नाम असाधारण 
न था। यदि बालक का नाम मेरा' रखा जा सकता है तो कन्याओ का मीरा, 
अथवा मीरा नाम असाधारण नही कहा जा सकता। 

अस्तु, मी रॉबाई का यह नाम सन्‍्तो द्वारा दिया गया उपनाम मात्र नही 
जान पड़ता, वरन्‌ यह उसका प्राकृत नाम था। 


तीसरा अध्याय 
समोीराँबाई की जीवन-सम्बन्धी तिथियाँ 


मीरॉ की जन्म-तिथि के सबंध में विद्वानों में बडा मतभेद है। जो लोग 
मीरॉ को राणा कुम्भा की रानी मानते थे अथवा भक्ति-भावना को पैतृक 
सम्पत्ति समझकर उन्हे प्रसिद्ध भक्त और योद्धा वीर जयमल मेडतिया की' 
कन्या मानते थे, उनके मतो तथा तिथियों पर विचार करना ही व्यर्थ है, 
क्योकि चौरासी वेष्णवन की वार्ता तथा आधुनिक खोज से यह निश्चित 
रूप से प्रमाणित हो चुका है कि मीरा का जन्म स० १५५५ और १५६० के 
बीच किसी समय हुआ था। पता नही मिश्रबन्धचुओ ने किस प्रकार यह भूछ 
की कि उन्होने अपने विनोद मे सीराँ की जन्म-तिथि स० १५७३ स्थिर की 
और रामचद्र शुक्ल ने भी न जाने केसे इस तिथि का अनुमोदन किया। 
स० १५७३ तो सर्वेसम्मति से मीरॉ के विवाह की तिथि है। जिन कुँवर 
भोजराज से मीरा का विवाह होना कहा जाता है, उनकी मृत्यु स० १५८० 
के आसपास अथवा कुछ पहले ही हो चुकी थी। अत. १५७३ वि० को 
मीरा की जग्म-तिथि मानना ठीक नही है। 

यह सचमुच आइचयें की बात है कि मीरॉबाई के प्रथम प्रामाणिक 
चरित्र-लेखक मुशी देवी प्रसाद ने कर्नल ठाड और कार्तिकप्रसाद खत्री के 
मत का खडन करते हुए भी मीरा की जन्म-तिथि का निश्चित उल्लेख नही 
किया। फिर भी यह बात निश्चित-सी है कि वे मीरा की जन्म-तिथि स ० 
१५५० और १५५५ के बीच मे मानते थे। कनल टाड की गलती” बताते 
हुए वे लिखते है कि राणा कुम्भा मीरॉबाई के पेदा होने से २५ या ३० वर्ष 
पहिले मर च्‌ के थे, और राणा कुम्भा की मृत्यु-तिथि उन्होने स० १५२५ मानी 

है, अत मीरा का जन्म स० १५५०-५५ के बीच किसी समय हुआ होगा। 
राजस्थान के अन्य इतिहासकार हरविकास सारदा और गौरीशकर ही राचद 
ओझा ने एक मत से मी रॉ की जन्म-तिथि सं ० १५५५ के आसपास निश्चित 
की है और डॉ० रामकुमार वर्मा तथा परश राम चतुर्वेदी ने भी इसी तिथि को 
स्वीकार किया है। परन्तु इस तिथि को स्वीकार करने मे एक अपपत्ति यह है 
कि विवाह के समय मी'रॉ की अवस्था १८ वर्ण की आती है जो देश-काल को 
देखते बहुत अधिक जान पडती है। मुसलमानों के अत्याचार के कारण ही 
मध्य यूग मे बाल-विवाह की प्रथा चलू पडी थी और कही-कही तो अपनी 
लज्जा बचाने के लिए बालिका-बध की प्रथा भी प्रचलित हो गई थी। मीरा 
के जन्म के कुछ ही दिनो पहले स ० १५४८ मे गणगौर के मेले से १४० कुमारी 
राठौर कन्याओ का हरण हुआ था जिनकी रक्षा के लिए जोधपुर के महाराव 
सातलदेव तथा मीरॉबाई के पितामह रावदूदा ने मुसलमानों से घोर युद्ध 
किया था। सातल देव उसी यूद्ध के घावो से स्वर्गंगामी हुए थे, परतु मरने के 
पहले उन्होने सभी कुमारियों को मुक्त करा लिया था। ऐसे वातावरण मे यह 
कैसे सम्भव था कि राव दूदा और बी रमदेव १८ वर्ष की अवस्था तक अपनी 
कन्या को कुमारों ही रखते। फिर स० १५५५ मे मीरा का जन्म मानने पर 
उनके पति कुंवर भोजराज की जन्म-तिथि स० १५५३ के आसपास अथवा 
कुछ पहले ही माननी होगी । इस प्रकार महाराणा सागा , जिनका जन्म स० 
१५३९ (१२ अप्रेऊ सन्‌ १४८२ ई०) मे हुआ था, १४ वर्ष की अवस्था मे 
ही एक सनन्‍्तान के पिता बन जाते है जो सम्भावना से दूर जान पडता है। फिर 
जब पुरुष होकर भी महाराणा सागा का विवाह १४ वर्ष से भी कम अवस्था में 
हो गया था, तब यह कैसे सम्भव हो सकता है कि बालिका होकर भी मीरा 
१८ वर्ष तक अविवाहिता रहती । वे भी तो एक बडे वश की इकलौती बेटी थी। 
अस्तु, सं ० १५५५ के आसपास मी रॉ का जन्म मानना संगत नही जान पडता। 

कन्हैयालाल मुशी और वियोगी हरि ने मीरा की जन्म-तिथि स ० १५५७ 

के आसपास मानी है, जिसके संबंध मे भी वही आपत्ति खडी हो जाती है 
परतु कुछ कम मात्रा में। भक्तमार् में मीरा की विवाह के समय की 
अवस्था १२ वर्ष लिखी है और अनाथनाथ वसु ने ११ वर्ष स्थिर की है। 
सम्भवत इसी के आधार पर मेकालिफ ने मीरा की जन्म-तिथि १५६१ स्थिर 
की है जो स० १५५५ अथवा १५५७ की अपेक्षा सम्भावना के अधिक निकट 
है। तनसुखराम मनसुखराम त्रिवेदी ने बृहत्‌ काव्य दोहन भाग ७ की 
भूमिका में मीरा की जन्म-तिथि सं० १५५० और १५६० के बीच मानी है 
और कुँवर कृष्ण, विष्णकुमारी मजु' और डॉ धीरेन्द्र वर्मा मीरों का जन्म 
स० १५६० मे मानते है। सभी बातो पर सम्यक्‌ विचार करने पर मीरों की' 
जन्म-तिथि स० १५५९-६० के आसपास ठीक जान पड़ती है। 

मीरॉ के विवाह की तिथि स० १५७३ निश्चित-सी है, केवल अनाथ- 
नाथ वसु स० १५६७ मे मीराँ का विवाह मानते है। उनके विधवा होने की 
तिथि अभी तक निर्चित नही हो सकी है। मु० देवीप्रसाद कुंवर भोजराज 
की मृत्यू स० १५७३ और १५८३ के बीच किसी समय मानते है और 
गौरीशकर ओझा स० १५७५ और १५८० के बीच किसी समय । मेवाड के' 
ऐतिहासिक विभाग मे इस सम्बन्ध मे कोई सूचना नहीं मिलती। सम्भवत 
यह दुर्घटना सं० १५८० के आसपास किसी समय हुई थी। 

मीरों के मेवाड-त्याग की तिथि स० १५९० के आसपास है। स० १५९१ 
में चित्तीर मे जो शाका हुआ था उसमे १३००० महिलाओ ने जौहर किया 
था। उस समय मीरा चित्तौर मे होती तो उन्हे भी जोहर अवश्य करना 
पडता, क्योकि एक तो वे विधवा थी, दूसरे राणा तथा अन्य कुंटुम्बी' उनकी 
मृत्यु चाहते भी थे। अतएव निश्चित रूप से मीरॉ स० १५९१ से पहले ही 
मेवाड छोड मेडता जा चुकी थी, जहाँ उतके चाचा बीरमदेव और भाई 
जयमल उनका बहुत आदर करते थे। परंतु मेड़ता मे भी मीरों अधिक दिन 
न रह सकी । स० १५९५ मे जोवपुर के राव मालदेव ने वीरमदेव से मेड़ता 
छीन लिया और वे भाग कर अजमेर चले गए। मीरा को उस समय विवश 
होकर मेड़ता भी छोडना पड़ा और तब वे सम्भवतः वृन्दावन की ओर तीथथे- 

यात्रा के लिए चलपडी। अस्तु,स ० १५९५-९६ मे मीराँ व॒ुन्दाबन आई और 
वहाँ प्रख्यात भक्त तथा विद्वान्‌ रूप गोस्वामी के दर्शन किए। वृन्दाबन॥र 
मीरा द्वारका की ओर कब और क्यो गई इसका कुछ भी पता नही है, पर 
इतना तो निश्चित रूप से कहा जा सकता है कि स० १६०३ से पहले होदे 
द्वारका पहुँच गई थी, क्योकि प्रायः सभी इतिहासकारों ने स० १६०३) 
द्वारका मे मीरा की मृत्यु निश्चित किया है। स० १६०३ मे मीरों की मृत 
नहीं हुई जैसा कि आगे विचार किया जाएगा, परन्तु वे उस समय तक 
ह्वारका अवश्य पहुँच गई होगी। वृन्दाबन मे वे काफी दिनो तक रही होगी 
क्योकि वुन्दाबन उन्हे बडा प्रिय था। वे स्वयं लिखती है: 

आली म्हॉने लागे वृन्दाबन नीको टेक ।। 

घर-घर तुलसी ठाकुर पूजा, दरसण गोविद जी को।॥। 

निरमल नीर बहत जमुना में, भोजन दूध दही को॥। 

रतन सिघासन आप बिराजे, मुकट धरयो तुलसी को॥। 

कुजन-कुजन फिरत राधिका, सबद सुणत मुरली को ॥। 

मीरों के प्रभु गिरधर नागर, भजन बिना नर फीको॥। 
और भकक्‍त नामावली' मे भी लिखा मिलता है'-- 

ललिता हू लाई बोलि के, तासो हौ अति हेत। 
आनंद सो निरखत फिर, व॒न्दाबन रस खेत ॥ 

फिर उस 'रस खेत' वुन्दाबन को छोड के द्वारका क्यो चली गई, इसका कुछ 
कारण नही मिलता। प्रियादास ने अवश्य इस ओर सकेत किया है कि 
'राना की मलीन मति देखि बसी द्वारावती, परन्तु राना की मलीन मति से 
मीरॉ के वृन्दाबन-निवास मे क्या बाधा पड़ सकती थी, यह बात समझ मे 
नहीं आती। सम्भव है कि वृन्दाबन के समान द्वारका को भी गरिरधर लाल 
का प्रिय स्थान जान कर मीरा तीथ-यात्रा के विचार से गई होगी और वही 
रम गईं होगी। कारण चाहे जो भी हो स० १६०० के आसपास अथवा कुछ 
पीछ मीरों वृन्दाबन से द्वारका चली गई और मृत्यु-पर्यन्त वही रणछोर जी' 
के मन्दिर मे निवास करती रही। 

मीरा के निधन की तिथि मु० देवीप्रसाद ने सं० १६०३ मानी है। वे 
लिखते है: 

“राठोडो का एक भाट जिसका नाम भूरदान है, गॉव लूणवे, परगने 
मारोठ इलाके मारवाड मे रहता है। उसकी जबानी' सुना गया कि मीरॉबाई 
का देहांत सं० १६०३ मे हुआ था और कहा हुआ यह मालूम नहीं।' 

[ मीरॉबाई का जीवन-चरित्र पृ० २८ ] 
इसी मौखिक साक्ष्य पर मीरा की मृत्यु स ० १६०३ मे निश्चित की गई 
और अन्य इतिहासकार हरिविलास सारदा, गौरीशंकर हीराचद ओझा भी 
इसी तिथि को प्रमाण मानते है। दूसरी ओर वेलवेडियर प्रेस द्वारा प्रकाशित 
पीरॉबाई की दब्दावली और जीवन-चरित्र' मे इसका ख़डन किया गया 
है और आधार रूप मे दो जनश्रुतियो का सहारा लिया गया है। वे जन- 
श्रुतियाँ समञ्राट्‌ अकबर का तानसेन के साथ मीरॉबाई के दर्शनों के लिए 
आना और मीरा तथा गोसाई तुलसीदास के बीच पत्र-व्यवहार है। मीरा 
का निधन स० १६०३ में मानने पर ये दोनो जनश्रुतियाँ असत्य सिद्ध 
हो जाती है क्योंकि स० १५९९ मे जन्म ग्रहण करने वाला अकबर स० 
१६०३ तक मीरा के दर्शनो लिए नहीं जा सकता था और सं० १५८९ 
में पैदा होने वाले चतुदंश वर्षीय. बालक तुलसीदास के साथ मीरा का पर- 
मार्थी पत्र-व्यवहार असम्भव था। परन्तु वे जनश्रुतियाँ उस ग्रथ मे प्रामाणिक 
और सत्य मानी गईं है। अस्तु, उस ग्रथ के लेखक मीराँ का निधन स० 
१६२० और १६३० के बीच किसी समय' मानते है जेसा कि भारतेन्दु बाबू 
हरिश्चन्द्र ने उदयपुर दरबार की सम्मति से निर्णय किया था। वृहत्‌ काव्य 
दोहन में भी इसी आधार पर हरिश्चद्र की दी हुई तिथि मान ली गई है 
और डॉ० रामकुमार वर्मा भी इसी तिथि का अनुमोदन करते है। 

परंतु जेसा कि पहले लिखा जा चुका है सम्राट्‌ अकबर का तानसेन के 
साथ मीरा के दर्शनार्थ आना और मीराँ तथा तुलसीदास जी का' परमार्थी 
पत्र-व्यवहार--इन दोनो ही जनश्रुतियों में सत्य की मात्रा लेश भर भी नही 
है; इसलिए इन जनश्रुतियों के सहारे मु० देवीप्रसाद की तिथि का खडन 

नही किया जा सकता । फिर भी सम्भवत. मीरा की मृत्यु स० १६०३ मे नही 
हुई थी। व्यास-वाणी' तथा चौरासी वेष्णवन की वार्ता में मीरॉ-सम्बन्धी 
अवतरणो पर विचार करते हुए हम इस निष्कर्ष पर पहुचे थे कि मीरा स७ 
१६२२ के बाद तक भी जीवित थी । स० १६०३ तक मीरा की अवध्था ४५ 
वर्ष की भी तही पहुँचती। गुजरात मे मीरोँ की प्रसिद्धि देखते हुए यह 
असम्भव जान पडता है कि वे इतनी कम अवस्था मे मरी होगी । वियोगी हरि 
सं० १६२५ के आसपास मीरा का निधन मानते है, और कुवर कृष्ण स« 
१६३० के आसपास । मृत्यूतिथि स० १६३० मानने पर मीरा की' अवस्था 
भी ७० के आसपास पहुँच जाती है जो इस कीति के लिए पर्याप्त है और 
किसी प्रकार अधिक भी नहीं कही जा सकती। 
एक प्रइत अब यह खडा होता है कि भ्रदान भाट ने जो तिथि बताई 
थी उसमे उसका कोई स्वार्थ तो था नही, उसने भी यह बात किसी आधार 
पर कही होगी; यद्यपि उस आधार का निर्देश नही किया गया। बहुत सम्भव 
है कि इस तिथि का सम्बन्ध प्रियादास की टीका मे वणित उस प्रसग से है 
जिसके अनू सार मेवाड के राणा ने मीरॉबाई को मेवाड लौटा लाने के लिए 
ब्राह्मणो का एक दल भेजा था। ब्राह्मण जब मीरा को लौटा लाने मे समर्थ 
नही हुए तब सम्भवत उन्होंने अपनी मर्यादा बचाने के लिए उनके मूर्ति मे 
अंतर्ध्यान होने की कथा गढ ली जो मेवाड और मारवाड मे स्वीकार कर ली 
गई। अस्तु, राजस्थान मे मीरा के अतर्ध्यान होने की तिथि स० १६०३ 
प्रसि द्ध हो गई और स ० १६११ में बड़े धूमधाम से मीरॉबाई के नाम से 
प्रसिद्ध मंदिर में उनके इष्टदेव श्री गिरघर लाल की मूर्ति की स्थापना हुई 
जसा कि राधाकृ प्णदास की खोज से स्पप्ट है। इसी' प्रकार मीरॉ का स० 
१६०३ से पहले ही द्वारका पहुंच जाना अधिक सम्भव जान पडता है। 
अस्तु, मीरॉ की जीवन-सम्बन्धी आवश्यक तिथियां इस प्रकार है: 
जन्म-तिथि स० १५५९-६० वि० 
विवाह स० १५७३ वि० 
वेधव्य स० १५८० वि० के आसपास 

मेवाड़ -निवास स० १५७३ से १५९० वि० तक 
मेवाड़-त्याग सं० १५९० वि० के आसपास 
मेडता-निवास स० १५९० से १५९५ वि० तक 
मेडता-त्याग सं० १५९५ वि० 

वुन्दावन-यात्रा सं० १५९५-९६ वि० 
रूपगोस्वामी से भेंट. सं० १५९६-९८ वि० के बीच 
द्ारका-गमन स० १६०० वि० के आसपास 
मृत्यु सं० १६३० वि० के आसपास 


इसके अतिरिक्‍त मेवाड़ मे गिरधर काल की मूर्ति की स्थापना स० 
१६११ वि०। 


चोथों अध्याय 
संस्कार और दोक्षा 


मीरॉबाई के पदो में उतकी अलौकिक भक्ति भावना, अपूर्व भाधोद्रेक , 
और गम्भीर रहस्योन्म्‌ खी प्रतिभा का अद्भुत सयोग देखकर कुछ महानुभावो 
ने तो उनमे पूर्व जन्म का कीई सस्कार पाया और कुछ न उस यूग के कितने ही ' 
सिद्धि प्राप्त सतो और महात्माओ मे से किसी एक अथवा अनेक की शिक्षा 
और दीक्षा का प्रभाव माना। जो छोग उसमे किसी पूर्व जन्म का सस्कार 
मानते थे, उन्होने उस मधुर भाव की साकार भक्ति स्वरूपा को द्वापर युग 
के वन्दावन-बिहारी भगवान्‌ श्रीकृष्ण की सखी किसी ब्रज-गोपी का अवतार 
माना और जो इसे शिक्षा और दीक्षा का प्रभाव मानते थे उन्होने क्रम से उन्हे 
संत रेदास, गोसाई विट्ठलनाथ, चैतन्य देव और जीव गोस्वामी की शिष्या 
प्रमाणित किया। 

अवतारकी कल्पना कवित्वपूर्ण और सुदर तो अवश्य है, परंतु वेज्ञानिक 
दृष्टिकोण से उसका महत्व कम है। पर यदि अवतार की कल्पना केवल जन्म 
गत संस्कारो की पुष्टि के लिए ही हुई हो तो मै इससे पूर्ण रूप से सहमत हूँ। 
मीरों के जन्मगत सस्कार ही उनकी अपूर्ब भक्ति-भावना और काव्य-प्रतिभा 
के अनुकूल थे। बिना संस्कार के केवल शिक्षा और दीक्षा के सहारे आज तक 
कोई इतना बड़ा भक्त और कवि नही हुआ। कबीर, रैदास, जीव गोस्वामी 
प्रभृति संतो और महात्माओ के कितने ही दीक्षित शिष्य रहे होगे' परन्तु मीरों 
जैसा भक्त और कवि तो उनमे एक भी नही हुआ | अस्तु, भारतीयों का कवि- 
त्वपूर्ण शेली मे चाहे उन्हे ब्रज गोपी का अवतार माना जाय, चाहे पाइचात्य 
वेज्ञानिक दृष्टिकोण से उनमे प्रतिभा (४००४७७) और संस्कार (!7£पए90०॥) 
का विकास समझा जाय, दोनों एक ही अथे के द्योतक है। 

परन्तु प्रतिभा और सस्कार होने पर भी शिक्षा और दीक्षा की आवश्य- 
कता पडती है इसे किसी प्रकार अस्वीकार नही किया जा सकता। परन्तु 
मीरॉ को शिष्य रूप मे प्राप्त करने का सोभाग्य किसे प्राप्त हुआ था, इसका 
अभी निश्चय नही हो सका है। कितने ही सम्श्रदायवाले इन्हे अपने सम्प्रदाय' 
मे दीक्षित प्रमाणित करने का प्रयत्वत करते आ रहे है और इस संबध मे अनेक 
जनश्रुतियाँ और पद भी प्रचलित हो गए है, परन्तु उन पर सहसा विश्वास नही 
किया जा सकता। रदास सम्प्रदायवालो ने मीरॉ के नाम से कितने ही पद 
लिख कर उन्हे रदास की शिष्या प्रमाणित करने का प्रयत्न किया है। बाबा 
वेणीमाघव दास ने मीरा के पत्र द्वारा गोसाई तुलसीदास से दीक्षा लेने की 
कभा गढी है और वल्लभ सम्प्रदायवालो ने उन्हे गूसाई विट्ठलनाथ से दीक्षित 
होना लिखा है। मेकालिफ ने इस आधार पर कि जिस समय मीरा मारवाड़ 
और मेवाड़ मे थी, वहाँ रामानदी साधुओ का बहुत अधिक जोर था, उनके 
रामानदी सम्प्रदाय मे दीक्षित होने की कल्पना की है और वियोगी हरि ने 
जीव गोस्वामी को मीरा का दीक्षा गुरु प्रमाणित करते हुए लिखा है, जीव 
गोस्वामी को इन्होने (मीरॉबाई ने) अपना गुरु बनाया। इनके कुछ पदो से 
यह भी जान पडता है क्रि यह भकतवर रेदास की चेली थी। सम्भव है रेदास 
जी की बानी का प्रभाव इन पर पडा हो और उनको भी इन्होने गुरु मान 
लिया हो, परन्तु सिद्ध गुरु श्री चेतन्यदेव के क्रपापात्र जीव गोस्वामी ही थे। 
साथ ही अपने मत की पुष्टि के लिए उन्होने चेतन्यदेव की प्रशसा मे लिखा 
ग मीरॉबाई का एक पद भी उद्धुत किया है जो राग कल्पद्रुम' प्रथम 
गपृ० ५५५ पर मिलता है। वह इस प्रकार है: 
अब तो हरि नाम लौ छागी। 

सब जग को यह माखन चोरा नाम धरथचा वेरागी। 

कित छोड़ी वह मोहन मुरली, कहँ छोडा सब गोपी। 

मूड़ मुडाइ डोरि कटि बाँधा, माथे मोहन टोपी॥ 

मात जसोमति माखन कारन, बॉँघे जाके पाँव। 

स्याम किसोर भगय्यो नव गोरा, चेतन्य जाको नॉव॥ 

पीताम्बर को भाव दिखावे, कटि कोपीन कसे। 
गौर कृष्ण की दासी मीरा, रसना क्ृष्ण बसे॥ 

सत रंदास को गुरु प्रमाणित करनेवाले पद सख्या मे अधिक हैं और 
उनका प्रचार भी अधिक है, इसलिए अधिकाश विद्वान्‌ रैदास को भी 
का ग्रु मानते है। परन्तु जेसा कि पहले लिखा जा च्‌ का है, स्थान और 
काल के विचार से रेदास और मीराँ का सम्पर्क सम्भव ही नहीं था, 
इसलिए मीरा रंदास की शिष्या किसी प्रकार नहीं हो सकती थी। अपने 
गुरु और सम्प्रदाय का महत्व बढाने के लिए ही रेंदास के शिष्यो ने ऐसे 
पद प्रचलित करा दिये थे। इसी प्रकार मीराँ का तुलसीदास जी से पत्र 
द्वारा दीक्षा लेने की कथा भी असत्य है और गढी हुई जान पडती है। 
वल्लभ सम्प्रदाय मे मीरा का दीक्षित होना चौरासी वेष्णवन की वार्ता 
से ही असत्य प्रमाणित हो जाता है, क्योकि कृष्णदास अधिकारी जब मीरोँ 
के गाम' पधारे थे उस समय मीरा की भेट लेना केवल इसीलिए अस्वीकार 
किया था कि वे बल्‍लभ सम्प्रदाय मे श्रद्धा नही रखती । दो सौ बावन वेण- 
वन की वार्ता मे किसी जेमल की वेन' का गुसाई विटूठलनाथ की शिक्षा 
होना लिखा है, परतु यह बात पहले प्रमाणित की जा चुकी है कि वे मी 
बाई के अतिरिक्त कोई अन्य बेन” रही होगी । 

मेकालिफ का मत केवल अनुमान मात्र है उसके पीछे कोई तक अथवा 
प्रमाण नही है, अत' उस पर विशेष विचार की आवश्यकता नही है, परंतु 
वियोगी हरिका मत विचारणीय अवश्य है। उपासना और भक्ति भावना की | 
दृष्टि से मीरा का मत जीव गोस्वामी के मत से बहुत साम्य रखता है, स्थात ' 
और काल के विचार से भी मीरा का जीव गोस्वामी की शिष्या होना सम्भव 
और संगत जान पड़ता है, केवल सुयोग्य लेखक ने जीव गोस्वामी की 
अवस्था का विवार नही किया। जीव गोस्वामी का जन्म सं० १५७० के 
आसपास अथवा कुछ बाद में ही हुआ था और इस प्रकार वे अवध्था में 
मीरा से दस या बारह वर्ष छोटे थे। यह सत्य है कि गुणी और विद्वान का 
गुण ही देखा जाता है, अवस्था नही देखी जाती, परन्तु गुरु करते समय तो 

सभी बातो का विचार किया जाता है। जैसा कि पहले लिखा जा चुका है, 
सम्भवत रूप के स्थान पर जीव गोस्वामी का नाम प्रसिद्ध हो गया हो, परतु 
स्वय रूप गोस्वामी भी मीरा के दीक्षा-गुरु नही हो सकते। जिस जनश्रुति के 
सहारे मीरॉ और रूप अथवा जीव गोस्वामी का सम्प्क प्रमाणित किया गया 
है, उस कथा मे तो मीरा ही रूप अथवा जीव को शिक्षा देती दिखाई गई है। 
गोस्वामी जी ने जब मीरो से भेट करने की प्राथंना अस्वीकार की थी, उस 
समय मीरों ने जो उत्तर दिया था, वह किसी प्रइन का उत्तर न था, वरन्‌ 
उनके अज्ञान और दम्भ का उत्तर था। वह उत्तर क्‍या था, स्वय गोस्वामी 
जी को एक शिक्षा थी कि महाराज तुम ससार को माधुय भाव की भक्ति 
का उपदेश देते हो, परन्तु तुम्हे स्वय पुरुष होने का इतना दम्भ है कि तुम 
रित्रयो का मुख देखना पाप समझते हो। यही क्या तुम्हारा राधा-भाव है ? 
यही क्‍या तुम्हारी मधुर भाव की भक्ति है?” यह करारा उत्तर पाकर 
गोस्वामी जी अपना सारा ज्ञान और वेराग्य भूल नगे पाँव मीरों के दर्शन 
के लिए बाहर निकल आए थे। इतना सब होने पर ये मीरा को दीक्षा 
किस मु्‌ख से दे सकते थे। अस्तु मी रॉ, रूप अथवा जीव गोस्वामी की भी 
शिष्या नही हो सकती थी। 

अपनी स्वतनत्र प्रकृति के कारण किसी सम्प्रदाय विशेष की शिष्या न 
होने पर भी मीरॉबाई पर उस युग की विचार-धारा और भक्ति-उपासना- 
पद्धति का बहुत प्रभाव पड़ा। मीरों के पदो मे तीन प्रभाव तो स्पष्ट रूप से 
दिखाई पडते है। पहला प्रभाव संत कवियों और महात्माओ का था। जेसा 
कि मेकालिफ ने लिखा है मीरॉ के समय मे राजस्थान मे रामानन्दी साधुओं 
का बडा प्रभाव था। अस्तु, रामानन्दी साधुओ का मीरा पर पर्याप्त प्रभाव 
पडा होगा यह निश्चित-सा है। फिर मीरा की पितामही सास झाली रानी 
रंदास की शिष्या थी। अत उनके पास रंदास के शिष्यों का निरंतर समा- 
गम रहता होगा और उन्ही के सम्पक से मीरोॉं पर भी उनकी विचार-धारा 
का पर्याप्त प्रभाव पंडा होगा। मेवाड और मेड़ता त्याग कर वृन्दावन आने पर 
वहाँ की धामिक विचार-धारा से अवश्य प्रभावित हुईं होगी। व॒न्दावन उस 


६८ मीरॉबाई 


समय सारे भारतवष मे क्ृष्ण-भक्ति का सब से बडा केन्द्र था। एक ओर 
महाप्रभु बल्‍्लभाचाय॑ का पुष्टि मार्ग गोपाल भक्ति का उपदेश दे रहा था, 
दूसरी ओर रूप, सनातन और जीव गोस्वामी माधुय भाव की भक्ति का 
प्रसार कर रहे थे, एक ओर मध्व सम्प्रदाय का जोर था, तो दूसरी ओर 
निम्बाक॑-सम्प्रदाय का; कही राधा-वल्लभ के गीत गाये जा रहे थे तो कही 
ठट्ठी सम्प्रदाय का प्रभाव था। गली-गली मे, मदिरों मे भगवान की कथा 
चलती रहती थी, सूरदास, नददास तथा अष्टछाप के अन्य कवियो के पदो 
से ब्रज-मडल गूंज रहा था। भक्ति-भावना और कवित्व के ऐसे विशुद्ध वाता- 
वरण मे पहुंचकर मीरा का सस्कार जाग पडा होगा और वे भी भक्ति- 
भावना में चर होकर ऊँचे स्वर मे गा उठी होगी : 


स्हॉने चाकर राखो जी, गिरधारी लाला चाकर राखो जी॥ 
चाकर रहसे बाग छलगासें नित उठ दरसन पासू। 
वुन्दावन की कुज गलिन में, गोविन्द लीला गासूँ॥ 


जान पडता है वृन्दावन के उस वातावरण में रहकर मीरों के कठ से विनय 
और लीला के पद फूट पड़े होगे। उन पर भागवत का प्रभाव पर्याप्त 
मात्रा मे पडा होगा। अत मे वृन्दावन से द्वारका पहुच कर उन पर वहाँ के 
वातावरण का प्रभाव पडा होगा और नरसी मेहता के प्रभाव से राधा-कृष्ण 
सम्बन्धी श्वगार के पद रचे गये होगे। मीराँ मे सस्कार और प्रतिभा प्रधान 
थी केवल वातावरण-विशेष के प्रभाव से विशेष प्रकार का संस्कार प्रधान 
हो उठता था। 

परन्तु संत-साहित्य, भागवत तथा सत महात्माओं से भी कही अधिक 
प्रभाव उन पर अपने जाति, कुछ और धर्म का पडा। मीरोॉ एक प्रति 
राठौर राजवंशी की कन्या थी और राजपूती वीरता के युग मे पैदा हुई थी 
उस समय प्रत्येक राजपूत वीरता की प्रतिमूति हुआ करता था और राजपूः 
कन्याओ में वीरता के साथ ही प्रेम का समुद्र भी रूहराया करता था। एव 
ओर तो वे अपने वीर पतियो से कहती थी : 

घोडा हीसे बारणे, वीर अखाडे पोल॥ 
ककण बॉधो रण चढ़ो, वे वाग्या रण ढोल॥' 


और दूसरी ओर पति के रण-यात्रा करने पर प्रेम विद्धुल हो वे अपनी अपनी 
सखियो से कहती थी। 


जो मैं होती बादली, आभे जाय अडत॥ 
पन्‍थ बहन्ता साजना, ऊहर छॉह करन्त॥ 
मीरॉबाई उन्ही राजपूत स्त्रियों मे सेएक थी और उन्ही के सग खेली-कदी 
और पली थी। परम्परा से उन्हे भी वीरता और प्रेम की शिक्षा मिली थी | 
देवयोग से उन्हे बचपन में ही गिरधारी छाल जैसा पति मिल गया। फिर 
क्या था, उसी राजपूती हठधर्मी के साथ उन्होने अपना प्रेम निबाहा। पतद्मिनी 
के समान ही मीरॉ का पातिबन्नत अटल था, अतर केवल इतना ही था कि 
पद्मिनी चित्तौर के महाराणा रत्नसिह की रानी थी और मीरॉबाई मोर-मुकुट 
पीताम्बर धारण करनेवाले नटनागर द्याम के रंग मे रंगी थी। 


१. बाहर घोड़े हिनहिना रहे है, और वीरगण डयोढ़ी में उपस्थित 
है। अब लो, यह कंक्रण बॉधों ओर यूद्ध के लिए प्रस्तुत हो, सुनो वह रण 
का बाजा बजने लगा। 

२. यदि मै कहीं बदली होती तो उड़ कर ऊपर चली जाती और मार्ग 
में जाले हुए पति के ऊपर छाया किए चलती। 


पाँचवाँ अध्याय 
जीवन-वृत्त 


मीरॉबाई की जीवन-गगा तीन धाराओ मे प्रभावित हुई है। प्रथम 
प्रारम्भिक धारा उनके जन्म, वाल्यकाल, शिक्षा और वेवाहिक जीवन से 
सम्बन्ध रखती है; दूसरी धारा मे वे एक भक्त के रूप मे प्रकट होती है जब 
कि अन्य ईद्वर-परायण भक्‍तो की भाँति समाज और वातावरण के सघष मे 
आकर अपने धर्म-हठ, भक्ति-भावना और तेजस्विता का परिचय देती हुई 
आगे बढती है, और अंतिम धारा मे माधुयं भाव की भक्ति-भावना के चरम 
विकास पर पहुँच कर वे ब्रज-गोपी के अवतारी रूप मे प्रतिष्ठित होती है और 
अपनी पावन-स्वर-लहरी से ससार का शोक-ताप हरती हुई अनत मे विलीन हो 
जाती है। वास्तव में मीरा की जीवन-धारा भक्ति-भावता का क्रमिक 
विकास है। 


१ 


मेडता के वीर शासक रण-बाकुरे राठौर राव दूदा ने अपने चतुथे पुत्र 
राव रत्नसिह को निर्वाह के लिए बारह गाँव दिए थे और उन्ही मे से एक गाँव 
कुड़की मे सं० १५५९-६० ई० के आसपास एक कन्या-रत्न का जन्म हुआ 
जो ससार मे मीरॉबाई के ताम से प्रसिद्ध हुई। चंद्रकला के समान अपने 
घर को उजाला करती हुई वह बालिका बढगे लगी। बचपन मे ही उसकी 
माता उसे छोड स्वर्ग सिधारी। पिता राव रत्नसिह एक वीर सैनिक थे, युद्ध 
करना ही उनका व्यवसाय था। अत. मीरों अपने पितामह राव दूदा के यहाँ 
मेड़ता मे आकर रहने छगी। दूदा जी केवल तरवार के ही धनी नही थे, 

चतुर्भूज भगवान्‌ के भक्त एक परम वेष्णव भी थे। उन्ही की छत्रछाया मे 
रहकर मीरॉबाई और उनके वीर बथु, राव वीरमदेब के ज्येष्ठ पुत्र, वीर 
जयमल ने भक्ति और धर्म की शिक्षा पाई थी। बचपन से ही ये बालिका 
और बारूक राधा-माधव के विवाह का खेल खेला करते थे और उसी खेल 
ही खेल मे न जाने कब मीरों ने अपने गिरधर लाल को वरण कर लिया था। 

मृत्य-व्यवसायी उन वीर राजपूतो के यहाँ शिक्षा-दीक्षा का कोई विशेष 
प्रबंध न था। बालक तलवारो के खेल ही खेल मे मरना और मारता सीख 
लेते थे; ब्रालिकाएँ गृड़ियो के खेल मे ही प्रेम और वीरता की शिक्षा पा 
लेती थी । गोरा और बादल, बाप्पा रावल और हम्मीर, पद्मिनी और कम 
देवी इत्यादि की वीर कहानियाँ राजस्थान के व्वास-प्रश्वास मे प्रवाहित 
होती थी। प्रचलित लोकगीत और रमते योगियो के उपदेश ही उस युग की 
पाठशालाएँ थी। मीरॉबाई भी उसी जलवायु में पी थी और उसी 
पाठशाला से उन्होने शिक्षा ग्रहण की थी। 

स० १५७२ मे राव दूदा की मृत्यु हुई और उनके ज्येष्ठ पुत्र राव वी रम- 
देव मेडता के शासक हुए। दूसरे ही वर्ष सं० १५७३ में बीरमदेव ने मेवाड 
के पराक्रमी महाराणा साँग। के ज्येष्ठ कुंवर भोजराज के साथ मीराँ का विवाह 
कर दिया। मीरों ने अपने पारलौकिक जीवन और प्रेम का आधार तो पहले 
ही पा लिया था, अब उन्हे अपने लौकिक जीवन और प्रेम के लिए भी एक 
आधार मिल गया। परंतु उनका ववाहिक जीवन बहुत ही सक्षिप्त रहा। 
विवाह के कुछ ही दिनो पद्चात्‌ सं० १५८० के आसपास ही कुंवर भोजराज 
की मृत्यु हो गई। केवल बीस वर्ष की छोटी अवस्था में ही मीरॉ विधवा हो 
गई और उनके जीवन का वह लोकिक आधार छिन गया। अस्तु, उनके 
जीवन मे लौकिक और पारलौकिक प्रेम के सामंजस्य की जो सम्भावना थी' 
वह एकदम मिट गई। अब मीरा का असीम स्नेह, अनंत प्रेम और अद्भुत 
प्रतिभा एक साथ ही गिरधारी छारू की ओर उमड़ पड़ी। 


र्‌ 


लौकिक प्रेम की इतिश्री होने पर मी रॉ ने पारलौकिक प्रेम की ओर ध्यान 

दिया और वे भगवान्‌ कृष्ण की भक्त बन गई। भकक्‍त जीवन की प्रमु् 
विशेषता यह है कि उसमे ऊँच-तीच और स्त्री-पुरुष की भेद-भावना का लोप 
हो जाता है। ईह्वर के प्रति प्रेम प्रकट करने का सब को समान अधिकार हे, 
चाहे वह स्त्री हो अथवा पुरुष, चाहे वह ब्राह्मण हो अथवा शूद्र, ईश्वर तो 
सब का समान रूप से है। इसी भावना से प्रेरित होकर स्वामी रामानद ने 
भक्तों मे जाति-पॉति की भावना ही मिटा दी थी। दूसरी ओर सनातन हिटू 
धर्म और समाज में ऊँच-नीच और स्त्री-पुरुष मे भेद की भावना प्रबल रूप 
से विद्यमान थी। अद्ठिजों को शिक्षा का अधिकार न था, स्त्रियो को परदे के 
भीतर रहने की आज्ञा थी, पुरुष-समाज में निकलने का उन्हे अधिकार भी न 
था। इतना ही नही एक वर्ग अछतो का हुआ करता था जिसके स्पक्ष मात्र 
से ट्विज वर्ग अपवित्र हो जाया करता था। गाँव-गाँव, नगर-नगर भे जाति- 
बहिष्कृत व्यक्तियों का जीवन भारल्वरूप हो रहा था। अस्तु, इन विरोधी 
भावनाओं और विचार-धाराओ मे संघर्ष की भावना बहुत अधिक थी और 
यह संघर्ष प्रत्यक्ष सामने आया। प्रत्येक सत और भक्‍त के सम्बन्ध मे इस 
सघर्ष की अनेक कथाएँ कही जाती है। एक भक्त चाहे वह कितना ही 
प्रतिभासम्पन्न और सिद्धि-प्राप्त क्यो न हो, प्रबल हिन्दू धर्म और समाज के 
विरुद्ध एक बहुत ही निर्बंछ और तुच्छ प्राणी था, इसीलिए हिन्दू समाज के 
कितने अत्याचार उसे सहने पडते थे। संत ज्ञानेश्वर, नामदेव, तुलसीदास 
और नरसी मेहता इत्यादि सभी भक्तों को इस विरोध और संघर्ष मे कष्ट 
उठाना पड़ा था, परन्तु इन विरोधों से उनकी भक्ति-भावना निरंतर बढती 
ही गई, कभी पराजित होकर कम नही हुई। 

समाज और वातावरण के विरुद्ध जितना प्रबल विरोध मीरॉबाई को 
सहना पडा था उतना शायद ही किसी भक्त के बॉट मे पडा हो। बात यह 
थी कि मीरा स्त्री थी और साधारण स्त्री नही, चित्तौड राजवंश की कुलवध्‌ 
थी, तिस पर भी अकाल में विधवा हो गई थी। इसीलिए उनके ऊपर बंधन 
भी विशेष था। परम्परा से स्त्रियाँ परदे मे रहती आई थी, पुरुषो की दासी 
बनकर उनकी सभी अनुचित-उचित आज्ञाओ का पालन करना उनका कतंव्य 

हुआ करता था, उनकी कोई स्वतन्त्र सत्ता न थी। फिर विधवाओ के ऊपर 
हिन्दू समाज का शासन और भी कठोर था। परन्तु मीरों उन स्त्रियो मे न थी । 
उनकी अपनी एक स्वतत्र सत्ता थी, वे अपने प्रियतम गिरधर नागर की दासी 
मीरा थी, उनको नाच-गा कर रिझ्ाना ही उतका धर्म था, साधु-सतो से भगव- 
द्वार्ता करना उनका प्रिय विषय था। अतएव उन्हे पुरुष-समाज का विरोध 
सहना पडा। वह पुरुष-समाज भी कोई साधारण न था, मेवाड़ की सारी' 
राजशक्ति उसके पीछे थी। परन्तु बाबर और हुमाय जैसे मुगल सम्राटो का 
हृदय दहला देनेवाली वह राजशक्ति एक अबला भक्त मीराँबाई के धर्म और 
विश्वास को हिला न सकी । बालक राणा की ओट लेकर मेवाड के अमात्य 
बीजावर्गी ने उस अबला भक्त पर क्या-क्या अत्याचार न किए, परन्तु मीरा 
भी तोएक राजपूत कन्या थी। आग की रूपठटो को सहर्ष आलिगन करनेवाली 
बालाओ मे मीरा अग्नग्नण्य थी। अस्तु, सभी प्रकार के कष्टों को सहन करती 
हुई, विष का प्याला पीकर अमर हुई उस भक्‍त ने अपनी भक्ति-भावना को 
अक्षण्ण रक्‍्खा। 

सं० १५९० के आसपास मीरॉबाई ने अपने चाचा बीरमदेव का निमं- 
त्रण पाकर मेवाड का त्याग किया। परन्तु वह त्याग पराजित व्यक्ति का 
त्याग न था, वह एक विजयी का त्याग था जैसे भगवान्‌ कृष्ण ने मथुरा का 
त्याग किया था। उस त्याग ने मेवाड को मुक्ति दी। अब मेडता मे मीरों के 
गिरधर नागर की प्रतिष्ठा हुई। परन्तु अब मीरॉ के भक्त जीवन की अग्नि- 
परोक्षा नथवा विष-परीक्षा हो चुकी थी, उन्हें स्वच्छद भाव से भक्ति' साधना 
का वरआन मिल चुका था। राव बीरमदेव और वीर जयमलर दोनों 
ही मीरॉ का आदर करते थे। यह क्रम चार-पाँच वर्षो तक चलता रहा। 
स० १५९५ में जब राव मालदेव ने बीरमदेव से मेडता छीन लिया, 
तब मीरा के लिए एक आश्रय की आवश्यकता हुई। स्त्रियो के लिए 
पितृगृह और पतिगृह यही दो आश्रय-स्थान हुआ करते है। पितृगृह से 
आश्रय का अभाव पाकर मीरॉ अपने पतिगृह को चछी। छौकिक पति 
और पतिगृह से तो उनका सबन्ध टूट ही चुका था, अतः वे अपने 

पारिलौकिक पति गिरधर नागर के प्रिय कीड़ा क्षेत्र वृन्दावत की ओर 
चली। 

जिस समय मी रॉबाई वृन्दावन मे पहुँची, उस समय उनके गिरधर नागर 
को वृन्दावन छोड सहस्त्रों वर्ष बीत चुके थे। तब से उस समय तक न जाने 
कितने विदेशी आक्रमणो ने उस पुण्य-भूमि को रक्तरजित बनाया था, न 
जाने कितने परिवर्तत आए और चले गए, कितनी ऑधियाँ आईं और चली 
गई, फिर भी उस वृन्दावन के कुज-कुंज मे, गली-गली में उस नटनागर की 
स्मृति विद्यमान थी। मदिर-मदिर मे भगवान की कथा का पाठ होता था। 
कवि और गायको के कठ से उन्ही लीलामय की लीछा स्वर और तानों मे 
फूट-फूटकर निकल रही थी। कोई नंद-यशोदा के वात्सल्य प्रेम पर मुग्ध 
था, तो कोई गोपियों के अनन्य प्रेम का स्वाग रच रहा था। थम और 
लीला के ऐसे विशुद्ध वातावरण मे अपने गिरधर नागर को खोजती हुई 
मीरॉ भी वहाँ आ पहुँची। 

मेवाड के कारावास तुल्य जीवन मे रहते हुए मीरॉबाई ने जिस स्वछद 
भकक्‍त-जीवन की कामना और कल्पना की होगी, उसका प्रत्यक्ष दर्शन पाकर 
वुन्दावन को उन्होने स्वर्ग से भी बढकर माना होगा। साधु-समानम का 
स्वच्छंद आनद, भगवद्वार्ता श्रवण करने का परम सुख, वृन्दावन की कुंज 
गलियो में अपने ग्रिधवर नागर की लीलाओ का गुणानूवाद करते हुए 
ताचने-गाने का स्वच्छक अवसर पाकर उस भक्‍त-शिरोमणि के हषं का 
ठिकाना न रहा होगा। उस' स्वच्छंद वातावरण में रहकर एक' अभिनव 
मीरॉबाई का जन्म हुआ। वृन्दावन के उस पुण्य निवास ने भक्त मीरा की 
काया पलूट कर दी, उनकी विचार-धारा और भक्ति-भावना मे एग अद्भुत 
परिवर्तेत आ गया।। निर्ुण-पंथी संतो के समागम से मीरॉ ने संसार की 
नव्वरता और ईश्वर-भकति की आवश्यकता की ओर ही ध्यान दिया 
था ओर अपनी कवित्वपूर्ण प्रतिभा के आवेश में विरह के उत्कृष्ट पदों की 
रचना भी की थी परन्तु वुन्दावन मे आकर उन्होने चेतन्यदेव की शिष्य 
मंडली--रूप, सनातन और जीव गोस्वामी से आध्यात्मिक प्रेम का सिद्धात- 

पाया और सूर तथा अष्टछाप कवियों से विनय और लीला के पदो का आदरों 
लिया। उनके नारी जीवन का जो उल्लास अब तक उनके अटस्तल मे सुषुप्ति 
अवस्था मे मूच्छित पड़ा था, वह अचानक एक ठोकर पाकर जाग उठा 
और अपने स्वच्छद उल्लास मे अचानक ही मीरा गा उठी : 

मे तो साँवरे के रंग रॉची। 

साजि सिगार बॉधि पग घुँघुरझू छोक-छाज तजि नाची॥ 


इे 


क्ुन्दावन निवास ने एक नूतन मीरॉबाई को जन्म दिया जिसे हम मीरा 
का अवतारी रूप कह सकते है। अवतार शब्द का प्रयोग वहाँ पौराणिक अर्थ 
में नही बरन्‌ साहित्यिक अथथ मे है। द्वापर युग की ब्रजगोपियों के अनन्य 
प्रेम-मवित के उच्च आददों का पूर्ण निर्वाह करने के कारण मीरा को उनका 
अवतारी रूप माना गया है। इस अवतारी रूप का प्रथम दर्शन सम्भवतः 
उस समय होता है जब मीरॉ ने मावुये भाव की भक्ति का उपदेश करनेवाले 
वुन्दावन के प्रसिद्ध गोस्वामी के सामने इस बात की घोषणा की थी कि ब्रज- 
मडल मे उनके गिरधर नागर के अतिरिक्त और कोई पुरुष ही नही है। यह 
घोषणा कोई मौखिक कथन मात्र न था, मीरा ने इस सत्य को अपने 
जीवन मे साक्षात॒ प्रत्यक्ष कर दिखाया था। इसीलिए तो वृन्दावन के विद्वान्‌ 
गोस्वामियों के रहते हुए भी देवीत्व का अभिषेक मीरॉबाई ही पर किया 
गया। 

स० १६०० के आसपास मीरॉबाई ने वृन्दावन से द्वारका का प्रस्थान 
किया। द्वापर यूग की गोपियों से भी जो न हो सका था उसे कलियुग की 
गोपी ने कर दिखाया। वहाँ रणछोर जी के मदिर मे भगवान्‌ की मूर्ति के 
सामने नाचना और गाना ही मीरा की दिनचर्या थी। मीरों की भक्ति-भावना 
और कीर्ति एक धर्मं-कथा के रूप मे चारो ओर फेल गई। आसपास के गावो 
से झुड के झुड लोग इस देवी के दशंनों के लिए आने लगे थे। टूस्-दूर 
से वेष्णव साधुइस अचबतारी मीराँ को देखने आते थे। गोस्वामी हित- 

हरिवंश, हरिराम व्यास जैसे प्रसिद्ध वष्णव मीरा के प्रति श्रद्धाजलि प्रकट 
करते थे। 
स० १६३० के आसपास एक दिन मीरा के इस अलौकिक अस्तित्व का 
लोप हो गया, परंतु नश्वर शरीर के अंतर्ध्यान होने के पहले ही वे अमर 
हो चुकी थी, इसीलिए उनके मानव-जीवन के अत को मृत्यु की सज्ञा न 
कर अपने प्रियतम मे विलीन होना कहा गया है। मीरा का अंत भी उनके 
जीवन के अनुरूप रहा। 


उपसंहार 


भारतीय साहिय मे प्रेम और त्याग की मूर्ति नारी के दो उच्चतम आदर्श 
मिलते है एक है जनककुमारी सीता और दूसरी बरसाने की वृषभान-दुलारी 
राधा। सीता का पति-प्रेम बहुत ही ऊँचा है, इतना ऊँचा कि देव-भक्ति और 
ईश-भक्ति भी उसमे छिप जाते है। दूसरी ओर राधा का क्ृष्ण-प्रेम भी 
इतना ऊँचा है कि उसके सामने लौकिक पति-प्रेम की कोई सत्ता ही नही रह 
जाती। एक ने कर्म की कसौटी पर पति-प्रेम को कसा, दूसरे ने हृदय की 
सात्विक भावनाओं को ससार से समेट कर भगवान्‌ की ओर मोडा, एक ने 
प्रेम का आदर्श उपस्थित किया और दूसरे ने प्रेम-भक्ति का। मीरॉबाई ने 
अपने जीवन मे राधा के उच्च आदश की अभिव्यक्ति की। राधा ने अपना 
प्रेम और विरह उस वृन्दावन मे प्रदर्शित किया था, जहाँ मधुवन मे 'ललित- 
लबग-लता- परिशीलन कोमल मलय समीर' बहता रहता था, जहाँ मधुकर 
निकर करम्बित' कुज-कुटीर मे कोयछ कुकती थी, जहाँ कलकल-तादिनी 
कालिन्दी की श्याम धारा श्रीकृष्ण का स्मरण कराती थी, जहाँ भगवान 
कृष्ण के सखा गोप और गोपी रास रचा करते थे। परंतु मीरा ने अपना प्रेम 
और विरह मेडता और मेवाड के राजभवन में प्रकट किया था, जहाँ ईर्ष्या 
और हेष का साम्राज्य था, मानापमान और लोक-नित्दा का भय था, जहाँ 
विष की भीषण ज्वाला मे प्रेम और भक्ति की परीक्षा देनी पड़ती थी। क्रिर 
भी अपनी उत्कट प्रेम भक्ति से मीराँ ने उस मरुभूमि को भी मधुमय बना 
दिया। इसीलिए तो मीरॉबाई को राधा का अवतार माना गया है। 

भगवद्भक्‍तो में मीरॉ अग्रगण्य है। इतनी उच्चकोटि की भक्ति पौरा- 
णिक यूग में सम्भवत. रही हो, ऐतिहासिक युग मे इस भक्ति की कोई उपभमा 
ही नही। निर्गुण पंथ के विद्वान्‌ कवि सुदरदास ने भक्ति की तीन श्रेणियाँ 
उत्तम, मध्य और कनिष्ठ निश्चित की है। इसमे उत्तम श्रेणी की पराभक्ति 

से युक्त कोई भक्त दृष्टिगोचर नही होता। पुराणों मे भी नारद ह। एकए 
भक्त हैं। मध्य श्रेणी की प्रेम-लक्षणा भक्ति ही मीरॉबाई की भक्ति 
जिसका लक्षण कवि ने इस प्रकार लिखा है: 
प्रेम रग्यो परमेश्वर सौ तब भूलि गयोौ सब ही घरबारा॥ 
ज्यों उनमत्त फिर जित ही तित नेकु रही न शरीर सँभारा॥ 
स्वास उस्वास उठ सब रोम चले दुग नीर अखडित धारा॥ 
सुन्दर कौन करे नवधा विधि छाकि परयौ रस पी मतवारा॥ 
न लछाज कानि लोक की, न देव कौ कह्यो करे। 
न शक भूत प्रेत की न देव यज्ञ ते डरे॥ 
सुने न कान और की, दो न और अक्षणा । 
कहै न मुृक्ख और बात, भक्ति प्रेम लक्षणा।॥। 

[ सुन्दर-सार' से उद्धत] 
मीराँ के जीवन पर विचार करने तथा उनके मधुर पदो का मनन करने पर 
जिस व्यक्ति की कल्पना की जा सकती है, वह प्रेम-लक्षणा के इस लक्षण 
से पूर्ण साम्य रखता है। 

प्रेम के रस मे मतवाली मीरा को इतना अवकाश ही न था कि वे कोई 
सम्प्रदाय स्थापित करती, अथवा शिष्य-मंडली बनाकर साधना और भक्ति 
का उपदेश करती। उनका सम्पूर्ण जीवन ही भक्ति का जीवन था, वे स्वय 
भक्ति की साकार मूर्ति थी, इसी लिए बिना किसी वश अथवा शिष्य-परपरा 
के आज भी लोग उस देवी के प्रति अपनी श्रद्धाजलि प्रकट करते है और पद्चमी 
भारत में आज भी एक समुदाय इस देवी को आराध्य मानकर अपने को 
मीरॉबाई के पथ का पथिक मानता है। 


१ एक आँख । 

2. & ध्न। इट८ ट्याल्व 0एब ४०७४४ 8ट07097208778' ४6 

सदाचार और न तिक आदर्शो की उच्चतम सीढी पर पहुँचे बिना उच्चतम 
कोटि की भक्त प्राप्त नही हो सकती। मीरा ने दोनो प्राप्त कर लिया 
था। उनका आचरण और चरित्र ठीक उसी प्रकार आदर्श और अद्वितीय 
था जिस प्रकार उतकी भक्ति। नाभादास, व्यास और प्रुवदास ने मीरा 
की भक्ति-भावना की प्रशसा के साथ ही' साथ उनके चरित्र की पवित्रता 
और निर्मेलता का भी उल्लेख किया है। मीरा केवछ भक्त ही न थी वे 
कवि थी, गायिका थी, और सबसे बढकर एक शुद्ध, सरल और पवित्रहदया 
मातवी थी। 

अथस अध्याय 
सीराँबाई की रचनाएँ 


म॒ुशी देवीप्रसाद ने राजस्थान में जो हिन्दी पुस्तको की खोज की उसमे 
मीरा की रचनाओ से सम्बन्ध रखने वाली चार पुस्तको का पता लगा था 
जो निम्नलिखित हैं : 


१. गीतिगोविन्द की टीका---श्री जयदेव के प्रसिद्ध काव्य गीतिगोविन्द 
की भाषा टीका । 


२. नरसी जी का माहरा--गुजरात के प्रसिद्ध भक्त नरसी मेहता के 
भात भरने की कथा जो पूर्ण तः पदो मे लिखा गया है। विषय का वर्णन मीरों 
की किसी मिथ्‌ छा नाम की सखी को सम्बोधित करके किया गया है। 


३. राग सोरठ पद-संग्रह--मी रॉबाई, कबीर और नामदेव के पदो 
का संग्रह । 

४. फूटकर पद--मीरॉबाई आदि दस भकक्‍तो के पदो का सग्रह। 

इनके अतिरिक्त मीरॉबाई के कुछ और पदो का भी उल्लेख मिलता है। 
रामचन्द्र शुक्ल ने अपने हिन्दी साहित्य के इतिहास” मे राग गोविन्द नामक 
एक और ग्रन्थ का उल्लेख किया है। गौरीशकर हीराचद ओझा भी इस बात 
को स्वीकार करते है कि मीरा ने इस नाम का कविता का एक ग्रंथ लिखा 
था। इसके अस्तित्व के सबध मे अभी तक संदेह बना है। गौरीशकर ही रा- 
चंद ओझा ने यह भी लिखा है कि मीरॉबाई का मलार नामक राग अब 
तक प्रचलित है और बहुत प्रसिद्ध है। सम्भवतः इस राग की' कुछ विशिष्ट 
रचनाएँ मीरों ने की होगी। इनके अतिरिक्त भी क्ृष्णछाल मोहनलाल 

झबेरी ने गुजरात मे प्रचलित गर्वा गीतो मे कितने ही गीतो को मीरा के 
रचना स्वीकार की है। 

मीरा रचित गीतगोविन्द की टीका' अभी तक उपलब्ध नहीं हुई है, 
अतएव कुछ विद्वानों की धारणा है कि सम्भवतः महाराणा कुम्भा रक्त 
प्रसिद्ध रसिक-प्रिया टीका को ही मीरॉ रचित मान लिया गया हो। ऐश 
भी हो सकता है कि मेवाड आने पर महाराणा कुम्भा की प्रसिद्ध टीका का 
परिचय पाकर मीरॉबाई की कवि-प्रतिभा जग उठी हो और उन्होने भी 
अपनी अलग टीका लिख डाली हो। परन्तु मीरों की उपलब्ध रचनाओ पर 
गीतगोविन्द' का प्रभाव इतना कम है कि सहसा यह विश्वास ही नही होता कि 
मीरा ने कभी गीतगोविन्द' की टीका लिखी होगी, क्योंकि जयदेव की वह 
अमर कृति इतनी सरस और मधुर है कि एक बार उसके प्रभाव मे आ जाने 
प्र फिर उससे मुक्त नहीं हुआ जा सकता। 

“नरसी जी का माहरा' अथवा नरसी जी रो माहेरो' नामक ग्रथ के कुछ 
अंश उपलब्ध अवश्य है परन्तु उसे मीरा की रचना मानने मे सकोच होता 
है। सच तो यह है कि मी रॉबाई अपने गिरवर नागर में ही इतनी निमम 
थी कि किसी अन्य वियय पर ग्रत्थ-रचना करने का न तो उन्हे उत्साह रहा 
होगा न अवकाश ही। सम्भव है कि यह मी रॉ की बहुत प्रारम्भिक रचना हो 
जबकि वे अपनी सखी-सहेलियो मे खेलती रहती थी और उसी समय कभी 
अपनी किसी मिथुला सखी को सम्बोधत करके गुजरात के प्रसिद्ध कवि और 
भक्त नरसी मेहता की प्रशत। मे यह छोटा-सा ग्रथ रच डाला हो। बोलचाल 
की राजस्थानी भाषा में इसी विषय पर किसी लकड॒हारे की एक प्रसिद्ध 
रचना कही जाती है। सम्भव है उसी के आधार पर मीरों ने अपनी बाल 
प्रतिभा के आवेश मे इसकी रचना कर डाली हो। परन्तु साहित्यिक दृष्टि 
से इस ग्रन्थ का विशेष महत्व नही है। 

साहित्यिक दृष्टि से जिन रचनाओ का अधिक महत्व है वे है मीरों के 
फूटकर पद। इन फूटफर पदो का सग्रह सम्भवत जनता मे प्रचलित गीतो के 
आधार पर किया गया है। बगाल के श्री कृष्णानद देव व्यास के 'राग कल्प- 

दरम' में सबसे पहले मीरोँ के पदो का सग्रह मिलता है जो सख्या मे लगभग 
४५ पद थे। ये पद बंगाल, गुजरात और राजस्थान मे प्रचलित गीतो से 
मंग्रह किए गए थे। सं० १९६० मे मुशी देवीप्रसाद को राजधूताने मे हिन्दी 
पुस्तकों की खोज में दो ऐसे संग्रह मिले थे जिनमे अन्य भक्तों के साथ 
मीराँ के पद भी संग्रहीत थे। ये सग्रह भी सम्भवतः जनता मे प्रचलित ग॑ तो 
के आधार पर हुए थे और ऐतिहासिक दृष्टि से रागकल्पद्रुम' से कुछ प्राचीन 
श्रे। हिन्दी मे केवल मीरों के ही पदों का सबसे पहला सग्रह तवछकिशोर 
प्रेस, लखनऊ से मीरॉबाई के भजन' नाम से प्रकाशित हुआ था जिसकी 
द्वितीयावृत्ति स० १९७० में हुई थी। इस छोटी-सी पुस्तिका मे मीरा के 
नाम से प्रचलित कुछ थोडे से पदो का सग्रह था जिनमे अधिकाश मीरों की 
प्रामाणिक रचनाएं न थी। इसी समय गुजरात मे एक वृहत्‌ काव्य-सग्रह ग्रंथ 
बृहत काव्य दोहन' के नाम से दस जिल्‍्दो में प्रकाशित हुआ जिसमे मीरों के 
गुज राती पदो का सग्रह था। ये पद सख्या में दो सौ से भी ऊपर थे। 
इसके पदरचात्‌ वेलवेडियर प्रेस, प्रयाग से मीरॉबाई की शब्दावली नाम का 
एक प्रामाणिक सग्रह ग्रथ प्रकाशित हुआ जिसमे सब मिलाकर १६८ पद है। 
इन पदो मे सतो की परम्परा से प्रभावित पद ही अधिक सरया मे मिलते है। 
अस्तु, यह सग्रह भी बहुत कुछ एकागी हो गया है। इसके पश्चात्‌ और भी 
कितने छोटे-बडे सम्रह ग्रथ प्रकाशित हुए जिनमे प्रमुख नरोत्तमदास स्वामी की 
भरा मंदाकिनी और परशुराम चतुवंदी की मीरॉबाई की पदावली है। 
अतिम पुस्तक बडे परिश्रम से सम्पादित है और हिन्दी साहित्य सम्मेलन, 
प्रयाग से प्रकाशित हुई है। जयपुर के पुरोहित हरिनारायण जी के पास मी रॉ 
के लगभग ५०० पद संग्रहीत हो गए है। 
सब मिलाकर भी मीरोॉ के नाम से प्रचलित पदो की सख्या अधिक नही 
है--सम्भवत. गृजराती पदो को मिलाकर भी सख्या चार सौ के ही लगभग 
पहुंचेगी; परन्तु इन थोडे से पदों मे भी मीरा के रचित पद सम्भवत कम ही 
हैं। अधिकाश पदो की प्रामाणिकता में बहुत संदेह है। मीरों के जीवन-काल 
गी घटनाओ से सम्बद्ध पदों के सबंध मे पहिले कुछ विचार किया जा 

चुका है और हम इस निष्कर्ष पर पहुंच थे कि उतमे अधिकाश पद मीरा की 
रचनाएँ नही है परन्तु कुछ विशेष कारणो से मीरा के नाम से प्रचलित हे 
गई है। अन्य पदो के सम्बन्ध मे भी हमे बहुत कुछ इसी निष्कर्ष पर पहुँचना 
पड़ता है। मीरा का प्रभाव-क्षेत्र 7 जरात से ऊेकर बगाल तक रहा है, अत 
एक प्रात मे मीरों के सम्बन्ध से जो रचनाएँ होती थी वे अन्य क्षेत्र मे मीरॉ की 
रचना ममझ ली जाती थी। इसका एद उदाहरण 'साहित्य-रत्नाकर नामव 
सग्रह-ग्रथ मे मिलता है, जिसमे देव-रचित दो कवित्त मीरा की रचनाएँ मान 


विस्तृत प्रभाव-क्षेत्र के कारण एक ही पद भिन्न-भिन्न प्रातो में भिन्न-भिन्न रुप 
धारण कर लेता है। 

प्रतु मीरा की पदावली मे अप्रानाणिक पदो की मिछावट का सबसे बडा 
कारण यह है कि उत्तर-पव्चिम भारत में मीरा मावुय-भाव की भक्ति की 
प्रतीक है, जिप प्रकार कबीर निर्मुण भाव की भक्षित के। पीछे के सतो ने 
जिलप्रकार फहै फवीर सुनो भाई सावो छिखकर कितने ही निर्भण पदो को 
कवीर को रचना में झामिल कर दिया, उसी पक र मोरोँ के प्रभु गिरवर 
नागर लिखकर कितने ही लीछा और मधुर भाव के पद मीरों के ताम से 
प्रचलित करा 'दए गए जो मौखिक-प रम्परा से प्रचार पाक्तर आज मी रॉबाई 
की रचनाएं समझी जाने लगी है। आज मीरों के नाम से सैकडो पद मिलते 
है वे सभी उस मबुर भाव की प्रतिमा मी रो की रचनाएँ नही है, वरन्‌ मीरा 
की भक्ति-भावन। के प्रति श्रद्धा रखने वाले एक समुदाय की रचनाएँ है 
जिनमे मी रॉ प्रतीक रूप मे विद्यमान है। अत. वेज्ञानिक द्‌ पिट से मी रॉ के नाम 
से प्रसिद्ध अधिकाश पद अप्रामाणिक अवश्य है, परन्तु भावना की दृष्टि से 
उन सभी पदों को मीरों की रचना मानने में कोई आपत्ति नही होनी 
चाहिए क्योकि प्रतीक रूप से वे मीरों की ही रचनाएँ है, केवल शब्द- 
रचना मीरा की नही है। 


दूसरा अध्याय 
भक्तियुग और मोराँ 


हिन्दी के भक्त कवियो मे मीरॉबाई का एक विशिष्ट स्थान है। इस महान्‌ 
कवि के प्रति हिन्दी ससार की उदासीनता अद्भुत अवश्य' है, परतु आइचये- 
जवक नही । जिसकी कविता में साहित्यिक कत्रिमता का लेश भी नही, जिसने 
जनसमुदाय को आकर्षित करने का कोई प्रयास नहीं किया; केवल अपनी 
भक्ति-भावना के उल्लास मे भक्ति और प्रेम के मधुर गीत गाए, अपने विरह- 
विध्‌ र हृदय का भार ही हलका किया, जिसकी कोई शिष्य-परम्परा नही, 
जिसका कोई पथ अथवा सम्प्रदाय नही, उसके प्रति यदि हिन्दी-ससार उदा- 
सीन है तो कोई आश्चर्य की बात नही है। परतु हिन्दी प्रात के बाहर हिन्दी 
के इस मधुर कवि का सबसे अधिक मात और प्रचार है-गुजरात और बंगाल 
मे मीरा के पद घर-घर गाए जाते है, राजस्थान की तो मीरॉबाई सर्वस्व 
ही है। फिर सर, तुलसी, कबीर और विद्यापति के युग की भक्ति-भावनाओं 
का जैसा शूद्ध और सुन्दर स्वरूप मीरों के पदों मे मिलता है, बसा अन्यत्र 
कही दुलभ और दुष्प्राप्य है। 


१ 


भारत की धामिक प्रवृत्तियो का सूक्ष्म विश्लेषण करने पर सर्वप्रथम हमें 
धर्म के वाह्य आचारो और उपकरणो के दश न होते है जो वेद और ब्राह्मण 
ग्रंथो मे कर्मे-काड के नाम से प्रसिद्ध है। इसका प्रारम्भ ऋग्वेद की उन 
ऋचाओ से माना जा सकता है जिनमे उषा, वरुण, इंद्र, मरुतृ, अग्नि 
इत्यादि प्रकृति की देवी शक्तियों की प्रशस्तियाँ मिलती है, वही अथवंबेद 


८८ मीरॉबाई 


में बहुत नीचे उतरकर जादू और टोना के रूप मे परिणत हो गया है और 
इसका चरम विकास ब्राह्मण ग्रंथो मे होता है जहाँ विविध संस्कारों तथा यज्ञों 
का विस्तारपूर्वक वर्णन मिलता है। दूसरी ओर उपनिषदो में इन बाह्य 
आचारो और उपकरणो का उपहास किया गया है (देखिए इवान उद्गीथ- 
छादोग्योपनिषद ) और धमं के आतरिक पक्ष पर अधिक जोर देकर ब्रह्मज्ञान 
और आत्मज्ञान की आवश्यकता प्रमाणित की गई है। आगे चलकर धर्म की 
इन वाह्य और आतरिक प्रवृत्तियो के समन्वय का भी प्रयत्न किया गया। 
परंतु जहाँ इन दोनों पक्षों के समन्वय और सामजस्य का प्रयत्न किया जा 
रहा था, वहाँ गौतम बुद्ध ने इन-दोनो का विरोध करके एक लछौकिक धर्म की 
व्यवस्था की जिसमे कर्मकाड का घोर विरोध था, साथ ही उपनिषदो के 
ब्रह्मज्षान और आत्मज्ञान की भी उपेक्षा की गई थी। यह मानव-आचरण 
ओर जीवन का धर्म था, वह पुरुषार्थ और कम का मार्ग था। अभी तक इन 
सभी धामिक प्रवृत्तियों मे मानव-हुदय का सम्पक नही हो सका था, केवरू 
बृद्धि (ज्ञान) और क्रिया (कर्म ) इन्ही दो को प्रधानता दी गई थी। इसी 
समय एक ऐसी धार्मिक प्रवृत्ति का उदय हुआ जो अद्भुत और अभूतपूर्व थी। 
इस प्रवृत्ति मे कमे-काड के प्रति कोई आस्था न थी, ब्रह्मज्ान और आत्मज्ञान 
के प्रति कोई आकर्षण न था और साथ ही बौद्धों के सेवा, दया और प्रेम 
के धर्म से पूर्ण सतोष भी न था। इसमे भगवान के प्रति दृढ आस्था 
थी, उनकी दया, करुणा और भकक्‍्तवत्सरूता पर पूर्ण विध्वास था और 
उनसे व्यक्तिगत निकट संबध स्थापित करने की उत्कट इच्छा थी। यह 
व्यक्तिगत हृदय का धर्म था जिसे विद्वानों ने भक्ति-धर्म की सज्ञा प्रदान 
की है। 

इस भक्ति-धर्म का कब और कैसे उदय हुआ, इसका निश्चित ज्ञान नही 
है, परंतु इसकी सर्वप्रथम स्पष्ट व्याख्या श्रीमद्भागवदगीता मे मिलती है 
जहाँ स्वयं भगवान्‌ वासुदेव श्रीकृष्ण ने ज्ञान और कर्म के साथ ही साथ भक्ति 
का उपदेश किया था। परन्तु जिस भक्ति-धर्म ने एक विस्तृत जन आंदोलन 
का रूप घारण किया, वह भगवद्गीता का ज्ञान-कमं-समन्वित भक्तियोग 

न था, वरन्‌ नारद भवित-सूत्र तथा भागवत का विशुद्ध भक्ति-मार्ग था।' 
इस विशुद्ध भक्ति-भावना का वास्तविक स्वरूप जिसने सर्वप्रथम साधारण 
जनता को आक्ृष्ट किया, वह आलवार कवियो का मधुर गान था। दक्षिण 
भारतके तमिल प्रान्त मे ईसा की सातवी शताब्दी से लेकर दसवी शताब्दी तक 
लगभग तीन सो वर्षो के लम्बे समय मे एक के बाद एक कवि-गायक पैदा होते 
गये। वे मदिर-मदिर मे धमकर अपने दष्टदेव की मूति के सामने आनंद- 
विभोर हो काव्य-रचना करते और गाते रहते थे। इनमे कितने शैव भी थे और 
कितने वैष्णव । वैष्णव कवि-गायको मे बारह विशेष रूप से प्रसिद्ध हुए और 
उन्ही बारह कवि-गायको को आलवार की संज्ञा प्रदान की गई। वे जाति- 
बहिप्कृत तथा शूद्रों को भक्ति का उपदेश करते थे और उनमे कितने ही स्वयं 
जाति-बहिप्कृत थे। इन्ही आलवारो के मधुर सगीत मे सबसे पहले विशुद्ध 
भक्ति-भावना प्रस्फूटित हो उठी थी, जिसने आगे चलकर मनीषियों और 
शास्त्रज्ञ विद्वानों को भी आक्ृप्ट किया।* नाथ मुनि, यामुनाचाय और रामा- 
तुजाचायय भी इन आलवारो से बहुत प्रभावित हुए थे। इस भवित-भावना ने 
विद्वानों को भी आह्ृष्ट किया इसीलिए इसका भी शास्त्र बनना आवश्यक हो 
गया और हृदय की एक मधुर भावना को लेकर कितने तत्वों का चिन्तन प्रारम्भ 
हो गया, शास्त्र बनने लगे, सहिताएँ लिखी जाने लगी, पुराणो की सृष्टि हुई, 
न जाने कितने खडन-मडन प्रारम्भ हो गये। नारद भक्तिसूत्र मे एक सूत्र है 





१. नारद ने भक्ति को 'स्वयंप्रमाण' माना है। यह भक्ति, ज्ञान और 
कम से स्वतंत्र है, पूण शांति और पूर्ण आनंद इसकी दो विशेषताएं है। 

२. १२ आलवारों के नाम इस प्रकार हैं: पायगर, भतत्त्‌, पेयार, 
तिबमलिसाइ, दाठकोप अथवा नम्मालवार मधुर कवि, कुलशेखर, पेरियर, 
अन्दल, तोः्दरिपोद्धि, तिरुप्पतर, तिरूमंगाह। इनमें अंदल स्त्री थी। 

३. नश्माल्वार की कृतियों तमिल प्रांत में देव के सम/न श्रद्धा की दृष्टि 
से देखी जात॑ हैं। नाथ मुनि नग्मालवार के दिध्य कहे जाते है जिन्होंने 
क्षालवारों के,४००० पदों का संग्रह किया था। 

वादों दृवलूम्ब्य.' अर्थात्‌ भक्त को वाद-विवाद नहीं करता चाहिए, परतुर 
इसी भक्ति को लेकर कितना वाद-विवाद उठ खडा हुआ उसकी कोई सीमा 
नही । कवि की एक सरल सुदर भावना लेकर दाशनिको ओर धर्माचार्यो ने एक 
वृहत्‌ आन्दोलन आरभ कर दिया जो धर्म के इतिहास मे भक्ति आदोलन के 
ताम से प्रसिद्ध है। 
भव्ति-धर्म के प्रमूख आचाय॑ श्री रामानुज थे जिन्होंने गकराचाय के 
अद्देतवाद का खडन कर इसे एक ठोम दाशनिक भूमि पर लाकर प्रतिष्ठित 
क्िया। उनके पद्चात माध्वाचायं, विष्णस्वामी और निम्बाक ने अपनी 
दाश निक विशेषताएँ प्रदर्शित की, परन्तु मूलरूप मे उन सभी ने एक भक्ति- 
धर्म को' स्वीकार किया। इस प्रकार यह भक्तति-धर्म क्रश अधिक प्रचार 
पाने छूगा। दक्षिण भारत मे पूर्ण प्रभुत्व स्थापित कर छेने के बाद इस 
भक्तति-घम ने उत्तर भारत की ओर अपनी विजय-यात्रा आ।रम्भ की। निम्बाक 
ने दक्षण से आक र भगवान कृष्ण की लीला-भूमि ब्रज मे जयना दारद्र स्थापित 
किया। उन्ही से प्रभावित होकर जयदेव ने बारहबी शताब्दी के अत मे 
गीत गोविन्द! की' अभर रचना की । निम्ब।क की शिप्य-परम्परा से साववेन्द्र- 
पुरी और ईश्वरीपुरी तथा अंत में चेतन्य महाप्रश ने ब्रत्र ओर बगाऊ मे 
रन की धारा उमडा दी। इसी' प्रकार दक्षिण से दी।क्षत होकर स्वामी 
राम:नंद ने काशी को अपना केद्ध बनाथा और उनके बारह शिप्य-मडली ने 
मश्यदेश में भक्वि-धर्म का यू प्रच।र किया। ।वेष्णुस्थामी की शिप्य- 
परम्परा में वल्लभाचाय ने हज-मडल को अपना केन्द्र वनाया और परिचम 
भारत में भक्ति की मब्र धारा प्रवाहित कर दी। इस प्रकार दक्षिण से 
प्रारम्भ होकर यह भक्ति-धम क्रमश भारत के कोने-कोगे में फेठ गया। 
उत्तर भारत में भक्ति धर्म को अपने विकास-पथ पर दो प्रमुख प्रवत्तियों 
से मंघव लेना पडा था। एक था शक राचाय का अ््टतवादी ज्ञान-मार्ग जो 
समस्त भारतवर्ष मे पडित-समाज मे मान्य था और जिसने घोद्ध धर्म जैसे 
विस्तृत और विशाल धर्म को जड से उख्ाड दिया था। यह अद्देतवादी ज्ञान- 
मार्ग उपनिषदों का ब्रह्मज्ञान ही था' जिसे शकराचाये को अद्भुत प्रतिभा ने 

अत्यन्त स्पष्ट और तक सगत बना दिया था। दूसरा नाथ सम्प्रदाय का हठ- 
योग सागे था जो बौद्धों के ताजिकवाद और वज्ञयान शाखा के आधार पर 
एक प्रचलित मार्ग बन' गया था। इससे सम्पूर्ण उत्तर भारत प्रभावित हो 
रहा था। इस मार्ग के प्रमुख आचारय मछदरताथ (मत्स्येन्द्र नाथ) के 
शिप्य गोरखनाथ (गोरक्षनाथ) थे, जिसका अभाव बहुत दूर तक फैला हुआ 
था। महाराष्ट्र के प्रमुख सत ज्ञानेश्वरी गीता के रचयिता ज्ञानेश्वर इन्ही की 
शिप्य-परपरा में थे, पजाब मे पुरन भक्त गो रखनाथ का शिष्य था, गौड देश 
के राजा गोपीचद और उनकी माता मयनावती गोरखनाथ के गुरुभाई 
हालीकपाव (जालबरनाथ ) के शिष्य थे। भर्तृहरि जैसा कवि और यशस्वी 
राजा भी गोरखनाथ से प्रभावित हुआ कहा जाता है। कथाओ मे ऐसा भी 
प्रसिद्धि है कि मध्य बुग का अबे-कल्पित वीर-तायक आल्हा भी गोरखनाथ 
का शिप्य था। उत्तर भारत के अह्विजों मे इस योग का खूब प्रचार था। 
ईथा की बारहवी और तेरहवी शताब्दी मे जो विजेता मुतलमान उत्तर 
भारत ने फैल रहे थे उनमें भ, इस योग का प्रचार फैल रहा था। प्रतिद्ध 
मुसलमान यात्रा इव्नवतृता, जिसने महम्मद तुगलक के शासन-काल सन्‌ 
१३३४ में भारत-यात्रा की थी, लिखता है कि उस समय योगियों का 
बहुत प्रभाव था। उनके अलौकिक चमत्कारों का वर्णन करते हुए वह 
लिखता है: 

“योगीजन भी बडे-बडे अद्भूत काय कर डाछते है। कोई-कोई तो कई 
मास पय न्‍त बिना कुछ खाए-पिए बसे ही रह जाते है, और कोई-कोई घरती 
के भीतर गइढे मे वेठकर ऊपर से चिनाई कराकर वायु के लिए केवल एक रंघ्र 
छडवा देते है। वे वाई मास तक, कुछ लोगो के अनुसार पूरे वर्ष भर, इसी 
प्रकार से रह सकते है। 

“मजौर (मगलौर) नामक नगर मे मुझे एक ऐसा मुसलमान दिखाई 
दिया जो इन्ही योगियों का शिष्य था। यह व्यक्ति एक ऊँचे स्थान पर ढोल 
के भीतर बठा हुआ था। पचीस दिन पयेन्‍्त तो हमने भी इसको निराहार 
और बिना जलूपान के यो ही बेठे देखा परन्तु इसके पश्चात्‌ वहाँ से चले 

आने के कारण फिर हमको पता न चला कि वह और कितने दिन इस 
प्रकार उपवास करता रहा।” 

इसी प्रकार और भी योगियो के चमत्कार की बाते उस यात्री ने विस्ता र- 
पृ्वक लिखी है, जिनसे पता चलता है कि मुसलमान लोग भी इस योग से 
प्रभावित हो रहे थे । ऐसा था वह योग-मार्ग जिससे भक्ति-धर्म को सघ्प लेना 
पड़ा । अद्वेतवाद और हठयोग के अतिरिक्त बगाल मे तात्रिक उपासना और 
शावत-धर्म का बडा प्रचार था। पच मकारो की साधना का वह उनमत्त 
मार्ग बड़ा ही घृणित था। भक्ति-धर्म को उससे भी सघर्ष कछेना पडा था। 
चे तन्‍य महाप्रभु ने बगाल मे भक्ति-धर्म का डका बजाया। 

उत्तर-भा रत मे भक्ति-धर्म ने अद्वेतवादी ज्ञान-मार्ग, हठयोग तथा तंत्र--- 
इन तीनो मतो के सम्पर्क मे आकर तीन भिन्न स्वरूप धारण किये। गिरि- 
श्ंग से उतरने वाली स्नोतस्विनी अपने प्रवाह-पथ मे जिस प्रकार भिन्न-भिन्न 
भू-खंडो के सम्पर्क से भिन्न-भिन्न स्वरूप धारण करती है--पव॑तों से उतरते 
समय नि र के रूप मे गिरिप्रात को मुखरित करती जाती है, घने जंगलो मे 
आँख मिचौनी खेलती हुई वक्राकार मार्ग से चक्कर काटती चलती है; और 
समतल भूमि-खड मे आकर प्रशस्त मार्ग पर धीरे-धीरे बहती हुई कमल, 
सेवार तथा छोटी-बडी लहरियो मे शोभा पाती है, उसी प्रकार भक्ति की 
सरस स्रोतस्विनी ने भी तीन भिन्न स्वरूप धारण किये। ज्ञान के उच्च गिरि- 
अ्वृंग के सम्पक में आकर इस भक्ति-धारा ने सगण लीलारूपी निर्झर का रूप 
घारण किया जिसमे मर्यादा-पुरुषोत्तम भगवान्‌ राम तथा नटनागर 
श्रीकृष्णचद्र की सगुण लीला के सरस मधुर गान ने समस्त मध्यदेश को 
मुखरित कर दिया। एक ओर गुसाई तुलसीदाग के भगवान्‌ राम अपनी 
माया-स्वरूपा सीता से कहते 

सुनहु प्रियात्रत रुचिर सुसीला । मै कछ करव छलित नर छीछा ।। 

तुम पावक महे करह निवासा । जब लौ करहँ निभाचर नासा॥ 

दूसरी ओर सूरदास के बाल गोपाल बिना किसी से कुछ कहे ही अपनी 
ललित बाल-लील। दिखा रहे है: 

हरि अपने अधगे कछ गावत। 

तनक तनक चरनन सों नाचत, मनहीं मर्नाह रिझावत ॥। 

बॉह उंचाइ काजरी-धौरी गैयन टेरि बुलावत॥ 

कबहेँक बाबा नन्‍द बुलावत, कबहुँक घर में आवत॥ 

माखन तनक आपने कर ले तनक बदन में नावत। 

कबहेँ चित॑ प्रतिबिम्ब खम्भ मे छवनी लिए खवावत॥ 
दुरि देखति जसुमति यह लीला, हरख अनन्द बढावत। 
सूर स्याम के बाल-चरित ये नित देखत मन भावत॥ 


दूसरी ओर योग-मार्ग के गहन कानन' से चक्कर काटती हुईं यह भक्ति-धारा 
संत कबीर की अटठपटी बानी ' में फूट पडती है : 


पिया मिलन की आस रहो कब लौ ख़री। 
ऊँचे नहिं चढि जाय, मने रूज्जा भरी॥ 
पॉव नहीं ठहराइ चढ गिर गिर पहरूँ। 

फिरि फिरि चढउऊं सम्हारि, चरन आगे घरूँ॥ 
अंग-अग थहराइ तो बहु बिधि डरि रहूँ। 
करम-कपट मग घेरि तो भ्रम मे परि रहेँ॥ 
बारी निपट अनारि ये तो झीनी गेल है। 
अटपट चाल तुम्हारि मिलन कस होइ है॥ 
छोरो कुमति विकार, सुमति गहि छीजिये। 
सतगृरु शब्द सम्हारि, चरत चित दीजिये॥ 
अन्तर पठ दे खोल दब्द उर लावरी। 
दिल बिच दास कबीर, मिले तोहि को बावरी ॥ 


ओर बंगाल प्रान्त के शाक्त-धर्म एव तंत्र-प्ृम्मत पच्र मकारो के स्थूल 
लौकिक जीवन के सम्पर्क मे आकर यह भक्ति-बारा समतलर मैदान में बहने 
बाली शैवाल-रजिता मदगामिनी सरिता की भाति जयदेव, चडीदास और 
विद्यापति के पदों में कितनी सरस और मब्र हो उठी है। इन पदों मे लौकिक 

जीवन की वह मधुर झकार है, घरेल स्नेह और प्रणय का वह परिचित वाता- 
वरण है जो सहसा दृष्टि को म्‌र्ध कर देता है। विद्यापति का एक पद देखिए : 
सेखि है की पुछसि अनुभव मोय। 
सोइ पिरीत अनूराग बखानइत तिरू नूतन होइ॥ 
जनम अवधि हम रूप निहारक नयन न तिरपित भेला। 
सोइ मधुर बोल श्रवनहि सून लों श्रुति पथ परसन गेला ।। 
कत मधु जामिन रभसे गमाओलो ना बुझलो कंसन केली । 
लाख लाख जुग हिय हिय रखलो तौउ हिय जूडन न गेली ।। 
कत विदग्ध जन रस अनुगमन अनुभव काह न पेख। 
विद्यापति कह प्रान जडाइत लछाखे न मीछक एक॥। 
एक ही भक्ति धारा के ये तीन स्वरूप एक दूसरे से कितने विझण और विचित्र 
है। गुसाई तुलसीदास के राम की ललित नर छीलछा देखकर मग्ध होने की 
वस्तु है। वह इतनी मर्यादापूर्ण और महत्‌ है कि उस पर देवता बन्द के फूल 
ही बरसा करते है, ऋषि-मुनियो के मुख से धन्य-धन्य की वाणी मुखरित होती 
रहती है ओर वेद तथा ब्राह्मण वदना करते नही थकते। बेचारे तुच्छ मानवों 
के लिये तो दास्य भाव की भक्ति करते के अतिरिक्त और कोई चारा ही नहीं 
रह जाता । गुसाई तुलसीदास ने भक्ति और सगृण छीला का अतिशय मर्यादित 
रूप उपस्थित किया। बात यह थी कि वे बडे ज्ञानी और पडित थे, शास्त्र, 
पुराण, दर्शन सबके पूर्ण ज्ञाता थे, इसीलिये उनके विनय के पदों तथा 
सगुण-लीछा के कथा-प्रसगो मे मर्यादा का बहुत अधिक ध्यान रखा गया है। 
सूरदास की क्ृष्णलीला मे यद्यपि मर्यादा की इस सीमा तक पहुँचने का प्रयास 
नही है, फिर भी उसमे मर्यादा का भाव अवश्य है और वह उसी सीमा तक 
है जिससे ललित नर-लछीला करने वाले भगवान्‌ कृष्ण ईश्वर नही बनते, वरन्‌ 
मानव ही रहते हैं। इसके विपरीत कबीर और विद्यापति की भक्तति में न लीला 
का भाव है न विनय का, वहाँ तो भगवान्‌ उनका अत्यन्त निकट प्रेमी' है 
जिसकी प्रेम की ही मर्यादा है, प्रेम की ही छीला है, प्रेम का ही विनय है। 
परतु कबीर और विद्यापति की भक्ति-भावना में इतनी समानता होने, 

पर भी उनकी मनोवृत्ति मे बहुत अधिक अंतर है। कबीर का जब अपने 
प्रेमी से मिलन होता है, तब उस आनंद का वर्णन करते हुए कवि गा 
उठता है* 


गगन गरजि बरसे अमी, बादर गहिर गँभीर। 
चहेँ दिसि दमके दामिनी, भीजे दास कबीर॥ 


यह आनद कुछ अद्भूत-सा है जो सहसा समझ में नहीं आता। गंगे के: 
गूड के समान ही यह अनिव चनीय है। परंतु जब विद्यापति इसी आनद का 
वर्णन करते हुए गा उठते है 


आजू्‌ रजनी हम भाग्ये पोहायनु, पेखनु पिय मुख चन्दा। 
जीवन यौवन सफल' करि माननु, दस दिस भो निरद्धदा॥ 
आज्‌ हम गेह गेह करि माननु, आज मोर देह भेला देहा। 
आज्‌ विही मोर अनुकूल होयछ, टूटल सबहु सदेहा॥ 
सोइ कोकिल अब राखहि डाकठउ, लाख उदय करु चन्दा। 
पॉच बान अब लाख बान हनू, मलय पवन बहु मन्दा॥। 
अब सो न जबहु मोह परिहोयत, तबहु मानव निज देहा। 
विद्यापति कह अरूप भागि नह धनि धनि तुआ नव नेहा॥ 


तब उनका यह आनन्द हमारी समझ में आ जाता है, वह नि्वेचनीय हैं; 
वह ऐसा सुख है जिसमे चिडिया-रन-बसेरा के समान कंकड पत्थर का छोटा 
सा घर अपना घर जान पडता हैं और अंत में चिता की अग्नि में जल 
जाने वार यह नश्वर शरीर अपना शाश्वत शरीर जान पडता है। यह वही' 
सुख है जैसा कवि प्रसाद' ने लिखा हैं 

मिल गये प्रियतम हमारे मिल गये। 

यह अलस जीवन सफल अब हो गया।। 

कौन कहता है जगत है दु.खमय 

यह सरस ससार सुख का सिन्धु हैं, 

इस हमारे और पिय के मिलन से, 
स्वयं आकर मेदिनी से मिल रहा॥ 


और यह वही सुख है जिसके सम्बन्ध में जायसी ने लिखा है कि : 
होतहि दरस परस भा लोना; धरती सरग भयहु सब सोना। 
कबी र का आनन्द जितना ही अश्पष्ट और रहस्यपूर्ण है, विद्यापति का संयोग 
सुख उतना ही स्पष्ट और तीत्र है। इसी प्रकार अपने परम प्रिय के विरह में 
व्याकुल होकर जब कबीर कह उठते है: 
बिरह-कमडल कर लिए वेरागी दोउ नेन। 
मॉगत दरस-मधूकरी, छके रहे दिन रेन॥ 
तव इस विरह में उस तीज वेदना के दशशन नही होते जो विद्यापति के विरह 
में ध्वनित होता है: 
सखि है हमर दुखनय नहि ओर। 
इ भर बादर माह भादर सून मन्दिर मोर |॥। 


भक्ति के ये तीनो भिन्न स्वरूप हमें मी रॉ मे एक ही स्थान प र मिल जाते 
है। एक ओर गुसाई तुलसीदास और सूरदास के विनय के पदो में अपना 
कंठ मिला कर मीरा उसी धुन मे गा उठती है: 


राम नाम रस पीजे मनुआ राम नाम रस पीजे। 
तज कुसग सतसग बेठ नित' हरि चरचा सुण छीजे॥ 
काम क्रोध मद लोभ मोह क्‌, चित से बहाय दीजे। 
मीरा के प्रभु गिरधर नागर, ताहि के रंग में भीजे॥ 


अथवा हरि तुम हरो जन की भीर।॥टेक ॥। 


द्रोषपी की लाज राख्यो तुम बढायों चीर॥ 
भक्‍त कारन रूप नरहारिं धरधों आप सरीर। 
हरिनकस्यप मार लीन्हो धरवों नाहिन धौर।॥इत्यादि॥ 

दूसरी ओर सूरदास के क्ृष्ण-लीलछा के पदों से समानता करती' हुई वे लीला 
के पद गा उठती है .--- 


कमल दल लोचना तेने कंसे नाथ्यो भुजंग। 
पैसि पियाल काली नाग नाथ्यो फण फण नितं करन्त ॥। 
कूद परयो न डर॒यो जल माही और काहू तहिं संक। 
मीराँ के प्रभु गिरधर नागर, श्री वृन्दावन चन्द॥ 


अथवा छडोॉड़ो लंगर मोरी बहियाँ गहो ना। 
मै तो नार पराये घर की, मेरे भरोसे गूपारू रहो ना॥ 
जो तुम मेरी बहियाँ गहत हो, नयन जोर मोरे प्राण हरो ना । 
वृन्दावन की कुज गली में, रीत छोड अनरीत करो ना॥ 
मीरोॉके प्रभु गिरधर नागर, चरण कमल चित टारे टरोना ॥ 


तीसरी ओर कबीर और रैदास के निर्ुण पदो मे रस की धारा उमडती हुई 
मीरों गा उठती है -- 


भज मन चरण केवल अविनासी। 

जेताइ दीसे बघरनि गगन बिच, तेताइ सब उठि जासी। 

कहा भयो तीरथ ब्रत कीन्हे, कहा लिए करवत कासी॥ 

इस देही का गरब न करना, माटी में मिल जासी। 

यो ससार चहर की बाजी, साझ पड्चाँ उठि जासी ॥|इत्यादि ॥ 


अथवा सखी री मै तो गिरधर के रग राती टेक ॥। 
पँंचरग मेरा चोला रगा दे, मै झुस्मट खेलन जाती। 
झुरमट में मेरा साई मिलेगा खोल अडम्बर गाती॥ 
चदा जायगा सुरज जायगा जायगा धरण अकासी। 
पवन पाणी दोनो ही जायेंगे, अटल रहे अविनासी॥ 
सुरत निरत का दिबला सँजाले, मनसा की कर बाती। 
प्रेम हटी का तेल बना के, जला करे दिन राती॥ 
की 

जिनके पिय परदेस बसत है, लिखि लिखि भेजे पाती। 
मेरे पिय मो माहि बसत है, कहें न आती जाती ॥इत्यादि॥ 


चौथी ओर मीरा चंडीदास, विद्यापति तथा नरसी मेहता के मधुर भाव की 
भवित की अभिव्यंजना करती हैं: 


तुम्हरे कारण सब सुख छोडया, अब मोहि क्यू तरसावों। 
बिरह विथा लागी उर अदर सो तुम आय बुझावों।। 
अब छोड़याँ नहि बने प्रभू जी, हँस कर तुरत बुलावो | 
मीराँ दासी जनम जनम की, अग सूँ अग लगाओ॥ 


अथवा कानुड़े न जाणी मोरी पीर, 
बाई हूँ तो बाल कुंवारी रे, कानुड़े न जाणी मोरी पीर ॥टेक॥ 
जल रे जमना अमे पाणीडागया तां, बाहुछा कानुडे उडाड्या आझां नीर; 
उढ़यां फर-र र र र२ र रे; कानुड . . . १॥ 

वृल्दा रे बन माँ वा ले राम रच्यो छे सोल से गोपीनाँ तारण्याँ चीर, 

फाट्याँ चर रर रर रर रे; कानुड़े . . .॥२॥ 

हूं वरणा गी कान्हा तमारारे नामनी रे, कानुडे मायों छे अमने तीर 

वाग्याँ अर रर रररर रे; कानुडे; ..॥१॥ 

वाई मीरोॉ के प्रभु गिरधर तागर, कानुडे वाली ने फेंकी ऊँचे गीर; 

राख उड़े फर रर रर रर रे; कानुडे . . .॥४॥ 


[ अर्थात्‌ कन्हैया या मेरे प्रेम और विरह की पीडा को नही जानता और 
नही जानता मेरे कुमारी के प्रेम को। हम यमूना नदी से जल लाने के लिए 
गई थी; वहाँ कन्हैया ने जल के छीटे उछाल कर हमें भिगो दिया। हमारे 
प्रियतम कन्हैया ने वृन्दावन में रासछीछा रची और सोलह सौ गोपियों के 
परिधान खीचे और उनके खीचने से हम लोगों के वस्त्र चर-चर करके फट 
गए। हे कृष्ण मैं तुम्हारे नाम के पीछे पागल हो गई हूँ तुमने वाण चलाकर 
मुझे वेध दिया और वे वाण मेरे हृदय में घुसते ही जा रहे हैं। ] 

भक्ति के इन स्वरूपो के अतिरिक्त एक चौथा स्वरूप भी है। सागर के 

समीप पहुंच कर उस अनत महासागर में विलीन होने की प्रबकू उत्कठा जो 
नदी' की जल-धारा मे दिखाई पडती है वह प्रबल आवेग ही जल-धारा की 
प्रमुख विशेषता है। यह वेग तो धारा मे निरतर विद्यमान रहता है परतु महा- 
सागर के पास पहुंच कर उसका वेग अत्यन्त तीत्र हो उठता हे। भक्ति का यह 
प्रबल आवेग, अपने प्रियतम से मिलने की यह प्रबलरू उत्कठा, जितनी तीत्र 
मीरा के पदो में मिलती है, उतनी और किसी भी भक्‍त और कवि के पदों में 
नही मिलती | बात यह है कि अपने प्रियतम के जितना समीप मीरा पहुँच 
गई थी, उतना और कोई भक्त नही पहुँच सका था। इसीलिए यह आवेग, 
यह उत्कठा भी मीरोँ मे तीक्षतम है। केवल एक उदाहरण पर्याप्त होगा :--- 

मैं हरि बिनि क्यू जिऊ रे माइ। 

पिय कारण बौरा भई, ज्यूँ काठहि घुन खाइ। 

ओऔखद मूल न सचरे, मोसि लाग्यो बौराइ। 

इस प्रकार मीरॉबाई के पदो मे उस युग की' सभी प्रमुख भावनाओं की 

अत्यन्त सुन्दर व्यजना मिल जाती है। मीरा भक्ति-युग की प्रतिनिधि कवि 
है। यह प्रतिनिधित्व कितना महत्वपूर्ण और व्यापक है, इसका कुछ आभास 
इसी से मिल सकता है कि बगाल से लेकर ग्‌ जरात' तक और पंजाब से छेकर 
काशी तक एक अतिविस्तुत भूमि-ख ड मे जितनी भी प्रकार की भक्ति-भावनाएँ 
प्रचलित थी, लगभग उन सभी भावनाओ की एक ही अत्यत सुदर अभि- 
व्यजना मीरा के पदों मे मिलती है। यह सच है कि मीरा के पद सख्या 
मे बहुत ही कम है, अतएव, प्रत्येक भक्ति-भावना पर उनके अधिक पद नहीं 
मिलते, परतु जो भी थोड पद उपलब्ध होते है, प्रभाव और सौन्दय मे वे किसी 
से पीछे नही रहते। 


२ 


भक्ति-धर्मं के इतिहास मे, हम पहले ही देख चुके है कि भक्‍तो के दो 
विशिष्ट सम्‌दाय थे, एक तो कवि गायको का, दूसरा आचार्यो का। आलवार 

कवि-गायक थे और रामानुज, मध्व, विष्णुस्वामी तथा निम्बा्क आचाय॑ थे। 
आलवारो के अतःप्रदेश के भक्ति-भावना का उल्लास, प्रेम और भक्ति का 
अदम्य आवेश, उसकी धारा के समान फूट निकला था; उसमे सहजोद्वेक 
था, भाव-प्रवणता और था एक तीज आवेग जो सभी बाधाओ को ठेलता 
हुआ निरन्तर आगे ही बढता गया। परन्तु आचार्यो के दार्शनिक चिन्तन में 
इस प्रकार का कोई आवेग नही था, उसमें तक था, विवाद था और था 
मस्तिष्क का मथन और आलोडन | रूपक की भाषा में कहा जा सकता है कि 
आलवारों का गान पहाडी नदी की भाँति सहज और स्वछद था और 
आचार्यो के सिद्धात इजीनियरो की बनाई प्रशस्त राजमार्ग की भांति एक नहर 
थी जो उस नैसगिक धारा से निकालकर जनता के शुष्क और नीरस हृदयों 
को अभिसिचित करने के लिए बनाई गई थी। एक और ज्ञान-विज्ञान की 
बाधाओ को ठेलकर हृदय का उल्लास निश्नेरिणी की जल-धारा की भाँति 
उमड़ पड़ा था तो दूसरी ओर यह हृदय का उल्लास ज्ञान-विज्ञान की सीमाओं 
मे बाँध कर साधारण जनता के उपयोग के लिए संचित किया गया था। 
उत्तर भारत मे जिन कवियों और आचार्यो ने भक्ति की सरलधारा प्रवाहित 
की थी उनमे भी स्पष्ट दो बर्ग थे। आचार्यो मे स्वामी रामानद और महाप्रभु 
वलल्‍लभाचाय तो विशद्ध आचाये थे जिन्होने वाद और तक से, उपदेश और 
निदेश से, शिक्षा और दीक्षा से लोगों को भक्ति का उपदेश किया परंतु, 
चैतन्य महाप्रभू कवि गायक श्रेणी के आचार्य थे, जिन्होंने अपनी भक्ति- 
भावना के आवेश से जनता को आक्ृष्ट किया था। इसी प्रकार भक्त 
कवियो मे भी स्पष्ट दो वर्ग थे। एक वर्ग विशुद्ध कवि-गायको का था और 
दूसरा वर्ग आचार्यो का। जयदेव, चंडीदास, विद्यापति और मीराँबाई अपनी 
भक्ति-भावना के उल्लास मे रस की धारा उमडाने वाले विशुद्ध कवि गायक 
थे और गुसाईं तुलसीदास, कबीर और नददास भक्ति-धर्म का मार्ग प्रशस्त 
करने वाले कवि-आचाये थे, विशुद्ध कवि-गायक नहीं । एक मध्य श्रेणी अंधे 
कवि सूरदास की थी जो वास्तव में कवि-गायक थे परंतु संसर्ग-दोष से उन्हे 
आचायंत्व भी करना पड़ा। 

भक्त कवियों में प्रमुख कवि आचार्य गोसाईं तुलसीदास थे जिन्होंने 
'कलि-कुटिल-जीव-निस्ता र-हित' एक ऐसे 'मानस' की व्यवस्था की जिसके 
एक अक्षर के उच्चा रण-मात्र से सभी पाप धुल जाते थे। यह सच है कि राम- 
चरित मानस के आरभ मे ही गोसाई जी ने स्पष्ट शब्दों मे लिख दिया है कि:--- 
“स्वान्तः सुखाय तुलसी रघुनाथ गाथा भाषा निबंध मति मजुल मातनोति” 
परन्तु बाल-काड मे राम-कथा प्रारम्भ करने के पहले जो अति विस्तृत भूमिका 
दी गई है उसे पढ़कर कोई भी नही कह सकता कि यह कथा केवल स्वान्तः 
सुखाय, लिखी गई थी। सच तो यह है कि जनता को राम-भव्ित के प्रति 
आक्ृष्ट करने का जितना सफल प्रयास रामचरित-मानस मे मिलता है उतना 
शायद ही और कही मिल सके । कथा और प्रसग से, तक और बुद्धि से, प्रतीत 
और प्रमाण से, उपदेश और निदेश से, जितनी प्रचार भी सम्भव था, गुसाईं 
तुलसीदास ने राम-भक्ति को सबसे अधिक सहज, सुलभ और फलदायक 
प्रमाणित किया। भक्ति-भावना का मार्ग प्रशस्त करने वाले वे एक अत्यन्त 
सफल कवि आचाय थे। ऊपर जिस रूपक का निर्देश किया गया है, उसकी 
भाषा में कहा जा सकता है कि जनता के लिए राम-भक्ति को सुलभ बनाने 
बाले मानस के रचयिता तुलसीदास एक सफल इज्जीनियर थे। राम की 
भक्ति-धारा को उन्होंने जिस कौशल से अपने रामचरित-मानस में बाँधा है, 
उसका पुरा विवरण मानस-रूपक मे मिलता है। कवि के शब्दो मे ही देखिए : 

सुमति भूमि थल हृदय अगाघू । वेद पुरान उदधि घन साधू॥ 

बरखहि राम सुजस बर बारी । मघ्र मनोहर मगलकारी॥ 

लीला सगुन जो कहहि बखानी । सोइ स्वच्छता करइ मल हानी ॥। 

प्रेममगति जो वरनिव जाई । सोइ मधुरता सुसीतलूताई॥। 

सो जल सुक्ृत सालि हित होई । राम भगत जन जीवन सोई॥ 

मेत्रा महि गत सो जल पावन | सलिल श्रवन मग चलेउ सुहावन॥। 

भरेझ सुमानस सुथल थिराना । सुखद सीत रुचि चारु चिराना॥ 

सुठि सुन्दर संवाद वर, बिरचे बुद्धि विचार। 
तेइ एहि पावन सुभग सर, घाट मनोहर चारि।॥ 

सप्त प्रबंध सुभग सोपाना | ग्यान नयन निरखत मन माना॥ 
रघुपति महिमा अगुनत अबाधा । वरनव सोइ वर बारि अगाघा॥ 
राम सीय जस सलिल सुधा सम । उपमा बीचि' बिलास मनोरम || 
पुरइनि सघन. चारु चौपाई। जुगुति मंजु मनि सीप सुहाई॥ 
छद सोरठा सुन्दर दोहा | सोइ बहु रंग कमल कुल सोहा॥ 
अरथ अनूप सुभाव सुभासा। सोइ पराग मकरद सुबासा॥ 
सुकृत पुज मजुल अलि माला । ज्ञान विराग विचार मराला॥। 
धुनि अवरेव कबित गन जाती । मीन मनोहर ते बहु भाँती ॥ इत्यादि॥ 


इस प्रकार मनोहरघाट से बंधे सप्त-सोपान-संयुक्त निर्म ल-जल कमल, मुक्ता, 
मीन और मराल से सुशोभित एक परम पवित्र निष्कलपष मानस की व्यवस्था 
करना तुलसीदास जेसे कवि-इजीनियर का ही कौदल है। इसी कारण 
तुलसीदास भक्तियुग के सबसे बडे कवि-आचाय है। परन्तु मीरॉबाई ने इस 
प्रकार का कोई कौशल नही दिखाया। वे एक विशुद्ध कवि-गायिका थी; 
उनकी भक्ति-भावना नैसगिक जलरू-धारा के समान स्वच्छद भाव से प्रवाहित 
हुई है। जिस प्रकार गूसाई तुलसीदास भक्तियुग के सबसे बडे कवि-आचाय॑ 
है, उसी प्रकार मीरा उस युग की श्रेष्ठतम कवि-गायक है। 


यहाँ सूर, तुलसी, कबीर और मीरा का एक तुलनात्मक विवेचन अप्रा- 
संगिक न होगा । जेसा कि पहले लिखा जा चुका है स्रदास और तुलसीदास ने 
ज्ञान के गोरव-गिरिश्वुग पर भक्ति की सरस धारा उमडाई थी अतएव 
उनकी कविता मे भक्ति और ज्ञान का संघर्ष स्पष्टरूप से मिलता है। जनता 
को भक्ति की ओर आक्षष्ट करने के लिए भक्ति को ज्ञान से, सगणोपासना को 
निर्गुणोपासना से श्रेष्ठ प्रमाणित करने की परम आवश्यकता थी । तुलसीदास 
ने इस समस्या को पौराणिक ढग से सुलझाया। राम-चरित-मानस में न जाने 
कितनी बार भक्त को ज्ञान से श्रेष्ठ बतलाया गया है। कितनी बार तो स्वयं 
परब्रह्म परमेश्वर स्वरूप भगवान्‌ रामचन्द्र ने अपने श्रीमुख से ही भक्ति की 
श्रेष्ठता घोषित की है। उत्तरकाड मे वे स्वय कहंते है कि :--- 


आलोचना खंड १३०३ 


भगतिवत अति नीचहु प्रानी । मोहि प्रान सम अस मम बानी ।' 
और लक्ष्मण को ज्ञान तथा भक्ति का उपदेश करते हुए वे कहते है; 


जाते वेगि द्रवोी मै भाई। सो मम भगति भगत सुखदाई। 
सो सुतंत्र अवरूम्ब न आना | तेहि आधीन ज्ञान विज्ञाना॥ 


ज्ञान और विज्ञान सबको भगवान राम ने अपनी भक्ति के अधीन बतलाया। 
इसी प्रकार उत्तरकाड मे गुरु, ब्राह्मण, पुरवासी, बन्धुगण तथा मुनि-समाज के 
सामने भगवान्‌ ने उपदेश करते हुए कहा था : 


ज्ञान अग्रम प्रत्यूह अनेका | साधन कठित न मन महेँ टेका॥। 

करत कष्ट बहु पावे कोई | भगति हीन मोहि प्रिय नही सोऊ॥। 

भगति सुतंत्र सकल सुख खानी । 
और अत मे भक्ति की विशेषता बतलाते हुए कहा था : 

कहहु भगति पथ कवन प्रयासा । जोग न मख जप तप उपवासा ॥। 


साराश यह कि भक्ति-मार्ग अत्यन्त सरल है; इसमे न योग साधना पड़ता है, 
न यज्ञ करना पडता है, न जप तप का काम है, न उपवास का। परन्तु भक्ति 
की सबसे बडी विजय सती-मोह प्रसग मे दिखाई गई है जो गूसाई तुलसीदास 
की अपनी सूझ है। इस प्रसग मे सती ज्ञान की प्रतीक है और शिवजी भक्ति 
के। लीलाप्रिय भगवान्‌ राम को सीता के वियोग में विकल देखकर सच्चे 
भकक्‍त शिव जी तो पुलकित हो उठते है, परंतु ज्ञान की प्रतीक सती के हृदय में 
कितनी ही शकाएँ उठती है: 
ब्रह्म जो व्यापक विरज अज, अकल अनीह अभेद। 
सो कि देह घरि होइ नर, जाहि न जानत वेद॥ 
विष्ण्‌ जो सुर हित नर तनु धारी : सोउ सर्वज्ञ जथा त्रिपुरारी। 
खोजइ सो कि अज्ञ इव नारी। ज्ञानधाम श्रीपति असुरारी॥ 


और इन शंकाओ से प्रेरित होकर जब वह राम की परीक्षा लेने जाती है, 
तब उसे अपने ज्ञान की तुच्छता का बोध होता है और फिर शंकर द्वारा परि- 

त्यक्त होकर, पिता द्वारा अपमानित होकर उसे अपना शरीर भस्म करना 
पड़ता है। इस प्रकार ज्ञान और भक्ति के संघर्ष मे ज्ञान पराजित ही नही 
होता उसे अपना अस्तित्व ही मिटा देना पड़ता है। सती जब दूसरा अवतार 
धारण करके गौरी के रूप मे जन्म लेती है तब वह भी शिव जी की ही भांति 
भवत है, ज्ञानी नही । इस प्रकार एक पौराणिक कथा के रूप मे तुलसीदास ने 
ज्ञान का मूलोच्छेद ही कर डाला। 

दूसरी ओर सूरदास ने भी ज्ञान के ऊपर भक्ति की विजय दिखाई, जो 
भागवत की परम्परा मे होते हुए भी कवित्वपूर्ण और सुदर है। सूर ने भक्ति 
की प्रतीक गोपियों को समझाने के लिये ज्ञान के प्रतीक उद्धव को ला खड़ा 
किया और इस प्रकार भक्ति और ज्ञान का सघर्ष दिखलाकर भक्ति की विजय 
दिखाई। यह विजय तक की विजय नही थी जैसी कि शकराचार्य ने अपने 
प्रतिदृवन्द्रियो पर प्राप्त की थी वरन यह भावना की विजय थी। तक की दृष्टि 
से भक्ति और ज्ञान मे कोई संघर्ष ही नही । ज्ञान और भक्ति का अंतर स्पष्ट 
करते हुए सच्चे कवि-हृदय सूर ने उद्धव से कहलवाया है: 


हो इक बात कहत निर्गुन की बाही मे अटकाऊँ। 
वे उमडी वारिधि तरंग ज्यों जाकी थाह न पाऊँ।॥। 


भक्ति-भावना समुद्र की एक तरंग के समान है जो अचानक ही उठकर तद- 
प्रांत जो' जलमय कर देती है। उसकी कोई सीमा नहीं कोई थाह नही, 
कोई आदि नही, कोई अत नही । एक बार जग जाने पर वह कोई अपराध 
नही मानती। दूसरी ओर ज्ञान एक ऊँचे पव॑त के समान है, उच्च, गम्भीर 
और गहन। ज्ञान के गहन मार्ग पर चलने वाले उद्धव भक्ति के इस सरल 
आवेग से अविभूत हो गये, यही भक्ति की सच्ची' विजय थी। कवि-हृदय 
सूर ने भक्ति की ऐसी कवित्वपूर्ण विजय दिखाई है कि हृदय मुग्ध हो 
जाता है। 

' परंतु मीरॉ को ज्ञान से कोई मतरूब ही नहीं। वह भक्त थीं, अतएव 
भक्ति के अतिरिक्त अन्य किसी भी वस्तु से उनका कोई सम्बन्ध न था, संघर्ष 


आलाचना खड १०५ 


ते था, देष न था ईर्ष्या न थी। भक्ति को ज्ञान से श्रेष्ठ समझकर तो उन्होंने 
भक्ति की नही थी, इसीलिए भक्ति को ज्ञान से श्रेष्ठ प्रमाणित करने की उन्हें 
कोई आवश्यकता ही न पडी। जिस समय उद्धव गोपियों के पास श्रीक्षष्ण 
का संदेश लेकर आए उस समय मीरा की गोपियो ने कोई तक नही किया, 
कोई उपालम्भ नही सुनाया, केवल अपने अंतरतम की पीडा सरलतम शब्दों 
में प्रकट कर दिया: 


अपण करम को वो छे दोस कारक दीजे रे ऊधो॥ अपणे ० ॥टेक ॥। 

सुणियों मेरी बगड पडोसण, गेले चछत लागी चोट । 

पहली ग्यान मान नहि कीन्हों मै ममता की बाँधी पोट ॥। 

मै जाण्यू हरि नहि तजेगे, करम लिख्यो भलि पोच। 

मीरों के प्रभु हरि अविनासी, परो निवारो नी सोच ॥ 
[मीराबॉई की पदावली, पद स० १८४ पू० स० ८७] 


मीरों की गोपियों ने मीरा की ही भांति कुछ समझ बूझ कर तो प्रेम और 
भक्ति की नही थी; वह प्रेम और भक्ति तो रास्ते चलछते अचानक चोट लग 
जाने जैसी बात थी, उसके कारण यदि विरह व्यथा सहनी ही पडी तो दोष 
केवल अपने कर्म का है। भक्ति की मीरॉ ने कितनी सुदर व्याख्या की है--- 
गेले चलत लागी चोट।” जीवन-पथ पर चलते हुए यह जो अचानक हृदय 
की चोट-सी रूग गई है उसे ज्ञान से श्रेष्ठ किस प्रकार कहा जा सकता है। 
इसीलिए मीरा ने केवल अपने चोट का, अपनी व्यथा का ही वर्णन किया; 
ज्ञान से उसकी तुलना न की। इतना ही नही उस अनंत विरह-व्यथा से 
व्याकुल होकर कभी तो ये प्रेम करने की ही मनाही करना चाहती है। अपने 
गिरघर नागर से उपालम्भ-स्वरूप उन्होंने कहा भी है:-- 


जो मैं ऐसा जाणती रे, प्रीत कियाँ दूख होइ। 
नगर ढिढोरा फेरती रे, प्रीत करो मत कोइ॥ 


सर और तुलसी ने भक्त को ज्ञान से श्रेष्ठ प्रमाणित किया तो कबीर त्त 

भक्ति को योग और बाह्म आचारो से श्रेष्ठ बतछाया। योगियों का उपहार 
करते हुए वे कहते है:-- 


मन न रंगाए, रंगाए जोगी कपडा। 

आसन मार मदिर मे बढठे, ब्रह्म छाडि पुजन छागे पथरा॥ 
कनवा फडाय जोगी जटवा बढौले, दाढ़ी बढाय जोगी होइ गैले बकरा। 
जगल जाय जोगी धुनिया रमौले, काम जराय जोगी होइ गेले हिजरा॥ 
मथवा मुडाय जोगी कपडा रंगौले, गीता बाँच के होइ गेले लबरा। 
कहहि कबीर सुनो भाई साधो, जम दरबजवा बॉधल जेबे पकड़ा ॥ 


यह डॉट-फटकार केवल फटकार ही नही है, इसके पीछे मन रंगाने' के प्रति 
जो उत्कट विश्वास और दृढ आस्था है, उसकी उपादेयता और श्रेष्ठता में 
जो अटल विश्वास है वही कबीर की कविता की जान है। कबीर भक्ति को 
सभी मार्गों मे सुलभ और श्रेष्ठ मानते है। और उसीका उपदेश करते है, 
परतु उनका ढग न सूर जेसा कवित्वपूर्ण है न तुलसीदास जैसा पौराणिक, 
वह खडन-मडन की प्रकृति से पूर्ण एक सुधारक जसा ढंग है, जिसमे व्यंग्य 
और उपहास की मात्रा' कुछ आवश्यकता से अधिक हो गई है। फिर भी 
उनकी उक्तियों में बल है और है आत्मविद्वास। सतो की समाधि से श्रेष्ठ 
अपनी भक्ति की सहज समाधि का वे किस निह॑न्द्रता से वर्णन करते है :-- 


सतो, सहज समाधि भरी । 

साँइ ते मिलन भयो जा दिन तें, सुरत न अत चली॥ 
आँख न मूदू, कान न रूँधू, काया कष्ट न घारूँ। 
खुले नन मैं हँस हंस देखू, सुन्दर रूप निहारूँ॥ 
कहूँ सो नाम सुनू तो सुमिरन, जो कछ करूँ सो पूजा। 
गृह उद्यान एक सम देखूँ, भाव मिटाऊँ दूजा॥ 
जहूँ जहँ जाऊं सोइ परिकरमा, जो कछ करूँ सो सेवा। 
जब सीऊंँ तब करूँ दंडवत, पूज और न देवा ॥इवत्यादि ॥ 


९५ 

परंतु मीरा को योग से, बाह्य आचारों से किसी से भी हेष नही, किसी से 
घृणा नही। जिससे लगन लागी है उससे मिलने के लिए वे सब कुछ करने 
को तैयार है। जिससे उनका मन रंग गया है, उससे मिलने के लिये यदि 
कपड़ा रंगना पडे, पत्थर पूजना पडे, आसन मानर पडे यहाँ तक कि काशी 


में आरा से घड़ भी चिरवाना पडे तो भी कोई आपत्ति नहीं। इसीलिए तो 
वे कहती है :-- 


बाल्हा मैं बेरागण हूँगी हो। 

जी जी भेष म्हारो साहब रीझे सोइ सोइ भेष धरूँगी हो ॥ 
और अपने गिरधर नागर को संबोधित करके वे कहती है :--- 

ऐसी रूगन' लूगाय' कहाँ तू जासी। 

तुम देख्यों बिन कल न पडत है, तलफ तरफ जिय जासी॥ 

तेरे खातर जोगण हूँगी, करवत लेगी कासी। 

मीराँ के प्रभु गिरधर नागर, चरण कमल की दासी॥ 


मीरॉ ने अपनी भक्ति मे इस सीमा तक आत्मसमर्पण कर दिया था कि 
किसी मत अथवा मार्ग से उन्हें कोई राग था न देष। अपनी सिद्धि प्राप्ति 
के लिये वे कोई भी मार्ग स्वीकार करने को तैयार थी--ज्ञान, योग और कमे- 
काड किसी के प्रति उपेक्षा का भाव उनमे न था। आखिर ये सभी मार्ग 
तो उन्ही के पास पहुँचने के लिये है फिर किसी के प्रति घृणा क्‍यों ? जिस 
मार्ग से प्रियतम के देश तक पहुंचने को सुविधा हो मीराँ उसी को स्वीकार 
करने को प्रस्तुत है। परकीया, साधना से लेकर योग-साधना तक सब 
साधना उन्हें स्वीकार है। वे लिखती है :-- 


चला वाही. देस' प्रीतम पावाँ, चला वाही' देस। 
कहो कुसुम्बी सारी रेगवा, कहो तो भगवा भेस ॥। 
कहो तो मोतियन माँग भरावाँ, कहो छिटकावाँ केस । 
मीरा के प्रभु गिरधर नागर, सुनियों विरद नरेस॥ 

यह जो कर्म-काड और हठयोग, ज्ञान और भक्ति मार्गों की सकीणंताओ 
को दूर हटाकर मीरा केवल अपने गिरधर नागर के प्रति आसक्त है, यह उन्ही 
जैसे उदार कवि-हृदय की विशेषता है। जिस युग मे भक्तगण ज्ञान, योग 
और करम-काड की निन्‍दा कर अपने मार्ग-विशेष की ,श्रेष्ठता प्रमाणित करने 
में ही भपने कवि-कर्मं की सफलता समझते थे, उसी युग में समस्त संकीर्णे- 
ताओं का उल्लंघन कर विशुद्ध भक्ति-भावना का आदश उपस्थित करना 
मीराँबाई के ही बॉट में पड़ा था। 


रे 


भक्ति काव्य और साहित्य की सब से बडी विशेषता यह थी कि वह जीवन 
से बहुत निकट था। यो तो जीवन और साहित्य का इतना घनिष्ठ सम्बन्ध है 
कि साहित्य का जीवन के निकट होना उसका आवश्यक गुण है, कोई विशेष 
गुण नहीं, परंतु मध्यकालीन' भारतीय साहित्य के लिये यह सामान्य नहीं 
विशेष गूण ही मानना चाहिए। जहाँ पठन-पाठन और शिक्षा का अधिकार 
कुछ विशेष वर्णों के लिये ही स्‌रक्षित था, जहाँ आचार और व्यवहार में, 
जाति-जाति मे, वर्ण-वर्ण मे, मनृष्य-मनुष्य में भेद-भाव की स्पष्ट रेखाएँ 
खिची हुई थी वहाँ साहित्य का जीवन के साथ निकट सम्बन्ध हो ही केसे 
सकता था। फिर जब से साहित्य-शास्त्र ने साहित्य और काव्य को प्रभावित 
करना प्रारम्भ किया और जब से साहित्य-शास्त्र पर भी व्याकरण, दर्शन 
और न्याय शास्त्र की छाया पडने लगी तबसे केवल सहृदय ही काव्य के अधि- 
कारी माने जाने रंगे, शेष व्यक्तियों का काव्य में प्रवेश अनधिकार चेष्टा 
समझी गई। इसका फल यह हुआ कि साहित्य जीवन से निरंतर 
दूर ही होता गया। ऐसे वातावरण मे भक्ति साहित्य का जीवन के अत्यंत 
निकट होना उसकी प्रमुख विशेषता समझी जायगी। ब्रंगारू और मिथिला 
प्रात में वेष्यव कवि जीवन के निकट अवश्य पहुँच गये थे परन्तु वे भी जीवन 

के इतना निकट नहीं पहुँच सके जितना मध्यदेश के महाकवि सूर-तुलसी, 
मीरा और कबीर पहुंच सके थे। बात यह थी कि भक्त होते हुए भी वे 
कविगण नायिका-भेद की परम्परा से एकदम मुक्त न हो सके थे, परन्तु 
सूर, तुलसी, मीरा और कबीर उस परम्परा से एकदम मुक्त थे। इनमें 
मीरा और कबीर तो सभी साहित्यिक परम्पराओं से मुक्त थे। 

गूसाई तुलसीदास ने सम्पूर्ण हिन्दसमाज को रामचरित-मानस का 
विषय बनाया। क्षत्रिय जाति मे प्रसिद्ध रघुवंश में जन्म लेकर मर्यादा पुरु 
षोत्तम भगवान्‌ राम ने त्रेलोक्य-विजयी महापराक्रमी दुरनत राक्षसराज 
रावण, कुम्भकर्ण, मेघनाद, कबंध और विराध प्रभृति का ही वध नही किया, 
गो-ब्राह्मणो का प्रतिपालन भी किया; वशिष्ठ और विश्वामित्र, अति और 
अगस्त, सुतीक्षण और वाल्मीकी आदि महषिगणों को अपने शील धर्म से 
प्रसन्न कर उनके स्नेहभाजन भी बने; महाराज दशरथ और विदेहराज 
जनक के सत्य धर्म की रक्षा भी की, सूग्रीव और विभीषण, जामवत और 
जटायु से मैत्रीधर्मं का निर्वाह भी किया; निषाद और हनुमान की सेवा ग्रहण 
की, शवरी पर विशेष क्ृपाकर उसका आतिथ्य' स्वीकार किया; जनकपुर 
के' निवासियो और वन-यात्रा करते समय मार्ग मे ग्राम-वधुओ को अपने 
शील सौन्दय्य से म्‌ग्ध किया, और माता, बंघु, पत्नी तथा प्रजा सबसे 
सम्‌ृचित शीव धर्म का निर्वाह कर वे हिन्दू समाज के आदर्श और आराध्य' 
बने । सच तो यह है कि गूसाई तुलसीदास ने सम्पूर्ण हिन्द-समाज को “राम- 
मय कर दिया। 

सूरदास ने सम्पूर्ण हिन्दू जाति को नही केवल गोकुल गाँव के एक छोटे 
से समाज को लिया। गो, गोप और गोपियों के बीच मनमोहन ह्याम ने 
जो रस की धारा उमडाई, वह केवल गोकुल तक ही सीमित न रह सकी, 
वरन्‌ समस्त भारत उस रस में निमग्न हो गया। अंधे कवि सूरदास की दृष्टि 
उस व्यापक समाज की ओर नही गई जहाँ गुसाई तुलसीदास ने अपने भगवान्‌ 
राम को प्रतिष्ठित किया था, परन्तु गोकुल गाँव' के सरल और सरस जीवन 
में ही सूर ने कुछ ऐसा माधुयं भर दिया कि मुसलमान कवि रसखान भी 

उस सरल जीवन पर तीनो लोको का राज्य निछावर करने को प्रस्तुत हो 
गया था। 

मीरा ने न तो हिन्दृनल्समाज को लिया, न गाँव अथवा घर के एक 
छोटे से समाज को। उस कवि-गायिका का क्षेत्र एक व्यक्ति तक ही सीमित 
रहा और उस व्यक्ति-विशेष के भी केवल विरह-निवेदन की ओर मीरा की 
विशेष रुचि रही। इस सीमित दृष्टिकोण ने जहाँ उनकी व्यापक भक्ति 
भावना को क्षति पहुँचाई, वहाँ भावों की गहराई मे मीरा अद्वितीय प्रमा- 
णित हुई। उन्होंने समस्त राष्ट्र और जाति को, गाव और घर के सरल 
समाज को राममय और क्ृष्णमय नही किया, परंतु गिरघरनागर के प्रेम मे 
उन्मत्त अपने व्यक्तित्व को ही इतना ऊँचा उठा दिया कि उनके मधुर संगीत 
पर, उनके एक-एक पद पर केवल हिन्दू समाज ही नही मानव मात्र मुस्ध हुए 
बिना नही रह सकता। साराश यह कि जहाँ गुसाई तुलसीदास ने सम्पूर्ण 
हिन्दूु-समाज को 'राममय' कर दिया, सूर ने गो, गोकुछ और ग्रोपियों को 
श्रीकृष्मणय बनाया वहाँ मीरा ने व्यक्ति-व्यक्ति के हृदय में आध्यात्मिक 
प्रेम की लौ जलाई। 


डे 


जीव और ब्रह्म का सम्बन्ध भारतीय दाशनिक चिन्तन की एक प्रमुख 
समस्या रही है। उपनिषद्‌ काल के ऋषियो ने इस सम्बन्ध मे बडा गम्भीर 
चिन्तन और मनन किया था और अंत में वे इस निष्कर्ष पर पहुंचे थे कि वस्तुतः 
प्रमात्मा और जीवात्मा एक ही है उनमे कोई अंतर नहीं। इसी विचार- 
धारा का ताकिक विकास करते हुए जगद्गुरु शकराचाय ने अद्वेतवाद का 


१. या लकुटि अरु कामरिया पर राज तिहूँ पुर को तजि डारों। 
आउठहुं सिद्धि नबी निधि को सुख नन्‍द की गाय चराय बिसारौ । 
कोदिन ह्‌ कलधोत के धाम करील के कुरजन ऊपर वारों। 
रसखान कहे इन आँखिन ते ब्रज के बन बाग तड़ाग निहारों ॥ 

प्रतिपादन करके यह मत स्थिर किया था कि वास्तव में जीव और ब्रह्म 
अभिन्न है-- गिरा अरथ जल बीचि सम, कहियत भिन्न न भिन्न।--और 
यह जो प्रकट और प्रत्यक्ष भिन्नता दिखलाई पड़ती है, वह माया के कारण 
है। माया के आवरण से आच्छादित होकर जीव ब्रह्म से विलग हो जाता है। 
माया के इस आवरण ने निराकार को साकर, निर्भूण को सगुण, असीम को 
ससीम और अनंत को सात बना दिया है। जो ज्ञानी है, जिन्हे निर्रण और 
निराकार असीम और अनत का आकर्षण विशेष है, वे इस माया के आव- 
रण को स्वीकार करना नही चाहते, इसे वे भ्राति मानते है, अज्ञान समझते 
है। स्वप्न मे अनुभव किए गए सुख और दुःख जेसे असत्य है, यह माया 
जगत भी ठीक वैसा ही है। इसीलिए ज्ञानी पुरुष इस माया के आच्छादन 
को भेद कर ब्रह्म मे विलीन हो जाना चाहते है। परन्तु जो ज्ञानी नहीं हैं, 
जिन्हें निर्रुण और निराकार असीम और अनत के प्रति विशेष आकर्षण 
नही है, वरन्‌ इस सगुण और साकार थ्राणी के प्रति जिनमे मोह और ममता 
है वे इस माया के आवरण को सत्य मानकर उसे स्वीकार करते है; वे ब्रह्म 
मे विलीन होना नही चाहते, ब्रह्म का सान्निध्य प्राप्त करना हीं उनका चरम 
उद्देश्य होता है। भागवत पुराण मे इस आवरण विरहित ब्रह्म को कवित्व 
की भाषा मे पुरुष की और माया के आवरण मे आच्छादित जीव को लज्जा 
के आवरण मे रहने वाली नारी की सज्ञा दी गई है। ब्रह्म पुरुष है, और जीव 
नारी और इसी आधार पर माधुयेभाव की भक्ति की प्राण-प्रतिष्ठा हुई है 
हिन्दी साहित्य-ससार मे मीरॉबाई माधुये-भाव की भक्ति की 

प्रतीक है। मीरा को अपने नारीत्व का पूर्ण ज्ञान है, अपने लज्जा के आव- 
रण के प्रति मोह है। उस आवरण-विरहित ब्रह्म की श्रेष्ठता स्वीकार करती 
हुई भी वे अपना आवरण छोड़ना नही चाहती। भागवत की प्रसिद्ध चीर- 
हरण-लीला का वर्णन करती हुई वे कहती हैं :-- 

झट झो मेरो चीर, मोरारी, मोरारी रे झट दो मेरो चीर। 

के मेरों चीर कदम चढ़ बैठों, मै. जल बीच उघाड़ी। 

ऊभ्ती राधा अरज करत है हो चीर दीवों गिरघारी। 


११२ मीरॉबाई 


प्रभु तोरे पॉव परूगी। 
जे राधा तेरो चीर चहत हो, जल से हो जा न्यारी। 
जल से न्यारी काना कभवे न होवगी, तुम हो पुरुष हम नारी। 
लाज मोहँ आवत भारी॥ 
तुम तो कुबर नदलाल कहावो, मै ब्रजभान दुलारी। 
मीरॉ के प्रभु गिरवर तागर, तुम जीते हम हारी। 
चूरन पर जाउँ बलिहारी॥। 

[वृहत काव्य दोहन, भाग ७, मीरों के पद नं ० ११२] 
आवरण-विरहित ब्रह्म-रूपी पुरुष मुरारी की जीत हुई और माया के आवरण 
से आच्छादित जीव-रूपी नारी राधा ने अपना पराजय स्वीकार किया, परंतु 
उस जीव का भी कितना अटल निश्चय है जल से न्यारी' काना कभुवे न 
होवुगी तुम हो पुरुष हम नारी; राज मोहँँ आवत भारी।” नारीत्व की 
मर्यादा का कितना सुदर चित्रण है। 

यही नारीत्ब की मर्यादा मीरा की भक्ति और कवित्व का मूल रहस्य है। 
जीव की नारी-भावना को लेकर और भी कितने कवियो ने माधुये-भाव की 
भक्ति-धारा प्रवाहित की है, परन्तु उन कवियों ने नारीत्व' की मर्यादा का 
ध्यान नही रखा, नारी जीवन की पवित्रता और महानता का चित्र उपस्थित 
नही किया। उन्होने केवल उच्छुखल नारी-प्रकृति का ही चित्र उपस्थित 
किया। उन कवियों मे लगभग सभी के सभी पुरुष थे, इसी कारण सम्भवतः 
उन्होंने नारी-जीवन की पवित्र मर्यादा का निर्वाह नहीं किया, परल्तु उनमें 
जो स्त्री कवि भी हुई है, उन्होने भी परम्परा के वशीभूत होकर नारी-प्रकृति 
की पवित्रता और मर्यादा का ध्यान नही रखा। मीरॉबाई ने उस परम्परा की 
अवहेलना कर नारी-जीवन की जो एक मर्यादा स्थापित की, वह भारतीय 
साहित्य में अद्वितीय है। वृन्दावन में गौएँ चरानेवाले मुरलीधर श्याम से वे 
वे प्राथना करती है: 
मने चाकर राखो जी, मने चाकर राखो जी। 
चाकर रहसू बाग रूगासू, नित उठ दरसण पासूं। 

बिन्द्राबन की कुज गलिन मे, तेरी छीला गासू॥ 
चाकरी मे दरसण पाऊँ, सुमिरण पाऊँ खरची। 
भाव भगति जागीरी पाऊं, तीनो बाताँ सरसी ॥ 
मोर मुकुट पीताम्बर सोहै, गल बैजन्ती माला। 
बिन्द्राबन मे धेनु चरावे, मोहन मुरली वाला॥ 
हरे हरे नित बन्न बनाऊँ, बिचबिच राखू क्यारी। 
सॉवरिया के दरसण पाऊँ, पहर कुसुम्भी सारी॥ 
जोगी आया जोग करण क्‌, तप करणे सनन्‍्यासी। 
हरी भजन क्‌ साधू आया, बिन्द्रावन के बासी ॥! 
मीरा के प्रभु गहिर गंभीरा सदा रहो जी धीरा। 
आधी रात प्रभु दरसण देहै, प्रेम नदी के तीरा॥ 


[मीरॉबाई की पदावली, पद स० १५४, पु० ७४-७५] 


नारी ने पुरुष से चाकरी माँगते हुए उसके उद्यान मे मालिन बनने की प्रार्थना 
की। इसमे उसको कितने ही लाभ थे। अपने प्रियतम की भ्रिय वस्तु को 
सेमालने और सजाने का रुचिर कार्य, फिर प्रातःकाल फूल अपित करते समय 
स्वामी का दर्शन, अवकाश के समय उद्यान के हरे-भरे कुजो में घम-घम 
कर प्रियतम की' लीकाओ का सुमधूर गान, उनके लिये नई-नई क्यारियां 
सजाना, नए-नए फूछ खिलाना और अंत मे कुसुम्भी सारी पहन कर साँव- 
लिया का दशेन पाना--कितने अलभ्य छाभ है। कुसुम्भी सारी पहन कर 
सॉवलिया' के दर्शन पाने की लालूसा अपने प्रियतम पुरुष को आकर्षित 
करने के लिये नही है, वह तो केवऊ अपने सतोष के लिये है, अपनी सहज नारी 
प्रकृति की तृप्ति के लिए है। बगाल के कवीन्द्र रवीन्द्र ने इसी सहज नारी- 
प्रकृति का चित्रण करते हुए अपने एक गीत में लिखा है -- 

“ओ मा | आज राजकुमार हमारे द्वार पर से ही निकलने वाले है, इस 
प्रात काल भे जपना नित्य का आवश्यक कार्य कस कर रूकती हूँ। मुझे मेरा 
केश वाधना तिद्याजों, आज में कौन-सा वस्त्र धारण करूँ, यह बतलाओ। 

८ 


११४ मीरावाई 


मा! मेरी ओर आश्चयं-चक्रित होकर क्‍या देख रही हो * 
मै अच्छी तरह जानती हूं दि वे राजकुमार मेरे वतायन की ओर एक 
बार भी दृष्टिपात न करेगे; वे निरमिप भात्र मे ही भर दृष्टि-गथ से दूर बचे 
जाएँगे, केवल वोणा की निरतर क्षीण होती हर स्वर-धारा ही बहत दूर पे 
सिसकती हुईं मेरे पास तक आ सकेगी। 
“परन्तु राजकुमार मेरे ही द्वार पर से जाएँगे और मैं उस समय अपने 
सुदरतम परिधाम में सुसज्जित रहूँगी। 
मीरा ने इसी सहज नारी-प्रकृति का जो भावमय चित्रण किया है वह 
कितना सरल है फिर भी कितना मधुर। नारी का पुरुष के प्रति जो एक 
स्वाभाविक आकर्षण है वह केवल एक आकपंण मात्र है, एक कृतृहल है 
जिसमे किसी वासना का लेश नही, कोई कामना नही, जो स्वच्छंद होने पर 
भी पवित्र है। इसी स्वच्छद और पवित्र नारी-भावना से मीरों अपने गिरधर 
नागर का दर्शन करना चाहती है। फिर यह बाग लगाने की चाकरी' मीरों 
जैसी नारी को ही शोभा देता है। जो असख्य अनगिनत नारियो का एक ही 
पुरुष है, जिसकी श्रद्धा और सेवा के लिए लक्षावधि नारियाँ अपनी भिन्न-भिन्न 

भावनाओ से प्रस्तुत है, वहाँ यह प्रेमपूर्ण भावष्रवण चाकरी कितनी अद्भुत 

और अपूव्व है। मीरों ने ही पहले-पहल इस प्रेमपूर्ण चाकरी की कत्पना की थी 

और उनके साढे तीन सो वर्षो बाद बगार के कवीन्‍न्द्र रवीन्द्र न सम्भवत. 

उन्ही से प्रभावित होकर इस चाकरी को वरण किया था। वे लिखते है: 

सेवक--मेरी राजरानी ! अपने सेवक पर दया करो। 

राजरानी--सभा विसर्जित हो गई और मेरे सभी सेवक चले गये। तुम 
इतनी देर मे क्यो आए ? 

सेवक--जब आप सभी से छट्टी पा ज़ाती है, तभी तो मेरी सेवा का समय 
होता है। मै यह जानना चाहता हूँ कि आपके अतिम सेवक के लिए 
कौन-सा कार्य बच गया है। 

राजरानी--जब इतनी देर हो गई तब तुम किस कार्य की सम्भावना 
करते हो ” 

सेवक---मै अपने अन्य कार्य छोड़ दूँगा। मै अपनी कृपाण और बर्छी धूल मे 
फेकता हूँ। मुझे दूर राजदरबारो मे न भेजिये, मुझे किसी नवीन 
अभियान पर जाने की आज्ञा न दीजिये, वरन्‌ मुझे अपने पुष्पोज्ञान 
का साली बनाइये। 

राजरानी--उद्यान मे तुम कौन-सा कार्य करोगे ? 

पेवक---आपके अवकाश समय की सेवाएँ। आप प्रातःकाल जिस दूर्वादल 
के कोमल पथ पर पद संचार करती है मै उसे हरा-भरा रखूगा, जहाँ 
आपके कोमछ श्रीचरणो से दलित होने की कामना वाले पुष्प आपके 
चरणो का विनययुकत स्वागत करेगे। 

रवीन्द्र अपनी अधिष्ठात्री देवी के माली होना चाहते है और मीराँ अब 
गिरधर नागर की मालिन। करा, सगीत और नाटकीय' गृणो में रवीद का 
यह गीत अद्वितीय है परन्तु भावो की कोमछता और सहज मधुरता मे मीरां दे 
इस पद की कोई तुलना ही नही है। स्वच्छद और पवित्र नारी-प्रकृति हे 
उल्लास का यह मधुर संगीत हिन्दी साहित्य की अमूल्य निधि है। 

जीवात्मा को नारी का रूपक मी रॉ के अतिरिक्त अन्य भक्‍तो और कवियों 
ने भी दिया है, परन्तु उन सभी ने जीवात्मा को नारी का रूपक मात्र माना, 
जीवात्मा को नारी स्वीकार नही किया। इसका कारण यह था कि नारी के 
प्रति उनमे श्रद्धा और विश्वास का अभाव था। जिप प्रकार गुसाई तुल्सीदाग 
ने कामी पुरुषो की नारी के प्रति आसक्ति से भगवान्‌ राम के प्रति अपनी 
आसक्ति की तुलना की है, परन्तु वे स्वयं कामी पुरुषो की नारी-आसकित को 
घ॒णा की दृष्टि से देखते थे, उमी प्रकार राम को बहुरिया' कत्रीर ने रूपक की 

१. कार्माह तारि पियारि ज़िमि, लोभिहि प्रिय जिमि दास । 

त्यों रघुवीर निरन्तर श्रिय लछार्गाह मोहि राव॥ 

दृष्टि से जीवात्मा को नारी का स्वरूप तो अवश्य दिया परन्तु स्वय नारी के 
प्रति श्रद्धालु न होने के कारण उसे नारी नही मान सके। नारी-जीवन के 
मुख्य दो पक्ष है--एक है उसका निबंल पक्ष, दूसरा सबल। नारी' का अबला- 
पतन और असमर्थता, अशौच और अज्ञानता, बाह्य कोमलता और आवरण 
उसके निबल पक्ष है; दूसरी ओर उसका विश्वास और निश्चल प्रेम, करुणा 
और क्षमा, घेये और कष्ट-सहिष्णुता उसके सबल पक्ष है। कवि प्रसाद ने 
'कामायनी' मे श्रद्धा से भी कहलाया है . 

यह आज समझ तो पाई हूँ, मै दुबंछता मे नारी हूँ। 

अवयव की सुदर कोमलता, लेकर मै सबसे हारी हूँ।॥ 

यह नारी का निबल पक्ष है। दूसरी ओर वही श्रद्धा जब कहती है: 

सर्वेस्व' समर्पण. करने की विश्वास महातरु छाया मे। 

चुपचाप पडी रहने की क्यो ममता जगती है माया मे ॥ 

इस अपंण मे कुछ और नही, केवल उत्सरग छलकता है। 

मै दे दूँ और न फिर कुछ लू, इतना ही सरल झलकता है।। 


तब वह नारी-जीवन के सबल पक्ष की ओर सकेत करती है। मध्यकालीन 
संत कवियों ने नारी-जीवन का केवल निबल पक्ष ही देखा था। देखिये 
कबीर का नारी के प्रति कंसा भाव है * 


चलो चलो सबही कहै, पहुँचे बिरला कोय। 
एक कनक औ कामिनी, दुर्गंग घाटी दोय॥ 
नारी की झाई पड़े, अधा होत भुजग। 
कबिरा तिनकी कौन गति, नित नारी के संग॥ 


इसी अश्वद्धा के कारण कबीर ने नारी की अज्ञानता, असमर्थता, अबलापन 
और उसके बाह्य आवरण को ही नारी का स्वस्व मानकर जीवात्मा पर 
केवल उन्हीं का आराप किया। नारी के आतरिक गुण--उसकी लरज्जा, 
करुणा, विध्वास और अटल प्रेम का आरोप करने का उन्हे ध्यान ही न 
रहा। अस्तु, जीवात्मा की अज्ञानता को लक्ष्य करके कबीर कहते है: 

जाग पियारी जब कासोवे। रेन गई दिन काहे को खोबे॥ 
जिन जागा तित ब।निक यव ते बोरों उ् सो बँवाया॥ 
पिथ तेरे चतुर, म्रख तू नारी। कत्रहु 8 पिय की सेज सवारी ॥ 


इसी प्रकार नारी को अगवा का आरोव करके ते जोवात्मा से कहलन 
वेते हे न 

मेरी चुनरी मे परि गयो दाग पिया। 

पाच तत्त की बनी चुनरिया, सोरह से बद लागे जिया। 

यह चुनरी मेरे मैके ते आई, ससु रा मे मनतुआँ खोय दिया। 

मलि मलि बोई दाग न छठा, ज्ञान को साबुन लाय' पिया। 

कहै कबीर दाग कब्र छटि है, जत्र साहब अपनाय लिया ॥ 


और नारी के अब्रलापन और अप्तमर्येता का ध्यान रख कर वे कहते है: 


मिलना कठिन है कैसे मिलौगी प्रिय जाय। 

समझि सोचि पग घरौ जतन से बार-बार डिय जाय।॥। 

ऊँची गल राह रप्टीली, पाँव नही 'ठहराय। 

लोक-लाज कुल की मरजादा, देखत मन' सकुचाय॥। 
नहर-बास बसौ पीहर मे, छाज तजी नहि जाय । 

अबर भूमि जहूँ महऊ पिया का, हम पे चइयो न जाय ॥ इत्यादि ॥ 


परंतु मीरों की तारोत् पर श्रद्धा थी, विद्वात था। इपीलिये उन्होंने नारी 
की अज्ञातता, अउमर्यता और अबहायत को' ओर ध्यान न देकर नारी का 
अटल प्रेम और विश्वास, सहनशीछरूता ओर त्याग देखा और प्रियतम के 
विरह में लज्जा को तिछाजलि देकर पिया के ऊंचे महू की ओर जाने का 
प्रथत्व नहीं किया, अभप्वार को प्रवतत नहीं दिखाई, वरत्‌ अपनी निश्चक् 
भक्ति, व्यया सहते की क्षमता और त्याग से भगवान को ही अपने निकट 
खीचने का प्रयत्न किया। विरह को व्यथा से व्याकुल होकर वे गा उठती 
है 

दरलस विन दूखन लागे नैन। 

जब के तुम बिछरे प्रभु मोरे कबहूँ न पायौ चेन।॥। 
सबद सुणत मेरी छतियाँ कॉपे, मीठे मीठे ,बैन। 
बिरह कथा कासूँ कहूँ सजनी, बह गई करवत ऐन॥ 
कल न परत पर हरि मग जोवत, भई छमासी रेण। 
मीरा के प्रभु कबरे मिलोगे, दुख मेटण सुख देण॥ 


इस कष्ट सहिष्णुता मे, इस व्यथा में कितना त्याग है, कितना आत्म-समपंण 
है, वह भी मीरा स्पष्ट रूप मे कह देती है: 


तुमरे कारण सब सुख छाड़्या अब मोह क्यू तरसावो हो। 
बिरह बिथा छागी उर अंतर, सो तुम आय बुझावौ हो॥ 
अब छोड़त नाहि बने प्रभू जी, हँसि करि तुरत बुलावौ हो । 
मीरों दासी जनम जनम की, अग से अग लगावोौ हो॥। 


विद्यापति तथा बगाल के वेष्णव कवियो ने भी जीवात्मा को नारी का 
_क दिया, परतु नारी जाति के प्रति उतकी भी श्रद्धा अधिक नही थी। 
वेष्णवो के प्रतिनिधि कवि और आचाय॑ रूप गोस्वामी के सम्बन्ध में कहा 
जाता है कि उन्होने मीरों से मिलना केवल इसलिए अस्वीकार किया था कि 
वे नारी थी। इसी कारण नारी का सहज सुदर चित्रण करने में वे वेष्णव 
कवि भी असमथ रहे। यद्यपि कबीर आदि सतो की भॉति नारी की अज्ञानता, 
अशौच और असमथ॑ता को ही उन्होने नारी-जीवन का सर्वस्व नही माना, 
परंतु वे भी नाथिका-भेद के लक्षण-ग्रन्थो मे वणित मान, अभिसार, पूर्वानुराग 
और विरह तक ही रह गए, नारी जाति के सरल विश्वास, अठल प्रेम और 
अद्भुत सहनणीछता का चित्र प्रस्तुत नही किया। अस्तु, विद्यापति जहाँ 
नायिका-भेद की परम्परा का अनुसरण करते हुए कहते है .-- 


नदक नदत कदमक तरू तरे घिरे घिरे मुरलो बजाउ। 
समय सकेत निकेतत बइसल बेरि बेरि बोल पठाउ॥ 

सामरी तोरा छागि अनूछन विकलरू मुरारि। 
जमुतक तीर उपवन उदवेगल फिर फिर ततहि निहारि। 
गोरस बेचन अवइत जाइत जनि जनि पूछे बनवारि॥ 


वहाँ मीरो ने इस परम्परा की पूर्ण अवहेलना कर नारी जाति के सहज स्वाभा- 
बिक गणो का ही चित्रण किया। अपने गिरधर के विरह से वे गा उठती है -- 


मै तो गिरधर के घर जाऊं॥टेक।॥। 

गिरधर म्हारो साँचों, देखता रूप लभाऊँ। 
रण पडे तब ही उठि जाऊँ, भोर गये उठि आऊँ।। 
रंण दिना वाके सँग खेल, ज्यू ज्यू वाहि रिज्लाऊँ॥। 
जो पहिरावे सोई पहिरूँ, जो दे सोई खाऊँ। 
मेरी उणकी प्रीत पुराणी, उण बिन. पलू न रहाऊँ।। 
जहाँ बेठावे तितही बैठ, बेचे तो बिक जाऊँ। 
मीरों के प्रभु गिरधर नागर, बार बार बलि जाऊँ।। 


मध्ययुग में जहाँ सतों और वेष्णव कवियों को नारी के प्रति इतनी 
अश्रद्धा थी, वहाँ आधुनिक महाकवि रवीन्द्रनाथ ठाकुर को नारी जाति के 
भ्रति अत्यधिक श्रद्धा है। एक गीत में वे लिखते है-- 

नारी तुम केवल भगवान्‌ की ही अद्भुत कृति नहीं, वरन्‌ मानवो 
की भी अद्भुत कृति हो, वे निरतर अपने अतरतम से तुम्हे सौन्दर्य की 
विभूति से विभूषित करते रहते है। 

“कविगण स्वणिम कल्पना के धागो से तुम्हारे लिए एक-जाल सा बुनते 
रहते है, चित्रकार निरतर तुम्हारे स्वरूप (बाह्य सौन्दर्य ) को अमरत्व 
प्रदान करते रहते है। 

“तुम्हे विभूषित करने, आच्छादित करने, तुम्हे अत्यधिक अतुलनीय 
बनाने के लिए सागर मुकता देते है, खान सुवर्ण और वमंतोद्यान अपने पुष्प 
प्रदान करते है। 

“मानव-हृदय की वासना ने तुम्हारे यौवन को सेव ऐश्वर्य प्रदान 

किया है। 
“तुम अर नारी हो और जद स्वप्न । 

नारी आधी तो पचतत्वों की बनी भौतिक मानवी है और आधी स्वप्न, 
इसीलिए इस नारीसे अभिसार करने स्वय भगवान्‌ को आना पडता है। कबीर 
तथा वेष्णव कवियों ने अभिसार का सारा काय-भार नारी पर ही रखा था, 
परतु रवीन्द्रनाथ को यह बात सच्य नही हुई | जो ईद्वर तथा मान दोनो की 
प्रिय सृष्टि है, उसे अपने नारीत्व की मर्यादा और लज्जा की तिलाजलि 
देकर अभिसार के लिए ले जाना उसका अपमान करना है, इसीलिए स्वयं 
भगवान्‌ ही इस नारी से अभिसार के लिए निकलते है। इतना ही नही, जब 
पुरुष ब्रह्म जीवात्मा नारी के प्रेम के आकर्षण से अभिसार के लिए उसके द्वार 
पर आ पहुँचता है तब भी नारी-सुलभ लज्जा से वह अपना प्रेम छिपा ले 
जाती है: 

“जब मेरी शैय्या-घर का दीप बुझ गया, मै प्रत्यपकालीन पक्षियों के 
साथ उठ बेठी। 

“मै अपने बिखरे अछकी पर एक नतन साछा डाले अपनी खुली खिडकी 
पर बैठ गई। 

“प्रभात के स्वाणिम नीहारिका में नवयुवक यात्री राजमार्ग से आया। 

“उसके गले मे मोतियो की माला थी और बाल सूर्य की किरण उसके 
मुकुट पर पड रही थी। यह मेरे द्वार पर आकर रुक गया और उत्कठित स्वर 
मे मुझसे पूछा, वह (प्रेमिका) कहाँ है? 

“लज्जा के कारण मै यह भी नही कह सकी कि वह मै ही हूँ, यात्री, वह 
मै ही हूँ।”' 

मीरा की नारी रवीन्द्रनाथ की नारी की भाँति आधी स्वप्न नहीं है, 
वरन्‌ वह सम्पूर्ण भौतिक नारी है; उसमे दुबछताएँ भी है और गुण भी। 
एक ओर तो वह नारीजनोचित भय से बादल देखकर ही डर जाती है; 

बादल देख डरी हो स्याम मै बादल देख डरी। 

दूसरी ओर उन्ही बादलो के गर्जन मे उसे अपने हरि के आने की आवाज 
सुनाई पड़ती है :-- 

सुनी हो मै हरि आवन की आवाज। 

म्हैल चढे मग जोऊँ मोरी सजनी, कब आवबे महाराज ॥ 
दादर मोर पपइया बोले, कोइल मधुरे साज। 

उमग्पो इन्द्र चहूँ दिसि बरसे, दामिणि छोडी लाज। 
धरती रूप नवा नवा धरिया, इंद्र मिल्ण के काज। 
मीरों के प्रभु हरि अबिनासी बेग मिलो महाराज॥ 


[मीराँबाई की पदावली, पद स०, १४१ प० ६९-७० ] 


नारी-घुलभ लज्जा से मीराँ की नारी प्राय. स्वयं अभिसार के लिए नहीं 
निकलती, परंतु उसके लिए उसके प्रियतम भी अभिसार के लिए नही 
निकलते। मीरा उततकी जनम जनम की दासी' हैं, दासी के लिए उनका 
अभिसार उचित भी नही है। मीरों ने नारी को वास्तविक नारी के रूप में 
देखा और उम्के प्रेम और भक्ति का जितना यथार्थ और सुन्दर चित्रण 
उन्होंने किया वैसा साहित्य मे अन्यत्र कही दुलेभ है। 


मीरों के पदो मे सहज और स्वच्छद नारी-प्रकृति का प्रेम और विरह 
आपूर्व है। पुछय और नारी के बीच जो एक पवित्र और मर्यादापूर्ण प्रेम का 
बंबन है, वही प्रेम का बधत मीरों ने अपने गिरवर नागर के साथ स्थापित 
किया। इस सरल नारी-हृदय के प्रेम और विरह में जो सहज पवित्रता है, जो 
सरल गम्भी रता है, जो मुग्वकर सौन्दय्य है, वह हिन्दी साहित्य में अद्वितीय 
है। सरल-हृदया तारी को अपने प्रभु से मिलने की उत्कट इच्छा है, उनके 
विरह में वह अत्यन्त व्याकुल है, परतु इस उत्कट अभिलाषा के रहते हुए 
भी वह सरछा है, अनजान है, उत्ते पता नहीं कि कब्र और केप्ते प्रिपतम प्रभ्‌ 
से मिछता होता है। इसीलिये उत्तके साजन आकर चले भी जाते है और 
बह सोती ही रहती है: 


मै जाण्यो नही प्रभु को मिलण केसे होइ री॥टेक॥ 
आए मेरे सजना, फिरि गए अँगना, मै अभागण रही सोइ री ॥ 

फारूगी चीर करूँ गल कथा, रहेंगी वेरागण होइ री। 
चुरिया फोर मॉग बखेरू कजरी मैं डारझू बोड री॥ 
निसबासर मोहि बिरह सतावे, कछ न परत पल मोइ री। 
मीराँ के प्रभु हरि अबिनासी, मिल्लि बिछरों मति कोइ री॥ 
[मीर० पदा०, पद स०, ४८] 
परन्तु इस सरलता से उसकी व्यथा कम नही होती, बढ़ ही जाती है। उसका 
विरह-दुःख कितना अधिक है, उसमे कितनी व्यथा है, कितनी ज्वाला है, 
उसका वर्णन मीरो ने बहुत ही म्मस्पर्शी शब्दों मे किया है। सररूू हृदय से 
निकली हुई मीरों की स्पष्ट और सहज व्यथा मे कितनी पवित्रता है, कितना 
गाम्भीय है। नारी-प्रकृति का इतना स्वच्छन्द, फिर भी इतना पवित्र और 
मर्यादापूर्ण उल्लास किसी भी साहित्य की अमूल्य निधि है और हिन्दी, 
साहित्य को मीरों के इन पदो पर समुचित गवे होना चाहिए। 


प्‌ 


गुसाई तुलसीदास ने भक्ति को ज्ञान से श्रेष्ठ प्रमाणित करने के लिए एक 
अद्भत तक उपस्थित किया है। मानस के उत्तरकाड में ग्रमड के इस प्रश्न 
पर कि ग्यानहिं भगतिहि अतर केता' काकभुशुडि ने उत्तर दिया: 
भगतिहि ग्यानहि नहि कछ भेदा। उभय हराह भवसभव खेदा। 
नाथ मुनीस कहाहि कछ अतर। सावधान सोउ सुन्‌ विहगवर ।। 
ग्यान विराग जोग विग्याता। ए सब पुरुष सुनहु हरिजाना। 
पुरुष प्रताप प्रबल सब भाँती । अबछा अबल सहज जड़ जाती ॥ 
पुरुष त्यागि सक नारिह जो विरक्‍त सति घीर। 
न तु कामी जो विषय बस, बिमख जो पद रघुबीर॥ 
सोउ मुनि ग्याननिधान, मुगनयती विश्रुमख निरखि। 
बिकर होहि हरिजान, नारि विप्नू माया प्रकट।॥ 
इहाँ न पच्छपात कछ राखौ। वेद पुरान संत मत भाखों। 
सोह न नारि नारि के रूपा। पन्नगारि यह रीति अनूपा॥ 

माया भगति सुनहु प्रभु दोऊ। नारि वर्ग जानहि सब कोऊ। 
पुनि रघुबीराहि भगति पियारी। माया खल्‌ नत्तेंकी बिचारी॥ 


ज्ञान पुरुष है इस कारण वह माया नारी के प्रति आक्ृष्ट होती है, भक्ति नारी 
है इसलिए वह माया नारी के प्रति आक्ृष्ट नही होती। इसी कारण भक्ति 
ज्ञान से सरल और श्रेष्ठ है। गुसाई जी का तके चाहे कोई माने या न माने, 
परन्तु इतना तो मानना ही पडेगा कि ज्ञान पुरुष है और भक्ति तारी। पुरुष 
को अपनी बुद्धि का बल होता है, स्त्री को हृदय का, पुरुष किसी दूसरे पर 
निर्भर नही रहता, परतु नारी को एक अवलूम्ब अवश्य चाहिए। इसीलिए 
जहाँ ज्ञान रूपी पुरुष अपनी बूद्धि के अभिमान मे कह उठता है -- 

अह निविकल्प निराकाररूप विभुरव्याप्त सर्वत्र सर्वेन्द्रियाणि। 

सदा में समत्वं न मुक्तिनंबध चिदानदरूप शिवो5हम्‌ शिवो5हम्‌ ॥। 


वहाँ भगवान्‌ पर अवलूम्बिता भक्ति नारी गा उठती है -- 


म्हॉरों जनम मरन को साथी, थाने नही बिसरूँ दिन राती । 
तुम देख्यां बिन कल न पडत है जानत मेरी छाती। 


इस भक्ति नारी का जितना सफलरू चित्रण मीरा ने किया है उतना और कोई 
भक्त कवि नही कर सका। गूसाई तुलसीदास ने भक्ति को नारी तो अवश्य 
माना परन्तु नारी-भाव की भक्ति-भावना वे न कर सके। उनकी भक्ति 
भावना दास्य भाव की थी। मानस' मे वे स्पष्ट लिखते है -- 


सेवक सेव्य भाव बिनू भव न तरिय उरगारि।' 


सेवक भी अपने स्वामी पर अवलम्बित रहता है, परन्तु वह अवरूम्बन ठीक 
उसी प्रकार नहीं है जैसा नारी का। सेवक को अपनी सेवा का बल है 
और बल् है अपने स्वामी की दया और करुणा का, नारी को अपने हृदय 
का बल हे ओर बल है अपनी व्यथा राहने की क्षमता और त्याग का। 
पहले में दीनता का भाव भरा है, दूसरे में क्षमता है, त्याग और है महानता। 
नारद भवित सूत्र में लिखा हे कि भगवान्‌ का अभिमान से ह्ष भाव है 

और देन्य से प्रिय भाव। सम्भवत इसीलिए भवतों ने अयने विनय के पके 
में अति दैन्य भाव प्रकट किया है। अस्तु, जब गला तदसीदास अपने 
भगवान से कहते है -- 

माधव ज मोसम मद न कोऊ। 

जद्यपि मीन पतंग हीनमति मोहि नहिं पजह़ि ओऊ। 

>< 4 »८ 

मेरे अघ सारद अनेक जुग गनता पार नहिं पावें। 

तुलसीदास पतितपावन प्रभु यह भरोस जिय जावे॥ 
तब अपनी दीनता पाप, और अखसहाय अवस्था की दुृह्ई देकर गरीब- 
निवाज ओर भकक्‍्तवत्सल भगवान्‌ से दया और करुणा की शिक्षा मॉगना ही 
उनका एकमात्र उद्देश्य है। सूरदास ने अपने विनय के पदों में अपने को 
अत्यन्त तुच्छ, हीन और घुणित प्राणी के रूप में चित्रित किया हे :-- 

मो सम कौन कुटिल खल कामी। 

तुम सौं कहा छिपी करुनामय, सबके अंतरजामी॥। 

जो तन दियो ताहि बिसरायो, ऐसो नमकहरामी। 

भरि भरि द्रोह विषे कौ धावत, जैसे सूकर ग्रामी|॥ 

>< र >< 

पापी परम अधम अपराधी, सब पतितन' मे नामी। 

सूरदास प्रभु अधम उधारन, सुनिए श्रीपति स्वामी॥ 
परन्तु यह दीनभाव भगवान्‌ के कृपापात्र एक भक्त को शोभा नही देता। 
भगवान को अभिमान से द्वेष है, आत्माभिमान से नही। मीरा ने अभिमान 
का त्याग अवश्य कर दिया था, क्योकि अभिमान और अहंकार के रहते 
आत्मसमपंण सम्भव ही नही है; परन्तु आत्माभिमान का त्याग नही किया। 





१५ ईश्वरस्थाप्यभिसान द्ेषित्वाद्‌ द॑ न्यप्रियत्वाच्च । नारद भक्तिसूत्र 
॥२७॥ 

इसीलिए उन्होने अपने को अत्यन्त हीत और तुच्छ नही समझा। उनकी भक्ति 
भावना में दीनता और असमथेंता का केश भी नही है। वह भगवान सर्व- 
दवितमान है, श्रेष्ठ है, सब चराचर का स्वामी है इसे अस्वीकार नही किया 
जा सकता, परच्तु भक्त का भी एक स्वतत्र अस्तित्व है, उसकी भी एक मर्यादा 
है। भकक्‍त' भगवान्‌ पर अवलम्बित अवश्य है, परन्तु वह अवलम्बन' उसी 
प्रकार का है जैसे लता तरु पर अवलरूम्बित है। मीरा की भक्ति-भावना इसी 
प्रकार की थी । आत्माभिमानिनी मी रॉ अपने हरि की उपेक्षा नही सह सकती । 
वे कह उठती है :-- 


साई म्हारी हरि न बूझी बात । 
पिड मास प्राण पापी निकस क्यें नहि जात॥ 
और अपने अविचल प्रेम तथा भक्ति के विपरीत उन्हे जब भगवान्‌ के दर्शन 
नही मिलते तब उपालम्भ-स्वरूप वे कह उठती है :-- 
जाओ हरि निरमोहडा रे जाणी थॉरी प्रीत। 
लगन लगी तब और बात ही अब कछु अवली' रीत॥ 


मीरा ने भक्ति की, प्रेम किया, प्रेम में आत्मसमपंण भी कर दिया, परन्तु 
अपने को तुच्छ और हीन नही बनाया। 


'चौरासी वेष्णवन की वार्ता में लिखा है कि जब सू रदास पहले पहल महा- 
प्रभु वल्लभाचाय की सेवा में उपस्थित हुए और महाप्रभु की आज्ञा से हो 
हरि सब पतितन को नायक तथा प्रभु मै सब पतितन को टीको' दो पद 
सम्पूर्ण करके सुनाए तब महाप्रभु ने कहा था जो सूर है के ऐसो घिघियात 
काहै को है।' यह बात सूरदास के हृदय मे ऐसी चुभ गई कि उसी दिन से 
उन्होने घिधियाना' छोड दिया। भक्त का काम घिघथियाना नही है, भक्ति 
करना है, और मीरों ने भक्ति की थी। इसलिये उन्होने अपने को दीन, हीन 
और छोटा प्रमाणित करने का प्रयत्न नही किया, अपनी व्यथा और सहन- 
शीलता के बल पर अपने हृदय-धन को प्राप्त करने की उनकी चेष्टा थी, 
उनकी भक्ति-भावना मे एक उल्लास था, वह उल्लास जो सीधे हृदय से 

निकला था, जिसपर ब॒द्धि का कोई नियत्रण नही, छोक-लज्जा का कोई भय 
नही; वह उल्लास जो स्वच्छद होकर भी पवित्र था। वह भक्ति का उल्हाप॒ 
ही था, जिसमे मीराँ गा उठती है -- 
पग घुँघरूँ बाध मीरों वाची रे। 
मैं तो अपने नारायण की, आपहि हों गइ दासी रे। 
लोग कहै मीरॉ भई बावरी, न्‍्यात कहै कुल नासी रे॥ 
विष का प्याल्य राणा जी भेज्यों पीवत मीरों हासी रे। 
मीरा के प्रभु गिरिधर नागर , सहज मिले अबिनासी रे॥ 
वह ऐसा उल्लास था जो पावस-पयस्विनी की भानि सब कुछ बहा हे 
जाने में समर्थ था, जिसमे बदतामी भी मीठी छगती थी। कवीन्‍न्द्र रवीद्ध ने 
जिस भक्षित की उपेक्षा करते हुए छिखा है .-- 
ये भक्ति तोमारे छये घेये नाहि माने, 
मुह्तें विह्ल हयथ नृत्य-गीत गाने, 
भावोन्माद मत्तताय, सेद्  ज्ञानहारा 
उद्च्रातः उच्छलफेतव भव्िति-मद-धारा 
ताहि चाहि नाथ। [सत कबी र-भूमिका, पु ० १९५ से उद्धृत] 
मीरों ने उसी ज्ञानहारा भक्ति को स्वीकार किया था। जो भक्त ज्ञान और 
कर्म से समन्वित है, वह विशुद्ध भक्ति नही है; वह ज्ञानी पुरुष के लिए 
उपयुक्त हो सकती है, परतु भक्ति-प्राण नारी के लिये नही। मीरा नारी थी, 
भक्ति की प्रतीक थी, इसी कारण उन्होने इस ज्ञानहारा उद्भ्रात उच्छलफेन 
भक्ति-यद-धारा' को अपनाया। मीरों की भक्ति-भावना की यही महत्ता है। 


फमाएनक । 





रा 


१. राणा जी मुझ यह बदनामी लगे मीठी॥टेक ॥ 
कोई निन्‍दों कोई बिन्द चो, सें रूंगो चाल अपुठी ॥ 
[मौरो० की पदा०, पद सं० ३६, १० १९] 


तोसरा अध्याय 
मोीराँ का काव्य-विषय--भक्ति 


भक्ति-युग के सभी भक्त कवियों का एक ही काव्य-विषय था भक्ति, 
परंतु एक ही विषय होते हुए भी उसमे सकी्णता और सीमितता का लेश भी 
नही है। रीतिकालीन कवियों का भी एक ही काव्य-विषय था श्ृगार, 
परंतु वह कितना सीमित और सकीण है। बात यह थी कि भक्‍त कवियो की 
काव्य-परपरा सजीव थी, इसी कारण एक ही विषय भक्ति को अपनी रुचि- 
वेचित्र्य, चिन्तन और भावना के कारण उन्होने विविध प्रकार से अनुभव 
कर अगणित काव्य-रूपो और शलियो मे प्रकाशित किया--किसी ने सबदी, 
साखी और रमेनी लिखी, किसी ने महाकाव्य और खडकाव्य की रचना की, 
किसी ने पदो मे रस की घारा उमडाई और किसी ने जनता मे प्रचलित होली, 
धमार और चॉँचर की धूम मचा दी । रीतिकालीन कवियो की काव्य-परम्परा 
सजीव न थी, केवल प्राचीन सस्क्ृत साहित्य-परम्परा का अधानुकरण 
मात्र था, इसीलिए उसमे काव्य-रूप और शैली की विविधता नही मिलती, 
विषय की व्यापकता नही मिलती, मिलती है केवल एकरसता और एक ही 
कला का निर्जीव प्रदर्शन। 

भक्ति-काव्य की व्यापकता दिखाने के पहले भक्त की स्पष्ट व्याख्या कर 
लेना अत्यन्त आवश्यक है। किसी भी पदार्थ से गाढा प्रेम रखना भक्ति कह- 
लाता है। भक्ति रसामृत-सिन्ध्‌ के अनुसार हमारे इष्ट पदार्थों की ओर जो 
हमारा आतरिक प्रेम रहता है,उसी उत्साहित प्रेम को भक्ति कहते है।” पत्नी 


३० मा ०७७७७ 


१. भ्रक्ति योग [मूल लेखक अध्विनीकुमार दत्त। हिन्दी अनुवादित 

का अपने पति के प्रति जो प्रगाढ आतरिक प्रेम है वही उसकी पति-भक्ति है। 
परन्तु किसी भी इष्ट पदाथ के प्रेम को भक्ति नही कहते, केवल ईदवर के प्रति 
प्रगाढ प्रेम को ही भक्ति कहते है। इसीलिए शाडिल्य सूत्र मे लिखा है “ईवर 
के प्रति अपूर्व अनुराग को भक्ति कहते है।” ईहवर के अतिरिक्त अच्य 
इष्ट पदार्थों से जो प्रगाढ प्रेम होता है वह सामान्य भक्ति नही विद्येष भवित 
है, जैसे देश-भक्ति और स्वामी-भक्ति इत्यादि; भक्ति तो केवल एक पर- 
मात्मा के ही प्रति होती है।' 

भक्ति के आश्रय, आल्म्बन और भावना ये तीन त्रघान अंग हैं। 
भक्ति आश्रय है, भगवाव आलूम्बन और इन' दोनो के बीच जो एक भावना 
का सम्बन्ध है वही भक्ति है। यह भावना का सम्बन्ध कई प्रकार का हो सकता 
है। सामाजिक जीवन मे मानव-मानव के बीच जितने भी दृढ़ भावना-सम्बन्ध 
हो सकते है वे सभी सम्बन्ध भक्त और भगवान के बीच सम्भव हैं। अस्तु, 
आश्रय तथा आलम्बन के प्रकृति-भेद से भक्ति भी कई प्रकार की हो सकती है। 
भगवान के प्रकृति-भेद से उसकी उपासना-पद्धति में भेद आ जाता है। ब्रह्म 
त्रिगुणात्मक है; सत्त्व गुण से भगवान के दया, दाक्षिण्य आदि की उत्तत्ति 
होती है और ऐसे सत्वगुण-प्रधाव ब्रहा की उपासना उसी के अनुरूप दास्य, 
सख्य, वात्सल्य और मधुर आदि भावनाओ द्वारा होती है। रजोगुण से भग- 
वान की शक्ति उत्पन्न होती है और ऐसे रजोगृण-प्रधान ब्रह्म की उपासना 
युद्ध द्वरा ही हो सकती है। असुरों और अत्याचारियों का नाश ही रजोगृण 
प्रधान ब्रह्म की भक्ति और उपासना है। तमोगूण से भगवान शरीर घारण कर 
इच्छानुसार चतुर्भुज आदि रूप रखते है; ऐसे तमोगुण प्रधान ब्रह्म की उपासना 
पुष्प, माछा, चदन आदि उपहारों से की जाती है। सर्वेसाधारण ऐसी ही 
भक्ति और उपासना किया करते हैं। इसी प्रकार आश्रय के प्रकृति-भेद से 
भी भक्ति-भावना में भिन्नता आती है। सत्वगुण-प्रधान भक्त नवधा भक्ति 


अदा अक्ाा: प्क्रेकजार ८22५ जुमकायदा, 





१. सा (भक्ति) परान्रक्तिरीहवरे । 
२- देखिए, आतंदसठ (बंकिमचंद्र चटर्जी का उपन्यास) 

करता है जेसा कि रामचरित-मानव में भगवान राम ने शबरी को उपदेश 
किया था। नारद, हनुमान, ध्रुव और प्रह छाद आदि पौराणिक भक्त तथा 
सूर, तुलसी, मीरा चेतन्य आदि भक्तगण इसी प्रकार की' भक्ति करते 
थे। रजोगुण-प्रधान भक्त भगवान से स्पर्धा की भावना रखता है और 
तामसी प्रकृति का भक्त भगवान से वेर-भावना का ही सम्बन्ध स्थापित 
करता है। रामचरित-मानस का रावण इसी कोटि का भक्त था। वेर भी 
हृदय का एक सम्बन्ध है और स्नेह, प्रेम की ही भाँति अत्यन्त तीत्र भी है। 
इस प्रकार भक्ति विविध प्रकार की हो सकती है, परन्तु जिस भक्ति को 
साहित्य और काव्य में भक्ति की संज्ञा प्रदान की गई है वह केवल सत्वगुण 
प्रधान भक्त द्वारा सत्वगृण-प्रधान भगवान्‌ की भक्ति है। 

भक्ति-काव्य की व्यापकता का मुख्य कारण यह था कि भक्‍त कवियो ने 
केवल' अपनी भक्ति-मावता का ही निरूपण और अभिव्यजन नही किया, 
वरन्‌ उन्होने भगवान्‌ के स्वरूप का, उनके विशिष्ट गूणों का भी निरूपण 
किया, उनकी दयालरूता और भक्तवत्सलूूता के भी गीत गाए, भकतो की 
महत्ता, कष्ट-सहिष्णता और अठलर निष्ठा की प्रशसा भी की। इतना ही 
नही निर्गणवादी सत कवियों ने सत्‌गुरु को भी भक्ति का एक अंग माना 
और उनकी' प्रशसा भी जी खोल कर की। बात यह थी कि उस अकल, 
अनीह, अभेद' भगवान का ज्ञान बिना गुरु के हो ही नहीं सकता और जब 
तक भगवान का ज्ञान' नहीं होता उसका साक्षात्कार नहीं होता, तब तक 
सच्ची भक्ति-भावना का उदय सम्भव ही तही है। इसीलिये तो कबीर ने गुरु 
का महत्व गोविन्द के समान अथवा कुछ अधिक ही स्थिर किया है; और 
भक्‍तमाल के रचयिता नाभादास ने भक्त, भक्ति, भगवत और गुरु को एक 
ही शरीर के चार नाम माने है। इस प्रकार भक्त कवियो ने भगवान का 

१. गुर गोविन्द दोऊक खड़े काके रूणशूं पॉँय। 
बलिहारी गुरु आपने जिन गोविन्द दिधो घताय। 
२० भवत, भक्त, भगवस्त, गुरु, चतुर्नान वपु एक। 

वर्णन किया---उनकी नरलीला, उनकी सर्वव्यापकता, उनकी भकतवत्सव्ता 
के गीत ग्राए; भक्‍तो का गुणगान किया, गुरु को वदना की और अपनी 
भक्ति-भावना की सरस धारा-सी उमडा दी। साथ ही कुछ भक्‍त-कवियों 
ने इस भवसागर के अपने कुछ अनुभव भी बताए और लोकिक जीवों की 
कल्याण-कामना से प्रेरित हो उन्हे ससार की अनित्यता ओर उससे पार 
जाने के लिए चेतावनी और उपदेश भी दिये। इस प्रकार एक भावना, एक 
उल्लास मात्र को भक्त कवियो ने कितता व्यापक और सजीव बना दिया। 
मीरों ने भी अपनी रुचि और भावना के अनुरूप भगवान का चित्रण किया, 
भक्ति की धारा उमडाई, भवसागर के अपने अनुभव सुनाएं और उपदेश 
तथा चेतावनी के अंग वर्णित किए। 


१ 


मोराँ के भगवान--मीराँ के भगवान उनके प्रियतम गिरघर नागर 
हैं जो कितने ही भिन्न-भिन्न रूपों में हमारे सामने आते है। उनका पहला 
स्वरूप निर्गुण ब्रह्म का है जो' कबीर, नानक आदि सत कवियों के निर्गुण 
निराकार ब्रह्म के बहुत निकट जान पडता है। वह दूर ऊँचे महरू का रहने 
वाला है। वह गगन मंडल मे सेज बिछाकर सोनेवाला प्रियतम है। उसके 
पास पहुंचने का रास्ता ऊँचा-नीचा और रपटीछा है जिस पर पाँव भी नहीं 
ठहरते, जहाँ कोस-कोस पर पहरा बैठा हुआ है और पग-पग पर चोर-लटेरो 
का भय है। परन्तु वह दूर ही नही है अत्यन्त पास भी है, स्वय मीरा के 





१. मीरा मन मानी सुरत सेल असमानी। 

२. गगन सण्डल में सेज पिया की केहि बिधि सिलूणा होड़ । 

३. गली तो चारों बन्द हुई मैं हरि से मिल केसे जाई । 
ऊंची नोचो राहु रपठीलो पाँव नहों ठहराह।॥। 
सोच-सोच पग धरूँ जतन से बार-बार डिग जाइ। 
ऊँचा नीचा महल पिया का, हमसे चढ़चा न जाय । 

हृदय में निवास करने वाल्य है, जहाँ से वह कहीं आता जाता नही है; 
वह जीव-नारियों के साथ झुरमुट खेलने वाला प्रियतम है।' मीराँ अपने 
'साहिब' को नेनो में बसाना चाहती है जहाँ त्रिकुटी” झरोके से वे झाँकी 
लगाएँगी और सुन्न! महरू में सुख की सेज बिछाएँगी। वे एक अद्भुत 
रहस्यमय भगवान है जिनका कोई रग-रूप नहीं।' 
मीरों के गिरवर नागर का एक दूसरा स्वरूप योगी का है। उस योगी 
की खीज मे मीरा ने भी योग ले लिया है। उसे न दिन मे भूख लगती है न 
रात मे नीद आती है, वह घर-घर अलख जगाती फिरती है। उस जोगी से 
पिया दूर पन्‍्थ स्हॉरो झीणों सुरत झकोला खाइ। 
कोस-कोस पर पहरा बंठया, पेड पेड बटसार। 
हे विधना कसी रच दीनी दूर बस्पो म्हीरी गास ।[ मीरों की पदा० 
पद सं० १९३] 
१. सखीरी में तो शिरधर के रंग राती। 
पचरंग मेरा चोला रंग ते में झुरमुट खेलन जाती । 
झुरम्‌ट में मेरा साईं मिलेगा खोल अडस्बर गाती। 
जिनके पिय परदेस बसत है लिखि लिखि भेजे पातीं। 
मेरे पिय मो माहि बसत है, कहूँ न आती जाती ॥ 
[मीरॉबाई की दाब्दावली, पृ० १०] 
अथवा रमेया मैं तो थारे रंग राती। 
ओरोाँ के पिया परदेस बसत हैं लिखि लिखि भेजें पातो। 
मेरा पिया मेरे हिरदे बसत हैं गूंज करूँ दिन रातो॥ 
चुवा चोला पहिर सखोरी, में सरमृट रमवा जातो। 
झरम््‌ट में मोहि सोहन मिलियाँ, खोल सिले गल बाटी ॥ 
[ सीराबाँई को शब्दावली, प० २० ] 
२. नेनन बनज बसाऊँरी जो में साहिब पाऊं। 
इन नेनन मेरा साहिब बस्तता डरती पलक न लाऊँ री। 

प्रीति करने मे दुःख-ही-दुःख है. फिर भी उससे प्रीति करनी ही पढती ह 
क्योंकि वह अत्यन्त सुन्दर है और बहुत ही मीठे शब्द बोलता है।' बह 
योगी आसन मारकर अडिग होकर बेठा है जो न आते दिखाई पडता है 
न जाते, वह किसी का भी मित्र नही। वह विचित्र योगी अधवीच ही में छोड़- 
कर चला गया, उसकी प्रीति दुःख का मूल है। मीरा के भाग्य में ण्त़ा 


त्रिकुटी महल में बना है झरोखा तहाँ से झाँकी लगाऊं री । 
सुन्र महल में सुरत जमाऊं, सुख की सेज बिछारऊं री। 
मीरा के प्रभु गिरधर नागर बार बार बलि जाऊं री। 
१. जोगिया से प्रीत किया दुख होय। 
प्रीत कियों सुख ना मोरी सजनी जोगी मित न कोइ ! 
रात दिवस कल नाहि परत है तुम मिलियों बिनि मोह । 
ऐसी सूरत या जग माहों, फेरि न देखी सोइ। 
मीरा के प्रभु कब रे मिलोगे, सिलियों ऑणद होइ।॥। 
[मीरा पद ०, पद सं० ५५ 
२- जाबा दे जाबा दे जोगी किसका मौत । 
सदा उदास रहे मोरी सजनी निपट अटपठी रीत ॥ 
बोलत बचन मधुर से मानें, जोरत नाहों प्रीत। 
में जाणूं या पार निभेगी, छांड़ि चले अधबीच। 
भीरों के प्रभू स्थाम सनोहर प्रेम पियारा मीत ॥ 
(मौ० पदा०, पद सं० ६१] 
३. कोई दिन याद करोगे रसता रास अतीत ।॥। 
आसण सार अडिग होय बेठा, याही' भजन की रीति ॥ 
में तो जाणूं जोगी संग चलेगा, झांड गया अधम्बीच। 
आत न दोसे जात न दीसे, जोगी किसका मोत। 
मौरों कहैँ प्रभु गिरिधर नागर, चरणन आधे चौत॥ 
[ बही, पद संख्या ५९] 

ही दुःख भोगना लिखा था, तभी तो उसकी प्रीति ऐसे योग से जुड गई है। 
स्वयं मीरा कहती है: 
तेरो मरम नाही पायो रे जोगी। 
आसण मांडि गुफा में बेठो ध्यान हरी को रूगायो । 
गलरल बिच सेली हाथ हाजरियो, अंग भभूति रमायो। 
मीराँ के प्रभु हरि अबिनासी भाग्य लिख्यो सो ही पायो। 
[मीराबाई की पदावली, पद सं० १८९ | 
एक योगी का रूप गीता के योगेश्वर कृष्ण के लिए अद्भुत नहीं कहा 
जा सकता, फिर भी मीरा के इस सेल्ही, हाजरियों से युक्त योगी को गीता 
के कृष्ण से भिन्न ही मानना पड़ेगा। हीनयान सम्प्रदाय वाले बौद्ध भगवान 
बुद्ध को योगी” कहते थे। महायान सम्प्रदाय में योगी बुद्ध के स्थान पर 
बोधिसत्व की प्रतिष्ठा की गईं परंतु वज्ञयान सम्प्रदाय बौद्धो तथा सिद्धो 
ने और उन्ही के प्रभाव से नाथो ने अपने, भगवान को योगी के रूप में 
स्वीकार किया । हठयोग, तत्र तथा शैवागम के धामिक साहित्य मे योगी शिव 
जी का पर्यायवाची शब्द है। ताथ सम्प्रदाय के प्रमुख आचायें गोरखनाथ 
शैव माने जाते है और उनकी हठयोग-परम्परा के संस्थापक आदिताथ स्वय॑ 
शिव जी ही थे। मीरा ने गिरघर नागर का जो योगी स्वरूप है उस पर 
स्पष्टतः नाथ सम्प्रदाय के योगियों का प्रभाव दिखाई पडता है। राजस्थान 
मे नाथ सम्प्रदाय के योगियों का पर्याप्त प्रभाव था। डॉ० बडथ्वाल का अपु- 
मान है कि प्रसिद्ध योगी चरपट नाथ राजपूताने के निवासी थे। उनके पश्चात्‌ 
सिद्ध घृंधहीमल और गरीबनाथ राजस्थान के प्रसिद्ध योगी हुए है जिनका 
उल्लेख नैणसी की ख्यात में मिलता है। सिद्ध धृंधहीमल का आश्रम 
धीणेद मे था और उनके शिष्य गरीबनाथ ने अपना आश्रम लाखड़ी में 
स्थापित किया था। ऐसा जान पडता है कि मेवाड मे आने से पहले मीराँ 





१. योग प्रवाह---डॉ० पीताम्बरदत्त बड़ुथ्वाल पृ० ७१। 
२. योग प्रवाह--डॉ० पीताम्बरदत्त बड़ध्वाल पृ० ७३। 

इन योगियों से प्रभावित हो चुकी थी। ये योगी अपने भगवान को योगी के 
रूप में देखते थे। गीता के योगेश्वर कृष्ण ने इत नाथ सिद्धों के योगी भग- 
वान को मिलाकर मीरो ने अपने गिरघर नागर को योगी रूप मे चित्रित किया। 

मीरों के गिरिघर 'नागर का तीसरा स्वरूप सगण ब्रह्म का है। ब्रज की 
रक्षा के लिए गोवद्धंन पवत घारण करने वाले भागवत के भगवान कृष्ण 
मीरा के गिरधर तागर है। इन गिरधर नागर की सभी विशेषताओ का एक 
ही जगह वर्णत मीरॉ ने इस प्रकार किया है: 


मेरी मन बसि गो गिरघर हाल सो॥टेक॥। 
मोर मुकुट पीताम्बरों गल बेजन्ती मारू। 
गउवन के संग डोलत हो जसुमति को छारहू॥ 
कालिन्दी के तीर ही कान्हा गउवाँ चराय। 
सीतछ कदम की छहियाँ हो मुरठी बजाय॥ 
जसुमति के दुबरवाँ हो ग्वालिन सब जाय। 
बरजहु आपतव दुलरवा हो हमसो अरुझाय॥ 
वृन्दाबन क्रीडा करें गोपिन के साथ। 
सुर नर मुनि सब मोहे हो ठाकुर जदुनाथ॥ 
इन्द्र कोप घन बरखों मूसल जलूघार। 
बूडत ब्रज को राखेऊ, मोरे प्रान अधार॥ 
मीरा के प्रभु गिरघर हो, सुनिये चित राय। 
तुम्हरे दरस की भूखी हो, मोहि कछ न सोहाय ॥। 
[मीराँ की शब्दावली, पृ० ९] 


इस गिरधर नागर की सबसे बडी विशेषता यह है कि वे अत्यन्त सुंदर 
और मनमोहन है। मीरों उनके इस अपूर्व और अपरूप रूप पर मुग्ध हैं: 


निपट बेंकट छबि अटके । मेरे नैना निपट बकट छबि अठके | 
देखत रूप मदन मोहन के पियत यियूख न मटके। 

बारिज भवा अलक टेढ़ी मनो, अति सुगन्ध रस अटके। 
टेडी कटि टेढी करि मुरली, टेढी पाग रूर रूटके। 
मीरा प्रभु के रूप लुभानी, गिरधर नागर नटके। 


जब से मीराँ ने उन गिरधर नागर की छबि देख ली है उसके नेत्र जैसे उन्हीं 
कें हो गए है: 


जबसे मोहि नन्‍्दर्नेंदन दृष्टि पड़यो, माई। 
तब से परलछोक छोक, कछ ना सुहाई। 
मोरन की चन्द्रकका, सीस मुकुट सोहै। 
केसर को तिरूक भाल, तीन लोक मोहै। 
कुंडल' की अलूक झलक कपोल्‍रून' पर छाई। 
मनो मीन सखर तजि, मकर मिलन आई।॥ 
कुटिल भूकुटि तिर॒क भालऊल, चितवन में टोना। 
खजन अरू मधूप मीन, भूले मृग छोना॥ 
अथवा नैणा लोभी रे बहुरि सके नहि आइ। 
रूम रूम नख सिख सब निरखत, ललऊूकि रहे ललऊूचाइ॥ 
८ ३4 | 
लोक कुटुम्बी बरजि बरजहि, बतियाँ कहत बनाइ। 
चचल' निपट अटक नहि मानत, परहथ गए बिकाइ॥ 


भली कहौ कोई बरी कहौ मैं सब रई सीसि चढाइ। 
मीरॉ कहें प्रभु गिरवर के बिन, पर भर रह्यो न जाइ॥ 


गिरघर नागर की दूसरी विशेषता है उनकी लीलाप्रियता। वे नागर है और 
सभी गोपियों से लीछा किया करते है। सूरदास भी भगवान की लीला पर मुग्ध 
हैं; परन्तु जहाँ वे भगवान की बाल लीला, गोचारण लीला, माखनचोरी 
लीला तथा प्रेम प्रण० लीला सभी पर मुग्ध है और सबका वणन करते हैं 
वहाँ मीराँ भगवान की प्रेम-लीला पर ही मुग्ध है। 

यद्यपि सभी भकतो के भगवान बहुत कुछ समान रूप से पतितपादन 

और करुणानिधान है, फिर भी अपनी भावना और रुचि के अनुरूप भिन्न- 
भिन्न भक्तों ने अपने भगवान में कुछ विशेष गुणो का आरोप किया है। 
किसी ने उनकी दीनबंधुता और भकक्‍तवत्सलूता देखी तो किसी ने उनकी 
लीलाप्रियता; किसी ने उनके शील और शक्ति की प्रशसा की तो किसी ने 
उनके सौन्दय की। उदाहरण के लिए गोस्वामी तुलसीदास अपने भगवान 
राम के शील गृण पर मुग्ध होकर गा उठते है :-- 

सुनि सीतापति सील सुभाऊ। 

मोद न मन, तन पुलक, नयन जल सो नर खेहर खाउ। 


८ हर मर 


समुझि समुझि ग्तग्राम राम के उर अनुराग बढाउ। 
तुलसिदास अनतयास राम पद, पाइहै प्रेम-पसाउ।॥। 
और सुदामा-चरित्र के रचयिता नरोत्तमदास अपने भगवान क्ृष्ण की करुणा 
का सुदर चित्र खीचते है:-- 


कसे बिहाल विवाइन सो भये, कटक जाल गए पग जोए॥ 
हाय' महादुख पाए सखा, तुम आए इते न किते दिन खोए। 
देखि सुदामा की दीन दसा, करुना करिके करुनानिधि रोए। 
पानी परात को हाथ छए नहि, नेनत के जल सो पग घोए ॥ 


तथा अंधे कवि सूरदास' को भगवान कृष्ण की लीलाएँ ही अति प्रिय हैं| 
इन सब से भिन्न मीरॉबाई अपने गिरघर नागर के रूप और सौन्दर्य पर ही 
न्यौछावर हो गई है और भगवान के शील और शक्ति, दया और करुणा की 
ओर मीरा की दृष्टि ही नही जाती; उनकी आँखो में तो श्यामसुदर का रूप 
ही समाया हुआ है। 

हमारो प्रणाम बॉके बिहारी को॥ 

मोर मुकुट माथे तिरूक विराज, कुंडल' अलकाकारी को | 

अघर मधुर पर बसी विराज, रीझ रिझाव राधा प्यारी को । 
यह छबि देख मगन' भई मीरा, मोहन मिरघधर घारी को ॥। 
[मीराबाई की पदा०, पृ० सं० २] 


और वे निस्सकोच भाव से अपनी सखियों (समान भक्ति-भावना वालों ) से 
कह उठती हैं :--- 


ऐसे पिया जान न दीजे हो |।टेक |। 

चलो री सखी मिलि राखि के नेता रस' पीजे हो॥। 

स्थाम सलोने सॉवरो, मुख देखे जीजे हो॥ 

जोइ जोइ भेष सो हरि मिले, सोइ सोइ भर कीजे हो ।। 

मीरॉ के गिरधर प्रभु, बड भागन रीझे हो॥ 
[मीराबाई की शब्दावली, पृ० ६] 


यह भगवान के मोहन रूप पर रीझ्ना नारी मीरोॉं को ही शोभा देता है। 
साधुयं भाव की भक्ति करने वाली मीरॉ के लिए अपने प्रियतम भगवान 
की सभी विशेषताओं को छोड उनका मधुर सौन्दर्य ही सबसे अधिक 
आकषक है। 

अपने-अपने भगवान्‌ के सौन्दये चित्रित करने मे विद्यापति, सूर और 
तुलसी ने भी कुछ उठा नही रखा, परन्तु मीरों के रूप-सौदय के चित्रण मे जो 
तन्‍्मयता और सजीवता है वह अन्‍्यत्र दुर्लभ है। सूर और तुलसी ने एक 
तटस्थ कलाकार की दृष्टि से भगवान कृष्ण और भगवान राम का रूप- 
चित्रण किया। साहित्य की नख-शिख-वर्णन-परम्परा का पालन करते हुए 
तुलसीदास ने गीतावली मे राम का सौन्दर्य चित्रित किया है :--- 


जानकी-बर सुन्दर माई। 

इद्रनी छ-मनि-स्थाम सुभग अग अग्र मनोजनि बहु छबि छाई। 
अरुत-चरन अँगुली मनोहर, नख दुतिवत कछुक अरुनाई। 
कंज दलनि पर मनहु भौम दस बैठे अचल-सु-सदससि बनाई॥ 

ओर इसी परम्परा का पालन करते हुए सूर ने भी भगवान कृष्ण की छवि 
अंकित की है; परन्तु नारी मीराँ ने पुरुष रूप भगवान्‌ कृष्ण के जिस सहज- 
बंकिस सौन्दयं का चित्रण किया है: 


बसो मेरे नैेनन में नंदलाल। 

मोहनी मूरत सॉवरी सूरत, नेना बने बिसाल। 
अधर सुधारस म्‌रली राजत, उर बेजन्ती मारू। 
छुद्र घटिका कटि तठ सोभित नूपुर सब्द रसाल। 
मीरा प्रभु संतन सुखदाई, भगतबछल ग्रोपालू॥ 


उसमे जो तत्सयता और सजीवता है वह सूर और तुलसी के अलंकृत और 
परम्परागत वर्णनों मे कहाँ मिल सकता है। 


इस प्रकार मीराँ कभी नि्ुण ब्रह्म की खोज करती है, कभी सगुण ब्रह्म 
रूप भगवान कृष्ण की सावली सूरत' पर बलिहारी जाती हैं, कभी 'निपट 
उदास रहने वाले योगी के लिए ब्याकुल हो उठती है, कमी गणिका, गीघ 
ओर अजामिल के तारने वाले की दुह्ाई देती है। साराश यह कि मीरा की 
भगवान विषयक धारणा बहुत स्पष्ट न थी, जब जैसा प्रभाव उन पर पड़ा, 
तब उसी के अनुरूप अपने भगवान्‌ की कल्पना कर लिया करती थी। परंतु 
उनकी भक्ति-भावना अत्यन्त स्पष्ट और स्थिर थी। चाहे भगवान का जो भी 
स्वरूप हो, चाहे वह निर्गुंण हो वा सगुण, योगी हो वा गिरधर नागर, 
मीराँ की भक्ति-भावना सदेव एक सी है, उनकी विरह-वेदना उसी प्रकार 
तीत्र है; उनकी आत्मोत्सगं की भावना उसी प्रकार निशचल है। भगवान 
का विषय बुद्धिगम्य है, चिन्तन-प्रधान है, ज्ञान और तके से सम्बद्ध है, इसी- 
लिए मीराँ उस विषय मे स्पष्ट नही हैं, न हो ही सकती है। दाशनिक 
चिन्तन के इस दुर्गंग और जटिल मार्ग में नारी की गति कहाँ? 
परन्तु भक्ति भावना का विषय है, हृदय का धर्म है, अतएव इस क्षेत्र में मीरा 
अत्यन्त स्पष्ट और स्थिर है। 


आलोचना खड १४१ 


श्र 

सीरों को भक्ति--मीराँ की भक्ति-भावना के स्पष्ट दो रूप हैं (१) 
विनय और (२) विरह-निवेदन। 

विनय के पद संख्या में बहुत ही कम है, सम्भवतः सब मिला कर 
एक दर्जन भी न होगे जब कि विरह-निवेदन के पद सख्या में बहुत अधिक 
है और पद-रचना मे भी अत्यन्त उत्कृष्ट कोटि के है। इसलिए यह निष्कर्ष 
निकालना अनुचित न होगा कि विनय के पद मीरा की सच्ची भक्ति-भावना 
के द्योतक नही है, किसी विशेष अवसर पर विशेष प्रभाव द्वारा ही वे लिखे 
गए थे। 

विनय के इन पदों में भगवान की सर्वशक्तिमत्ता तथा उनकी असीम 
दया और करुणा की प्रशंसा तो अवश्य मिलती है, परंतु भक्त की ओर 
से उस देन्य भाव का अभाव है जो सूर और तुलसी के विनय पदों की विशेषता 
है। यह सच है कि विनय के इन पदो मे मीरा ने दास्य भाव की ही भक्ति 
प्रदर्शित की है, परंतु अपनी ओर अपने गिरधर नागर की दृष्टि आकर्षित 
करने के लिए अपने पातक और दैन्य की दुहाई नही दी। जबकि सूर और 
तुलसी अपने को सब पतितन को नायक और पतितन को टोको' प्रमा- 
णित करने में अपनी सारी कला और बुद्धि लगा देते है, वहाँ मीराँ अपने 
सहज विश्वास से केवल इतना ही कहती हैं: 

तुम सुणौ दयाल म्हाँरों अरजी॥। 
भवसागर मे बही जात हूँ, काढ़ो तो थॉरी मरजी। 
यो ससार सगो नहि कोई साँचा सगा रघुबर जी॥ 


१, भज सन चरण कसल अविनोसी। 


जेताइ दीसे धर्रण गगन बिच तेताइ सब उठि जासी। 
>< 
अरजों कर अबला कर जोरे, स्याम तुम्हारी दासी। 


मीराँ के प्रभु गिरधर नागर काटों जम को फाँसी॥। 
[ सोरॉबाई की शब्दा०, पु० १-२ | 

मात पिता औ कुटम कबीलो, सब मतल्‍रूब के गरजी। 

मीराँ की प्रभु अरजी सुणलो, चरण लगावो थॉरी मरजी॥ 
और भगवान्‌ के चरण-क्मलो की अद्भुत विशेषताओं की ओर ध्यान 
दिलाती हुईं वे अपने मन से कहती है: 

मन रे परसि हरि के चरण॥ 

सुभग सीतल केवल कोमल, त्रिविध ज्वाला हरण॥ 

जिण चरण प्रहलाद परसे, इंद्र पदवी घरण। 

जिण चरण ध्रुव अटल कीणो, राखि अपणी सरण।॥। 

जिण चरण ब्रह्मांड भेदयों नख सिख सिरी घरण। इत्यादि 
कुछ पदों मे मीराँ ने अजामिल, गणिका, सदता कसाई इत्यादि भक्तों 
के तारने की कथा की ओर संकेत करके अपने ऊपर कृपा करने की भी 
प्रार्थना की है।' 

मीरॉ के विरह-निवेदन में जिस पीडा---दरद---का वर्णन है वह अत्यंत 

गम्भीर और अनिवंचनीय है। मीरा के बीसो पदो में यह व्यथा उमडी' 
सी पडती है जसे महासागर के अन्तर का मंथन और आलोडन उसके 
उत्ताल तरंगों में उमड़ा पड़ता है। केवछ दो उदाहरण पर्याप्त होगे: 

घड़ी एक नहिं आवड़े कि तुम दरसन बिन मोय। 

तुम हो मेरे प्राण जी, कार्य जीवण होय॥ 

बान न भावे नीद न आवे, बिरह सतावे मोहि। 

घायल सी घूृमत फिलूँ रे, मेरो दरद न जाणे कोय ॥ 

दिवस तो खायः गमाइयो रे, रेण गमाई सोय। 

प्राण गसायो झूरताँ रे, नेण गमाया रोय। 


१. सुन छीजे बिनती मोरी, में सरन गही प्रभु तोरी॥ 

तुम तो पतित अतेक उधारे, भय-पागर से लारे। 

में सबका तो नाम न जानो, कोइ कोइ' भक्त बखानो। 
[सोराबाई द्वाब्दा०, पृ० ७०] 


तथा 

जो मै ऐसा जाणती रे, प्रीत कियाँ दुख होइ। 
नगर ढढोरा फेरती रे, प्रीत करो मत कोइ॥ 
पंथ निहारो डगर बुृहारूँ, ऊभी मारग जोइ। 
मीरों के प्रभु कबरे मिलोगे, तुम मिलियों सुख होइ।॥। 

[मीरॉ० की पदा० पद, सं० १०२] 


हे री मैं तो दरद दिवाणी होइ दरद न जाण मेरो कोइ । 
घाइल' की गति घाइल जाणे, की जिण लाई होइ। 
जोहरि की गति जौहरि जाणे, की जिन जौहर होइ। 
सूली ऊपर सेझ हमारी सोवणा किस बिध होइ। 
गगन मंडल पे सेझ पिया की किस बिध मिलणा होइ। 
दरद की मारी बन बन डोल, वेद मिल्‍या नहि कोइ। 
मीराँ की प्रभू पीर मिटेगी, जब बेद सवलिया होइ॥ 


मीरा के ये अति प्रसिद्ध पद अपनी स्पष्टता और विरह की गम्भीरता के 
लिए अद्वितीय है। 


हिन्दी के कतिपय समालोचकों ने जायसी के विरह-वर्णन को हिन्दी' 


काव्य में सर्वोत्कृष्ट ठहराया है, परन्तु जायसी का विरह-निवेदन मीरा के 
इन गम्भीर पदो के सामने केवल ऊहात्मक और अतिशयोक्तिपूर्ण उक्तियाँ 
ही जान पड़ती है। दादू का विरह-वर्णन अवश्य उत्कृष्ट बन पडा है, परल्तु 
जो व्यापकता और गम्भी रता मीरा के पदो मे है उसका लेश भी दादू के दोहों 
और पदो मे नही मिलता । सीधे-सादे और स्पष्ट शब्दों मे हृदय के अन्तरतम 


की गम्भीर व्यथा का दर्शन करना हो तो देखिए मीरा कहती है :--- 


मैं बिरहिणि बेठी जागू, जगत सब सोवे री आडी। 
बिरहिणी बठी रग महल में, मोतियन की लड़ पोवे। 
इक विरहिण हम ऐसी देखी, अंसुवन की माला पोवे। 
तारा गिण गिण रेन बिहानी, सुख की घडी कब आवे। 
मीरा के प्रभु गिरवर नागर, मिल के बिछुड न जावे ॥। 


१४४ मीरॉबाई 


विरह-निवेदन के ये पद कुछ तो निर्गुण ब्रह्म के प्रति कहे गये है, कुछ 
योगी ब्रह्म के प्रति और शेष सगुण ब्रह्म गिरधर नागर के लिए है। निर्गण 
ब्रह्म के प्रति कहे गये पदो में अस्पष्टठता और रहस्य-भावना अधिक है, 
परन्तु अन्य दो के प्रति कहे गये पदो मे स्पष्टता और ग्रम्भीरता है। जहाँ 
निर्गुण ब्रह्म के प्रति अपनी अस्पष्ट विरह-वेदना में मौरों कह उठती है: 


मीरा मत मानी सूरत सेल असमानी ॥ 

जब जब सुरत लगे वा घर की पल पल नेनन पानी। 
ज्यों हिये पीर तीर सम सालत, कसक कसक कसकानी । 
रात दिवस मोहि नीद न आवत, भावे अन्न न पानी। 
ऐसी पीर विरह तन भीतर, जागत रन विहानी। 
ऐसा वेद मिले कोई भेदी, देस विदेस पिछानी। 
तासो पीर कहूँ तन केरी, फिर नहिं भरमो खानी। 
खोजत फिरो भेद वा घर को, कोई न करत बखानी। 

[मी० पदा०, पद सं० १५९] 


वहाँ अपने गिरधर नागर के प्रति उनका विरह अत्यत स्पप्ट और तीक् है। 


तुमरे कारण सब सुख छांड्या, अब मोहि क्यूँ तरसावों हो। 
विरह विथा छाग्री उर अंतर सो तुम आय बुझावो हो॥ 
अब छोड़त नहि बण प्रभू जी हँसि करि तुरत बुलावौ हो। 
मीरॉ दासी जनम जनम की, अंग से अंग लरूगावो हो॥ 
[मी० पदा०, पद सं० १०४ | 
जोगी के प्रति विरह-निवेदन मे मीराँ ने एक ओर तो उसकी उदास और 


अटपटी बानी की ओर संकेत किया है और दूसरी ओर भोलेपन को कोसा 
है जिसके कारण वह जोगी को बाँध न सकी : 


जोगिया जी निसि दिन जोऊं बाट॥। 
पॉव न चाले पंथ दुहैलछो आडा औघधद घाट॥ 

नगर आइ जोगी रम गया रे, मो मत प्रीत न पार। 
मै भोली भोरापन कीन्हों, राख्यौं नहि बिलमाइ। 
[मीरा० पदा०, पद सं० ४९| 
सी के भोलेपन के कारण तो प्रियतम आकर लौट भी गया और वह सोती 
रॉ रह गई। निद्रा से जाग कर मीरा को अपना सारा श्रृंगार असह्य-सा हो 
उठा, वे कह उठती है: 
मैं जाण्यो नहीं प्रभु को मिलन कैसे होइ री। 
आए मेरे सजता फिरि गए अँगना मै अभागण रही सोइ री । 
फारूँगी चीर करूँ गल कथा, रहेंगी बेरागण होइ री। 
चुरियाँ फोरू मॉग बखेरूँ, कजरा मै डारूँ धोइ री। 
निसिबासर मोहि बिरह सतावे, कल न परत पल मोइ री । 
मीरों के प्रभ हरि अबिनासी, मिलि बिछरो मत कोइ री ॥ 

[मी० पदा०, पद स० ४८ | 
इस प्रकार जोगी की प्रीति केवल दुख का मूल बनती है। वह रमता 
जोगी कही दिखाई भी पड जाता है तो उसी प्रकार उदास चला जाता है। 
उसे रोकने का कोई उपाय नही, वह अपने ही धुन मे मस्त है। मी रॉ उससे 
अनुनय करती है: 


सा इुावाअ>मभ७ २७० ०-+०णगहाक आभइााा 40पगदक #मा+०- 20भााका आफ, | अफकाकल 


१. यही भाव विध्वकवि रवीद्धनाथ के एक गीत में इस प्रकार सिलता हैः 
6 टक्कर बयतें इबा 9ए ग्राए झतेंठ फपा 4 छठं६6 गा, शै# 
8 ०पा8९८ें 86९७ 70 ए७ए88, (0 प्रशा5278006 776 ! 
पए (0 ला ५ उ्ाशी। ७०४ डी, 6 ध4व0 83 87ए9 7 
[8 74305 ब्वावे ग्राए ताला) छल्टडायर ३6807ब्रां शत वंड प्रा०ट[0- 
0॥05. 

जोगी मत जा मत जा मत जा, पाँइ परू मै चेरी तेरी हौ॥ 
प्रेम भगति को पेडो ही न्‍्यारो, हमके गैल बता जा। 
अगर चँदण की चिता बणाऊँ, अपणे हाथ जला जा। 
जल बल भई भस्म की ढेरी, अपणे अग॒ छगा जा। 
मीरा कहै प्रभु गिरवर नागर, जोत मे जोत मिला जा ॥ 
[मी० पदा०, पद, सं० ५०] 


मीराँ की यह सरलता और इतना आत्मोत्सर्ग सचमुच ही अपूर्व है। भक्त तो 
उस युग में एक से एक बढ़ कर हुए हैं, ओर उन्होने बडी सरस भाषा में 
अपनी भक्ति-भावता और विरह-वेदना के गीत गाए है, परल्तु मीराँ के इन 
पदों में जितनी हादिकता, सरलता और गम्भीरता भरी है उतनी शायद 
ही कही देखने को मिले। 
भक्ति-भावना का विश्लेषण करने वाले आचार्यो ने भक्ति के क्रमिक 
विकास मे नव साधनाओ अथवा सीढियों का उल्लेख किया है जो नवधा 
भक्ति के नाम से प्रसिद्ध है। भागवत में एक ही इछोक मे इसका उल्लेख 
किया गया है: 
श्रवण कीतंन विष्णो, स्मरण पादसेवनम्‌। 
अचेने॑ वन्द् दास्यं सख्यमात्मनिवेदनम्‌ ॥। 

इन साधनाओं में सबसे ऊँची साधना आत्मनिवेदन की है जिनमे भक्त भग- 
वान के प्रति आत्मसमपंण कर देता है। मीरा भक्तित की इसी चरम सीमा 
पर पहुँचकर कहती है: 

मैं तो गिरधर के घर जाऊँ। 

गिरवर म्हारो साँचो प्रियतम, देखत रूप लुभाऊँ। 

रेण पड़े तब ही उठि जाऊँ, भोर गए उठि आऊँ। 

रेत दिना वाके संग खेलूँ, ज्यूँ त्याँ वाहि. रिझ्लाऊँ। 

जो पहिरावे सोई पहिरूँ, जो दे सोई खाऊँ। 

मेरी उणकी प्रीत पुरानी, उण बिनि' पल' न रहाऊँ। 

जहाँ बैठावे तितही बेढे, बेचे तो बिक जाऊँ। 
मीरा के प्रभु गिरधर नागर, बार बार बलि जाऊँ। 

[मी० की पदा०, पद सं० १७ | 
इस पराकाष्ठा पर पहुँचकर भक्त अपनी भक्ति को गम्भी रता और जीवन के 
आनन्द अथवा विरह-वेदना की अतिशयता के कारण उन्मत्त सा हो 
उठता है। मीरा भी इस प्रेम में एकदम पागल हो उठती है। मीरों का उन्‍्माद 
आनंदातिरेक के कारण नही विरह की वेदना के कारण है। अपने गिरधर 
तागर की प्रेम-कटारी से वे घायल हो गई है: 


आली साॉवरो की दृष्टि मानो प्रेम की कटारी है। 
लागत बेहाल भई, तन की सुधि बुधि गई; 
तन मन व्यापो प्रेम, मानों मतवारी है। 


अथवा प्रेमनी प्रेमनी प्रेमनी रे मने रागी कटारी प्रेमनी रे॥ 


और इस प्रेम की कटारी का घाव भी साधारण नही है। सूर ने ठीक ही कहा 
है जोइ छागे सोड पै जाने प्रेम बन अनियारो' और मीरों भी इस घाव के 
सम्बन्ध मे कहती है: 
घायल की गति घायल जाणे की जिन छाई होय । 
जोहरी की गति जौहरी जाणे की जिन जौहर होय॥। 
इन घावों की कोई दवा नही। इस घाव को अच्छा; करने वाला वेद्य भी एक 
सीरो की यह पीर मिटे जब वेद सवलिया होय। 
परन्तु उस संबदिया बेंद' का मिलना असम्भव ही है। छेकिन मीरा को 
अपनी पीडा पर विग्वास है वे उस पीड़ा को लेकर उसकी अतीक्षा मे बैठ 
जाती है। रो-रोकर गा-गाकर अपने गिरघर नागर को बुलाती हुई मीरा 
बेदना में पागल हो उठती है। सब लोग तो आते है केवरू वही सेवलिया न 
जाने कहाँ छिपा हे जो आता ही नही । मीरों व्याकुल होकर, खीझ कर कह 
उठती है: 

कोइ कहियो रे हरि आवन की, आवन की सन्त भावन की। 
वे नहि आवत लिख नहि भेजत, बान पडी ललचावन की॥ 
ये दोउ नैन कह्यो नहि मानत, अँसुओँ बहै जेसे सावन की॥ 


लीलामय भगवान को ललूचाने की आदत पड गई है और मीरों की आँख 
भी जैसे पागल हो गई है, किसी का कहना ही नहीं मानती, और आऑसुओं 
की धारा बहती ही जाती है। कितनी मार्मिकता से दरद-दिवानी मीरों ने 
अपनी व्यथा का वर्णन किया है। यह विरहोन्माद आत्म-निवेदन की 
चरम सीमा है और केवल मीरॉ ही इस सीमा तक पहुँच सकी है। 


रे 


भगवान और भक्ति के अतिरिक्त मीरों ने भगवद्भकतो की कथा 
और लीला सम्बन्धी पद भी गाए है। नरसी जो का माहरो, यदि मीरों की 
ही प्रामाणिक रचना है तो उसमे भक्त नरसी मेहता के भात भरने की कथा 
लिखी गई है। मीरों के पदों मे भगवान' कृष्ण की' अनन्य' भक्त ब्रज-गोपियों 
की भगवान के प्रति प्रणण लीलाओ का बहुत सुन्दर वर्णन मिलता है। मीराँ 
की ही भाँति ब्रज-गोपियाँ भी भगवान्‌ के जादू कर देने वाले सुदर रूप पर 
अतिशय मग्ध है इसीलिये तो दधि बेचने जाकर गोपियाँ दधि का नाम भी 
भूल जाती है और व्यामसुदर की ही रट लगाती जाती है: 


या ब्रज मे कछ देख्यों री टोना ॥टेक | 

ले मटुकी सिर चली गुजरिया, आगे मिले नन्‍्द जी के छोना। 

दधि को नाम बिसरि गयो प्यारी, ले लेहु री कोई स्याम सलोना। 

बिन्द्रावन की कुंज गलछिन में, आँख रूगाइ गयो मन मोहना॥ 

मीर्रों के प्रभु गिरवर नागर, सुन्दर स्याम सुघर रस लोना॥ 
[मी० पदा०, पद सं० १७८ | 


उन गोपियों के लिए पूरे ब्रज-मंडल मे केवल एक ही पुरुष मीरा का गिरधर 
नागर था और वे सभी उस के अपूर्व मोहन रूप पर मुग्ध थी और वह 

मनमोहन भी इन गोपियों से सभी प्रकार की छीलाएँ किया करता था॥ 
ये' गोपियाँ कभी तो अपनी सहज नारी-प्रकृति के कारण उस मनमोहन से 
लज्जा करती है: 
आवत मोरी गलियन मे गिरधारी, मै तो छुप गई लाज की मारी । 

और कभी धृष्ट मनमोहन से प्रार्थना करती है: 

छॉडो लूगर मोरी बहियाँ गहो ना । 

मै तो नार पराये घर की मेरे भरोसे गृपाल रहो ना। 

जो तुम मेरी बहियाँ गहत हो, नयन जोर मोरे प्राण हरो ना। 

व॒न्दाबन की कुंज गलिन में, रीत छोड अनरीत करो ना॥ 

[मी० पदा०, पद स० १७३॥] 
और कभी अपनी प्रणय-लालसा के कारण अतिशय धृष्ट होकर कह 
उठती है: 

वशीवारे हो कान्हा मोरी रे गगरी उतार 

गगरी उतार मेरो तिरूक सँभार। 

यमुना के नीरे तीरे बरसीलो मेह। 

छोटे से कन्हैया जी सो लागी म्हारो नेह। 

वृन्दावन में गउठएँ चरावे तोर लियो गरवा को हार। 
मीरा के प्रभू गमिरवर नागर तोरे गई बलिहार॥। 

[राग कल्पद्रुम, द्वितीय भाग, पृ० ५३ | 
अथवा होली के उच्छूलल और नि्लंज्ज वातावरण मे स्वाभाविक स्पर्दधा 
ते कहती है. 

मोरी चुनर भीजे मै रे भिजोऊगी पाग। 
नद महर जी को कुँवर कन्हैया, जान न देऊंगी आज॥। 

[राग कल्पद्गुम, द्वि० भा०, पृ० ३३० ] 
पु प्रकार ये गोपियाँ यमुना नदी के किनारे, पनघट पर, गलियों में, बन' 
उपवन में कूछ और कछार पर भगवान से प्रेम लीलाएँ करती रहती है ॥ 

मीरा भी अपनी कल्पना मे उन गोपियों मे मिलकर अपने गिरधर नागर से 
सभी प्रकार की क्रीडाएँ करती है, और भगवान्‌ के मथुरागमन के पश्चात्‌ 
गोपियों के विरह-निवेदन मे जैसे मीरों का स्वर स्पप्ट सुनाई पडता है। 

भगवान के अगणित भक्तों में मधुर भाव की भक्ति करने वाली ब्रज 
थोपियाँ ही मीराँ की आदश थी। लगभग सभी बातो में मीरों का उन 
योपियों से साम्य था और बहुत संभव है कि ब्रजगोपियो के नाम से वे 
अपनी ही सुषुप्त प्रणय-वासना और प्रेम-छीलाओ का कल्पित चित्र उपस्थित 
कर रही हो। इन मधुर पदों मे इतनी तनन्‍्मयता और हादिकता भरी है कि 
जान पड़ता है कि मीरा स्वय ब्रज गोपी होकर ये सब प्रेम-लीलाएँ कर चुकी 
हैं। एक-एक पद से मीरा की प्रेम-भक्ति साकार हो उठती है। केवल एक 
उदाहरण पर्याप्त होगा :-- 


नागर नदा रे बाल मुकुन्दा रे छोडो द्योने जग ना धंधा, नागर नदा, 
सारी नजरे रहेगो रे नगर नंदा ॥ 

काम ने काज मने कॉई नय सूझे, भूली गई छू मारा घर घघा रे; 
आई अवल मे तो काई नव जोय जोया जोया छे पूनम केरा चदा रे; 
बाई मीरों के प्रभु गिरधर नागर, छागी छे मोहनी मने फदा रे॥ 


४ 


शुरु को अंग--मीरों के पदों मे रेदास संत को गुरु मान कर कितने हीं 
पदों में उनकी प्रशसा मिलती है, परंतु जेसा पहले लिखा जा चुका है, मीरा 
रेदास की शिष्या नही थी और सम्भवतः किसी' भी सन्‍्त अथवा आचारय॑ की 
शिष्या नही हुईं । फिर भी उनके पदों में कही-कहीं सतृगुरु की वंदना मिलती 
है। उन पदो की प्रामाणिकता के सम्बन्ध में निश्चित रूप से कुछ भी नहीं 
कहा जा सकता, परतु सम्भव है, परम्परा से प्रभावित हो किसी सतगुरु के 
लिए उन्होने कुछ पद लिखे हो। परंतु ये पद संख्या मे बहुत कम हैं। एक 
उदाहरण देखिए: 

मैने राम रतन घन पायो। 

बसत अमोलक दी मेरे सतगुरु करि किरपा अपणायौ। 

जनम जनम की पूंजी पाई जग में सबे खोवायो। 

खरचे नहिं कोई न चोर न लेवे, दिन दिन बधत सवायौ। 

संत की नाव खेवटिया सतगुरु भवसागर तरि आयौ। 

मीरो के प्रभु गारधर नागर हरखि हरखि जस गायौ॥ 

[मी० पदा०, पद सं० १५७ | 

सत्गुरु की महिमा संत-परम्परा मे बहुत अधिक है और मीरा ने भी उस 
परम्परा का निर्वाह किया है। 

उपदेश और चेतावनी--भक्‍त, भक्ति भगवत और गुरु के अतिरिक्त 
मीरॉ ने अपगे जीवन के अनुभव बताए है तथा सासारिक जीवो की कल्याण- 
कामना से उन्हें उपदेश और चेतावनी भी दी है। उन्होने अपने अनुभव 
से देख लिया था कि संसार मे जितनी वस्तुएँ है वे सभी नाशवान हैं। 
तुलसीदास ने मानस में जो लिखा है: 


गो गोचर जहूँ छगि मन जाई । सो सब माया जानेहु भाई। 
ठीक यही बात कितने सुन्दर ढग से मीराँ ने कही है: 

भज मन चरण कवर अविनासी 

जे ताइ दीसे धरण गगन बिच, ते ताइ सब उठ जासी। 

कहा भयो तीरथ ब्रत कीन्हे, कहा लछिए करवत कासी। 

इण देही का गरब न करणा, माटी में मिल जासी। 

ये संसार चहर की बाजी, साँझ पड्चाँ उठ जासी॥ 
यह सारा ससार सॉझ होते ही विलीन हो जाता है, ससार असार है, नश्वर है, . 
यदि कोई अविनाशी वस्तु है तो वह केवछ भगवान का चरण-कमल और 
नाम है और मीरों उसी से स्नेह करने का उपदेश करती हैं: 

राम नाम रस पीजे सन॒ुओंँ राम नाम रस पीजे। 
तज कुसंग सतसग बैठ नित्त, हरि चरचा सुण लोजे। 
काम, क्रोष, मद, लोभ, मोह के, चित से बहाय दीजे। 
मीरा के प्रभू गिरधर नागर, ताहि के रंग में भीजे। 


संसार की नहवरता और भगवान के अविनाशत्व के अतिरिक्त मीरों यह भी 
चेतावनी देती है कि भक्ति और भजन, मानव-शरीर और मानव-चेतना से 
ही सम्भव है और यह मानव शरीर बडे भाग्य से मिलता है और वह भी 
केवल थोड़े समय के लिए। इसलिए इस सुअवसर को हाथ से जाने देना 
ठीक नही है। भवसागर से पार जाने का यही समय है और इस समय भी 
मानव यदि अचेत रहेगा तो फिर समय पर चूक कर पछताने के सिवाय और 
कुछ हाथ न लगेगा। मीरॉ कहती है: 


नहि ऐसो जनम बारम्बार। 
का जानूँ कछ पुण्य प्रगटे मानुसा अवतार। 
बढत छिन' छिन, घटत पल पल जात न छागे बार। 
बिरछ के ज्यूं पात टूठे, बहुरि न छागे डार। 
भौसागर अति जोर कहिए, अनत ऊंडी घार। 
राम नाम का बाघ बेडा, उतर परले पार॥ 
[मी० पदा०, पद सं० १९५] 
ओर भी मनखा जनम पदारथ पायो ऐसी बहुर न आती॥ 
अबके मोसर ज्ञान विचारो, राम नाम मुख गाती॥ 

[मी० पदा०, पद सं० १९७] 
इस प्रकार मीरा संसार की नश्वरता और मानव शरीर तथा चेतना की 
अमूल्यता दिखाकर अपने मन को और उसी के बहाने सारे संसार को 
भगवान्‌ की भक्ति की ओर भ्रेरित करती है। 

उपदेश और चेतावनी के पद भी मीराँ के पदों से बहुत कम हैं और वे 
कुछ पद भी सम्भवतः परम्परा के' प्रभाव से ही लिखे गए। सच तो यह हैं 

कि गुरु की वंदना, चेतावनी, उपदेश तथा भक्‍तो की प्रशंसा और कथा- 
वर्णन के लिए मीरा के पास न तो अवकाश ही था न रुचि, उन्हे तो केवल 
अपने गिरधर नागर और उनके विरह मे उनकी प्रतीक्षा के अतिरिक्त और 
कुछ भी अच्छा न लगता था। यद्यपि मीरा ते भगवान, भक्त, गुरु और उप- 
देश तथा चेतावनी सभी पर कुछ पद लिखे है, परन्तु भक्ति ही मीरा का विशेष 
विषय था और मीरा को हम विशुद्ध भक्ति-भावना और विरह-निवेदन का 
कवि कह सकते है। मीरा ने स्वयं अपने को विरह दिवानी' कहा है: 
मिलता जाज्यों हो ग्रुूज्ञानी थारी सूरत देखि लुभानी। 
मेरो नाम बूझि तुम लीज्यो मै हूँ विरह दिवानी॥ 
ओर इस विरह दिवानी पर हिन्दी साहित्य को समुचित गवं है। 


६ 


भक्‍त, भक्ति, भगवत, गुरु और उपदेश तथा चेतावनी' के अतिरिक्त 
प्रकृति का चित्रण भी कही-कही भकक्‍त कवियो की कविता मे मिल जाता 
है। यह चित्रण प्रकृति की स्वतत्र सत्ता मान कर नहीं किया गया, वरन्‌ 
अधिकाश उद्दीपन विभाग के ही रूप मे आया है। मिलन-सुख अथवा 
विरह की वेदना को उद्दीप्त करनेवाली प्रकृति ने ही भक्त कवियों और बाद 
के' रीति कवियों को आक्ृष्ट किया। भक्त कवि अपनी भक्ति और अपने 
भगवान मे ही इतने मग्न हो रहे थे कि उन्हे प्रकृति की स्वतत्र सत्ता का ध्यान 
भी त था। फिर भी परम्परा वश मिलन-सुख और विरह-वेदना को उद्दीप्त 
करते वाली प्रकृति पर उनकी दृष्टि पडे बिना न रही। सूर और विद्यापति 
के पदो मे प्रकृति के इस रूप का बहुत ही सुन्दर और व्यापक वर्णन मिलता 
है। मीरा की विरह-वेदना अतर्मुखी थी इसलिए उद्दीपन विभाव के रूप में 
भी प्रकृति का चित्रण उनकी कविता में बहुत कम है। केवल एक पद में 
उन्होंने बारहमासा की परम्परा का पालन कर दिया है। केवल वसत और 


'सलरवओ ऋरयाआइ मैपबरना सरतकःस विवि, 'लाउपकामक कया लयााततक आसार मैंमनलरक, 


१. देखिये, मौराँबाई कों पदावली पद, सं० ११६। 

वर्षा का वर्ण न कुछ विस्तार से मिलता है क्योकि ये दोनों ऋतुएँ कवि-हृदय 
को प्रभावित करती ही है। इन दोनो ऋतुओं के वर्णन में भी वसंत का वर्णन 
केवल होली के रूप मे अत्यन्त सक्षिप्त है होली मे सारे ससार को राग-रंग भे 
मस्त देखकर नारीजनोजित स्पर्धा के भाव से मीरा केवल इतना ही कहती हैं: 
किण सग खेल होली, पिया तज गए है अकेली। 
अथवा होली पिया बिन मोहि न भावे, घर ऑगण न सुहावे । 
दीपक जाय कहा करूँ हेली, पिय परदेस रहावे। 
सूनी सेज जहर ज्यूँ छागे, सुसक सुसक जिय जावे। 
नींद नेन नहि आवे। 
परन्तु वर्षा ऋतु ने विरहिणी मीरा का ध्यान पूर्ण रूप से आकृष्ट किया। 
बादलों को देखकर जब सुखी लछोगों का भी मन डोल जाता है, तब वियोगी 
का तो कहना ही क्‍या ? काले-काले बादलो ते मीरों का धैय हर लिया वे 
अधीर होकर पुकार उठती है: 
नन्‍द नन्‍्दन बिलमाई, बदरा ने घेरी माई॥ठेक॥। 
इत घन ररजे, उत घन गरजे, चमकत बिज्जू सवाई॥१॥ 
उमड़ घुमड चहुँ दित से आया, पवन' चले पुरवाई॥२॥ 
दादुर मोर पपीहा बोले, कोयछ शब्द सुताई) 
मीराँ के प्रभु गिरधर नागर चरन कसल चित लाई॥ 
[मी० शब्दा०, पृ० सं० ४८ | 
ओर भी, बादल देख झरी हो स्याम मै बादल देख झरी। 
काली पीली घटा ऊमंगी बरस्यो एक घरी। 
जित जाऊ तित पानिहि पानी, हुई सब भूमि हरी॥ 
[मी० शब्दा०, पू ० सं० ४७ | 





१ मेघा लोके भवति सुखितोप्यन्यथा वृत्ति चेतः। 
कंठा इलेपत्रणयिनि जने किम्‌ पुनदर संस्थे।॥। 
[मेघदूतम्‌ पृत्रमेघ:, तुतीय इलोक उत्तराधं। ] 

कभी तो बादलों की गरज में मीरॉ को अपने गिरधर नागर के आने की 
आवाज सुनाई पड़ती है और उन्हें यह चिन्ता सताती है कि: 

मतवारों बादल आयो. रे, हरि के सदेसो कुछ नहि लायो रे॥ 

दादुर मोर पपीहा बोले, कोयरू सबद सुनायो रे। 

कारी अँधियारी बिजुली चमके, विरहिन अति डरपायो रे॥ 


एक तो सावन ने यों ही मन को सरस बना कर गिरघर नागर से मिलने 
की उत्कठा अत्यन्त तीब्र कर दी है, दूसरे पपीहा ने पी कहा की रठ रूगा 
कर विरह-वेदना को असह्य बना दिया है। इसीलिए भूत मात्र से स्नेह 
रखनेवाली मीरों पपीहे को बैरी समझकर उससे पूछती है :--- 


रे पपइया प्यारे कब को बेर चितारो॥ 
मै सूती छी अपने भवन मे, पिय' पिय' करत पुकारो। 
दाध्या ऊपर लण लछूगायो, हिँवड़े करवत सारो। 


प्रकृति का चित्रण मीरॉ ने बहुत ही कम किया है परतु जो कुछ भी किया 
है वह बहुत ही स्वाभाविक और सुन्दर है, अत्यन्त कवित्वपूर्ण है। व्यथे 
की अतिशयोक्तियों मे उलझना, केवल परम्परा का पालन करना मीरा का 
स्वभाव न था, उन्होने तो केवल अपनी स्वाभाविक अनुभूतियों को सरलतम 
शब्दों मे प्रकाशित किया है। 


चोथा अध्याय 
मोराँ की प्रेम-साधना 


महाप्रभ्‌ चैतन्यदेव ने मनृष्य मात्र का धर्म तीन सत्यों पर अवलूम्बित 
माना है; पहुल। सम्बन्ब--ज्रष्टा और सुब्टि का सम्बन्ध; दूसरा अभिधेय-.. 
ईइबर के प्रति म।तत्र का कतंड्प और तोतरा प्रयोजन अर्थात्‌ सानव-सुष्टि 
का भविष्य। इन तीनों में सम्बन्ध का ज्ञान ही सत्य की पहली सीढी है। 
दहशत के क्षेत्र में ब्रह्म और जगत्‌ (जीव) का सम्बंध, धर्म के क्षेत्र में ईश्वर 
और मानव प्राणी का सम्बन्ध तथा काव्य के क्षेत्र में शब्द और अर्थ का 
सम्बन्ध ही मुख्य विच[रणीय विषय है। अस्तु, भक्ति-साहित्य में भगवान्‌ 
और भक्त का सम्बन्ध ही सबसे प्रथम और प्रधान वस्तु है। 
दशन की भाषा मे जो ब्रह्म और जीव का सम्बन्ध है काव्य की भाषा 
में वही तुम और मै” के रूप में व्यक्त किया गया है। स्वामी रामक्ृष्ण 
परपभहस ने भगवान तक पहुंचने के तीन मार्ग स्थिर किये है--पहला मार्गे 
अहूं अथवा मैं का मार्ग है, जिसमें कि साधक कहता है कि सभी कुछ यहाँ 
तक कि ब्रह्म भी मै ही हूँ, दूसरा मार्ग तू अथवा तुम का मार्ग है जिसमें 
साधक कहता है कि ईश्वर ! सभी स्थान पर तुम्ही तुम हो और यह सभी कुछ 
तुम्हारा ही है तुम्हारे अतिरिक्त और कुछ है ही नही। तीसरा मार्ग तुम 
ओर मै' का मार्ग है जिसमें साधक कहता है कि भगवान्‌ ! तुम स्वामी हो 
मैं सेवक हूँ, तुम प्रियतम हो मैं दास हूँ।' इन तीनो मार्गों में किसी एक 
की भी पूर्ण साधना से भगवान्‌ मिल जाते है। भक्त कवियों का मार्ग तुम 
और मैं” का मार्ग है, उन्होंने तुम और मै' का सम्बन्ध विभिन्न रूपों में प्रकट 
किया है। कबीर इस सम्बन्ध को इस प्रकार व्यक्त करते है: 
कबिरा कूता राम का, मुतिया मेरा नाउं। 
गले राम की जेवड़ी, जित खेचे तित जोउँ॥ 

गोस्वामी तुलसीदास इसी सम्बन्ध की चर्चा करते हुए कह उठते है :-- 
तू दयालु, दीन हो, तू दानि, हौ भिखारी। 
हो प्रसिद्ध पातकी, तू पाप-पुज-हारी। 
नाथ तू अनाथ को, अनाथ कौन मो सो? 
मो समान आरत नहि, आरतिहर तो सो। 
ब्रह्म तू, हो जीव, तुही ठाकुर हौ चेरो। 
तात, मात, गृरु, सला, तू सब बिधि हितु मेरो।। 
संत कवि रैदास भी इसी तुम और मै' के सम्बन्ध की चर्चा करते है :--- 
प्रभु जी' तुम चंदत मै पानी | जाकी बास अग अंग समानी। 
प्रभु जी तुम दीपक हम बाती । जाकी ज्योति जले दिन राती। 
और इसी सम्बन्ध की चर्चा करते हुए आधुनिक रहस्यवादी कवि निराला 
भी गा उठते है :-- 
तुम तुृग हिमालय शूंग और मै चंचल-गति सुर-सरिता॥। 
मीरॉबाई भी उसी तुम और मै' की विवेचना करती हुईं गा उठती है :--- 
तुम बिच हम बिच अन्तर नाही, जैसे सूरज घामा।। 
सूर्य और उसके प्रकाश के समान अभेद भाव रहते हुए भी तुम ओर मै 
में भेद भी है और साधारण भेद नही बहुत बड़ा भेद है। इसलिए तो मीराँ 
एक स्थान पर लिखती है :-- 
जल से न्यारी कान्हा कभुवो न होऊँगी; तुम हो पुरुष हम नारी । 
लाज मोहि आवत भारी 
यह ब्रह्म और जीव का एक साथ ही अभेद और भेद भाव दाशनिक 
दृष्टि से निम्बाक के द्वैताढैत अथवा भेदाभेद सिद्धात के अनुरूप है। द्वेतादईत 
सिद्धात के अनुसार जीव और ब्रह्म मे अद्वेत और अभेद भाव भी हैं, साथ 
ही द्वैत और भेद भाव भी, जिस प्रकार महासागर और उसकी छहर में 
अभेद भाव है क्योकि दोनो ही जल है और साथ ही भेद-भाव भी है, क्योकि 
महासागर अत्यन्त विशाल हे ओर रूहर उसी का अत्यन्त लघु व्यक्त रूप है। 
जाग्रत अवस्था मे ब्रह्य और जीव दो है परन्तु तुरीयावस्था अथवा समाधि 


में दोनों में अभेद भाव स्थापित हो जाता है। मीराँ दाशनिक नहीं थीं, 
परन्तु ऐसा जान पड़ता है कि अज्ञात रूप से वे इसी द्वंताद्वत सिद्धात की 
मानने वाली थी। मूल रूप से भगवान्‌ और भक्‍त में अभेद भाव होते हुए भी 
व्यक्त रूप से दोनों में बहुत भेद है। इस भेद को लौकिक दृष्टि से मीरा ने 
पुरुष और नारी का भेद माना है। 

यह पुरुष और नारी का सम्बन्ध लौकिक दृष्टि से स्पष्ट है; परन्तु केवल 
इतना कहने से काम नहीं चलेगा। मानव-समाज मे नर और नारी के बीच 
अनेक सम्बन्ध है। तर-तारी का सम्बन्ध ही मानव-समाज की चिरन्तर 
समस्या है। अस्तु, तुम हो' पुरुष हम नारी” मात्र कहने से यह सम्बन्ध स्पष्ट 
नही होता कुछ और भी कहना आवश्यक हो जाता है। मीरों भी केवल 
इतना ही कह कर चुप चुप नही रही है, उन्होने भी पुरुष ओर नारी के 
सम्बन्ध को अधिक स्पष्ट करते हुए लिखा है :--- 


घडी एक नहिं आवडे, तुम दरसन बिन मोय। 
तुम हो मेरे प्राण जी, जासू जीवन होय। 
नीद न आवबे धान न भाव, विरह सतावे मोय। 
घायल सी घूमत फिरूँ री, मेरा दरद न जाणे कोय ।। 


तुम (पुरुष) मेरे नारी जीवन के प्राण हो, तुम्हारे (पुरुष के) दर्शन बिना 
मुझे (नारी को) एक घड़ी भी चेन नही मिलता. तुमसे (पुरुष से) ही मेरा 
(नारी का) जीवन है। तुम्हारे (पुरुष के) बिना मै (नारी) तुम्हारे विरह 
में घायल के समान घूमती रहती हूँ। न मुझे नीद आती है, न ध्यान भाता 
है, मेरा दर्द कोई भी नहीं जान सकता। यह 'तुम और मै' की बड़ी स्पष्ट 
व्याख्या है। इससे भी स्पष्ट देखनी हो तो देखिए तुम अर्थात्‌ अपने भगवान्‌ 
की स्पष्टतम व्याख्या करती हुई वे कहती हैः--- 


म्हॉरो जनम मरन को साथी, थॉने नहि बिसरू दिन राती | 
तुम देख्याँ बिन कल न परत है, जानत मेरी छाती। 
ऊँची चढ़-चढ़ पंथ निहारूँ, रोयः रोय अखियाँ राती॥ 

यो संसार सकरू जग झूंठो, झूठा कुछरा नन्‍्याती। 
दोउ कर जोड्याँ अरज करत हूँ, सुण लीज्यो मेरी बाती॥। 
»८ >< »< 
पल पल तेरा रूप निहारूँ, निरख निरख सुख पाती। 
मीरॉ के प्रभु गिरधर नागर हरि चरणाँ चित राती॥ 
[मी० पदा०, पद सं० १०६] 
और भी मेरे तो गिरघर गोपाछ, दूसरो न कोई। 
जाके सिर मोर मुकट, मेरो पति सोई। 
छाँड़ि दई कुछ की कान कहा करिहै कोई। 
संतन ढिंग बेठि बैठि लोक छाज खोई। 
अर्थात्‌ भगवान मीराँ का सच्चा पति है; वे कुल-कानि, सामाजिक बधन 
सबका उल्लंघन कर उसी मोरम॒कुट वाले को ही अपने जन्म और भरण 
का साथी बनाती है और उसी का रूप पलू-पल देखकर सुख पाती हैं। इसी 
प्रकार मै' की व्याख्या करती हुई वे कहती है -- 
हेरी मैं तो दरद दिवाणी मेरा दरद न जाणे कोय। 
और भी राम मिलूण के काज सखी, मेरे आरति उर से जागी री ॥ठेक ॥। 
तलफत तलरूफत कल न परत है विरह वाण उर छागी री। 
तिस दित पथ निहारूँ पीव को, पलछूक न पल भरि लागी री॥ 
पीव पीव मै रटू रात दिन, दूजी सुधि बुधि भागी री॥ 
विरह भवग मेरो डस्यो है कलेजो, छहरि हलाहल जागी री। 
मेरी आरति मेटि गुसाईं, आई मिलौ मोहि सागी री॥ 
मीरा ब्याकुछ अति अकुलानी, पिया की उमग अति छागी री ॥। 

[मी० पदा०, पद सं० ९१] 
इस प्रकार मीरों ने अपने भगवान्‌ का और अपना सम्बन्ध स्पप्टतम शब्दों में 
प्रकट कर दिया हे। वह गिरवर नागर मीरा का प्रियतम पुरुष है, जिससे 
मिलने के लिये वे अत्यधिक उत्कठित हैं और मीरा अपने गिरधर नागर 
की दासी मीरा नारी है जो अपने प्रियतम के विरह मे पागल सी घुमती फिरती 

है। सारांश यह कि मीरा का अपने भगवान्‌ के साथ प्रणय प्रेम का सम्बन्ध 
है और वह प्रेम भी साधारण नही जीवनव्यापी चिरतन विरह का रूप धारण 
करने वाला प्रेम है। इसलिए इस प्रेम को साधारण प्रेम की सज्ञा न देकर 
प्रेम-साधना का नाम दिया गया है। यह प्रेम सचमुच ही एक साधना है 
और वह भी साधारण साधना नही, सम्भवत: इससे ऊंची कोई साधना नही 
है। मीरों के शब्दों मे ही उस साधना का एक वर्णन सुनिए :--- 


सखी मेरी नीद नसानी हो। 

पिय को पंथ निहारत सिगरी रेण बिहानी हो॥ 
सब सखियन मिल सीख -दई मन एक न मानी हो। 
बिन देख्याों कल नाहि पडत जिय ऐसी ठानी हो॥ 
अग अग ब्याकुल भई, सुख पिय पिय बानी हो। 
अतर वेदन विरह की वह पीर न जानी हो। 
ज्यूँ चातक घन को रटे, मछरी जिमि पानी हो। 
मीरॉ व्याकुल विरहिणी सुध बुध बिसरानी हो॥। 


यह चिरतन विरह की प्रेम-साधना महत्तम प्रेम की प्राण है, इसी के द्वारा 
वह अमरत्व प्राप्त करके युग-युग मे कितने काव्य और कितने अमूल्य, 
आऑसू संचित कर जाता है, यह प्रेम-साधना मिलन के अभाव मे ही अतिपूर्ण 
और दारुण व्यथा में |ही अति मधुर है। 

प्रेम की चरम परिणति विरह मे होती है और विरह की चरम परिणति 
इस चिरंतन विरह-साधना मे। मीरा इसी चिरतन विरह-साधना मे महान्‌ 
है। उनकी इस प्रेम-साधना अथवा विरह-साधना की तुलना केवल राधा 
की विरह-साधना से की जा सकती है। बगाल के वेष्णव कवियो ने राधा 
के प्रेम और विरह की बडी सुन्दर और मधुर रचनाएं प्रस्तुत की है।' मैथिल 
कोकिल विद्यापति और सच्चे कवि-हृदय सूर ने भी राधा के प्रेम और विरह 


१. देखिए, दरच्चन्द्र चटर्जो लिखित पत्र-निर्देश का अंतिम पे राग्र/फ । 

की म्मस्पशिनी व्यजना की है। यहाँ दोनो की एक तुलनात्मक समीक्षा 
अप्रासंगिक न होगी। 

राधा और मीरॉ---राधा और मीरॉ दोनो ने ही भगवान्‌ कुंष्ण से 
प्रेम किया था। बगाल के वेष्णव कवियों तथा विद्यापति ने राधा का 
कृष्ण के प्रति प्रेम प्रथम दर्शन मे ही व्यक्त किया है। यह प्रेम भी एक ही 
ओर नही दोनो ओर है; श्रीकृष्ण जी भी प्रथम दर्शन मे ही अपना हृदय 
खो बेठते है। प्रथम दर्शन के पश्चात्‌ ही राधा और कृष्ण का प्रेम व्यक्त 
करते हुए विद्यापति लिखते है: 


जबहि दृहँक दिठि बिछरल, दुहु मन दुख लागु। 
दृहुक आस दिय' बुझलह, मनमथ आऑफकुर भागु। 
विरह दहन दुहु ताबय, दुहु समीहय मेलि। 
एकक हृदय एक न पाउल, ते नहि पाउल केलि।॥ 


यह रूपजन्य आकष ण आगे बढ कर प्रेम का प्रौढ स्वरूप ग्रहण करता है। 
दूसरी ओर अधे कवि सूरदास को सम्भवतः यह प्रथम दर्शन का रूपजन्य 
प्रेम रुचिकर न था। इसीलिये उन्होने बालक्रीडाओ मे ही राधा-कृष्ण 
का मिलन करा कर साहचयं द्वारा प्रेम का प्रौढ स्वरूप प्रकट किया। परतु 
मीरॉ का अपने गिरधर नागर के प्रति जो प्रेम है उसका प्रारम्भ न प्रथम 
दर्शन से होता है, न साहचर्य द्वारा उसमे विकास और प्रौढता आती है। 
वह प्रेम विरह से ही प्रारम्भ होता है और विरह मे ही उसकी चरम परिणति 
है। यह बात कुछ असम्भव सी जान पडती है, परन्तु सत्य है। गिरधर 
तागर के प्रति अपनी प्रीति का वर्णन करती हुई मीरा कहती है: 


मेरी उनकी प्रीति पुरानी, उन बिन पछ न रहाऊँ। 


परन्तु यह कितनी पुरानी प्रीति है दसमका कुछ ठिकाना नहीं। कहदी-कही 
सकेत रूप में मीरा ने अवश्य बतला दिया हे कि यह प्रीति इस जन्म से 
भी पुरानी हे, वह किसी पूर्व जन्म का प्रेम हे . 

११ 

मेरे प्रीतम प्यारे राम ने लिख भेज री पाती॥ 
स्यथाम सनेसो कबहें न दीन्हों जान बूझ गुझ बाती। 
ऊँची चढ चढ पथ निहारूँ रोय रोय अँखिया राती। 
तुम देख्याँ बिन कल न परत है, हियो फटत मोरी छाती । 
मीरा कहे प्रभु कब रे मिलोगे, पूर्व जन्म के साथी। 
अथवा हेली म्हॉर्स हरि बिनि रह्मयो न जाय।॥। 

सास लडे मेरी नणद खिजावे राणा रह्या रिसाय। 

»< )< >< 
पूर्व जनम की प्रीत पुराणी, सो क्यूं छोड़ी जाय। 
मीरोँ के प्रभु गिरवर नागर और न आवे म्हॉरी दाय। 

[मी० पदा०, पद सं० ४६] 


इस प्रकार मीरोॉ की प्रीति पुरानी अवध्य' है, परन्तु कितनी पुरानी है यह 
कोई भी नही कह सकता । किसी पू्व जनम में जब वे सम्भवतः कोई गोपी 
रही होगी तब प्रथम दर्शन मे अथवा बाल-क्रीडा के मिलन और साहचये 
द्वारा ही भगवान्‌ कृष्ण के प्रति उनका प्रेम हो गया होगा और वही प्रेम इस 
जन्म में भी किसी भूली हुईं स्मृति के समान' जाग उठा है। जब से वह 
पुरानी प्रीति मीरा की चेतना मे साकार हो उठी है तभी से वे विरह में 
व्याकुल हो गई है। इस प्रकार मीरो का प्रेम विरह से प्रारम्भ होकर विरह 
में ही समाप्त हुआ। 
मीरा के इस जन्म मे उनकी पुरानी प्रीति जागने का कुछ वर्णन उनके 
कुछ पदों में मिलता है। एक स्थान पर मीरा लिखती है: 
माई म्हॉने सुपने में, परण गया जगदीस। 
सोती को सुपनता आविया जी, सुपना विस्वा बीस। 
[मी० पदा०, पद सं० २७] 
और भी, सोवत ही पलका में मै तो, पछक छगी पल में पिय आए। 
मै जु उठी प्रभु आदर देन कं, जाग परी पिय ढूँढ न पाए। 

और सखी पिउ सूत गमायें, मै जु सखी पिय जागि गमाए। 

आज की बात कहा कहूँ सजनी, सपना मे हरि लेत बुलाए। 

वस्तु एक जब प्रेम की पकरी, आज भये सखि मन' के भाए। 
अस्तु, कल्पना अथवा स्वप्न में ही अपने गिरधर नागर का दर्शन पाकर मीरा 
ने उन्हे अपना लिया और अपना ही नही लिया उन्हे मोल ही ले लिया और 
उन प्र अपना सब कुछ न्यौछावर भी कर दिया: 

माई री मै लीयो गोविन्दो मोल ॥ठेक ।। 

कोई कहै छाने, कोई कहे चौडे, लियो री बज्जता ढोल। 

कोई कहै मुहघों कोई सुँहघधो, लियो री तराजू तोल। 

कोई कहै कारो, कोई कहै गोरो, लियो री आँखी खोल ! 

याही कूँ सब लोग जाणत है, लियो री आँखी खोल। 

मीरा क्‌ प्रभु दरसन दीज्यौ, प्रव जन्म को कोल। 
मीरा ने अपने प्रियतम को लुक-छिप कर नही, ढोल बजा कर,तराज्‌ पर तौल- 
कर, अपनी आँखे खोल कर अच्छी तरह परीक्षा कर लेने के पश्चात्‌ ही मोल 
लिया है। यह प्रेम अद्भुत और अपूर्व है। प्राचीन आचार्यो के लक्षण-म्रथों 
में भी स्वप्न-दर्श न, चित्र-द्श न तथा गुणों का गान सुनकर पूर्वानुराग उत्पन्न 
होना स्वीकार किया गया है, परन्तु वह पूर्वानुराग केवल पूर्वानुराग ही होता 
है, प्रेम की इस चरम परिणति को कभी प्राप्त नही होता। पूर्वानुराग के 
परचात्‌ मिलन होना प्रेम की प्रौढता के लिए आवश्यक माना गया है। परंतु 
यहाँ मीरा के पूर्वानुराग ने बिना मिलन के ही प्रेम की प्रौढता ही नही 
प्राप्त की, वरन्‌ वह प्रेम की चरम सीमा तक पहुँच गई। वह पूर्व जन्म के 
संस्कार हारा ही सम्भव हो सकता है। महाकवि कालिदास ने भी कहा है 
कि मन पिछले जन्म के सम्बन्ध को भी भॉति पहचान ही लेता है।' 

१. रतिस्म्रा नूनसिभावभूता राज्ञां सहस्रेष तथा हि बाला। 
गतेयमात्माश्तिरुपमेव मनो हि जन्मान्तर सद्भूतिनज्ञम्‌॥ 
[ रघुवं शे, सप्तम सर्ग , १५वाॉइलोक | 

मिलत के अभाव मे भी मीरा का प्रेम और विरह किसी भी प्रेम-योगिनी 
से कम नही था। सच तो यह है कि विरह-साथना मे मीरा अद्वितीय है। 
अपने राम के लिए उनकी प्रतीक्षा का एक राग सुनिए: 


राम मिलण रो घणो उमावो, नित उठ जोऊँ बाटडियाँ॥।टेक॥ 
दरस बिना मोहि कछ न सुहावे, जक न पडत है आऑँखडियाँ। 
तलफत' तरूफत बहु दिन' बीता, पडी विरह की पाथडियाँ। 
अब तो बेगि दया करि साहिब, मै तो तुम्हारी दासडियाँ । 
नेण दुखी दरसन को तरसे, नाभि न बेठे सॉसडियाँ। 
राति-दिवसः यह आरति मेरे, कब हरि राखे पासड़ियाँ।। 


यह चिरतन विरह और चिरतन प्रतीक्षा ही मीरा की प्रेम-साधना है। 


२ 


आचाये रामानृज ने स्नेह (तेल) के स्निग्ध और सतत प्रवाह के 
समान भगवान्‌ के' अखद ध्यान को ही भक्ति की सज्ञा प्रदान की थी। इस 
अखंड ध्यान के लिये भगवान्‌ के ऊपर पूर्ण आस्था और उनके प्रति अबवि 
रल और अटल प्रेम अत्यन्त आवश्यक है। इस प्रकार की भक्ति मे भावन। 
की अपेक्षा ध्यान और धारणा की ही महत्ता विशेष है। भक्ति का शास्त्रीय 
रूप यही है और गीता मे भगवान्‌ ने इसी ज्ञान-समन्वित-भक्ति का उपदेश 
किया था। पूर्ण विश्वास और श्रद्धा के साथ भगवान्‌ का ध्यान ही अलौकिक 
भक्ति है। परन्तु यह भक्ति केवल कुछ ज्ञानियों और योगियो की ही 
सम्पत्ति हो सकती थी, साधारण जनता इस उच्च कोटि की अलौकिक भक्ति- 
भावना तक पहुंच ही नही सकती थी, सम्भवतः इसी कारण बाद के भक्तों ने 
ध्यान और धारणा की चर्चा तक न की। उन्होने जिस भक्ति का निरूपण 
किया उसमे भावना के अतिरेक में भगवान्‌ के प्रेम का आनन्द प्राप्त 
करना ही मुख्य था। यह आनन्द भी अलौकिक अथवा इंद्वियों के अतीत 
वे था, वरन्‌ पूर्ण रूप से लौकिक और इद्वियगम्य था। जैसे कामी, पुरुष 

इंद्रियों के सुख की ही कामना करता है, उसी प्रकार तुलसीदास भी राम की 
भक्ति की कामना करते है: 


कामिहि नारि पियार जिमि, लोभिहि प्रिय जिमि दाम । 
त्यों रघवीर निरन्तर, पिय लागिहि मोहि राम ॥ 


यह भक्ति का आनन्द इतना गम्भीर और अद्भुत है कि भकक्‍्तगण इसके पीछे 
अर्थ, घर्मं, काम ओर मोक्ष--चारो पदार्थों को तुच्छ मानते हैं। 
भागवत मे इसी लौकिक भक्ति का प्रतिपादन किया गया है जो हृदय की 
एक मधुर और सरस भावना की बाढ़ के तुल्य है, जो एक नशा है, एक 
उन्माद है। कबीर स्पष्ट दब्दो मे उपदेश करते है: 


पीले प्याला हो मतवाला, प्याला नाम अमी रस का रे। 


और मीरों भी इसी नशा और उन्माद का वर्णन करती हुई कहती है: 


लगी मोहि राम खुमारी हो। 
रिमझिस बरसे मेहडा भीजे तन सारी हो। 
इस लौकिक भक्ति-भावना के अनुभव से जिस सात्तिक भाव और अनु- 
भाव की अभिव्यक्ति होती है उसका वर्णन भक्त कवियो ने बडे सुन्दर ढंग से 
किया है। गोस्वामी तुलसीदास ने रामचरित-मानस मे भक्तो के सात्त्विक 
भावों का, उनके भक्त से द्रवित हृदय का, अविरल अश्वुधारा , गद्गद कंढठ, 
हास्थ और श्रसन्नता का बडा ही सुन्दर चित्र उपस्थित किया है। अरण्य 
कांड में प्रेम मगन' सुतीक्षण का एक चित्र देखिए . 
निर्भर प्रेम मगन सुनि ज्ञानी । कहि न जाइ सो दसा भवानी। 
दिसि अरु विदिसि पन्थ नहि सूझा । को मै चलेऊे कहाँ नहिं बूझा। 
कयहुँक फिरि पाछे पुनि' जाई । कबहुँक नृत्य करे गुनि गाई। 
पह प्रेम के मतचाले का उन्माद है और भक्ति-काल इसी उनन्‍्माद की एक 
व्यापक अभिव्यक्ति से औतप्रोत है। भक्‍त के अंतरतम की आनन्द-बारा 
बाढ़ के जल के समान सभी इन्द्रियों से फूट निकलती थी। तभी तो मीरा गा 
उठती है: 

मैं तो सॉवरे के रंग रॉची। 
साजि सिगार बॉध पग घुँघुरू लोक लाज तजि नाची । 

अस्तु, भक्ति-काल की मुख्य विशेषता यह थी कि ध्यान और घारणा 
वाली भक्ति तथा अतरतम की आनन्दधारा का सम्बन्ध लोकिक भावनाओं 
और इन्द्रिययत अनुभूतियों की अभिव्यक्ति से जुड़ गया। ज्ञान-समन्वित-भक्तति 
के स्थान पर पागल बना देने वाली उम्रभक्ति का प्रचार हुआ। ज्ञान तथा 
ज्ञान-समन्वित -भक्ति को सतयुग, त्रेता और द्वापर युगो के उपयुक्त बताकर 
कलियूग मे उसी उम्र भक्ति की उपयोगिता सिद्ध की गई है।' 

भक्‍तो के अनुभव और आनन्द जब अलौकिक ओर इन्द्रियातीत की 
कोटि से नीचे उतारकर लौकिक और इन्द्रियगम्य अनुभूतियों ओर सवेदनाओं 
की कोटि मे छा दिए गए, तब ज्ञान-समन्वित-भक्ति के स्थान पर लौकिक भाव- 
नाओं ने भक्ति का स्वरूप घारण किया और अनुभव की तीज्ता की दृष्टि 
से इन भावनाओ को भी मुख्य पाँच स्वरूप दिया गया जो साहित्य में शात, 
दास्य, सख्य, वत्सल और मधुर के नाम से प्रसिद्ध है। अनुभव की अतिशय 
तीव्रता और भावों के उत्कट आवेग के कारण मधुर-भाव की भकक्‍ित ही 
सर्वोत्कृष्ट कोटि की भक्ति मानी गई और उनके अभाव में शात भाव की 
भक्ति निम्नतम कोटि की भक्ति हुई। दास्य, सख्य,वत्सल्यभाव की भक्ति 
इन दोनों के बीच मे प्रतिष्ठित हुईं। इतना ही नही मब्‌र भाव की इस उम्र- 
तम भक्ति-भावना मे भी स्वकीय और परकीय भाव की दो साधनाओ के 
बीच परकीय भावना के उग्रतर होने के कारण कुछ भक्ति-सम्प्रदायो में 
प्रकीय साधना का अत्यधिक महत्व' स्वीकार किया गया। 


'सिकाकाक आए एसधाकर 2202 इरवाकाज फनी अा।वका अपार फणयामएपदमालायूले 


१. स्वामी रामकृष्ण परमहंस के उपदेशों सें एक स्थान पर कहा गया 
है, यदि तुम्हें पागल ही बनना है तो सांसारिक वस्तुओं के पीछे पागल मत 
बनो, वरन्‌ ईदवर को भक्त प्रेस के पीछे पागल बनो। इस कलियुग में 
उम्रभक्ति ही अधिक उपयोगी है वह संयमित भक्ति की अपेक्षा शीघ्र 
बडे होती है। ईश्वर प्राप्ति का दुर्गंम गढ़ इस उद्रभक्ति से ही तोड़ना 
चाहिये। 

भावना की दृष्टि से उग्रतम और तीन्नतम होने पर भी परकीय साधना 
में उच्छू खलता और असंयम को बहुत अधिक प्रश्नय मिला और भक्तों में 
ज्यों-ज्यो भक्ति-भावना शिथिल पड़ गई त्यों-त्यों इस साधना ने समाज में 
उच्छु खलता, असंयम और अश्लीलता का बीच बोया। मीरा की भक्ति- 
भावना इस उमग्रतम और तीब्नतम कोटि की होती हुई भी उसकी अभिव्यक्ति 
में उच्छ खलता और असंयम नाममात्र को भी नहीं है। गोस्वामी तुलसी- 
दास के काव्य के सबध मे कहा जाता है कि उनका श्ूगार-वर्णन अत्यन्त 
शुद्ध और पवित्र है। परन्तु इसमे कोई विशेषता नही है क्योकि तुलसीदास 
की भक्ति-भावना देखते हुए उनके श्यंगार-वर्णन मे शुद्धता और पवित्रता 
न होना अवश्य आश्चय जनक होता। तुलसीदास दास्यभाव की भक्ति 
करते थे जो लोकिक भक्ति-भावना की कोटि मे बहुत निम्नश्रेणी की मानी 
गई है। वहाँ उच्छे खलता और असयम के लिए कोई स्थान ही नही वरन्‌ 
वहाँ तो मर्यादा की रक्षा का ही महत्व अधिक है। एक सेवक अपने स्वामी 
और स्वामिनी के श्ुगार-वर्णन में शुद्धता और पवित्रता के अतिरिक्त और 
देख ही क्या सकता है। परल्तु मीरा ने माधथुय भाव की तीत्रतम भक्ति-भावना 
से भी जो पवित्रता, गम्भी रता और स्वाभाविकता सरलता प्रदर्शित की है वह 
वास्तव में अद्भुत और अभूतपू् है। 

मीरा के पदो मे मधुर भाव की पवित्र, गम्भीर और सहज अभिव्यक्ति 
के मुख्य दो कारण है। पहला तो उनका गिरबर नागर के प्रति मघुर भाव 
मिलन के अभाव मे अत्यन्त गम्भीर हो उठा है। लौकिक श्ुगार की सभी 
अपवित्रता और उच्छ खलता विरह की पवित्र दिव्य ज्वाला मे जलू कर 
भस्म हो गई है। विरह से प्रारम्भ कर विरह मे ही समाप्त होने वाली उनकी 
ग्रम्भीर प्रेम-साथना में तपाए हुए सोने के समान बह निर्मछ तेजस्विता हे कि 
उसके सामने पढने वालो की छोकिक श्युगार भावना भी शद्ध हो जाती है। 
घह बात नही है कि मीरा केवद विरह की आच में ही जलती रहती हे; 
उन्‍हें मिठझन की आणा का शानरद आर संयोग का काल्पनिक सुख भी मिल 
जाता है, परन्तु उस क्षणिक आशा ओर मिलन-सुख में भी साधक के पवित्र 

भावों के ही दर्शन होते हैं। सावन मे बादलो की मंद ध्वनि में उन्हे अपने 
प्रियततम के आने की आवाज सुनाई पडती है और वे उत्सुक आशा से प्रतीक्षा 
करने लगती है' 


सुनी हो मै हरि आवन की आवाज ॥। 

म्हैल चढे चढ़ि जोऊं मेरी सजनी, कब आवे महराज॥। 
अथवा, झुक आई बदरिया सावन की, सावन की सन भावन की ।। 

सावन मे उमेग्यो मेरो मनवा, भनक सुनी हरि आवत की ।। 

उमड-घुमड चहँदिस आयो, दामण दमक झरलावन की |। 


और एक दिन मिलन भी हो जाता है (सम्भवतः कल्पना मे ), परन्तु वह 
मिलन इतनी कठोर साधना के पश्चात्‌ होता है कि उस सयोग से केवल शुद्ध 
आनंद की ही उपलब्धि होती है, शारीरिक वासना और लौकिक श्ूंगार 
भावना का उसमे लेश भी नहीं रह पाता। उस अछूग प्रवास मे रहने वाले 
के आने से मीरा सुखी अवश्य है' 


म्हॉरा ओलगिया घर आया जी ॥।टेक || 

तन की ताप निटी सुख पाया, हिलमिल मंगल गाया, जी | 
घन की धुनि सुनि मोर मगन भया, ये मेरे आणद आया जी । 
मगन भई मिलि प्रभु अपणास्‌ , भौ का दरद मिटाया जी । 
चन्द के देखि कमोदणि फूले, हरखि भया मेरी काया, जी'। 
रग रग सीतल भई मेरी सजनी, हरि मेरे महल सिधाया जी । 

[मी० पदा०, पद सं० १४९ ] 
परन्तु इस सुख में तनिक भी उन्माद नही, उत्ताप नही ! इतना प्रशात और 
पूर्ण आनंद बहुत बडी साधना के उपरात ही मिलता है और मीरों की प्रेम 
साधना वास्तव मे बहुत बड़ी है। 

दूसरा कारण है, मीराँ ने परम्परागत नायिका-भेद के लक्षण ग्रंथों की 
अवहेलना' कर शुद्ध और सरल नारी हृदय से प्रेम की अभिव्यक्ति की है। यह 
मान और अभिसार अथवा उन्माद और प्रराप वाल्य कृत्रिम प्रेम नही' है, 

वरन्‌ साधना और आत्म समपंण की भावना से पूर्ण एक सरल नारी का सहज 
प्रेम है। अपने विरह-निवेदन मे वे विरह की परम्परागत एकादश दक्शाओ का 
वर्णन नही करती वरन्‌ अपनी सहज व्यथा का ही वर्णन करती है। रीतिकाल 
की विरहिणी नायिकाएँ जब प्रेम-पत्र लिखने का प्रयत्न करती है, तब विरह 
के शब्दों की ऑँच से ही कागज जलकर भस्म हो जाता है, स्थाही सूख जाती 
है और कलम का डक जल उठता है। इसी प्रकार सूरदास की गोपिकाएँ भी 
जब भगवान्‌ कृष्ण के पास पत्र भेजने का प्रयत्त करती है तो आसुओ की 
जलधारा से सभी अक्षर एकाकार होकर फेल जाते है, परन्तु मीरा जब अपने 
प्रिय गिरघर नागर को पत्र लिखने बठती है, तब तन तो स्याही सूखती है, न 
कलम की डक जलती है न कागज भस्म होता है, न भीगता ही है। फिर भी 
उनसे पत्र लिखते नही बनता। वे कहती है 


पतियाँ मै कंसे लिखूँ लिखही न जाई॥टेक॥। 
कलम धरत मेरो कर कपत, हिरदो रही घर्राई। 
बात कहूँ मोहि बात न आवे, नेन रहे भर्राई। 
किस विध चरण कमल मै गहिहौ, सबहि अग थर्राई। 
मीराँ कहै प्रभू गिरधर नागर, सबही दुख बिसराई।। 

[मी० पदा०, पद स० ७७ |] 
उस लज्जाशीला से बात ही करते नही बनती । यद्यपि विरह ने उसे इतनी 
' व्यथा दी है फिर भी अपने प्रियतम को वह क्‍या लिखे, कैसे लिखे, यह समझ 
ही में नही आता। कितनी स्वाभाविक बात मीरा ने कितने सरल ढंग से 
कृह दी है। जायसी की विरहिणी की भाति वह अपने प्रियतम के पास 
इस प्रकार का सदेश नही भेजती कि 

पिय सो कहेह संदिसठा, है पछी हे काग। 

सो घनि विरहे जार मे, तेहि के धआ मोहि छाग। 
फोकि इस सदेह मे असम्भव अलिशयोकित के अतिरिक्त और कुछ भी नहीं है 
बहु तो यदि कोई ले जा सके तो अपनी सच्ची व्यथा का ही स देश भेजेगी कि . 

रमैया, बिन नीद न आवे। 
नीद न आवे विरह सतावे, प्रेम की आँच ढुलावे ॥टेक ॥ 
बिन पिया जोत मंदिर अँधियारो, दीपक दया न आवे। 
पिया बिन मेरी सेज अलछनी, जगत रेण बिहावे। 
प्रिया कब रे घर आवे। 
दादुर मोर पपीहा बोले, कोयल सबद सुणावे। 
घँसट घटा ऊलर होइ आई, दामिन दमक डरावे। 
नैेन झर लछावे। 
कहा करूँ कित जाऊँ मोरी सजनी, वेदन कृण बुतावे। 
विरह नागण मोरी काया डसी है, लहर रूहर जिब आवे। 
जडी घास लावे। 
विरह-निवेदन प्राय हिन्दी के सभी कवियों की रचवाओ मे मिलता है, 
परन्तु विरह की सच्ची अनुभूति की इस प्रकार सरलृतम और स्पष्टतम शब्दों 
में अभिव्यञ्जना मीरॉ के अतिरिक्त और कही भी नहीं मिल्ल सकती। 


३ 

वेष्णव भक्तो की माधुय भाव की भक्ति और उनके प्रणय-प्रेम की अभि- 
व्यक्ति को विद्वानों ने रहस्यवाद के अन्तगंत माना है। मीरों की भक्ति भावना 
भी माधुये भाव की थी, अस्तु, मीरा की प्रेम-साधना भी रहस्यवाद के अंत- 
गंत आती है। वह भगवान्‌ अनेक और अनगिनत जीव नारियों का एक ही 
पुरुष है, इस परम सत्य को हृदयंगम कर मीरोँ ने जिस प्रणयानुभूति और 
विरह-व्याकुलता की अभिव्यक्ति की वह रहस्यभाव की भावना से ओतप्रोत 
अवश्य है, परन्तु उनकी अभिव्यञ्जना की शैली इतनी सरल, स्पष्ट और 
स्वाभाविक है कि सहसा मीरॉ को रहस्यवादी कवि कहना अनुचित 
जान पडता है, क्योकि शी की दृष्टि से मीराँ अन्य सगुण भक्तों से अधिक 
भिन्न नही है: मीराँ की प्रणयानुभूति इतनी उच्च कोटि की थी, साथ ही 
इतनी सरल और गम्भीर थी कि उसमे रूपक तथा साकेतिक प्रयोगो के लिए 

कोई स्थान ही नही था। साकेतिक शब्दों का रूढ प्रयोग करके ही कितने कवि 
रहस्यवादी प्रसिद्ध हो गए है (जायसी इसी प्रकार के रहस्यवादी है) परन्तु 
जहाँ लौकिक और अलौकिक का सम्मिलन होता है, प्रेम की उस चरम स्थिति 
तक केवल कुछ थोड़े से कवि और भक्त पहुँच पाए है और मीरा उन थोड़ से 
भक्तों और कवियो में प्रमुख थी। भगवान्‌ की ओर उन्मुख मीरों का सच्चा 
प्रेम अर्जुन की लक्ष्य की भाँति केवल उनके गिरधर नागर को देख पाता था 
किसी दूसरी ओर देखने और सकेत करने की उसे न आवश्यकता ही थी न 
अवकाश ही था; इसी कारण मीरों की अनुभूति मे वह गम्भी रता और तीकबता 
है, वह सरलता और स्पष्टता है जो कसी दूसरे रहस्यवादी कवि मे ढूंढे भी 
नही मिलती । 
मीरा का रहस्यवाद साम्प्रदायिक नही, वह स्वाभाविक था, रूढिगत 

नही स्वच्छद था। मीरॉ नारी थी, उन्हे अपने नारीत्व का पूर्ण ज्ञान और 
अभिमान था; उन्होने अन्य वेष्णव भकतो के समान जीव नारी का अभिनय 
नहीं किया, वरन्‌ स्वय अपने गिरधर नागर की दासी बन गई आर अगनी 
सच्ची प्रेम-साधना की स्पष्ट और उत्कृष्ट व्यंजता की। मीरा की सरहद 
और स्पष्ट शैली का यही रहस्य है। 


१. एक बार द्रोगणाचार्य ने कौरव और पांडवो की लक्ष्यबेध-परीक्षा ली । 
एक वृक्ष पर पत्तो के बीच एक कृत्रिम पक्षी के आँखो का निशाना बनाना 
था। द्रोग के प्रइन करने पर यूधिष्ठिर आदि अन्य राजकुमारों ने बतलाया 
कि वे पक्षी की आंखो के अतिरिक्‍त पक्षी, पत्ते वृक्ष दत्यादि भो देख रहे हैं 
और वे सभी इस परीक्षा मे असफल रहे। अंत में अर्जुन की बारी आई। 
प्रइन करने पर उन्होंने बताया कि वे न तो वक्ष देखते है, न वक्ष के परे, 
और पक्षी की आज के अतिरिक्त उनके अन्य अंग भी उन्हें दिवछाई नहीं 
पड़ रहे भे। अर्जन ने ही लक्ष्य वेध किया । ह 


पाँचवाँ अध्याय 
मीरा की काव्य-कला 


कविता की कितनी परिभाषाएँ प्रचलित है, परन्तु उसकी एक स्वंसम्मत 
परिभाषा, उसकी समुचित मीमासा और स्पष्ट व्याख्या आज भी न हो सकी। 
सच तो यह है कि कविता की स्पष्ट व्याख्या करना सम्भव नही है। जो 
वस्तु जितनी ही व्यापक और महत्‌ होती है, वह उतनी ही सूक्ष्म और अव्यक्त 
भी होती है, और इसी लिए उसकी न कोई परिभाषा हो सकती है, न उसका 
कोई नियम हो सकता है और न कोई नियामक ही । ईश्वर, धर्म और काव्य 
ऐसी ही वस्तुएं है। अनादि काल से इन तीनो के सम्बन्ध मे कितने ही प्रकार 
के चिन्तन होते रहे है, परन्तु आज भी वे उसी प्रकार अस्पष्ट है, जेसे पहले 
थी, और अत में यही कहना पडता है. 


नाह मन्ये सुवेदेति नो न वेदेति वेद च। 
तो नस्तद्वेंद तद्देद नो न वेदेति वेद च। केनोपनिषद्‌ 


अर्थात्‌ मै न तो यह मानता हूँ कि उसको (ब्रह्म, धर्म काव्य को) अच्छी तरह 
जान गया और न यही समझत। हूँ कि उसे नहीं जानता। इसलिए मै उसे 
जानता हूँ और नही भी जानता। अस्तु, कविता की स्पष्ट व्याख्या नही हो 
सकती, फिर भी सोभाग्य से कविता को सभी पहचान लेते है, यद्यपि सबकी 
पहचान एक दूसरे से भिन्न हो सकती है। कोई उसको उसके छंदों के आवरण से 
पहचानता है तो कोई उसके अत्यानुप्रास से, कोई उसको सगीत से पहचानता 
तो कोई उसकी गति से; कोई उसके अलंकारो पर मुग्ध है, तो कोई उसकी 
ध्वनि और व्यंजना पर; कोई उसके भावों की गहराई नापता है तो कोई 
अनुभूति की व्यापकता , कोई उसमे आनद की खोज करता है तो कोई सात्वना 
की। कविता में ये सभी तत्व थोडी-बहुत मात्रा मे अवश्य मिल जाते है, परन्तु 

कविता इतने ही तक सीमित नही है, वह इनसे भी परे है। वह क्‍या है, इसे 
क्राज तक किसी ने न जाना। 

कविता की अभिव्यक्ति शब्दों में चित्र और संगीत के द्वारा होती है। 
बुद्धि-कल्पना द्वारा कवि अपने वर्ण्य वस्तु का चित्र उपस्थित करता है और 
भावना द्वारा संगीत की सृष्टि किया करता है। चित्र-कल्पना कविता के प्रब घ- 
काव्य-रूप (महाकाव्य और खंडकाव्य) के लिए अत्यन्त उपयोगी है और 
सगीत की सृष्टि गीति-काव्य-रूप के लिये अत्यन्त आवश्यक समझा जाता है। 
यह सत्य है कि महाकाव्य और खडकाव्यों मे भी सगीत की सृष्टि होनी 
ही चाहिए, परन्तु वहाँ चित्र कल्पना ही प्रधान है, सगीत नही और इसी प्रकार 
गीति-काव्यों मे भी चित्र-कल्पना अवश्य होनी चाहिए, परतु प्रधानता सगीत- 
सृष्टि की ही हुआ करती है। युग-मुग में जब कभी कवियों की चित्र-कल्पना 
सजीव हो उठती है तभी महाकाव्यो और अपूर्व खडकाव्यों से साहित्य का 
भंडार भरता है, और जब बुद्धि-कल्पना के स्थान पर भावना का स्रोत उमठ 
पडता है तब आनद और वेदना की धारा संगीत के रूप में प्रवाहित होने 
लगती है और फलत गीति-काव्यों की सृष्टि हुआ करती है। कालिदास, 
अश्वघोष तथा भारवि इत्यादि का युग बुद्धि-कल्पना का युग था, शब्द-चित्रों 
का युग था, महाकाव्य और खडकाब्यो का युग था, और जयदेव विद्यापति, 
सूर और मीरा का युग भावना और अनुभूति का युग था, संगीत का युग था 
और था गीति काव्यों का युग। 

ऐसा जान पडता है कि देश मे जब चित्रकला का विकास होता हे, तब 
साहित्य मे भी चि5-कल्पना प्रधान हो उठती है और जब देश मे सगीत की 
उन्नति होने लगती है तब साहित्य मे भी गीति काव्यो की प्रधानता दिखाई 
पड़ती है। भारतीय चित्रकला के उतिहास में ईसा की सातवी ओर आठवी 
शताब्दी मे सबंत्करिट चित्रों की सप्टि हुए थी ओर एस कछा का पिकास छेग- 
भग तीन चार सो बर्षो से है रहा था। ठीक यही समय सर फ्ा के मत का यो 
की रचना का भी हे। समीत है पूनसत्यान के साथ ही साथ गीनि-कास्या की 
प्रधानता होने छगी। मध्यकालीन उत्तर भारत में छगभग पद्रएवी और 

सोलहवी शताब्दी में संगीत का पुनरुत्थान हुआ था। जौनपुर के इब्राहीम 
शाह शर्की तथा उसके पौत्र हुसेनशाह शर्की के दरबार मे भारतीय संगीत की 
विशेष उन्नति हुई थी। इसी शर्की सल्तनत में कड़ा मातिकपुर के शासक 
मलिक सुलतान शाह के पुत्र मलिक बहादुर शाह ने एक वृहत्‌ सगीत सम्मे- 
लन का आयोजन कर सगीत-शिरोमणि' नामक ग्रन्थ (रचना काल १४२८) 
प्रस्तुत कराया था। इसी' समय मेवाड़ के स्वनामधन्य महाराणा कुम्भा भी 
बड़ा संगीत प्रेमी, गायक और वीणा-वादन में निपुण प्रसिद्ध हुआ है। उसने 
संगीत-शास्त्र पर सगीत राज' नामक ग्रन्थ की रचना की, साथ ही साथ 
संगीत रचना भी संगीत-रत्नाकर' तथा गीतगोविन्द की टीका के रूप में 
उपस्थित की। लगभग उसी समय निधुबन के स्वामी हरिदास, जी प्रसिद्ध 
गायक तानसेन के संगीत-गुरु प्रसिद्ध है, तथा बेजू बाबरे भी भारतीय संगीत 
की धारा बहा रहे थे। मुगल सम्राट्‌ अकबर भी भारतीय संगीत का प्रेमी था 
और उसके दरबार में तानसेन, रामदास और उसके पुत्र सूरदास जैसे प्रसिद्ध 
गायक रहते थे। वल्लभाचाय के शिष्यो मे कितने ही प्रसिद्ध गायक थे। 
संगीत के उस पुनरुत्थानकाल मे हिन्दी साहित्य में भी संगीत-प्रधान गीति- 
काव्य शैली का खूब प्रचार हुआ। हृदय के धर्म भक्ति की अनुभूतियो और 
भावनाओ की सरस धारा प्रवाहित करने के लिए यह काव्य-रूप अत्यन्त 
उपयोगी भी प्रमाणित हुआ। फलूतः उस काल मे, जिसे साहित्य 
में भक्तिकाल की सज्ञा दी गई है, हिन्दी कविता में गीति-काव्य शैली 
का बोलबाला था। 


गीति-काव्य संगीत-प्रधान तो होता ही है, उसकी सबसे बडी विशेषता 
उसकी अंतर्मुखी प्रवृत्ति है। साधारण गीति-काव्यो मे यह अंतर्मुखी वृत्ति 
कवि के व्यक्तिगत अथवा उसके नायक ओर नायिका के सुख और दु.ख 
आशा और निराशा, भय और पीड़ा, क्रोष और घ॒णा इत्यादि की सहज और 
संगीतमय' अभिव्यक्ति करती है। परंतु कुछ गीत ऐसे भी होते है जहाँ कवि 
की अंतर्मुखी वृत्ति उसकी व्यक्तिगत अथवा काल्पनिक नायक-तायिका की 
लोकिक भावनाओं और अनुभूतियों का अतिक्रमण कर अलौकिक के क्षेत्र 


में जा पहुँचती है; हाँ, लौकिक और साधारण सुख दु.ख के स्थान पर अलौकिक 
और असाधारण आनंद और वेदना की अभिव्यक्ति होती है; जहाँ साधारण 
सयोग और वियोग की अनुभूतियों के स्थान पर स्वय भगवान से संयोग और 
वियोग की साधनामयी अनुभूतियों की अभिव्यजना होती हे। इस प्रकार के 
गीतिओ को मह॒त्‌ गीति-काव्य की सज्ञा दी जा सकती है। इनमे भगवान्‌ के 
लिए पागल हृदय की अस्पष्ट और अव्यक्त ध्वनि सुनाई पडती है। 


हिन्दी-साहित्य में महत्‌ गीति-काव्य की रचना करने वालो मे मीरों 
अद्वितीय है। पद-रचना मे सूरदास और मैथिल-कोकिल विद्यापति ने भी 
अद्भुत कौशल प्रदर्शित किया है, परंतु सीधे हृदय पर चोट करने वाली रचना 
मीराँ के ही कंठ से निःसूत हुई थी। जहाँ सूर और विद्यापति के पदो में 
ब्रज को गोपियो अथवा राधा के सम्भोग और वियोग की आनंद और 
बेदनामयी अनुभूतियों की सरस अभिव्यक्ति हुई है वहाँ मीरा के पदो में 
स्वयं मीरों की विरह-व्यथा साकार हो उठी है। सूरदास के मुक्तक पदों 
और गीतियों के भीतर एक कथा की' घारा अत'सलिछा सरस्वती की 
भाँति बहती रहती है और उसी प्रसिद्ध कथा के' सहारे उन पदों का सौन्दर्य 
प्रखा जा सकता है, इसी' प्रकार विद्यापति के पदो में भी नायिका-भेद 
की परम्परा का सहारा लिए बिना उनकी रमणीयता भली प्रकार स्पप्ट नही 
हो पाती, परतु मीरा के पदों मे कथा की न कोई अतर्घारा है, न किसी 
साहित्यिक परम्परा का सहारा है; वहाँ मीरा की भावना सीधे मीरों के हृदय 
से, उनके अंतततम प्रदेश से, निकलती है, इसीलिए उसका प्रभाव भी अधिक 
पडता है। मीरों के पदो मे सरलता है, स्पप्टता है और है सीघापन (076- 
८४४८५ ) । परतु उन पदों की सबसे बड़ी विशेषता है रबस्छदता। 
वह यूग-यग से चलती आ रही काव्य-परम्परा से स्वच्छद है, भागा आर 
छंद, भाव ओर अनुभूति किसी का भी आउम्बर मौरा के पद्दों मे काते 
है। परंतु मीर्रा की स्वच्छदता कोरा अनर्ग झयाद नी है, घट तक निर्य- 
रिणी की निर्मल धारा की रबच्छ॒दला है, जिसमे एक राग 6, के जदा 4 
आवेग है, बंधनों की सीमा का उत्मघन कारन को एक उन्‍्माए 3, पर प्‌ 

जिसमें असंयम नहीं, अहलीलूता नही, विद्रोह की भावना नही। मीरा 
की भक्ति-भावना की स्वच्छदता ने, जिसमे लोक-लाज नही थी, समाज 
का भय नही था, काव्य-कला मे भी इसी प्रकार की स्वछंदता ढूंढ ली थी। 
भाषा, छद और काव्य-परपरा सब मे मीरा ने एक स्वाभाविक स्वच्छंदता 
प्रदशित की है। 


२ 


भाषा--मी रॉबाई के पद वतं मात रूप मे तीन भिन्न भाषाओ मे मिलते 
है। कुछ पदो की भाषा पूर्ण रूप से गुजराती है और कुछ की शुद्ध ब्रज 
भाषा है, शेष पद राजस्थानी भाषा मे पाये जाते है, जिनमे ब्रज-भाषा का 
भी पुट मिला हुआ है। पता नही मीरों के' मूल पद किस एक अथवा किन- 
किन भिन्न भाषाओ मे लिखे गए थे, परतु इस समय उनमे स्पष्ट तीन 
भाषाएँ है। ऐसा भी सम्भव है कि सचमुच ही तीन भिन्न भाषाओं मे लिखी 
गई हों क्योकि मीरॉ ग्‌जरात मे काफी दिनो रही थी, ब्रज मे भी उन्होने 
लगभग पॉच छ वर्ष बिताए थे और राजस्थान मे तो वे पैदा हुई थी, वही 
व्याही गई थी और जीवन का अधिकाश भाग वही बिताया था। 
ब्रजभाषा तथा ब्रज-मिश्रित राजस्थानी भाषा में विरचित मीरोॉ के पदो 
में कषा का आडम्बर तनिक भी नही है। जायशी, कबीर तथा अन्य सत 
कवियों की भॉति मीरॉबाई भी परिष्कृत तथा पूर्ण साहित्यिक भाषा नही लिख 
सकती थी, ऐसी बात नही है, वरन्‌ इसके विपरीत कुछ पदो मे मीरॉ ने ऐसी 
परिष्कृत तथा शुद्ध साहित्यिक ब्रजभाषा का प्रयोग किया है जो पिछले खेबे 
के कवियों के लिए आदर्श मानी जा सकती है। उदाहरण के लिए देखिए : 
मन रे परसि हरि के चरण ॥टेक॥ 
सुभग सीतल कवल कोमल, त्रिविध ज्वाला हरण। 
जिण चरण पहलाद परसे, इन्द्र पदवी धरण। 
जिण चरण श्रुव अटल कीने, राखि अपनी सरण। 
इत्यादि [मी० पदा०, पद० सं० १] 

अथवा छॉडो लंगर मोरीबहियाँ गहो ना। 
मैं तो नार पराये घर की, मेरे भरोसे गुपाल रहो ना। 
जो तुम मेरी बहियाँ गहत हो, तयन जोर मोरे प्राण हरो ना। 
वृन्दाबन की कुछ्ज गलिन मे, रीत छोड़ अनरीत करो ना। 
मीरा के प्रभू गिरधर नागर, चरण कमल चित टारे टरो ना। 
[मी० पदा०, पद सं० १७२ | 
और भी, सखी मेरी नींद नसानी हो। 
पिय को पंथ निहारत, सिगरी रेस बिहानी हो॥ 
सब सखियन मिलि सीख दई मन एक न मानी हो। 
बिन देख्याों कल नाहि, जिय ऐसी ठानी हो॥ 
अगि अगि व्याकुल भई, मुख पिय पिय बानी हो। 
अंतर वेदन विरह की वह पीर न जानी' हो॥ 
ज्यें. चातक घन कूँ रटे, मछरी जिमि पानी हो। 
मीरा व्याकुल विरहिणी, सुध बृध बिसरानी हो॥ 
[मी० पदा०, पद सं० ८७] 


इसी प्रकार और भी कितने पद है जो सरलूता और स्पष्टता, मधुरता और 
कोमलता में हिन्दी साहित्य मे अतुल है। सूर और मतिराम, 'रसखान 
और घनानन्द की ब्रजभाषा भी इतनी मधुर और स्पष्ट नही है। परन्तु 
मीराँ की भाषा का स्वच्छद प्रवाह देखना हो तो देखिए : 

जोगिया री प्रीतडी है दुखडा रो मूल। 

हिल मिल बात वणावत मीठी, पीछे जावत भूल। 

तोडत जेज करत नहिं सजनी, जेसे चेंमेली के फूल। 

मीरों कहै प्रभु तुमरे दरस बिन, लूगत हिवडा में सूल॥ 

[मी० पदा०, पद सं० ५८ | 

अथवा मेरे परम सनेही राम की नित ओलँडी आवे॥टठेक ॥ 

राम हमारे हम है राम के, हरि पिन कुछ न सुहावे। 

3 

आवण कह गए अजहु न आए, जिवडो अति उकलावे। 
तुम दरसण की आस रमइया, निस दिन चितवत जावे॥ 
[मी० शब्दा०, पु० सं० १२-१३] 
और भी, प्रभु जी थे कहाँ गया नेहडी छगाय ॥टेक ॥। 
छोड़ गया विश्वास संँगाती, प्रेम की बाती बराय।॥। 
अथवा नीदलडी नहि आवे सारी रात, किस विध होइ परभात ॥। 
प्रीतड़ी और दुखड़ा, ओलँडी और जिवड़ो, 'रमइया और सँगाती, नेहड़ी 
और नीदलड़ी इत्यादि शब्दों मे कितनी स्वाभाविक रमणीयता है। अनगढ़ 
और बीहड़ चद्वानों पर उछलती हुई जल की धारा जिस प्रकार मधुर संगीत 
उत्पन्न करती है, मीरा की स्वाभाविक भाव-धारा भी इन अनगरढ़ और 
स्वाभाविक शब्दों में उसी प्रकार का संगीत उत्पन्न करती है। यह स्वच्छंद 
संगीत-धारा केवल मीरो के ही पदों में मिल सकती है जो यमक और अनुप्रास 
के आडम्बर से उत्पन्न हुई संगीत से कम मधुर नही है। यह सत्य है कि: 
ललित-लवंग-लता-परिशीलन कोमल मलय समीरे। 
मधुकर-निकर-करम्बित कोकिल कजित कुंज कुटीरे। 
की कोमल कात-पदावली अत्यंत मधुर है; परंतु मीरॉबाई की : 
राम मिलूण रो घणो उमावो, नित उठ जोऊे बाटड़ियाँ। 
दरस बिना मोहिं कुछ न सुहावे, जक न पड़त है ऑखड़ियाँ । 
तलफत तलफत बहु दिन बीता, पड़ी विरह की पाशडियाँ। 
अब तो बेगि दया करि साहब, मै तो तुम्हारी दासडियाँ। 
नेण दुखी दरसण के तरसे, नाभि न बेठे सॉसड़ियाँ। 
राति दिवस यह आरति मेरे; कब हरि राखे पासडियाँ। 
लगी लगन छूटण की नाही, अब क्यूँ कीजे ऑटडियाँ। 
मीरा के श्रभू कबरे मिलोगे, पूरौ मन की आसड़ियाँ। 
[मी० पदा०, पद सं० १०८ | 
स्वच्छंद वेग से बहने वाली पदावली भी सच्चे रसिको के लिए कम मधुर 
और आकषंक नहीं है। 

मीराँ की भाषा में अलंकरण नहीं, सजावट नही, वरन्‌ एक स्व 
आवेग है। भाव की स्वच्छंदता के साथ स्वाभाविकता, परिष्कार के 
अनलंकरण मीराँ की भाषा की विशेषता है। 
छंद---मीराँ के पद पिंगल के नियमों को दृष्टि में रखकर नही ' 
गए थे। उन पदों की गति और संगीत में मीराँ के सरल और सुदर 
का स्वाभाविक संगीत मिलता है, जिसका कोई नियम नहीं। भाव 
अनुरूप ही छंद की गति बदलती रहती है। देखिए: 
करणा सुणि स्याम मेरी, 
मैं तो होइ रही चेरी तेरी । 
दरसण कारण भई बावरी विरह विथा तन घेरी। 
तेरे कारण जोगण हूँगी दूंगी नग्र बिच फेरी। 
कुंज सब हेरी हेरी॥ 
अंग भभूत गछे मृग छाला, यो तन भसम भरूँरी। 
अजहेँ न मिल्या राम अबिनासी, बन बन बीच फिरूरी । 
रोऊनित हेरी हेरी ॥ [मी० पदा०, पद सं ० 
इसका पहला चरण १३ मात्रा का है, दूसरा १८ मात्रा का, तीसरा 
चोथा १६--१२ मात्रा का और पॉँचवॉ १६ मात्रा का है। इस १ 
स्वच्छंद भाव से छंदों की गति बदलरूती रहती है। भाषा की भाँति 
के छंद भी स्वच्छद है। 
कला--मी राँ के पद नायिका भेद तथा अन्य साहित्यिक परम्पराओ 
मुक्त नही है, उसमें ध्वनि और व्यजना, रीति और वक्रोक्ति, गुण 
अलंकार की काव्य-परंपरा का भी निर्वाह नही है। यों तो कुछ पदो में रू 


१. रूपक (अ) अँसुवन जल सीचि सींचि प्रेम बेलि बोई। 
अब तो बेल फेल गई आंणद फल होई। 

(ब) भौसागर अति जोर कहिए, अनंत ऊेड़ी घार। 

राम नाम का बॉध बेड़ा, उतर परली पार ॥। 

उपमा और उत्पेक्षा आदि अलंकारों की झलक अवश्य मिल जायगी 
और प्रसाद गृण तो मीराँ की कविता का प्राण ही है, परंतु ये सभी विशेषताएँ 
सुन्दर काव्यो में साधारण रूप से पाए जाते है, कला के रूप मे मीराँ मे इनका 
लेश मात्र भी नही है। और ये जो थोड़े अलंकार मिल भी जाते है वे प्राय: 
अपवाद-स्वरूप ही हैं, क्योकि इनकी संख्या नगण्य है। सच तो यह है कि 
जहाँ हृदय की अत्यंत मामिक वेदनाओ और गृढ भावों को खोल कर रखना 
पड़ता है, वहाँ गुण और अलंकार, ध्वनि और वक्रोक्ति आदि काव्य-कला की 
परम्पराओ की कोई उपयोगिता ही नही, कोई साथंकता ही नही; वहाँ तो 
कवितासुदरी अपने सरल स्वाभाविक वेश मे ही अत्यंत आकर्षक जान 
पड़ती है। 
भारतवर्ष मे बहुत प्राचीन काल से ही काव्य मे कल की प्रधानता स्वी- 
कार की गई है। इसी कारण प्रायः सभी कवियो में कला का गहरा रंग पाया 
जाता है। परतु मीरॉ की कविता मे इसका अपवाद मिलता है। अधे कवि 
सूरदास ने विरहिणी राधिका के अंगों की श्रीहीनता दिखलाने के लिए काव्य- 
परम्परा का सहारा लेकर लिखा है: 
जान चोसर मन्‍्डी चोहटे, सरत पशसा सार। 
या दुनियां में रची बाजी, जीत भाव हार॥ 
१. उपभमा (अ) नातो नाम को मोस्‌ तनक न तोड़ेया जाइ। 
पात्तों ज्यों पीली पड़ी रे, लोग कहें पिड रोग। 
(ब) प्यारे दरसण दीज्यों आय, तुम बिन रह्यो न जाय ॥। 
जल बिन कंबल, चंद बिन रजनी, ऐसे तुंम देख्यां बिच 
सजनी । 


२. उत्प्रक्षा जबसे मोहि नंदनंदन दृष्टि पड़यों साई। 
तब से परलोक, कछ न सुहाई। 
कुंडड की झलक अलक, कपोलन पर छाई। 
मनों सीन सरवर तजि, मकर मिलन आईं। 

तब ते इन सबहिन सच्‌ पायो। 

जब ते हरि संदेस तिहारौ सुनत ताँवरों आयो। 
फूले ब्याल दुरे ते प्रगटे पवन पेट भरि खायो। 
ऊँचे बेठि विहंग सभा बिच, कोकिल मंगल गायो। 
निकसि कदरा ते केहरिह माथे पूछ हिलायो। 
बन गृह तें गजराज निकसि के अँग अँग गवे जनायो॥ 


पैर जानकी के विरह में राम के मुख से तुलसीदास ने भी इसी प्रकार की 
ला की करामात प्रकट किया है जब कि राम कहते है :--- 
कुंदकली, दाड़िम, दामिनी, कमल, सरद ससि, अहि भामिनी। 
श्रीफल कनक कदलि हरषाही, नेकु न संक सकुच मन माही। 
सुनु जानकी तोहि बिनू आजु, हरषे सकरू पाइ जनु राजु॥ / 
स रूपकातिशयोक्ति' अलंकार का आनंद सहृदय चाहे जितना पा ले परंतु 
राधिका तथा राम के विरह की अभिव्यक्ति इसमे नही के बराबर हुई है। 
मीराँ को अपनी विरह व्यथा प्रकट करनी है, इसीलिए उन्हे श्रीफल, दाड़िम' 
और दामिनी तथा व्याल, कोकिल और केहरि की प्रसन्नता की ओर देखने का 
अवकाश भी नही मिलता; उन्हे तो अपनी-ही विरह-व्यथा से छुट्टी नही 
मिलती। वे कितने सरल ढंग से अपनी विरह-व्यथा कह डालते है :--- 
मै विरहणि बंठी जागूँ, जगत सब सोवे री आली। 
विरहणि बेंठी रगमहल में मोतियन की रूड पोवे। 
इक विरहणि हम ऐसी देखी अँसुवन की मारा पोवे। 
तारा गिण गिण रेण बविहानी सुखकी घड़ी कब आवे। 
मीरा के प्रभू गिरधर नागर मिल के बिछड न जावे॥ 
इस स्पष्ट सरलता में जो सौन्दयें है वह अलंकार के आडबर मे कहाँ । इसी' 
प्रकार नदनदन से अधिक जड बादल की प्रीति देखकर रूप रस की प्यासी 
गोपियाँ उपालम्भ-स्वरूप कह उठती है:--- 
वरु ये बदराऊ बरसन आए। 
अपनी अवधि जानि नंदनदन गरजि गगनघन छाए। 

सुनियत है परदेस बसत सखि सेवक सदा पराए। 
चातक कुल की पीर जानि के, तेउ तहाँ ते धाए। 
तृण किए हरित, हरषि बेली मिलि दादुर मृतक जिवाए। 
परन्तु मीरा का ध्यान तो अपने गिरघर नागर पर ही अटल है, उन्हे बादल 
और चढद्र, मोर और पपीहा आदि की ओर देखने की इच्छा भी नही, वे भला 
अपने गिरधर के प्रेम की उनसे तुलना क्यो करने चली। वे तो सारे संसार 
को भूल कर एक उसी नगर की रट छगाए हुए है: 
म्हॉरो जनम मरन को साथी, थॉने नहि बिसरू दिन राती। 
तुम देख्याँ बिन कल न पडत है, जानत मेरी छाती। 
ऊँची चढ़ चढ़ पंथ निहारूँ, रोय रोय अखियाँ राती। 
2५ दर रा हर 
पल पल तेरा रूप निहारू निरख निरख सुख पाती। 
मीराँ के प्रभु गिरवर नागर हरि चरणाँ चित राती॥। 
और इसीलिए प्रकृति के नियमान्‌ सार वसंत ऋतु मे मधुवन को विकसित और 
पलल्‍लवित देखकर सूर की गोपियों की भाँति वे इस प्रकार कोसती नही कि? 
मधुवन तुम कत रहते हरे। 
विरह वियोग श्याम सुदर के ठाडे क्‍यों न जरे। 
उनके अतर मे तो श्याम बिरह के अतिरिक्त और कोई भाव ही नही है। ईर्ष्या 
ओरद्ेष मोह और मत्सर कोध और घृणा सब इस बिरह की बाढ मे बह गया है: 
राम मिलण के काज सखी, मेरे आरति उर मे जागी री ॥टेक॥ 
तलफत तलरूफत कल न परत है, विरह॒ बाण उर कागी री। 
निसदिन पंथ निहारू पीव को, पलक न पल भरि छागी री। 
पीव पीव' मैं रू रात दिन दूजी सुधि बुधि भागी री। 
विरह भवंग मेरो डस्यो है कलेजो, लहरि हलाहल जागी री ॥ 
मीरा के विरंह की यह एकनिष्ठा कला का उपहास-सा करती है; क्योकि 
साधारण व्यथा और साधारण प्रेम तो कछा की करामात से, वक्रोक्ति और 
व्यंजना से, उपमा और उत्प्रेक्षा से रमणीय, चमत्कारपूर्ण और आकर्षक बनाये 

जा सकते हैं, परंतु जहाँ प्रेम का अपार सागर है, जहाँ उमड़ती हुई वेदना 
की एक बाढ़ है, वहाँ कला और कौशल की पहुँच भी नही हो पाती । जहाँ 
अंतरतम की पीड़ा और आनद की अनुभूति की अभिव्यक्ति करनी पड़ती है, 
वहाँ रस और अलंकार ध्वनि और व्यंजना, रीति और वक्रोक्ति आदि सबक 
अतिक्रमण कर सरल और स्पष्टतम शब्दों का ही सहारा लेना पड़ता है। 
मीरा ने अपनी उसी अंतरतम की व्यथा का सरकृतम और स्पष्टतम शब्दों 
में अभिव्यक्ति की। यह कला से अतीत और काव्य-परम्परा मे स्वच्छंद 
महत्‌ गीति काव्य की रचना मीरा की अपनी विशेषता है। 

मीरा के पदो मे सबसे अद्भुत और अपूर्व कौशल यही है कि उनकी 
समस्त रचना कला के आडम्बर से रहित है। जैसा कि गूजराती के प्रसिद्ध 
लेखक श्री कन्हैयालाल मुशी ने लिखा है, कलाविहीनता ही मीरा की सबसे 
बड़ी कला है। वक्रोक्ति जीवितकार ने कवियो की रुचि और प्रवृत्ति-भेद के 
अनुसार तीन मार्गों की कल्पना की है। कुछ कवि सौकुमायं प्रवृत्ति के होते हैं 
और उनका मार्ग सुकुमार मार्ग) कहा गया है; कुछ कवि वेचित्र्य से रुचि 
रखते हैं और विचित्र मार्ग के पथिक है; कुछ इन दोनो से मध्यम रुचि के 

१. सुकुमार मार्ग की रचनाओं में कवि कौशल आहाये (कृत्रिम) 
नहीं होता वरन्‌ स्वाभाविक होता है। उनमें स्वभावोक्ति को प्रधानता दी 
जाती है ओर जो अन्य अलंकार आते हैं वे पृथक्‌ प्रयत्न के परिणाम न होकर 
बिना प्रयास ही आ जाते है और अत्यन्त स्वाभाविक होते हैं। इन रचनाओं 
में रस का प्राधान्य रहता है, रस-ध्वनि अधिक पाए जाते हैं तथा 
साधुय प्रसाद, रावण्य (दाब्दों का सुन्दर चयन) और आभिजात्य 
(87700:07८४७) आदि गुणो की विशेषता होती है । 

२. विचित्र सांग में वक्रोक्ति और वेचित्य का प्राधान्य होता है; 
कृत्रिमता और प्रयास अधिक होती है। सभी अलंकार लाने का प्रयत्न और 
एुथक्‌ प्रयास पाया जाता है। इसमें अलंकार का प्राधान्य रहता है और 
अलंकार-ध्वनि अधिक पाये जाते हैं। इसमें साधुयं अशिथिल वाक्य 

होते है और अपनी कविता मे इन दोनो का समन्वय करते है। हिन्दी-साहित्य 
के अधिकाश कवि विचित्र मार्ग के पथिक हैं। रीतिकालीन साहित्य में 
बक्तोवित और वंचित्र्य का ही प्राधान्य है। भक्तिकाल के अधिकांश कवियों 
ने मध्यम मार्ग का अवरूम्बन किया है। सुकुमार मार्ग के पथिक कवि हिन्दी 
में बहुत ही कम है और इन कवियों मे मीराँबाई सर्वाग्रणी है। 


विन्यास, प्रसाद, दीघं और रूघु स्वरों का सुन्दर क्रम और सामंजस्य तथा 
ओज होता है। 


उपसंहार 


हिन्दी के श्रेष्ठ कवियों मे मीरॉबाई का स्थान बहुत ऊँचा है, परंतु हमारे 
कितने ही लब्धप्रतिष्ठ समालोचक मीरॉ को कवि मानने को तेयार नही, 
वे तो उन्हे केवल एक प्रसिद्ध भक्त मात्र स्वीकार करते है। मीरा की प्रेम 
साधना' नामक आलोचना ग्रन्थ के रचयिता महोदय भी मीराँ को कवि नहीं 
मानते क्योकि एक स्थान पर वे लिखते है मीरा न कबीर की भाॉति ज्ञानी 
ही थी, न जायसी की तरह कवि ही। वह एकमात्र प्रेम की पुजारिन थी।”” 
जो कबीर को ज्ञानी और जायसी को कवि समझते है उनके लिए तो मीराँ- 
बाई सचमुच ही न तो ज्ञानी है न कवि, क्योकि उन्होने न तो कबीर की भॉँति' 
अटपटी बानी' कही और न जायसी की भाँति असम्भव अतिशयोक्तियो की 
भरमार की। मीरा ज्ञानी नही थी, इसे मानने मे किसी को विशेष आपत्ति 
नहीं होगी, परतु कवि तो मीरा के समान हिन्दी मे बहुत ही कम हुए है। 
यदि वाग्विदग्धता और उक्ति-वेचिल्यथ ही काव्य का मानदंड है तो जायसी 
अवद्य ही कवि है और मी रॉ जायसी की तरह कवि नही; परन्तु कविता इससे 
कही महत्‌ ओर ऊंची वस्तु है। जो कविता में कला की खोज करते है, जो 
अलंकारों और वक्रोक्तियो को ही कविता मानते है, उन्हें मीरा के पदो से 
निराशा ही होगी; परंतु जो कविता को कला से परे, अलकारो के आडम्बर 
से अतीत, हृदय की स्वाभाविक और सरस अनुभूतियों की सरलतम ओर 
स्पष्टतम अभिव्यंजना के रूप में समझते है, उन्हे मीरा के पदो में उच्चतम 
कोटि की कविता के दर्शन होगे। मीरा के पदों मे जो अद्भुत और अपूर्वे कला 
उनकी कलाविहीनता है उसे हमारे विज्ञ समालोचको ने अत्यंत तुच्छ 
समझ रक्‍्खा है। कला की अभ्यस्त आँखो को कलाविहीनता का स्वाभाविक 


इियाकधापापराओ अं ाभभाकाकाकुमगाधक नाक (भाजकाफ५ आपका, ' कवारा अत फपममपाइए'इलटाफली 


१. मीरा की प्रेम साधना--प्रथम संस्करण पु० सं० ८३१ 

सौन्दर्य जैसे आक्रृष्ट नही कर पाता ; उसी प्रकार काव्य-कला की परम्परा के 
सहृदय पंडितो को मीरा की कलाविहीनता नही जँची। इसी कारण मीराँ 
का हिन्दी साहित्य मे जो उचित स्थान है वह आज भी उन्हे नही मिला। 

विरह-निवेदन मे मीरॉ के पद अद्वितीय है। दरद दिवाणी' मीरा ने 
विरह की जैसी सच्ची और उत्कृष्ट व्यंजना की है, वेसी व्यंजना अन्य किसी 
भी कवि की वाणी मे नही हुई | मीरा ने अपनी विरहागरित की ज्वाला का प्रति- 
बिम्ब अपने चारो ओर फंले विस्तृत प्रकृति में नही देखा; चंद्र की शीतल 
किरणों ने, शीतल कुजो मे मंद-मद बहने वाली सुगधित वायु ने, मुसुकाते 
हुए कुसुमों ने उनकी विरहानल को उद्दीप्त नही किया, सावन की रातें 
उन्हे वामन के डग के समान नही जान पडी, पलास के “निरधूम अगारों 
तुल्य डालों पर चढकर जल भरने की इच्छा उन्हे कभी नही हुई, सारांश यह 
कि मीरों को अपनी विरह-व्यथा सम्पूर्ण ब्रह्मांड मे व्याप्त होकर नही दिखाई 
पडी। इसका कारण यह नही था कि मीराँ का विरह अत्यंत साधारण कोटि 
का था, वरन्‌ इसका एकमात्र कारण यही था कि वह अत्यन्त गम्भीर था। 
जिस विरह में वाह्य-वेदना ही अधिक होती है अतर्वेदना कम, उसी में विरही 
प्रकृति को, सारे ससार को, ज्वालामय और भस्म होता हुआ देखता है, और 
स्वय भी नित्य जलता रहता है। उसी विरह के कारण जायसी की विरहिणी 
चीत्कार कर उठती है: 


लागिउ जरे, जर जस भारू, फिरि फिरि भूजेसि, तजिऊ न बारू। 
सरवर हिया घटत निति जाई, टूक टूक होई के बिहराई। 
बिहरत हिया, करहु पिय टेका, दीठी देँवगरा मेरबहु एका॥ 
उसी विरह में प्माकर की विरहिणी गोपियाँ भगवान्‌ कृष्ण को संदेश 
भेजती है: 
ऊधो यह सूधों सो संदेसो कहि दीजो जाइ, 
ब्रज में हमारे हाँ न फूले बन कुंज है। 
किसुक, गरृलाब कचनार ओऔ अनारत के, 
डारन प॑ डोछत अंगारन के पुज है॥ 


आलोचना खड १८७ 


और उसी विरह मे सूरदास की विरहिणी गोपियाँ बिलखती है: 
बिन्‌ गूपारू बेरिनि भई कुजे। 
तब वे लता लगत अति सीतल, अब भद्दे विषम ज्वाल की पुजे। 
परन्तु जब विरह बहिर्मुखी न होकर अतम्‌खी होता है, जहाँ वह अतलू 
गम्भी र महासागर की भाँति ऊपर से शात किन्तु भीतर ही भीतर आन्दोलित' 
होता रहता है; वहाँ बाह्य वेदना नहीं होती अंतर्वेदना भीतर ही भीतर अपना' 
काम करती है; वहाँ शरीर भाड के समान नही जलता, कुजे ज्वाला की 
पुंजे नही बनती, किशुक, ग्‌ छाब, कचनार की डारो पर अगारो के पुज नहीं 
डोलते; वहाँ तो मीरा की भॉति 
अगि अगि व्याकुल भई सुख पिय पिय बानी हो । 
अतर वेदन विरह की वह पीर न जानी हो। 
का अनुभव होता है और विरहिणी' केवल इतना ही कहती है कि:-- 
प्यारे दरसंण दीजो आय, तुम बिन, रहयो न जाय। 
जल बिन केवल, चद बिन रजनी, ऐसे तुम देख्यों बिन सजनी, 
व्याकुल व्याकुल फिरूँ रण दिन, बिरह कलेजो खाय। 
दिवस न भूख नीद नहिं रेणा, मुख स्‌ कथत न आवे बेणा; 
कहा कहेँ कुछ कहत न आवबे, मिलकर तपत बुझाय। 
यह वेदता अनिवंचनीय है। मीरा का विरह अतर्मुखी था, बहिर्मखी नही, 
इसी कारण उनका विरह निवेदन अन्य हिन्दी कवियों के साधारण विरह 
वर्णन से बहुत भिन्न है। सम्भवतः इसलिये हिन्दी के कितने ही समालोचकों 
ने मीरॉ का विरह वर्णन पसंद नहीं किया। मीरा की प्रेम-साधना' के 
रचयिता की सम्मति है कि हिन्दी साहित्य में विरह के सर्वोत्क्ष्ट कवि 
जायसी हुए।” इसका अर्थ यह हुआ कि जायसी का विरह-वर्ण न सूरदास 
विद्यापति और मीरा से भी उत्कृष्ट है। यहाँ भी ऐसा जान पडता है कि 
जायसी की वाग्विदग्धता और अतिशयोक्तिपूर्ण उक्तियो से प्रभावित होकर 

विज्ञ समालोचक ने ऐसी बात लिख डाली है, नही तो कहाँ मीरा और कहाँ- 
जायसी। 

हिन्दी साहित्य के कवि-गायको मे मीरा का स्थान उच्चतम है। गीति- 
काव्य की रचना करने वालो मे हिन्दी के तीन कवि--विद्यापति, सूर और 
मीरॉ--बहुत सफल हुए है। इनमे सूरदास में अद्भुत व्यापकता है तो मीराँ- 
बाई में अपूर्व गम्भीरता; विद्यापति के पदों मे अनुपम माधुय भरा है तो 
मीरों के पद सहज स्पष्टता और स्वच्छदता मे अद्वितीय है। मीरॉ की रच- 
नाएँ परिमाण में अधिक नही है, परंतु जो थोड़ी रचनाएं प्राप्त है, गेयता 
ओर गम्भीरता, सरलता और स्पष्टता मे वे अतुलनीय है। 

मीरॉ के स्फटिक तुल्य स्वच्छ हृदय पर भक्ति-यूग की सभी विशुद्ध 
भावनाओं का प्रतिबिम्ब पड़ा था। कबीर और रेदास की निर्गुण ज्ञान भक्ति 
से लेकर चेतन्य और चंडीदास' के राधा-भाव तक की सभी विशुद्ध भक्ति 
भावनाएं मीरॉं की कविता में एक साथ ही मिल जाती है; साथ ही कबीर का 
अटपटापन, तुलसीदास की साम्प्रदायिक सकीण ता और जयदेव तथा विद्या- 
पति की परम्परागत अश्लील व्यंजनाओं का उसमे लेश भी नही है। यह सत्य 
है कि मीरा मे वह पाडित्य नही, वह विद्या-बुद्धि नही, वह साहित्यिक शैली 
नही, परम्परा से प्राप्त वह कला की भावना नही जो सूरदास, तुलसीदास और 
विद्यापति की कविताओ मे मिलती है, परंतु जहाँ तक विशुद्ध कवि हृदय और 
नेसगिक प्रतिभा का प्रदन है, वहाँ मीरॉ इन कवियों से किसी प्रकार हलूकी 
नही ठहरती । मीरॉों का साहित्यिक मूल्य सूर और तुलसी के समकक्ष कदापि 
नही है क्योकि उन्होने सूरसागर की भाँति अथाह और असीम रस-सागर का 
निर्माण नही किया और न रामचरित मानस' की भॉति निष्कलूष पवित्र 
मानस की रचना की, परंतु गिरिश्वृग से उतरने वाली निर्मेल निश्चेरिणी के 
स्वच्छंद प्रवाह और कलकल शब्द में यदि कोई सौन्दय है तो मीरा के पदों 
में हमें वही सौन्दर्य मिलता है। 


समाप्त 


